
אויף דער הארמאשקע האט געשפילט זובאק, דער אגענט פון 
קאמינא-באלקער באזונדער-אפטײלונג. דער םליעדאװאטעל אנדרעיעװ, 
א לאנגער, פוילבלעכער לעב-ױנג, האט, זיצנדיק אקעגן, צוגעקלאפט מיט 
די אפצאםן, פון די לאקירטע שטױול, װאס אויף זײנע דארע, אויס־ 
געצויגענע פיס. ער האט געקלאפט גרינג, נאר אויפן טישל לעבן דער 
הײסער אײזערנער הרובע האט זיך דאך געזעצט דער קלײנער ברע־ 
נענדיקער לאמפ•, ער האט געפײפט זײער הילכיק אין דער נאז ארײן, 
פונקט װי עס פײפט א גראמאפאן. דאס איז געװען זײנם א באזונדערע 
קענטעניש - נאכמאכן א גראמאפאן. 

דער דריטער מאנסביל - דער קלײנװוקסיקער מאטראם איגומענקא 
האט נישט גערוט: אלע װײלע איז ער געלאפן אין פארשנײטן פינצטערן 
הויף א קוק געבן, צי די אנגעזאטלטע פערד שטײען און צי די בײ־ 
נאכטיקע זאװערוכע האט זיך געשטילט. איצט איז ער געזעםן שטיל 
אן א זײט. ער האט געװיזן אויף א בענקל, װי מען רײט אויף א פערד, 
ער האט געזויגן פון זײן קורצער פײקע און האט געשמײכלט נישט 
מער, װי מיט אײנעם א קנײטש, װאס אויף זײן לינקער באק ; דער 
דאזיקער קנײטש האט געהאט צו זאגן: 

- שוין געזען אזעלכע זאכן... איך װער נישט נתפעל. 

און אינמיטן צימער האט געטאגצט מארפושא - א הײמלאזע שיקסע, 

װאס רוימט אין קאנצעלאריע און װאס תמיד, אז מ׳לאזט זי ארײן 
אין אבאזונדער צימער, זי זאל דארט באזוכן און ארומטאפן אנײ־ 
ארעםטירטע פרוי, קומט זי נאכדעם ארויס צוריק מיט א העליש־רויט 
ברענענדיק פנים און מיט שעמעװדיק פינטלענדיקע אויגן, גלײך װי 
מיט דער פרעמדער פרוי אינעם באזונדערן צימער האט זי געטון 
.א מאנםבילשע און זײער נישט אנשטענדיקע זאך־ 


5 



- נײן,—פארענטפערט זי זיך און קנייטשט שולדיק מיט די 
אקסלען, - גארנישט נישט געפונען... 

איצט״האט זי אונטער די קלאנגעןפון דער וזארמאשקע געטאנצטי 
לאנג און אן אטעם, װי אין איר װאלט טאנצן א דיבוק. 

געוװסט האבן די ארומיקע, אז זי האט א מאדנע שװאכקייט - 
זי וועט אזוי טאנצן ביז די לעצטע פוחות, ביז זי װעט אומפאלן. 
די דאזיקע שװאכקייט האט אין איר אויפגעדעקט זובאק, דער אגענט, 
און באשטאנען איז זי דערין, װאם די קלאנגען פון אײנעם אניגוןהאבן 
זי געצוװנגען זיך טראגן אין דער לופט, װי דאס קיצלען אונטער די 
פאבװעם צװינגט א מענטשן לאכן. 

אלע װײלע האט זובאק מיט א פאר קורצע הארמאשקע־אקארדן 
געגעבן צו װיסן, אז י ער האקט דעם ניגון אפ. דענסטמאל האט מימ 
א פאר קורצע באװעגונגען געזאלט שטײן בלײבן אויך מארפושא. 

נאר מיט א רגע שפעטער האט זובאק שוין װידער געשפילט, 

און מארפושא האט שוין װייטער געשפרונגען און איבעראנײס זיך גע• 
טראגן איבערן צימער• 

פלוצים איז מיט מארפושען עפעם געשען. זי האט אויפגעהערט 
צו טאנצן. מיט פונאנדערגעפאלענע שיטערע האר, מיט א װיגנדיקער 
ברוסט איז זי שטיין געבליבן אינמיטן צימער. אירע נאםע, גלאנציקע 
ליפן האבן געציטערט און אירע גלעזערנע אויגן האבן געקוקט 
אקעגן אויף דער װאנט, געקוקט מיט טעמפער שרעק, װי די אויגן פון 
א חםר־דעה. 

די הארמאשקע האט אויפגעהערט צו שפילן. 

אנדרעיעוו האט פארביםן די אונטערשטע ליפ, גלײך ער האט 
עמעצן אומגערן אנגעטראטן אויפן פוס, זײנע אויגן האבן געפרעגט: 

- װאס איז ?... שוין װידער ? 

און דרײ פאר אויגן האבן א װײלע געקוקט אקעגן צו דער װאנט, 

וװהין עס איז מיט שרעק געװען געװענדט מארפושעס פנים. 

- שא, - האט א הוםט געגעבן זובאק. - שא! הער ׳. הער! 

די װאנט האט ארויסגעגעבן טויבע, טעמפע און שװערע קלעפ, 

רי קלעפ האבן פון אנהײב זיך געדאכט װײטע, װי זײ װאלטן קומען טיף 
פון אונטער דער ערד. נאר װאס מער זײ האבן זיך איבערגעחזרט, 

אלץ נענטער האט זיך געפילט די עקשנות, מיט װעלכער זיי פאלן אין 
דער װאנט, אלץ קלארער איז געװארן, פונװאנען זײ קומען-דאס 
קלאפט אן פון זײן צימער דער קראנק-געװארענער נאטשאלניק און גיט 
צו װיסן, אז עם איז שוין צען אזײגער אינאװנט-צײט איז, אז זובאק, 
אנדרעיעװ און איגומענקא זאלןזיך אויפזעצן אויף די פערד און זאלן 
אװעקרײטן צו דער גרענעץ היטן די פארשנײטע װעגן. 

-אן שלאף,-האט אזיפץ געגעבן מארפושא,-א, גאספאדי... 

אירע חםר־דעהדיקע אויגן האבן נאך אלץ ארויפגעקוקט צו דער 
װאנט, װי צו א הײליק בילד. אירע נאסע ליפן האבן זיך געשאקלט, 
װי צו א געבעט, װאם קומט פון שרעק: 

- שוין די דריטע נאכט... 

נאר איגומענקא דער מאטראס האט שוין געהאט בײזלעך ארײנ׳ 

געצויגן דעם קאפ אין די אקםלען. 

-אט א נבלה,-האט ער א קלעם געגעבן די צײן,- 
א צוטשעפעגיש... 

און ער האט אומצופרידן אװעקגעדרײט זײן פגים פון דער 

װאנט. 

דער נאטשאלניק איז געװען א נײער, א ױנג א ריזיקער און 
א בײזער, מיט א באנדאזשירטן האלדז, װי פון א געשװיר, מיט 
א שװערער, הײזעריקלעכער שטימע פון א מענטשן, װאם האט זיך נאר■ 
װאס געלאזט אויסרײסן טיפע װארצלען פון א באק-צאן. אז מ׳האט 
בײ אים עפעס געבעטן, האט ער געשװיגן, גישט געקוקט אין פנים 
ארײן, נאר װען עס האט זיך אנגעהויבן צו דוכטן, אז מ׳האט שוין 
ביי אים געפועלט, האט ער פלוצים אױםגעפלאצט זײער שװער און 
אומצופרידן: 

-טשטא װי?... שוטיטע? 

קײנער האט נישט געוװסט, פונװאנען ער שטאמט און מיט װאם 
ער האט זיך באשעפטיקט פריער. פון אנהײב זענען אװעק װעגן אים 
קלאנגען, אז ער איז א געװעזענער מאגנאט, געהאט אײגענע שאכטעם, 
געלעבט אין א פאלאץ... דערנאך האט מען פון זײן געװעזענער רייכ- 
קײט זײער פיל און פלוצים אראפגעלאזט, כאטש צו ״שאכטעס״, איז 
געבליבן, האט ער װירקלעך א שײכות - ער איז אלע זײנע יארן געװען 

אן ארבעטער אין שאכטעס - פון דארט, - פון די שלעכטע גאזן, װאס 
אונטער דער ערד, האט ער באקומען זײן קרענק מיטן געשװיר אױפן 
באנדאזשירטן האלדז. קיין קאמינא־באלקע פאר א נאטשאלניק האט אים 
אראפגעבראכט די חברטע םאשא — א יונגע, א מאנםבילש־גרויםע, אן 
ארומפארערין, א באפולמעכטיקטע (די זעלבע, װאם האט דא דעם אלטן 
נאטשאלניק פאר נאכלאזיקײט אראפגעזעצט). זיין אויסערלעכע שטומקײט, 
זיין שװערע ריזיקע פיגור האט זיך דא אויף אלעמען אנגעלײגט, זי 
האט געװארגן, און די אײנציקע האפענונג איז געװען, װאם פון נאך 
זײן יארן־לאנגער ארבעט אין די שאכטעס איז ער קראנק״ מיט עפעס 
א מאדנער שװערער קרענק און װעט דא לאנג נישט אװעקציען. 

אז ער האט אראפגענומען דעם באנדאזש פונעם פנים, האט זיך 
ארויסגעװיזן, אז דער הארטער געשװיר אויף זײן האלדז און אויף זײן 
נאקן איז גארנישט אזוי גרוים. נאר אינמיטן בײטאג האט געקאנט טרעפן, 
אז זײן פנים און זײנע אויגן זאלן זיך פלוצים אנגיסן מיט געלקײט, 
ײי מ׳װאלט אין אים דורך אײנעם א מאכל ארײנגעטון״אן א שיעור זאפרען. 
און דענסטמאל ליגט ער אין זיין צימער בײ פארמאכטע לאדן און לײדט 
גרויסע ווייטיקן. דענסטמאל הערט מען דא נישט זײן קול, און אלע 
אטעמען פרײ, יעדערער איז דאן װידער, װי פארן אלטן נאטשאלניק, 
פאר זיך אלײן א פריץ און קאן טון, װאם ער װיל. 

נאר אט ווייזט זיך ארוים, אז אויך אין די טעג פון זיינע שװערע 
ספאזמעס הערט ער זיך צו צו אלץ, װאס אץ קאמינא־באלקע טוט זיך, 
אויך דאן הײבט ער אן געבן צו פילן, אז ער איז דער/ײער נאטשאלניק 
פיליפאװ-ער גיט אפ באפעלן. 

-איז װאם?-האט איגומענקא א פרעג געטון מיט גאל. - איז 
גײען מיר, צי נײן ? 

מ׳האט צום לעצטן מאל פאררויכערט און בײם פאררויכערן האט 
מען ארײנגעבליקט אײנער דעם אנדערן אין די אויגן. 

אײן בליק האט װעגן דעם נײעם נאטשאלניק געזאגט דעם 
צװייטן: 

- א קראנקער פגר. 

- קײן ארעסטירטע פון דער גרענעץ ברענגען מיר נישט אפילו 
אײנעס. 

-א מכה אים אין גארגל. 

- זאל ער אליין גײן היטן די גרענעץ. 

- זאל ער פוילן. 

אלע דרײ האבן מיט פארדרוס גענומען זיך אנפעלצן, פארבינדן 
־מיט די קאפטערם די אויערן און זיך ארויסרוקן אײנער נאכן צװײטן 
אין זאװערוכעדיק קאלטן, פינצטערן דרויםן. 

פון יענער זײט טיר זענען ביםלעכװײז אפגעשטארבן אומצופרידענע, 

־פיל מאל איבערגעחזרטע קלאנגען-דאם האט דער מאטראם איגומענקא 
.בײז געשאלטן פאר אלע דרײ: 

- ררראם - טעררריבאם!,.. ררראם טעררריבאם!... 


אין פארשנײטן קאמינא-באלקער הויף (א קײלעכדיקער הויף פון 
א געװעזענעם מאנאםטיר אין פוסטן פעלד), אינמיטן די בײמער - 
א פלופ מיט אן אײביק אויםגעלאשענעם לאמטערן. 

ארום לאמטערן דרײט זיך אן אײביקער רוח - א װינט •, ער 
־קלאפט מיט די געבליבענע שטיקער פון די געפלאצטע שויבן. 

און ארום םלופ לײדן דרײ אנגעזאטלטע פערד פונעם בײנאכטיקן 
פעלד-שטורעם. 

קאלטע דראטן פאטשן און שטעכן זײערע לײבער. 

ארום די פערד שטויבט און לוםמערט זיך דער שנײ; ער קומט 
פונעם װינקל, וװ א גרופע אויסגעקרימטע קלויסטער־שפיצן מיט פאר■ 
בראכענע צלמים שטײט פארכמורעט און װיסט - א גרופע צלמים, אקעגן 
,װעלכע קיינער צלמט זיך נישט מער. 

דער שנײ רויכערט זיך אונטער די פערדס בײכער, ער פאלט, 

װי פון אונטער טויזנטער זיפן, נאר אין טונקעלער בײנאכטיקער 
בלאסקײט איז שװער צו װיסן פונװאנען פאלט ער-פון אויבן צי 
פון אונטן. 

- מיאום, מיאוס ארײנגעפאלן, - פארמעםט זיך דער סליעדאװאטעל 
אגדרעיעװ צו זײן פערד נאך פון װײטנס,-ראז, דװא, טריי 

און מיט א שפרונג פון א מענטשן, װאס װארפט זיך ארײן אין 
•קאלט ײאםער, בלײבט ער ליגן מיטן בויך אויפן זאטל פון זײן 

דארן שװארצן פערד, ער גיט זיך בריהש א דרײ, געפינט מיט ךי פיס 
די סטרעמינעס און קנאקט אפ א פסוק: 

- ״בוריא מגלאיו־ ניעבא קראיעט, װיכרי סניעזשניע קרוטיא״. 

-נו, װאם,-פוילט ער זיך אומקוקן און שטרעקט אוים אהאנט 

אין א פוטערנער הענטשקע אויף צוריק, - מ׳זיצט, א ? 

- ררראם טעראראם, ררראם טעראראם ׳. 

דאס מוז איגומענקא דער מאטראס מאכן א פאר געשװינדע 
הקפװז, ביז ער כאפט זיך ארויף אויף זיין קליינעם משוגעוואטן פערדל. 

- אין אלע מאמעם אריין, — ענטפערט ער א פארשפעטיקטער׳ ~ 

מ׳זיצט, מ׳זיצטי 

ער אטעמט שװער: 

-פיר, אנדרעיעװ. 

- וװהין ? 

אזש צום װעלדל. 
-ביעןו 

איצט רײט מען ארוים פון הויף, װי אין א סג 1 ל - דער שפיץ פון 

סג 1 ל איז אנדרעיעװ. 

ער מוז פרײלעך ענדיקן זײן פםוק : 

״טא קאק זװיער אנא זאװאיעט, טא זאפלאטשעט, קאק דיטיא״• 

ער״איז דער סאמע װײכער און געלאסענער צװישן אט דער 
קלײנער חברה. 

זײן כאראקטער: 

אן אפגעלאזענער, אפוילער, נאר א גרינגער און שפילעװדיקער — 

א געבליבענע ירושה פון זיין אמאליקן פריצישן שטאם. ערגעץ-וװ, טיף 
אין גארגל זיצן בײ אים נאך ביז איצט אייניקע קלאנגען פון א יונגן 
געפעםטעטן ױגקער. 

מיט די דאזיקע קלאנגען פארוװגדערט ער ארום זיך מענטשן, 
איבערהויפט בײנאכט, װען מיט א שיםערײ פון בראונינגען קומט אויס 
אפשטעלן בײ דער גרענעץ א גאנצע שורה יאגנדיקע פורן. אין אזעלכע 
פאלן האבן זובאק און איגומענקא ?טארק געזידלט. מיט װילדע קולות 
און מיט״געשרײען האבן זײ אויף די איבערגעשראקענע פורן געמאכט 
דעם אײנדרוק, װי עס זידלט זיך א גאנצער פולק. אויב זײ האבן דארס 

בײ די פאסאזשירן געטרײםלט די טאשן, האבן זײ דאם געםרן נישט־ 
צוליב זיך און נישט צוליבן געזעץ, נאר פשוט צוליב דער פרײד, װאם 
בײ בורזשװען װעלן די טאשן זײן לײדיק. 

דערפאר האט דאן אנדרעיעװ געארבעט גאנץ אפגעטײלט און 
אײגנארטיק. פאר רײך־געפעלצטע פרויען, װאס הויקערן זיך אין די 
װאגנס, מ׳זאל זײער רײכקײט נישט ארויםזען, האט ער זיך דארט 
זײער לײטיש פארנײגט, ער האט אראפגענומען פאר זײ זײן היטל און 
האט אײדל געפרעגט: 

-מאדאם, א או װאס דיענגי יעסט? 

און אז מ׳האט אים געלט געגעבן, האט ער נישט געצײלט און 
זיך נישט געדונגען. ער האט זיך װידער אײדל פארנײגט און האט 
געענמפערט נישט פשוט ״מערםי״, נאר טיף פון גומען ארויס, ײי־ 
א פראנצויז: 

- מעג־םי. 

בכלל איז געװען זײער שװער, ער זאל אויפגעבראכט װערן און 
זאל ארויס פון די כלים. 

און אט, אפילו איצט, אין אט דער שטורעמדיקער װינטער- 
נאכט-די בייזע אויפפירונג פון דעם נייעם קראנקן נאטשאלניק האט 
אים װײניק־װאם גערירט, דענסטמאל, װען די איבעריקע צװיי, איבער־ 
הויפט איגומענקאן, איז זי דערגאנגען ביז דער לעבער. 

איגומענקא האט געזאטן. ער האט אויסגעלאזט זײן ביטער הארץ 
צו זײן קלײנעם פערדל, װאס האט פריער, בײם ארויםפארן פון 
הויף, געמאכט משוגענע שטיק, און האט דעם געטון דאס, װאם ער 
װאלט מיט גרויס פארגעניגן איצט געטון דעם נײעם נאטשאלניק-ער 
האט שטארק געשלאגן מיט א פויסט איבער דעם פערדלס קאפ צװישן 
די אויערן, און זײנע פים האבן דערבײ אן אויפהער געבויכקעט לויטן 
ריטם פון א געװיסער קללה. 

סוף־כל־סוף איז מען .אזוי אינדרײען ארוים אויף פרײען בײיי 
נאכטיקן װינט. 

ארום איז געלעגן א גלייך פעלד, געלעגן פארשאטן און אומ• 
ענדלעך, װי א װײםער שנײיקער מדבר. דער שטורעם האט זיך דא 
געטראגן פון רעכטם אויף לינקס♦ 

גרויםע פארהוילענע הענט האבן פרײלעך אויפגעהויבן גיאנצע 
הױפנם שנײ און האבן זײ אויך אזוי פרײלעך צוריק פון די זשמעניעס 
ארויסגעלאזט. 

אנדרעיעװ האט אויסגעפונען, אז פוילן זיך איז אגאלדעגע זאן/ 

און אט אפילו איצט, װען דער װינט פאטשט אין פנים ארײן און, 
אטעמענדיק מיט א פײף, קריכט זײן שפרינגענדיק פערד ביזן בויך אין 
שנײ-בעםער איז דאן/ אז מ׳בײגט אן דעם קאפ און מ׳פארמאכט די 
אויגן, און זאל זײן פערד טראגן/ וװהין עס װיל. 

-איך זע נישט גארנישט, - האט ער צו די הינטן־געבליבענע 
חברים אפגעלאזט א דעפעש מיטן װינט, - פארשאטן אלע װעגן. 

-פיר, פיר,-האט אים פון הינטן אנגעיאגט א שװאכער ענטפער,- 
האלט לינקס. 

לינקם איז געװען װײניקער שנײ און מער װינט. דער געלויף 
פון די דרײ רײטער איז דארט גלײך איבערגעגאנגען אין א געשװינד 
הינקען. 

און פון אויבן איז דער הימל באשטאנען פון געפלאצטע שטומע 
בערג-פון צװישן רויכיקע װאלקנס האט נאכגעיאגט די רײטער א ױנגע 
הינקענדיקע לבנה. די לבנה האט צוגעהיגקט ביז דעם אנהײב פונעם 
פארװײעטן װעלדל, וװ די רײטער האבן זיך אויסבאהאלטן פון בײ• 
נאכטיקן שטורעם און פון װינט. 

און ערגעץ װײט אין פעלד, בײ דער שײן פון דער זעלבער לבנה 
האט זיך דער לופט געחלומט א גליטשערײ פון פיל שליטנס, א ניםעריי 
פון לויפנדיקע פערד. 

איצט בײ האלבער נאכט איז סאמע געװען די צײט דערויף- 
פונקט איצט האבן זיך גנבהש גערוקט גאנצע שײקעם פורן מיט די 
טיף פארשנײטע אויסבאהאלטענע װעגן, װאס קעגנאיבער דעם װאלד, - 
מ׳איז דארט געפארן פונעם נאענטן שטעטל גאליכאװקע צו דער גרענעץ, 
ימ׳איז דארט אזוי געפארן נאכט בײ נאכט און זיך געוװנדערט: 

-מאדנע... קײגער היט נישט... פראגק און פרײ... 


אט אזוי איז אײנע פון יענע נעכט פארבליבן בײ אנדרעיעװן, 

זובאקן און איגומענקאן אין זברון: 

א נאכט פון חלומות און פון פוםטע גליקן. 

אז מ׳איז זיך נאכדעם איבערגעשלאפן, איז מען געװען, װי 
חולהדיק - מ׳האט אויפגעהערט צו גלויבןג 

-געװען די נאכט, צי נײן? 

נאכגעבאמבלט האבן זיך בלויז דער נאכטם אײנצלנע שטיקער. זײ 
האבן געקיצלט דעם זפרון. 

פון אנהײב: 

די פולע לבנה - א מעשענע זאך מיט א פנים פון א פגר - 
שװימט, שװימט. קײן אויגן האט עס נישט, קוקן װיל עס דאך. 

אביסל שפעטער: 

דער אנהײב פון פארװײעטן װעלדל אינמיטן א שנײיקער קאלטער 
נאכט. אז מ׳איז דארט אראפ פון די פערד ׳ האט מען גלײך דערפילט, 
װי עס גריבלט אין הארצן. 

איצטיקס מאל האבן גאליכאװקער בעל-עגלהס געפירט זײערע 
פארשוינען צו דער גרעגעץ מיט א פיל נענטערן װעג ׳ װי ממיד: זײ 
זענען געפארן מיט דעם װאלד. 

נאך שפעטער: 

-לעמעשקע אנדרעיעװ!... 

איגומענקא האט אים דארט מיט היץ אין די אויגן גלײך ארוים- 
געזאגט זײן מײגונג: 

-ביסט נישט קײן סליעדאװאטעל, ביסט א... ררראם טעראיבאם!• 

װײל אויב מ׳האט אפגערעדט נישט צו ברענגען דעם נײעם 
נאטשאלניק קײן ארעםטירטע פון דער גרענעץ, דארף עס בלײבן 
אפגערעדט. 

נאר אנדרעיעװ, אויב ער איז נישט שיכור און נישט פרײלעך, 

איז ער בכלל אײנגעשפארט און פארעקשנט, אט װי לאנג ער איז. 
רעדסטו צו אים ׳ איז װי צו דער װאנט. אים גריבלט אין הארצן 
מער ׳ װי איגומענקאן און זובאקן. נאכן אויסגערויכערטן פאפיראס ציט 
ער דעריבער ארײן זײן קאפ אין די אקסלען און לאזט ארויס 
אגענעץ פון אגעװעזענעם פריץ ׳ אהויכן מיט אקװיטשעקל. אים 
גלוםט זיך דאך כאפן בײ דער גרענעץ אפאר בעל־עגלהס מיט־' 
פאסאזשירן ♦♦♦ י 

-װײם איך װאס ז-זאגט ער, - באפט אים שמאגי, דעם נײעם 
נאטשאלניק... 

זובאק דער אגענט קוקט אױף אים מיט גדלוה אין די ברעמען, 

װי ממיד בעת ער באטראכס מ ע נטש ן, װאס זענען עובר דאס געזעץ. 
נאר אנדרעיעװן גײט דאס נישט אן. זײנע אויגן-אויגן פון אנישט 
דערקוילעטער שאף - קוקן נאכן גענעץ בוימלדיק און ענטפערן 
:איגומענקאן:- ביסטו אבהמה, ברודערקע י - שוין -צײט דיר װיסן: 
לאנגװײליק װערט אינמיטן דער נאכט א םליעדאװאטעל פון קאמינא־באלקע 
בעת ער דערמאנט זיך, אז .ער איז אמאל געװען א ױנקער... ער מוז 
עפעס טון... 

ער הײבט אן אװעקצושפאצירן צװישן די בײמעך אין אגהײב 
װעלדל און מאכט אן אויסוען, גלײך ער האט עפעם פארלוירן, ער 
פארשװינדט און קומט באלד צוריק מיט א נײם: 

- נו, פארשטענדלעך. א װעג אט דא באלד צװישן די בײמער - 
-פרישע שפורן פון א שליטן. 

-וװ, א װעג? 

-נו, מיט אײן װארט... 

גאר, גאר שפעטער: 

א װעג אגנב. ער ציט זיך אין אנהײב װעלדל שמאל, פארטײעט 
:און נײ. ער אױ פול מיט עזות. 

עם פארדריםט דער אײנפאל צו פארן צו דער גרענעץ דװקא דא 
גאענט, ביי קאמינא־באלקע אונטער דער נאז-אן אײנפאל פון גאלי־ 
באװקער גנבים־בעל־עגלהם. 

איגומענקא זיצט שוין אויפן פערד און יאגט דער ערשטער אװעק 
׳מיט אט דעם װעג: : 

-איז װארט-זשע, - שרײט ער-ררראם טעראיבאם... 

אין יענער נאכט האט מען געפאקט א פורל, װאם האט אינמיטן 
־װאלד אראפגענײגט פון װעג, אראפגענײגט אזוי פויל, גלייך עס איז 
נאר אויםן געווען אפצוטרעטן דרײ רײטער דעם פרײען דורכפאר. 

נאך דעם ערשטן געשרײ, װאם מ׳האט אויפן פורל געגעבן, האט 
זיך עם אפגעשטעלט מאדנע שװײגנדיק, אונטערטעניק, גלײך עס װיל 
זאגן:-נו, אט... גאט צו דאנקען-גישט אומזיםט געפלאטערט דעם 

גאנצן װעג... געגלויבט די גאנצע נאכט, אז אזוי װעט טרעפן. 

דענםטמאל איז מען צוגעריטן גאר נאענט צום פורל און גענומען 
עס באטראכטן: 

א בידנע פורל פון נאענטן שטעטל גאליכאװקע - א פשוט בעל־ 

עגלהש פורל מיט א דרײצניאריק ײנגל - א שמײםערל און מיט א ױנגער 
רײך־געפעלצטער פרוי, װאס האלט א צװײ־יאריק שלאפנדיק קינד אויפן 
שוים און איז גלײך אין אלץ זיך מודה. 

מ׳פרעגט זי : 

- צו דער גרענעץ ? 

זי ענטפערט זײער שטיל. זי שאקלט קוים מיט די ליפן: 

-צו דער גרענעץ. 

אקארשט נאכדעם הײבט זיך אויף איר קאפ און טוט א קוק אויף 
די רײטער מיט די אויגן-מאדנע אױגן, גלײך יעדער אויג האט טיף 
אין זיך נאך א פרוי, און ביי יעדער פרוי הענגט דארט א צלמל 
אויף דער ברוסט. 

זי איז א קריסטלעכע •** 

זי זיפצט: 

-נײן. טײערינקע,-זאגט זי,—קײן שלעכטם װעט איר מיר נישט 
טון... איך װײס: קײן קאמינא׳באלקע װעט איר מיך נישט פירן. איך 
קאן אזעלכע, װי איר, איך האב זײ ליב... 


אויף מארגן נאך א שפעטן שלאף אויפן טאג איז מען געװען 
בײז, װי נאך א בשותפותדיקער עברה. 

מ׳האט געלופטערט די פארטשאדעטע נשמות אין קאמינא־באלקער 
פארשנײטן הויף - זיך געלופטערט פון דעם שפיצל, װאס מ׳האט בײנאכט 
אפגעטון דעם נײעם קראנקן נאטשאלניק - אים אײף צו־להכעים האט 
מען די פרוי נישט פארהאלטן. מ׳האט זיך נאר א גאנצע נאכט 
געדרײט ארום איר אין װאלד - איר נאכגעריטן, װי א קלײנע טיטשקע 
הינט נאך א צויג, און זי אומגעקערט פון גרענעץ, זי אפגעלאזט צוריק 
אין נאענטן שטעטל ארײן. 

איצט איז מען אלע דרײ געװען נישט מער, װי א חלום, װאס 
געדענקט זיד פון בײנאכט, װי דער פרויס אויגן-אויגן מיט צלמלעך 

אין די שװארצאפל-זײ קוקן מיט בעטלערישן חן און גיבן ארוי© 
יצר-הרעדיקע װעקסלען. זאגן צו אלדאם גוטס. 

-אט באלד, טײערינקע... 

-אט באלד... 

זי האט זײ דארט גענארט א גאנצע נאכט... און סוף־בל׳סוף האנו 
זי זײ דארט אלע אפגעשװינדלט און מיט גרויען טאג־ליכט זיך ארוים־ 
גענארט מיט גארנישט פון זײערע הענט. 

איצט ד.$ט זי דעריבער נאך אלץ בײ אלע דרײ פארפולט דעם 
זפרון. מ׳האט געדענקט די צװײ גרויםע שװערע קערב, װאס זי האם 
מיט זיך געפירט, מ׳האט געדענקט דאס פיינע נקבה־לײב, װאס האט 
זיך באהאלטן אינם רײכן פעלץ-געדענקט מיט קלעמעניש, מיט חרטה 
און געהאט פארדרוס: 

- אט א שטיק זכרטע! 

-אט װען זי װעט זיך פאקן נאכאמאל... רראם טעריבאם. 

גאליכאװקע: 

א שטעטעלע, װאס פארבתדיקט דעם בארג-אראפ א קארגע שעה 
פארן פון קאמינא-באלקע - אהין האט זיך מיט דעם פראםטיקן פרימארגן 
אומגעקערט פון גרענעץ די ױנגע פרעמדע פרוי מיט איר בלאנדן קינד 
פון א יאר צװיי. 

איר ארײנפאר מיטן פרימארגן צוריק אין שטעטל - א שװערער 
ארײנפאר, גלײך זי װאלט זיך אויסגעטון ביזן העמד און װאלט זיך 
אזוי באװיזן נאקעט אויף דער קעלט ׳ נאקעט פאר דער װעלט. 
שולדיק איז די נאענטקײט פון קאמינא-באלקע. 

נישט אזוי קאמינא-באלקע אלײן, װי איר נײער קראנקער 
נאטשאלניק - 

זינט ער איז אהין אראפגעקומען, םארפארט מען קײן גאליכאװקע 
בלויז בײנאכט און מ׳פארט ארויס בלויז ביינאכט. 
בײנאכט האנדלט מען מיט שמוגל. 

בײטאג אבער גײט גאליכאװקע נישט ארום, און אז זי גײט יא, 

גײט זי זײער שטיל-זי גײט אין זאקן. 

בײטאג דרעמלען פארהענגלעך אויף די פענצטער. 
דרעמלען אײן די הײזער יענע, װאס ווארטן איבער ביז די 
נאכט װעט צופאלן. 

דרעמלען געםלעך אין דרויםן. 

טײלמאל קלינגט דער קלויםטער אין װײטן װינקל - אן אלטער 
קלויסטער, א קאטוילישער. 

עס װערט דאן מאדנע : ער איז טויט, טויט דער קלויסטער. 

פלוצים קלינגט ער. 

מײה״הדין ׳ 2 ) 



ער װערט אנטשװיגן׳ דרעמלט דאן דער גאגצער דרויסן׳ זיין 

אויסדרוק: .. 

- איך זע נישט קײן ארײנפארנדיקע פורלעך-איך װיל נישט 

קוקן. _ 

דאס מידע פורל האט געהונקען׳ געהונקען׳ צילנדיק איז צ ײינקל• 

דעם פורל זענען אויסגעגאנגען די פוחות• 

עס האט קוים צוגעשלעפט די פרוי צו יענעם זעלבן הויז׳ וװ זי 
איז אײנגעשטאנען נעכטן. און די ערשטע׳ װער עם האט דארט א קוק 
געגעבן אין פענצטער׳ איז געװען די באלעבאסטע פון יענעם ייייז• צײ ט 
איז איר געבליבן אויף צו טון צװײ זאכן: א פאטש מיט די לאנגע 
הענט און א געשריי צום מאן, וואם צעהאקט אין קיך א קעסטל. 

- אוי, שמואל׳ זי איז דא צוריק... 

נאר פון שרעק האט זי נישט געטון גארגישט-זי איז ארויס 
אין דרויסן. 

אין גאליכאװקע איז שטענדיק אזוי: שיקט מען אפ א מענטשן 
צו דער גרענעץ און מ׳דערזעט אים נאכדעם צוריק, האט מען פאר 
אים מורא, װי פאר אײנעם, װאם האט זיך אומגעקערט פון יענער 

װעלט. 

די באלעבאסטע: 

א לאנגע, א דארע, א ױנגע, מיט א קול אויף רײםן קברים. אז 
זי רעדט גיך, פארשטייט גישט קײנער אחוץ איר מאן. 
דער באלעבאס: 

אויך א לאנגער, נאר נישט אזוי דאר. רעדט צװײ מאל קלאר׳ 

צװײ מאל פאמעלעך - איינמאל פאר זיך, אײנמאל פאר זײן װײב, װײל 
ער איז א מענטש פון ױשר• 
ער האט ליב: 

ארומגיין אין שטוב אין קאמזויל, פארמישן מיט זײן אײגענעם 
רעצעפט דער קו א צעבער און בשעת׳מעשה טראכטן װעגן זיך אלײן: 

-שמואל װאלציס ? - דער לײטישסטער אין גאליכאװקע: אלע 
בארייםן דא דורכפארער, איך נישט, ס׳א ליגן, איך בארײם נישט. 

אז ער קומט ארײן פון קיך אין שטוב, איז זײן װײב דארט 

שוין נישטא. 

דורכן פענצטער זעט ער: 

זי הויקערט זיך אינדרױםן אויף די טרעפלעך פון גאניק און 
פארשטעלט מיט די לאנגע הענט דעם נאקעטן האלדז. זי ציטערט פון 
יקעלט און שאקלט זיך אקעגן דער פרעמדער פרוי: 

- אוי!- לעכערט זי די פענצטער, - מיר האבן געוװסט, אז 
ם׳װעט אזוי זיין - איך און מיין מאן. מיר האבן נאר מורא געהאט 
.אײך צו זאגן... 

ער קוקט זיך אײן: די נעכטיקע פרוי, יענע, װאס האט שטרענג 
.א זאג געטון: ״רופט מיך נישט פאני״. און אויגן בײ איר מאדנע: 
קוקט זי אויף דיר, בשעת דו זאגסט עפעם 7 הײבסטו אן צו טראכטן: 
״אפשר זאג איך א ליגן ?״. ער זעט, װי שװער די פרוי מיטן קינד 
־קריכט אראפ פון װאגן, און טראכט װעגן זײן װײב: 

- אױ העלף איר בעסער, דו... בהמה! 

- נו, יא, - עפנט ער די טיר און כאפט אונטער דער םרוים 
־פעקלעך, - מיר, גאליכאװקער, װײסן... אז מיר טוען א קוק אויף 
ןן פרעמדן מענטשן, זאגן מיר גלייך: אט דער װעט דורך די גרעגעץ, 
און אט דער נישט. 

און אלײן פארגלוםט זיך אים אװעקגײן צוריק אין קיך, זיך 
אײנמעסטן דארט אויפן סאפקעלע אקעגן פײער, װאס ברענט אין 
.אוױון, און זיצן... 

אזוי איז מיט אים געװען אויך נעכטן ווען די פרוי איז 
אײנגעשטאנען בײ אים אין שטוב. א מאדנע שיינקײט פון א פרוי: 
א קאפ געדיכטע האר, בלאנדע, גלאטע, מיט א גלאנץ, א קריסםין און 
א שטרענגע אזא - גלײך בײ קריסטן זענען אויך פאראן גוטע־ײדן, 
און אויך זײ האבן טעכטער - שטרעגגע טעכטער, װאס פראװען 
טישן... 

און חוץ דעם: אז צאלן — צאלט זי, זי דינגט זיך נישט. 

ארײנקוקנדיק צום פײער, װאס ברענט אין אוױון, טוט ער זיך 
$ קראץ: 

- נעכע, - רופט ער $פ זײן װײב צו זיך אין קיך. 

ער האט פארדרוס. 

ער שטײט אנגעשפארט אן פריפעטשיק, װי אן אן עמוד, און 

רעדט צום פײער צװײ מאל פאמעלעך - אײנמאל פאר זיך ׳ א צװײטי 
מאל פארן װײב: 

- איז ׳ בהמה דו ׳ אז יענער איז מיד... נאך אזא נאכט. איז װאם 
פארגרעגערסטו זי דארט, װאס?... בלײב אין קיך ׳ זאג איך. 

איצט איז שטיל. 

אין נאענטן קויטיקלעכן עסצימער לערנט זיך ארומלויפן דאס 
בלאנדע צװײ־יאריקע מײדעלע. גרינגע װײכע שיכעלעך פאטשן אויף 
די ברעטער פון פאדלאגע. 

אלעמאל, װען דאם קינד פארלױפט אין קיך ארײן ׳ רופט עם 
די מוטער צוריק: 

- קום צו מיר! 

און אלײן זיצט זי דארט מיט אוגטערגעשפארטע עלנבױגגם, מיט 
פארמאכטע אויגן, װי בײ שטארקע קאפ-שמערצן, און אירע פינגער 
זענען טיף פאררוקט אין די קורצע צעשויבערטע האר. 

עס הערט זיך: 

זי נעמט אן א פולע ברוםט מיט לופט און לאזט באלד די לופט 
צוריק ארויס, װי מיט יעדן טיפן אטעם װיל זי ארויםפאמפען פון 
זיך די גאנצע איבערגעלעבטע נאכט ׳ דעם גאנצן דורכפאל בײ דער 
גרעגעץ• 

שמואל װאלצים זאגט צו זײן װײב: 

- דו ׳ נאר דו ׳ נאך אזא דורכפאל איז מיט יעדן מענטשן אזוי... 

מ׳פילט זיך ׳ װי מ׳װאלט אײנגענומען סם ׳ נאר נישט דערנומען. 

ער האט ליב צו רעדן פארשטעלט. 

ער שטײט נאך אלץ אנגעבויגן אקעגן פײער, װאם ברענט אין 
אוױון, און טראכט װעגן דעם ׳ װאס די פרוי האט ׳ װײזט אױס ׳ פאר־ 
טראכט נאכאמאל פארן צו דער גרענעץ. 

- אט װעסטו זען ׳ זי װעט אײנעמען סם נאכאמאל; 


די פרױ האט אנגעשריבן א ברױו. זי האט צוגערופן צו 
זיך שמואל װאלציס און האט אים א קוק געגעבן אין די אויגן/ צי־ 
ער װעט זאגן א ליגן: 

- איר קאנט באביצקין ? 

שמואל װאלצים האט זיך געמאכט געפגרט, גלײך ער װײםט 
*בישט, אז באביצקי איז אן אלטער פארשימלטער דאקטאר, װעמען 
מ׳האט אין גאליכאװקע שוין לאנג אויפגעהערט רופן״ צו״ קראנקע... 
ער װ 1 ינט הינטערן קאטוילישן קלויםטער אין א פארקבצנט שטיבל, און 
אין זײן גארטן װאקסט א גאנצן זומער לויטער קירביס - געלער 
קירביס, ײײל דער דאקטאר באביצקי איז אלײן אויך אזעלכער - 
אגעלער קירביס מיט לאנגע גרויע האר. ער עסט קײן פלייש נישט. 
אין דער ױגנט איז ער געװען א ״טאלםטאװעץ״. צוריק מיט איאר 
צװאנציק האט ער געהאט אויף זיך א פראצעס פאר דרשענען צווישן 
שטונדיםטן, די שטונדיםטן האט מען געלאזט פריי. אים האט מען 
פארשיקט אויף צװעלף יאר. די צװעלף יאר איז ער אפגעזעםן, און 
אז ער האט זיך אומגעקערט, האט ער געבראכט מיט זיך פון םיביר 
.א טויב־שטומען שײגעצל; מ׳האט געזאגט: 

- ס׳א משל \ עס איז דאך זײן קינד... ער האט אים געהאט פון 
א דינםט. 

אז ער האט זיך אומגעקערט, האט מען אים אין גאליכאװקע שוין 
.אינגאנצן אויפגעהערט צו גוצן. םײדן א פויער פון די ארומיקע דערסער 
װעט אים נעמען צו זיך אהײם אויף זײן פור און װעט זיצן מיט אים 
אין װאגן פארעטש, װי מיט זײנעם אגלײכן. אז םײ־װי־סײ האלט מען 
אין גאליכאווקע פון תמיד אן מער פון דעם פעלדשער ; אויב מ׳רופט 
באביצקין, מוז דער חולה שוין זײן אן אפגערופענער און לעצט מםוכן. 
באביצקי קומט דאן שנעל, און דאם אלײן, װאס ער קומט, איז שוין 
אויך א סימן - דער קראנקער װעט שטארבן. נאר באביצקים קלײן פנים, 
דער געלער קירביס, איז דאן אפפערדיק. זיינע װעגעטארישע אויגן 
גלאנצן, און אויב דער קראנקער איז נאך בײם זינען און לײדט 
,נישט קײן גרויסע וױיטיקן, בלײבט ער בײ אים לענגער. עם טרעפט : 
ער טרײבט ארוים פון צימער די אײגענע. מ׳זאגט, עס האט זיך 
,געטראפן: דעם קראנקן האט ער דערצײלט מעשױת פון חומש, און 
אלע ארומיקע האבן זיך געפילט שלעכט, װי בײם חולה װאלט זיצן 
:א גלח. 

איז אט צו װעמען דער פרויס בריװ איז געװען געשריבן. 

דעם בריװ האט שמואל װאלציס אקעגן א פאר שעה אפגעהאלטן 

בײ זיך אין בוזעם און געפילט האט ער, אז א טריט צו געבן מיטן 
ברױו איז אים שווער, ווי איינעם, וואס האט מיטאמאל באקומען 
א שבר — װער ווײסט, וואם אין בריוו איז געשריבן ?.״ 
פונװאנען קאן די פרוי דעם ךאקטאר באביצקי ? 

און חוץ דעם: אז קײן פשרע ברױו זענען גאר הײנטיקע צײטן 
נישטא... איז װאס דארף ער, שמואל וואלצים, דא לײגן זײן קאפ ? 

י פאמעלעך," פאמעלעך האט ער ארויפגעשלעפט אויף זיך זײ| 
גרויען פוטערנעם טיזליק. ער האט געדענקט : 

— דער נייער קאמינא־באלקער נאטשאלניק איז א קוילער — בעסער 
איז, אז מ׳פאלט נישט ארײן צו אים אין די הענט. 

ער ה:אט ארויפגעשלעפט אויף די פים א פאר אלטע פארטריקנטע 
שטיװאלעס, װײל דער גאנג איז אן אומזיסטיקער - צוליב אזא זאך 

רײסט מען נישט קײן נײע שטױול. 

און אינדרויסן האט ער זיך ארויםגעלאזט אקארשט פארנאכט״ 

װײל פארנאכט איז פיל גרינגער. 

פארנאכט פאלט אן אויף גאליכאװקע די פינצטער פריער, װי 
אויף דער גאנצער געגנט, פריער װי אןיף אלע ארומיקע דערפער♦ 

- קכי: קכי! 

שמואל װאלצים א פארנאכטיקער הוסט האט דעם דרויסן צו זאגן: 

— דאס גיי איך, שמואל וואלציס, א היימישער — איך גיי גלאט 

אזוי זיך אביםל ארוים פון שטוב. 

- קכי ? קכי ? - טוט ער נאכאמאל א פרעג ביים דרויםן. הײסן 

הײםט עס: 

קיינער װייםט נישט, אז איך טראג עפעס בײ זיך ?... 

װי מיט הילצערנע קלאפערלעך קרימט נאך די געפרוירענע לופט 
די ערשטע טריט פון זײגע שטיװל♦ 
איצט גײט ער♦ 

פאסנווייז שלעפט זיך אים נאך די טונקלעניש און קלעטערט, װי 
ער, נארג־ארויף♦ 

זי פארפיגצטערט פריער דעם טאל, די אלטע מיל מיטן בריקל^ 

דערנאך דעם מארק, די דעכער, װאס גראבן זיך אײן אין בארג און 
שטײגן, שטײגן, װי די שטאפלען פון א לײטער. 

צולעצט פארשליגגט די פינצטער דעם בארג אלײן, דעם ־אלטן 
קאטױלישן קלייסטער. 

דארט בלײבט זי הענגען, װי פאר א דורכזיכטיקער װאנט, װאס 
װארט נאך װי אויף הבדלה... 

אײנגעהילט אין איר ליגט גאליכאײקע אן אליכט און װארט מיט 
פארטײעטן אטעם... גלײך דארט, אויפן קלויםטער, וװ א ברעג פון הימל 
איז נאך העל, דראפעט זיך עמעצער אויפן סאמע שפיץ און קוקט זיך 
אײן פאר אלע גאליכאװקער: 

- װאס טוט זיך איצט אין געװעזענעם אלטן מאנאסטיר - אין 
קאמינא־באלקע ? 

פארטאג װעט אנקומען א נײער עולם אין שטעטל - א גזזנצע מחנה 
שמוגלער און גלאט אזוי מענטשן, װאם האבן פײנט די רעװאלױציע, 
וואם װילן פון איר אנטלויפן - דעם עולם דארף מען צוגרייטן פלעצער. 

ארום נײן אזײגער אינאװנט װעט מען דעריבער אויף א פורן 
צװאנציק ארויםפירן פון שטעטל יענע, װעלכע דרעמלען דא פון 
נעכטן אן. 

נעכטן איז אויך אזוי געװען, נאר ם׳האט געטראפן א מעשה. 

אזוי האט דערצײלט די פרעמדע פרוי בײ שמואל װאלצים 
אין שטוב: 

װען די פורן האבן זיך אין א לאנגער שורה ארויםגעצויגן פון 
שטעטל, איז פונעם עקסטן פוםטן קרעמל, װי עם געפינט זיך איצט 
א פאםטן, ארױסגעלאפן א מיליציאנער און, ארויםלויפנדיק, האט ער 
אויםגעשאסן גלײך אױף די פורן. 

די שמײםערס האבן דענסטמאל אנגעהויבן יאגן, יאגן. 

נאר דער שמײםער אויף איר פורל איז געװען נאך א ױנג ײגגל, 

במעט א קינד. ער איז אפגעשטאנען. און גאכדעם האט ער גישט גע־ 
װוםט דעם װעג. ער האט געבלאנדזשעט אין װאלד אזוי לאגג, ביז עס 
האבן זיך באוױזן דרײ אויף פערד, - אזוי האט דערציילט די פרוי. 

שמואל װאלציס האט געזאגט: 

-דאס, װאם דער מיליציאנער האט געשאסן, איז דװקא גארנישט ;■ 

עס איז אומישנע. 

די פרוי האט געםרעגט: 

- וױאס הײסט אומישנע ? 

שמואל װאלציס האט געענטפערט קאלט: 

- ער נעמט געלט פאר יעדער פיר. 

די פרוי האט געפרעגט: 

- איז װאס־זשע שיסט ער ? 

שמואל װאלצים האט געענטפערט נאך קעלטער: 

- פאר א תירוץ - ער האט מורא פאר קאמינא־באלקע. 

די פרוי האט געפרעגט: 

- פארן נײעפ נאטשאלניק ? 

שמואל װאלציס האט געענטפערט נישט גאר קאלט און נישט 
גאר װארעם: 

- א, א ׳. א מין קוילער! 

דאם אלץ איז געװען בײטאג, נאך אײדער שמואל װאלציס איז 
ארויסגעגאנגען מיטן ברױו אין דרויםן. 

איצט האט ער אין זײנע אלטע, שװערע שטױול זיך גערוקט 
בארג־ארויף, זיך גערוקט אן חשק, זיך אלע רגע אפגעשטעלט אקעגן 
שמאלע טונקעלע הויפן, בדי זיך אײנצוקוקן, אויב עם שטײט דארט נישט 
אויסבאהאלטן קײן צוגעגרייטע בעל־עגלהשע פורן. 

נאר קײן פורן איז אין ערגעץ נישט געװען צו זען. פון נעכטן 
אן האט מען באקומען גרוםן, אז ארום קאמינא־באלקע דרײט זיך ארום 
עפעם אײנער אין א שעפםענעם פוטער און אין א שעפסן מיצל איבער 
די אויערן: 

- פון װײטנס, - האט מען געזאגט, - זעט ער אוים א פויער. 

- ער בלאנדזשעט ארום איבער די פעלדער. 

- ער קוקט אויס די װעגן... 

שמואל װאלציס האט געהאט דעם זעלבן חשד, װאס אלע 
בעל־עגלהם. 

- שא י... אפשר איז דאס דער קוילער אליין - דער נײער 
נאטשאלניק ? 

טראגגדיק דעם פרעמדן ברױו בײי זיך אין בוזעם, האט ער נישט 
געהאט קײן מינדםטן חשק מיט דעם נײעם נאטשאלניק זיך באגעגענען, 
ער האט דעריבער געשפאנט זײער געהיט און האט יעדנפאלם אויף 

קײן רגע נישט ארויםגעלאזט פון קאפ דעם תירוץ, װאם ער האט דער 
ײעלט צו זאגן: 

- װאם װײס איך דען? איך, שמואל װאלציס... אז אמענטש בין 
-איך א פשוטער. 

דאקטאר באביצקי איז געשלאפן בײ זיך אינדערהײם צװישן טאג 
און נאכט. 

אװעקגעלײגט זיך אין די קליידער, װען אין דרויסן האט אנ- 
געהויבן װערן טונקל, האט ער געקאנט ארײנשלאפן טיף אין אװנט. 

אזא טבע האט ער באקומען זינט די רעװאלױציע איז אװעק מיט 
די קרומע װעגן, און זינט ער האט װעגן איר באשלאסן: 

װאס איז אזוינס די רעװאלױציע ?...- ״מיט אײן װארט-קאמינא- 
באלקע״... 

פון דעמאלט אן האט ער אנגעהויבן שנארכן, װען אלע מענטשן 
װאכן, געשנארכט, װי אויף צו־להכעיס דער בײזער רעװאלױציאנערער 
װאך, געשנארכט, אויף א סימן, אז צװישן אים און צװישן איר זענען 
איבערגעריםן אלע בריקן. 

נאר גאליכאװקער האבן דאס אויםגעטײטשט אנדערש. גאליכאװקער 
האבן געזאגט: 

-איז ער אקבצןז 

און נאך האט מען געזאגט: 

- אדרבה, זאל עמעצער פרװון זײן אזא קבצן, װי דער 
דאקטאר באביצקי, און זיך אװעקזעצן טראכטן אלע טאג צװישן טאג 
און נאכט. 

ארום דעם דאקטארס אפגעפליקטן שטיבל איז דער פלויט גע- 
װען אין פיל ערטער דורכגעבראכן און אומגעװאלגערט אויף דער 
ערד, אזוי אז אין הויף האט מען געקאנט ארײנקומען, פון װעלכער 
זײט מ׳װיל. 

דער טויער איז דװקא געבליבן גאנץ, נאר דאס איז געװען 

א טויער׳ װאס לעבט מיט זײן אײגענעם באזונדערן לעבן און איז מיט 
דעם ארומיקן הויף געבונדן אזוי װײניק, װי דער דאקטאר באביצקי 
מיט דער ארומיקער שטאט - דער טויער האט אין ערגעץ נישט געפירט. 

אין שטיבל אלײן איז איצט געװען דורכאײם פינצטער. געלויכטן 
האט זיך בלויז אין עקסטן קרומען פענצטער $ אין פענצטער פון קיך- אהין 
האט שמואל װאלציס ארויסגעצילט פון דער פינצטער. 

אז ער האט זיך אײנגעקוקט אין פענצטער, האט ער דערזען דעם 
דאקטארס טויב-שטומען - א בחורעץ פון א יאר צװאנציק מיט א צערעפעט 
פנים, װי א שלעכט אויסגעבאקן פויעריש ברויט. וװהין מ׳האט אריינ־ 
געזעצט א פאר שװארצע קלײנע און זײער שמאלע יאפאנישע אײגעלעך״ 
אין גאליכאװקע באוװנדערט מען זײ: 

- קלוגע אײגעלעך, דורכגעטריבענע. 

אין גאליכאװקע זאגט מען: 

- ווער עס האט קינדער, און דער דאקטאר באביצקי האט זיך 
געהאט אגעטרײען קנעכט, װאס באדינט אים און היט אים די שטוב״ 
װי א הונט. 

איצט איז דער טויב־שטומער געשטאנען אקעגן דעם ברענענדיקן 
אויװן און האט געבאקן רעטשענע לאטקעס - אפנים, דער דאקטאר 
האט עס אים געהײסן טון, אײדער ער האט זיך געלייגט שלאפן. 
אבער זע נאר, ס׳ארא לאטקעס - יעדערע איז גרויס, װי אטעלער. און 
וויפל ׳. זע נאר, װיפל ׳ זײ ליגן שוין/ װי א הויפן אויף דעם קיך-טיש 
און אויף דער באנק ׳. זײ פאלן פון דארט אויף דער פאדלאגע, און 
דער טויב־שטומער באקט נאך אלץ און באקט. אויב דער דאקטאר װעט 
זיך נישט אויפכאפן און װעט נישט זאגן: 

- גענוג! 

װעט דער טויב-שטומער פארפלייצן מיט רעטשענע לאטקעס די 
גאנצע װעלט. 

שמואל װאלצים האט באװיזן א קלאפ צו געבן אין פענצטער 
נאך איידער ער האט זיך דערמאנט, אז דער טויב-שטומער הערט 
נישט. ער האט זיך א קראץ געגעבן זייער פויל, װי א בעל-עגלה, 
בײ װעמען א ראד האט געפלאצט אין מיטן װעג, און קײן ישוב ארום 
זעט מען נישט: 

- נו ׳ אט. איצט גײ שרײ צום חי-וקים. 

שמואל װאלציס האט פון תמיד אן געהאט זײן אײגענע געניטקייט : 

אז מ׳טוט עפעס פאר עמעצן אומזיסט, האט מען פיל מער 
■■קאפ-דרײענישן איידער אז מ׳טוט עפעס צוליב פרנסה. 

ער האט א פרװו געגעבן די הינטער־טיר: 

- זי איז אפן. 

זיינע אויםגעשטרעקטע הענט האבן אנגעטאפט אין ךער פינצטער 
א לייטער, א דײזשע, א טיר. 

זײנע שארנדיקע פינגער האבן געזוכט די קליאמקע. 

נאר אז ער האט נאכדעם אן עפן געטון די טיר אין דער 
באלויכטענער קיך ארײן, איז דער טויב״שטומער שוין געהאט געשטאנען 
אײגגעבויגן מיטן רוקן צום ברענענדיקן אוױון, מיטן פנים צום ארײנגאנג. 
זײן מויל איז געװען װי פון כעם אויםגעקרימט, און די שװארצע שמאלע 
אויגן האבן געקוקט צו דער טיר מיט א בײזן פײער פון א חיה, ױאם 
איז גרײט זיך א װארף צו געבן אויף יעדן ארײנקומענדיקן. 

שמואל װאלציס איז געבליבן ביי דער טיר פארוװנדערט: דער 
טויב״שטומער האט דערפילט?... נישט אומזיסט זאגט מען אין שטאט: 
דער טויב-שטומער פילט אזעלכע זאכן, װאס אנדערע פילן נישט. 

שמואל װאלציס האט זיך אויך אײגגעבויגן, געעפנט זײן מויל און 
האט געגעבן צום טויב־שטומען א שמייכל - נישט בלײז אײן שמײכל - ער 
האט צו אים געשמײכלט און געוװנקען, געשמײכלט און געװינקען. אײן 
שמײכל האט געהאט צו זאגן: 

- ביםט שוין א גרויסער, א ?.. קערסט שײן װעלן חתונה האבן!.. 

א צווײטער שמייכל: 

- באקסט לאטקעם ? 

א דריטער: 

- און וװ איז דער דאקטאר ? דער דאקטאר שלאפט ? 

דעם טויב־שטומענס מויל איז נאך אבער אלץ נעװען אײסגעקרימט, 

־זײנע אויגן האבן נאך אלץ געקוקט מיטן בײזן פײער. שמואל ײאלצים 
האמ דעריבער אנגעהויבן טון, װאס אלע טוען, ײען זײ טרעפן זיך 
מיטן טויב־שטומען, ער האט אנגעבלאזן די באקן, געמאכט א שרעקלעך 
.פנים, זיך געקלאפט מיט בײדע הענט אין ברוםט. 



ער האט אנגעװיזן אױף זײנע אױערן/ גלײך ער הערט פון אלע 
זײטן אן אומגעהײער גערויש •, ער האט געדרײט מיט די עלנבויגנס, 
װי אײבער, װאס װיל זיך אװעקלאזן םליען, און האט פלוצים א פרעג 
געגעבן בײם טויב-שטומען מיט די הענט: 

-װאם טוט זיך עם אויף דער װעלט?.״ ײאם קומט איצט פאר? 

דענסטמאל האט זיך ביים טויב־שטומען איבערגעביטן דער קוק. 

זײנע אויגן האבן זיך פארגלאצט, זײן פנים האט זיך אנגעגאסן, 

די אדערן האבן זיך אנגעצויגן. 

זײן מויל האט זיך געעפנט זײער ברײט, װי אויף אויסצומיי• 

קענען פון זיך אלע געדערים מיטן הארץ און מיט דער לונג. און בלויז 
פון זײן האלדז, טיף, טיף פון זײן גארגל האבן זיך אײנער נאכן 
אנדערן ארויסגעריסן היכצן און קרעכצן. די היכצן און די קרעכצן 
האבן זיך אויסגעמישט אלע צוזאמען, זײ האבן זיך געראנגלט טיף 
אונטער דעם טויב״שטומען גומען, און נאר א געניט הײמיש אויער 
האט געקאנט דערהערן אין זײ דאם װארט: 

- ררררר-װ-װ-װאלוצצצ-יא!!׳. 

דאס איז געװען דאס װארט, װאס דער דאקטאר האט אױס• 
געלערנט דעם טויב־שטומען נאך צוריק מיט א יאר דריי, אין די 
ערשטע ױם־טובדיקע װאכן, װען די רעװאלױציע האט אויםגעבראכן. 

איצט איז דער דאקטאר שױן לאנג מיט דעם געװען אומצופרידן,. 

אים האט דאס װארט ״רעװאלוציע״ געשטאכן אין די אויערן - עס אײ 
א צו קנאקנדיק ײארט, א געפערלעכם. 

דער דאקטאר האט זיך פון דעם געקרימט און האט געוװנקען 
צום טויב-שטומען, אז מ׳דארף עם מער נישט זאגן. 

נאר אפנעמען דאם װארט בײם טויב־שטומען איז געװען פיל 
שװערער אײדער דאס װארט מיט אים אײנצוחזרן. אז מ׳האט דעם 
טויב־שטומען עפעס אויםגעלערנט, איז דאס געװען אויף אײביק. 

דער טויב־שטומער איז מיט דעם װארט געלאפן אין מארק צו 
די קרעמער, װען דער דאקטאר שיקט אים אײנקויפן, ער איז מיט 
דעם װארט ארומגעלאםן אין גאס. 

איצט נאכן אויסגעשריגעגעם װארט זענען ביידע געבליבן צו• 

פרידן: שמואל װאלציס און דער טויב-שטומער - ביים טויב־שטומען 

איז געװען פאררעכנט פאר א הײמישן פרײנט יעדערער, װער עס בא- 
קומט א שרעקלעך פנים, בלאזט אן די באקן און פרעגט בײ אים מיט 
דרייענדיקע עלנבויגנס: 

— װאס טוט זיך ? וואם קומט פאר ? 

נאר פון זײנע היכצן און קרעכצן האט זיך ערגעץ אין צװײטן 
אדער אין דריטן צימער אויפגעכאפט דער דאקטאר. 

אין קיך דורך דער האלב-געעפנטער טיר האם זיך ארײנגערוקט 
.נישט קיין קאפ, גאר א קליינער, געלער קירבעס מיט לאנגע גרויע 
האר. א פאר״לעבעדיקע שװארצע אײגעלעך, װאס שטעקן אין קירבעס, 
האבן פאמעלעך א זוך געגעבן אויף רעכטם, אויף לינקס און האבן 
געפונען שמואל װאלצים. די אויגן האבן געפרעגט: 
-װאס איז? װאס האט זיך געטראפן? 

און זיין אלטע האריקע האנט האט זיך װי געמיאוםט אנצונעמען 

דעם אויסגעשטרעקםן בריװ. 

איצט איז שמואל װאלציס געגאנגען צוריק אהײם און זיך גע- 
פילט אזוי לײכט, גלײך צוזאמען מיטן בריװ האט ער בײם דאקטאר 
אין שטוב אראפגעװארפן פון זיך א פאר פוד בלײ. 

ער האט געשפאנט, װי אויף צו־להכעים, פאמעלעך און געהוםט 
זײער הילכיק אין דעם אװנט ארײן, הנאה געהאט, װאס זײנע שװערע 
קלאפנדיקע שטיוול גיבן צו וויסן דער שטאק־פינצטער, אז עם גייט 
א מענטש, און געװאלט, אז פון אקעגן זאל עמעצער ארויסקריכן און 
זזןל אים םרעגן, צי ער טראגט נישט עפעס ביי זי ח ז אל ע ם זײז׳ 
װער עס װיל - אםילו דער נײער קאמינא־באלקער נאטשאלניק אלײן- 
זאל ער איצט אים, שמואל װאלציס, אפילו באזוכן... 

נאר פון אקעגנדיקער פינצטער איז קיינער נישט אנגעקומען. 

דער אװנט אראפ-בארג איז געלעגן א טויטער, כאטש די שעה 
איז נאך נישט געװען קײן שפעטע, א שעה, װען מ׳איז געװיינט זיך 

ארויסצולאזן פון גאליכאװקע צו דער גרענעץ. 

בלויז אין אײנעם א שמאלן און זײער פינצטערן דורכגאנג האט 

מען זיך געשעפטשעט. 

א הײפל בעל-עגלהשע ״פאלושובקעס״ האבן זיך געשארט לעבן 
א סקריפענדיקער הינטער־טיר, און מער ארױסגערוקט פון אלע איז דארט 

געשטאנען בונעם דער רויטער - ער האט געדרײט מיט א פינגער אין 
דער נאז. שמואל װאלצים האט בײ איפ געפרעגט: 

- מ׳פארט גארנישט, א, בונעם ? 

- הערסט דאך... היינטיקן אװנטי האט מען עפעס מורא, 

- װאס איז דען/הא, בונעם ? 

- יענער אינם פויערישן מיצל, װאם דרײט זיך ארום לעבן 
קאמינא־באלקע... יענער אױ א סברה דער נײער קוילער, דער 
גאטשאלניק אליין. 

- מ׳זאגט דאך ער איז קראנק, א, בונעם ? 

בונעם האט פארטראכטערהײט אויסגעהערט צו דרײען מיטן 
׳פינגער אין דער נאז. ער האט געענטפערט, װי עמעצן א דריטן: 

- נו, אט... דאם איז עס דאך... אבי מ׳זאגט... 


צו דער פרוי, װאס שטײט אײן בײ שמואל װאלציס אין אלקער, 

איז דער דאקטאר אין יעגעם אװנט נישט געקומען. 

אויף מארגן האט זי אים צוגעשיקט נאך א ברױו. 

זי האט זיך אויסגעפוצט, באקומען געקרויזטע האר, כמעט לאקן, 

און האט אנגעהויבן װארמן מיט אומגעדולד. 

דער דאקטאר איז םוף־כל־סוף װי פארבײגײענדיק ארײנגעלאפן. 

געװען איז דאס ארום צען אזייגער אינאװנט. 

פון זײן שװארצן אלטן מאנטל - א שװערער אפגעריבענער מאנטל, 

װעלכן ער טוט קײנמאל אין קײן פרעמדן הויז נישט אוים - האט א שמעק 
געגעבן מיט אפטײק און מיט גערוך פון אפגעסמאלעטער הון. 

די שטוב איז פארפלײצט געװארן מיט זיין צעטראגנקײט און 
באלד האט זיך ארויסגעװױן, אז דער פרוים ברױו האט ער אדער 
נישט געלײענט, אדער שלעכט פארשטאנען - ער האט א פרעג געגעבן 
אויף גיך: 

-װער אױ קראנק? 

ער איז ארײנגעקומען, װי אויף ״ארײן און ארויס״, נאר די 
פרוי האט זיך פארשפארט מיט אים אין אלקער, וװ עם שלאפט 
איר קינד. 

זי האט צוגענומען דעם לאמפ פון עםצימער און האט דארט 

אנגעהויבן דעם דאקטאר דערצײלן, אז זי איז א טאכטער צי 
א שװעסטער פון זײנעם אן אמאליקן פרײנט-אויך אדאקטאמאויך 
אגעװעזענער ״טאלםטאװעץ״. 

דער דאקטאר האט דערויף געענטפערט זויערלעך, גלײך די פרוי 
דערצײלט, אין װאס באשטײט איר קרענק. 

-אא?״. אא!... 

שמואל װאלציס מיט זײן װײב זענען דאן געבליבן זיצן אין 
פינצטערן עםצימער אויפן םאפקעלע לעבן דעם אויםגעקילטן אוױון. 

די פרוי אין אלקער האט גערעדט, גערעדט, נאר שמואל װאלצים 
מיט זײן װײב זענען געװען מיד פון טאג און זײערע אויגן האבן 
זיך געקלעפט. אין אנהײב דרעמל האט זיך געדאכט, אז די פרוי 
בלאזט דארט אן דעם דאקטאר, און דער דאקטאר װאקסט און װאקסט, 
װי א בלאזזאק. 

אלע װײלע האט דאם פאר־פאלק אויפן סאפקעלע אין דער 
פינצטער אויפגעװאכט און מיט קלעפיקע אויגן דערזען דעם שמאלן 
שפאלט אינעם צעלעכצטן טירל פונעם אלקער - דער שפאלט ברענט, װי 
א שמאל גאלדן פאםיקל און קוקט מיט געטרײשאפט, װי א דריטער 
מיטגליד פון דער משפחה. 

עם טרעפט- 

דער גאלדענער שפאלט װינקט; 

- אנו, אט איצט... הערט זיך נאר אײן... 

נאר פון איינהערן זיך קומט ביי שמואל װאלצים מיט זײן װײב 
גארנישט ארויס. 

אין שלעפעריקן מוח מישן זיך אן אויפהער דער פרויס פרעמדע 
װערטער און פארלירן פון רגע צו רגע יעדן זין. א װארט פרװוט זיך 
אװעקצושטעלן אויף די פיס, נאר באלד קומט נאך א ווארט און 
בײדע פאלן אום. 

דער דאקטאר שװייגט, די פרוי רעדט, עס קומט אויס, װי זי 
מוסרט אים: 

- איר, זאגט זי, זײט א גלויביקער ? איר, װאס מישט זיך 

גישט ? װאם פאר א גלויביקער זײט איר, אז אלץ נעמט זיך בײ אײך 
פון לויטער נישט גלויבן - איר גלויבט נישט, אז דאם לעבן איז אלץ, 

איר גלויבט נישט, אז דער טויט איז אײער סוף. איך אבער בין זיכע ר . 
טויט איז טויט. מײן איצטיק לעבן איז אלץ. מער װעל איך קײנמאל 
גארנישט האבן. און רעװאלוציע איז מײן טוים. דערפאר אנטלויף איך 
פון איר. דערפאר בין איך אהער צו דער גרענעץ געקומען. איך האב 
אײנגעשטעלט מײן לעבן, מײן קינד. צוריק אהײם פאר איך נישט. י 

דער דאקטאר טוט א הוסט. 

מיט דעם װיל ער, אפנימ, זאגן, אז אים האט דערעםן, אז ער 
קאן איר מיט גארנישט העלפן. י 

נאר די פרוי לאזט אים נישט אויסרעדן. זי בעט אים נאר אײן 
זאך: ער זאל איר העלפן באקאנען זיך מיט פיליפאװן-מיט דעם נײעם 
קאמינא־באלקער נאטשאלניק. 

און דאס װארט ״פיליפאװ״ הײבט זיך אן פיל מאל איבערצוחזרן 
בײ איר אין מויל. 

-זאל ער זײן,-זאגט זי,-ארוח, אמערדער... אויף יעדן 
מענטשן קאן מען װירקן, אויף דעם געװעזענעם צאר האט אמאל גע- 
װירקט א פשוט מײדל - א פלה פון א פארמשפטן רעװאלוציאנער..! דער 
עיקר איז, ער זאל נישט װיםן, אז איך בין אהער געקוםען גנבהנען 
די גרענעץ... 

און נאך פיל, פיל אזעלכע רײד װערט קלאר, אז די פרוי װיל 
יעדנפאלס דא בלײבן אויף א שטיקל צײט. זי וויל איבערפארן צום 
דאקטאר אי־ן שטיבל, זי װעט אים זײן, זאגט זי, א באלעבאסטע. 

נאך פיל, פיל אזעלכע רײד, װאס דערקריכן אהער אין דער 
פינצטער, טוען זיך מאן און װײב א קוק אין די פנימער. די אויגן 
פונעם װײב פרעגן בײ די אויגן פונעם מאן: 

- דיר איז פארשטענדלעך די מעשה ? 

דעם מאנס אויגן ענטפערן ״נײן״. זײ פרעגן פון זײער זײט ביים װײב: 

-נו, און דיר? 

די ײדענע רופט דאן אפ דעם מאן צום װינקל פון פינצטערן עם- 
צימער. דארט הײבט זי אן צו מאלן, װי א מיל: 

- די אמתע אײנגעשפארטע פרוי. א פרוי - א קאזאק... א געפודערט 
נעזל, געפארבטע ליפעלעך... אזא פרוי װעט דיר שוין אין ערגעץ נישט 
פארפאלן ײערן זי לאזט זיך נישט שפײען אין דער קאשע... 


מידת-הדץ ( 3 ) 

נאר פון דעם, װאס *זײן װייב שיט, װערט פאר שמואל װאלצים 
גארנישט נישט פ:ארשטעגדלעך♦ 

י קלאר איז נא י/ אז דער דאקטאר מיל יױ *ין ז־עי פר ײ אײס־ 
דרײען צו זיך אהײם װיל ער זי נישט נעמען. איז װאם טויג זי דא 
אין שטוב אים, שמואל װאלצים? די פרוי האט בײ זיך צװײ שװערע 
פעק. זי היט זײ שטןזרק און לאזט קײנעם צו זײ נישט צו. װער װײםט 

װאס זי פירט דארט אין זײ? 

" סוף׳פל־םוף געמט שמואל װאלציס דעם לאמנ־ און באגלײט ארויס 
דעם דאקטאר פון פינצטערן הינטער׳הויז. ער טוט עס פלומרשט פון 

נאר אין עק היגטער-הויז שטעלט ער דעם דאקטאר אפ און 
פרעגט בײ אים. װער איז די פרוי... דער עיקר איז: מ׳האלט זי אײף 
ב ײ ז יך אין שטוב, צי קאן מען זיך דורך איר נישט אנרײםן עפעס 
אויף אן אימגליק? נאר דער דאקטאר טוט בלויז א קנײטש מיט די 

אקסלען: 

- היינטיקע צײטן, - זאגט ער, - אז דו קאנסט א מענטשן פון 
נעכטן, הײםט עם נאך נישט, אז דו קאנסט אים הײנט... 

דער דאקטאף איז א קלוגיטשקער. ער שװײגט א רגע אין 

גיט צו: 

- און װער שמועסט... װער שמועםט, א ז איך קאן זי נישט פון 
בעכטן אײך*.♦ 

דערבײ באקומט דער דאקטאר אזא אויםזען, גלײך דער שפיץ 
נאן יויל ןאגן א װיץ׳ נאר ער ה א לט ז יך אײן, װײל ער איז 

א מענטש א זײטיקער און װײל דער װיץ איז אויסן נישט בלויז דאם 
פרײלעכע שטיקל סחורה׳/ װאם שטײט איצט אײן בײ שמואל װאלצים 
אין אלקער, נא י אלץ, װאס ארום אים טיט זיך די לעצטע פאר יאר. 
-װי רופט מען ד יך?-פרעגט ער פלוצים בײ זײן ארויס• 

באגלײטער. 

- שמואל. 

- אך, יא, שמואל, שמואל... א צײטעלע, א? 

און דער״דאקטאר האט פארמאכט הינטער זיך די טי ר ♦ מיט א נאז׳ 

װאס שמײכלט אויף צו זאק אװיץ, איז ער ארוים אין דרויסן. 

- א צײטעלןו... 

בארג־ארויף האט אים אנגעיאגט דער וױנט. זײנע נאגנדיקע 
כײאליעס האבן זיך שטורמיש געדרײט צװישן פארהושכטע אײנגע• 
דרעמלטע הײזער. 

און בײדע זענען איצט בײ האלבער נאכט געװען אויםגעשלאפן 
ארן ניכטער - דער דאקטאר און דער װינט. 

דער װינט האט אונטערגעשטופט דעם דאקטארס שװערן אפגע- 
ריבענעם מאנטל, און בײם דאקטאר האט געשמײכלט דער שפיץ פון 
נאז, װי גלײך ער טוט אפ דער װעלט א שפיצל - אויסערלעך איז ער 
דא בײ אלע אין די אויגן ״א מענטש א זײסיקער׳/ כלומרשט ער מישט 
זיך גישט, און אלײן האט ער דאך אן אויג און באמערקט די זאכעלעך, 
װאם קומען איצט פאר טאג־טעגלעך אומעטום, אפילו דא... ארום 
קאמינא־באלקע... 

- מאדנע זאכעלעך... און אט די פרוי... א שטיקל סחורה... 

און דער זין פונעם דאקטארס װיץ איז איצט באשטאנען אין 
דעם, װאס די פרוי איז װי א נסױן - א נסױן, װאס דער שטן האט 
דא אונטערגעשיקט דעם נײעם קאמינא־באלקער נאטשאלניק... ״מיר, - 
זאגט זי, - איז גענוג איך זאל זיך בלויז מיט פיליפאװן באקענען״... 
פכעו... עס װערט שוין צו אט די לײט אונטערגעשיקט פרװון, װי צו 
הײליקע. און װער איז ער אט דער פיליפאװ?... דאס װײסט מען נאך 
אלץ נישט, כאטש אין קאמינא־באלקע איז ער שוין מער װי צװײ 
װאכן. ער איז קראנק, זאגט מען, און הײלט זיך נישט. 

נו, גוט... בײ אים, דעם דאקטאר, האט מען געפועלט: 

םיליפאװ איז א צדיק... א צאצקע. 

ארום פיליפאװן איז פינצטער, אט װאס... פינצטער, װי דא 
ארום די עקסטע שלאפנדיקע הײזער אינמיטן נאכט... אט האםטו דיר 
פיליפאװ... 

אין דער טיפער פינצטער האבן געקלאפט נאקעטע צװײגן. 

אויף עקסטע צעשויבערטע בײמער האט גענאגט א הײזעריק 
ײײ־געשרײ, און געדאכט האט זיך: דאס בלעטערן זיך די געשעענישן, 
װאם ליגן אויםבאהאלטן אין די פאלדן פון דער געגנט - זײ בלעטערן 
זיך, און עס דאכט זיך: עס טוט עמעצן װײ... 

אויב זײ װעלן קומען די דאזיקע געשעענישן, װעלן זײ ארומ״ 

כאפן, װי א שרפה, די גאנצע געגנט, און נאר זיין שטוב - דעם 
דאקטארם שטוב מיטן אומגעװאלגערטן פלויט און מיטן געבליבענעם 
טויער - װעלן זײ דורכלאזן, װײל ער איז ״א מענטש א זײטיקער״ 
און אפילו װעגן דעם, װאם ער איז ״אמענטש אזײטיקער״, זאגט ער 
אויך נישט קײנעם. ער שװייגט. אט װאם: מענטשן האבן קײן שכל־ 
נישט, װי אזוי אין אזא צײט צו לעבן. 

דער דאקטאר האט זיך שטײפער אײנגעװיקלט אין די פאלעס 
פון זײן אלטן אפגעריבענעם מאנטל. 

ער האט זיך אײנגעהויקערט און אויף אים האט װי אראפגע־ 

נידערט עפעם א הײמלעכקײט - א הײמלעכקײט פון א מענטשן, װאס 
האט שכל אין אזא צײט, װי אזוי צו לעבן. 

דער װינט, װאם האט אים אונטערגעשטופט בארג־ארויף, האטי 
בײ אים שוין װידער ארויסגערופן א געפיל פון פרײנטשאפט - א מאדנע 
פרײנטשאפט צװישן אן אלטן אויסגעשלאפענעם דאקטאר און א ױנגן 
כװאט - א װינט, װאס צעשויבערט זײנע גרויע האר. 

ארומקוקגדיק זײן שטוב, װאם װעט דא בלײבן נישט גערירט 
אפילו אינעם שטורעם פון די גרעםטע אויסברעכנדיקע געשעענישן, האט 
ער געטראכט װעגן דעם נײעם קאמינא-באלקער גאטשאלניק, פאר 
װעמען אלע האבן דא מורא: 

- דאם איז עס דאך... נעכטן זענען אזעלכע מענטשן, װי אט 
דער פיליפאװ, נישט געווען, הײםט עם: א ראלע שפילט ער, אט־װאס... 
קאמעדיאנט... 

און אלײן האט ער מורא געהאט אראפצולאזן דעם שמײכל פון 
דער שפיץ נאז, באגלײך צוזאמען מיטן שמײכל קאן ער פארלירן זײן 
גלײכגעװיכט אין לעבן. 

רעכטם פון גאליכאװקע איבער צוג־װינטן און איבער םעלדער 
האט געשריגן פון שלאף א רוישיק װעלדל. 

װײטער פון װעלדל, בארג־ארויף און בארג־אראפ האט ׳ װי 
א גרויסע פארגלױוערטע םטאדע, זיך געלופטערט יאנאװע - א גרויס 
דארף מיט כיטרע װײםע כאטקעס אין די קויטיקע הויפן און מיט 
שטײנערנע פארקנם, װאס זענען װײט פארװארפן אין בײדע זײטן פון 
שמאלן געפרוירענעם טײך. 

צו יאנאװע האבן געפאסט שטײנערנע פארקנס. 

יעדער יאנאװער איז געװען פארעקשנט און האט דערמאנט אן 
זײן פארקן: 

- שטײן, שטײן... . ׳ 

יעדער יאנאװער האט זיך שוין אמאל געשלאגן מיט זײן שכן 
םאר א שטיקל פעטן פלאץ בײם פליםנדיקן טײך ׳ זיך געהרגעט פארן 
טײן/ זיך געלאדן פאר א גארמן־גרעגעץ בײם טײך. נאר איצט שלאגט 
מען זיך דארט נישט מער. 

איצט, װען דער דאקטאר באביצקי האט זיך אהין דערנעגט 
מיטן פוםטלעכן װעג פון הינטערן װעלדל ארוים, האבן דעם דארפם 
דרעמלענדיקע םלעקן געזונקען אינעם צופאלנדיקן םארנאכט ׳ און געםילט 
האט זיך שטארקער װי אלעמאל, אז יאנאװע לאקערט ארום טײך מיט 
א געדאנק םון בײזלעכן ׳׳ יד אחת״ און אז אינמיטן אט דעם ׳׳ יד אחת״ 
: שטעקט דעם יאנאװער געלײמטן גלחם טאכטער סאפיא פאקראװםקאיא- 
א קורצע און געשװינדע, א בײזע שװארצע צורקע מיט סימגים פון 
יואנפעלעך, װאס מאכן איר פיםקל שװארץ און קלעפיק ׳ און די בעקלעך 
ארום פיםקל זעען אויס תמיד פארשלאפן ׳ תמיד ברודיק. 

אויב איצט בײם צופאלן פון דער נאכט איז גאנץ יאנאװע 
פארטראכט און דער קלויםטער אין װײטן עק קלינגט נישט, איז דאס 
אפשר אויך דערפאר, װאפ סאפיא פאקראװםקאיא האט געהײםן עס זאל 
זײן שטיל-זי האט געהײםן, אז דער קלויסטער זאל נישט קלינגען. 

צוליב דער דאזיקער סאפיא פאקראװסקאיא - זײן אײנציקן פרײנט 
און אײנציקן גאענטן מענטשן דא אין געגנט - איז איצט דער 
דאקטאר געגאנגען צופוס קײן יאנאװע. 

און װיבאלד ער איז אהין געגאנגען, איז ער געגאגגען גיך און 
האט זיך אפילו אײנמאל נישט ארומגעקוקט אין די זײטן, כאטש זײנע 
אײנגעהױקערטע פלײצעס האבן נישט אויפגעהערט צו פילן, אז ארום 
יאנאװע בלאנדזשעט ארום עמעצנם א בליק - ארום יאנאװע לאקערט 
קאמיגא-באלקע. 

געגאנגען איז דער דאקטאר צופוס צו םאפיא פאקראװסקאיא קײן 
יאנאװע נישט צום ערשטן מאל, נאר איצט האט אים אהין געטריבן 
א באזונדער צופאל. געװען איז אזוי: 

גאנצפרי, בײ א פראסט, װאס לײגט זיך מיט װײםער פרישקײט 
אויף געשלאםענע טירן, בײ א דאמף, װאם שלאגט פון נאזלעכער און 
פון מײלער, און בײ א לעמפל, װאס צאנקט נאך פון בײנאכט ערגעץ־ 
וװ אין א װינקל, װי בײם צוקאפנס פון א קראנקן - גאנצפרי האט דעם 
דאקטאר אפגעשטעלט אין מארק דער דענטיםט גאלאגאגער - א מענט&זל, 
װאס לויט זײן אויסזען איז ער אלט א יאר אכט און דרײםיק, נאר 
בײז, דאכט זיך, איז ער שוין א יאר הונדערט. תמיד, אז ער רעדט, 
װײזט זיך אוים, אז ער קריגט זיך, ער װיל װיםן צי ער איז גערעכט, 
צי נײן. נאך יעדער געשװינדן װארט פינטלט ער שטארק מיט די 
אויגן, און נאך יעדער שטיקל װאטע, װאס ער לײגט ארײן בײ זיך 
אין קאבינעט א פאציענט אין באק־צאן, לויפט ער צומ פענצטער א קוק 
געבן, צי דאם פאליטישע לעבן אין לאנד האט זיך שוין געביטן צי 
נאך נישט. 

גאלאגאנער האט גאנצפרי זיך געדונגען אין מארק מיט א פויער 
פאר א פורל האלץ. ער איז געװען שטארק אין פעס, װאם דער פויער 
פארבאט אזא גרויםן מקח•, ער האט דעם פארבײגײענדיקן דאקטאר 
קלאגעריש אויפן פויער אגגעװיזן: 

- נו, אט. גײ צאל פאר יעדער זאך סייערער. 

-װי?.. 

דער דאקטאר .האט זיך אפגעשטעלט און ד,אט זיך אקרים 
געגעבן, װי א מענטש< װאס איז טויבלעך צו געװײנלעכע װאכעדיקע 
זאכן. 

גאלאגאנער - מיט א רציחהדיקן בליק, װאס שטעכט דעם אויס־ 
געמוםרטן פויערס פנים: 

- פון נעכטן ביז הײנט זענען ארויף, זאג איך, די מקחים אויף 
צוויי מאל, װאס איז ? גארנישט. א נייער נאטשאלניק אין קאמינא־באלקע. 
מ׳האט פאר אימ מורא, איז גיי צאל דערפאר אויך... דעךפאר, װאס 
מ׳האט פאר אים מורא... 

דער דאקטאר, װי א מענטש א זײטיקער, װאם וויל זיך גײן 
װייטער זײן װעג: 

- יא, יא... א נײער נאטשאלניק. 

גאלאגאנער: 

- אלץ הײםט - א געװעזענער שאכטיאו/ זאגט מען - געהאט 
אײגענע קוילן־גריבער. געלעבט אין א פאלאץ מיט לײב־מענטשן און 
מיט דינםטן. 

- אא !.. אא !.. 

און דער דאקטאר האט זיך געמאכט גלײך ער האט קײנמאל 
נישט געהערט, אז דער דענטיסט איז פון ױנגע יארן אן פארבליבן 
אן ״עס־ער׳/ אז ער קער דא צו יענעם בינטל ״חסידיס״, װאס דריימ 
זיך איצט ארום סאפיא פאקראווסקאיא, און איז פארמישט אין דער 
״ארבעט״, װאס זי פירט דא אין געגנט• 

דערנאך האט גאלאגאנער דעם דאקטאר אביסל באגלײט אין 
האט זיך אנטשולדיקט פארן פעקל ״ליטעראטור״, װאם סאפיא פאקראװ־ 
סקאיא האט מיט א פאר װאכן צוריק געלאזט בײ אים, דעם דאקטאר, 
אונטערן בעט - סאפיא פאקראװסקאיא האט איבערגעגעבן, אז זי װעט 
אינגיכן קומען דאמ פעקעלע צונעמען. דער דאקטאר האט דערויף 
געענטפערט קאלטלעך: 

- אומממ ׳. אומממ... 

נאר קומענדיק צו זיך אהײם, האט ער דאך געכאפט א גנבהשן 

קוק צום פארשטויבטן םארבאטענעם פעקל, װאס ליגט בײזלעך בײ 
אים אונטערן בעט, ער האט נאך אלץ געדענקט: 

א געװעזענער שאכטיאר... געוװינט אין א פאלאץ... אלץ אײנס... 

צי עס איז אמת, צי א ליגן... פון אזעלכע דארף מען זיך היטן. 

און דאס שטויביקע פעקעלע אונטערן בעט האט אװעקגערויבט 
די רו און האט געצוװנגען דעם דאקטאר, ער זאל זיך איצט נישט 
לײגן שלאפן און זאל עס די גאנצע צייט געדענקען. 

בײטאג האט ער זיך דעריבער אװעקגעלאזט צופוס צו םאפיא 
פאקראװסקאיא קײן יאנאװע. מיט איר האט ער״ זיך געפילט היימלעך 
גאך פון אמאל. זי האט ער געדענקט נאך פון די קינדער־יארן, 


םאפיא פאקראװסקאיא אין די קינדער-יארן: 

א מײדעלע םון איאר צװעלף מיט "קרומלעכע אקסלען און 
קאנוװלםיע־צופאלן. 

אז דאס מײדעלע גײט גיך, באקומט דאס אבײכל און הינקט 
אונטער, װי א װײבל אין קלײן־טראגן. 

געווען איז דאן נאך סאפיא פאקראװסקעס געליימטער פאטער 
א פעטלעכער גלח, װי אלע גלחימ, א דארפישער, א פארברוינטער מיט 
א שװערער צונג, װאם באלעקט זיך, מיט הענט, װי סמאראװידלע און 
מיט א קול אויף ״גאספאדי פאמילוי״. 

געהאט האט ער א זאטן הויף, פעיזע פערד, כארכלענדיקע חזירים 
און לאנגע אײנגעבויגענע בחורים מיט םלאקםענע קעפ און מיט פרומע 
פינטלענדיקע אויגן — בחורים, װאס גייען אראפ פונעם זינען יעדערער 
אינעם יאר, װען ער ענדיקט דעם גלחישן סעמינאר, יעדערער אין די 
םאמע הײםטע זומערדיקע חדשים, אין א שטילער יארידלאזער צײט- 
אין דער צײט פון דרעשן און פון שניט. 

אין א טאג א היציקן און א לאנגן האבן פויערן אין װײםע 
לייװנט פון פרי ביז נאכט, װי אין א הייליקן תענית, געשניטן די ווייסע 
זאנגען אין צײטיקן פעלד, און דערפער זענען דאן געװען פארלאזט 
אויף דער השגחה פון הינט און קלײנע קינדער. און אין גאליכאװקע 
האבן דעמאלט ווייבער, ארבעטנדיק זאקן, געגענעצט משוגענערווײז, 
זיך געקראצט אונטער די קאפ־טיכלעך און זיך אלץ געוװנדערט: 

- זעט נאר א טאג.״ א לענג פון א טאג... 

אין אזא מין מאג, אין דער גרויםער היץ פון שטיל־פארטייןימז 
י ^ ר א ט ? ג ׳ י־? ט ד ײד גאליכאװקע געקאנט פאמעלעך דורכסקריפען דעם 

׳״׳י ״י ײ־י א ל״-אײ״עצײ מ י נער ^ 

ע ע ,ענט און פ ם - דעם גלחם א משוגע־געװארענער נחור 
און פירן זאל מען אים ערגעץ װוהין צו דער באו או, מי״ 

ײ״י יי״י יו *גיײ־ײ װי דער נלח האט 

א' ם ׳ און וװ עם איז פזזראן א משוגעים-הויז, ׳י 

אלאין א דריט^ " זימעי ׳ - ז ײ איז גז 5 ײ עו אי 1 

ײ׳^י׳ װען דעם גלחס יןנננער װאנן האט דורכנעסקריפעט 
״״״״״״ ^ ש־רײ^־ נ״״^ע?;! 

־*־י 1 ־אקיאײ־קהל. ײ י״ײ 8 ? 0 י ״• ״י ״י״ ־״ יזי־י־ 

ה , ט ״" *״ ײ אײ־נעטײנן ״ײײז׳ אץ יענער שטאט 

מײ ה?ט י 1 קײן יזנןװע או־נעקערט, איז שײן געודען נאך 

כים, אז דאם לענן ״איז אװעק מיט משונהדיקע קרומע וועגו״ 

ער איז עפעס געוײיר געװארן. ײ ט װסן צי 

־אלקעי נאטשאיניק - ־יליפזײן. צי איר ח?ט עי ^ ״־ א אר 

פעג געזאגם ♦ ז מ ט א 

- א שטיקל סחורה, א? אזוינס קאן אראפפירן.״ ״באקאנט מיך 
מיט פיליפאװן, זאגט זי ׳ דורך מיר װעט איר נאכדעם האבן טובות״• 

און נאךג 

— איז ווער פראוועט איצט מיט אוגזערע לעבנס ? 

און צוליב איר גײט ער איצט נאכאמאל קיין יאנאװע. 

אז ער װעט קומען, װעט ער בײ איר טרעפז א ײארעם־אויס- 
געהײצט שטיבל, א ברענענדיקן לאמפ אויפן קלײנעם פארשפרײ ט ז טיש ׳־ 

װאם דערמאנט אן א ײדישן ארעמלעכן טיש אום שבת ־ י ״ ייי 
' ער װעט מיט איר זיצן ברידערלעך אין דער װארעם, ער װעט 
מיט ברודיקע נעגל שײלן די װארעמע קארטאפל, מיט װעלכע זי נעמט 
אים או יף, און װעט איר געבן אנצוהערן װעגן דע ם פעקעלע, װאם 

האט געלאזט בײ אים אונטערן בעטו 
י - א צײטעלע, - װעט ער פונאנדערלאכנדיק זיך צו איר זאגן׳ 

אז פאר װיסן װעגן עפעם כאפט מען איצט שמיץ, גלײך װי פאר טון... 

י ידערויף װעט אים םאפיא פאקראװסקאיא ענטפערן מיט אבײזלעך 
פנים פון אן ״עס־עראװקע׳לװאם האט זיך מפקיר געװען, כדי ארויםצופירן 

דאס לעבן אויפן גלײכן װעג: 

- נו, דא... װאט אימענא. 

איז ? 3 עו דעםי דאקטזזו נישט נײ־ מיײז 
^ יים נ״ת _ א , גםי?ס ־־ן , דו ן |־ ״ס ״י עסעעעו-נזןו ען עיטעועו 

פון אים - געװארגט: 

— זיץ אינדערהיים, אלטיטשקער... היט די ביינער... 

החילת־אװנט, בײ זײן ארײנקומען קײן יאנאװע, האט ער װי מיט 
א באזונדערן חוש דערפילט, אז אין דארף איז עפעס צו שטיל• 

אפנימ, יאנאװע האט שױן אויך דערפילט, אז דער נײער קאמ גא־ 

באלקער נאטשאלניק איז אן אנדערער, ווי אלע פריערדיקע. 
יאנאװע האט באקומען מורא פונקט ו־ו־י גאליכאװקע. 

דיי הײזער ״אין בײדע זײטן גאם האבן אויסגעזען פרעמד, בא׳ 

גלײך מ׳זעט זײ דא צום ערשטן מ אל, און װײל ארום זײ איז געװען 
צו שטיל, האט זיך דעריבער דעם אויער געחלומט, אז שװאכע קולות 
בלײבן אלע ןוײלע העגגען אין דער לופט. 

א װײטער הינטישער האװקען איז געקומען פון עקפטן דארף־■ 

װיגקל, װי פון קעגנאיבער װײטע װעלטן. 

געדאכט האט זיך, אז אין יענעם דארף־װינקל צװישן דעם 
הינטישן האװקען קומט עפעם פאר, און נאכדעם איז װידער גע- 
װארן שטיל. 

אין טונקעלן קארידאר, דורך װעלכן מ׳גײט ארײן צו םאפיא 
פאקראװסקאיא אין שטיבל, איז קײנער נישט געװען; קיינער האט דארט 
דעם דאקטאר נישט געענטםערמ, װען ער האט אין טיר אנגעקלאפט, 
און דערפילט האט זיך באלד, אז םאפיא פאקראװםקאיא איז נישטא 
אינדערהײם, כאטש זאגן, אז זי איז גאר אינגאנצן נישטא אינדערהײם,, 
האט מען אויך נישט געקענט - די פארהאנגענע פענצטער זענען גע׳ 
װען באלויכטן, נאר די באלויכטונג איז געװען אזוי װאס איז אי רויק,. 
אי נישט רויק. 

אינעװײניק אין שטיבל, װוהין דער דאקטאר איז ארײנגעקומען, 

איז, װי המיד, געװען װארעם אויםגעהײצט, און געברענט האט דער 
לאמפ אויפן קליינעם פארשפריימן טיש, װאס דערמאנט אן א יידישן 
טיש אום שבת, נאר םאפיא פאקראװסקאיא איז װירקלעך נישט געװען, 
און די ארומיקע װענמ האבן אויסגעזען, װי אין אצימער פון א גאסט■ 
הויז, װו הײנט איז אײנער באלעבאס, מארגן א צװײטער, און יעדערער 
לאזט איבער אין דער לופט זײן באזונדערן ריח. 

דאס ערשטע, װאס דער דאקטאר האט דארט דערהערט, איך 
געװען א געשמאקער תחילת־אװנטיקער שנארכן. 

אז ער האט זיך אײנגעקוקט, האט ער אויף די צװײ לאנגע 
בענק, װאם שטײען לעבן אוױון און לעבן טיש, דערזען שלאפן בײדע 
ברידער פאקראם - צװיי לאנגע בחורים, װאס האבן פון געזונטקייט פיל 
בלאטערן אויף די געהעפטע גראבע פנימער. זײ פארשפרײטן ארום זיך 
תמיד א ריח פון גייע שטיװל און טראגן װי פון אייביק אן גרויע 
קאװאלעריסטישע שינעלן, כאטש קײנער געדענקט נישט, אז זײ זאלן 
װען עם איז געװען זײן סאלדאטן. 

זײ קערן בײדע צו סאפיא פאקראװסקעס ״חסידים״ - עס-ערן. 

און װײל סאפיא פאקראװסקאיא איז נישט געװען, האט זיך געדאכט, 
אז זײ זענען געבליבן היטן איר שטוב און אז אויף עפעס װארטן 

זײ דא - עפעם אומרויקם מוז דא נאך הײנט פארקומען. און װײל 
זײ האבן בײדע איצט אין תחילת־אװגט אזױ שטארק געשנארכעט׳ 
האט זיך געגלויבט, אז דעם גאנצן טאג מיט דער גאנצער פריערדיקער 
נאכט האבן זײ ארומגעשנארעט מיט סאפיא פאקראװםקעס שליחותן 
איבער דער געגנט. 

דער דאקטאר האט געװוםט, אז אין די ארומיקע װײטלעכע 
דערפער נעמט מען זײ אויף פאר קריסטן, און דעריבער האט ער זיך 
אײגגעקוקט אין זײערע שלאפנדיקע פנימער מיט אונטערגעקלויבענע 
קנײטשן אויפן שטערן/ מיט אונטעדגעהויבענע ברעמען און מיט 
שמײכלדיקע ליפן. ער האט אין גאליכאװקע נאך געקאנט דעם גע־ 
שטארבענעם פאטער זײערן, יחיאל פאקראס - א געזונטן ײדן מיט פיל 
בלאע אדערלעך אין פנים, מיט א בלאלעכער נאז פון א ״סטאראםטע״ - 
א נאז א פלײשיקע און א בבבודיקע, װאם פלעגט מיט יעדן פרײלעכן 
שגײץ דערמאנען אן באלעבאטישער ברײטקײט און אן זײן אײגעגער 
שניט־קראם, װו מ׳רייםט אפ לײװנט פאר קונים און מ׳װינטשט דערבײ 
,צו פון פולן הארצן: 

- ״זאל זײן מיט מזל׳/ 

געהאדעװעט האבן זיך בײ אט דעם פאקראס א פולע שטוב מיט 
קינדער, זיך געלערנט און זיך געריבן אויף צו שנײצן די נעז פונקט 
אזוי הילכיק, װי זײער פאטער. נאר נאכדעם, אז יחיאל איז געשטארבן, 
זענען די קינדער זיך פונאנדערגעקראכן איבער דער װעלט, און אומ־ 
געקערט צוריק אהער האבן זיך בלויז אט די בחורים, װאם שנארען 
איצט איבער די דערפער און שנארכן איצט אין זײערע קאװאלעריסטישע 
שינעלן דא, בײ סאפיא פאקראװםקע אויף די בענק; זײ זאגן גארנישט, 
גאר מיט יעדן שנארך דערמאנען זײ דאך, אז זײ האבן בײדע זיך מפקיר 
געװען צוליב דער ״ארבעט״, װאם סאפיא פאקראװםקאיא פירט אין 
דער געגנט, און אז זײ װילן צוזאמען מיט איר ראטעװען אלע ארומיקע 
פויערן, ראטעװען דאס גאנצע לעבן אין לאנד... 

דער דאקטאר האט אפגערוט פון נאך זיין לאנגן אומזיםטיקן 
װעג. זיצנדיק אינמיטן צימער אויף א בענקל און פארשטעלנדיק זיך 
יחיאל פאקראם א לעבעדיקן, האט ער מימ שמײכלדיקע ליפן נאך אלץ 
באטראכט די דאזיקע צװײ בחורים: 

- א סך־הכל... װאס ?... די ראד דרײט זיך... 

דער דאקטאר האט זיך געםילט מאט. 

אן אײנגענעמענע מידקײט האט זיך פונאנדערגעגאםן אין אלע 
גלידער - א מידקײט, װי נאך א שוױץ־באד. 

מידערהײט האט ער געקאנט אזוי אײנדרעמלען מיט שמײכלדיקע 
ליפן און מיט אונטערגעהויבענע ברעמען, װאס דריקן אוים וװנדער. 

די ארומיקע ליבע װארעם האט אים געהארצט. 

אונטער דער ברוסט איז סון רגע צו רגע געװארן אלץ לײכטער 
און לײכטער *, זײגע אויגן האבן זיך אנגעהויבן בוימלדיק צו פארגלאצן. 
דער דאקטאר האט געוװםט, אז ער טאר עם נישט דערלאזן. 

פלוצים האט אײנער פון די שנארכנדיקע בחורים זײער אומ- 
געריכמ מיט פארמאכטע אויגן זיך געגעבן א זעץ אויף אויף דער באנק, 
זײער פלוצים געגעבן א דרײ מיט זײן קאפ אויף רעכטם און אויף 
לינקס, באגלײך ער הערט באשטימט, אז מ׳רופט אים, נאר ער װײסט 
נישט פון אװעלכער זײט. און דער דאקטאר האט פלוצים דערפילט, 
אז פאר אים, א מענטשן א זײטיקן, איז גלײכער זיך נישט ארײנצולאזן 
מיט אט דעם בחור אין קײן שמועם - גלײכער איז נישט אויפהערן צו 
פארגלאצן בוימלדיק די אויגן, און זאל דער בחור מײנען, אז ער 
דרעמלמ. 

ער האט נישט אויסגעגלײכט די אײנגעהויקערטע אקםלען ; ער 
האט זיך קײן ריר נישט געגעבן, נאר אין צושטאנד פון האלבן 
דרעמל האט ער דאך געפילט, כמעט געזען, אלץ, װאס ארום אים 
קומט פאר. 

אט קוקט דער בחור אויף אים מיט טעמפע, פארשלאפענע אויגן - 
ער װײםט גישט פונװאנען ער, דער דאקטאר, האט זיך אהער גענומען. 

אט גײט דער בחור צו דער טיר, ער הוםט זיך דארט אויס 
מיט קראפט, װי ער װאלט װעלן ארויסכראקען פון זיך אלע בײזע 
חלומות, און אפשר הוםט ער דאס אומישנע, פדי דער דאקטאר זאל 
זיך אויפכאפן. 

נאר פארן דאקטאר לוינט איצט בעםער צו דרעמלען אויף האלב, 

אויף דרײ פערטל... 

אט עפנט דער בחור די טיר אין פינצטערן קארידאר ארײן און 


45 



•פון קארידאר די טיר אין דרויסן ארויס - א קאלטער שטראם יאגט אין 
שטוב ״ארײן • נ עס פילט ז יך, װי אין דרויסן איז דער אװנט טרוקן און 

האלב-פראםטיק - א דארפישער לבנהדיקער אװנט. 

י עס איז שטיל. און• װידער הערט זיך: א װײטער הינטישער 
האװקען קומט פון עקםטן דארף-װינקל, װי פון קעגנאיבער װײטע װעלטן. 
איצט איז קלאר־• 

אין יענעם דארף-װינקל צװישן דעם הינטישן ד׳אװקען קימט 
־װירקלעך עפעס פאר. עפעס אומרויקס דערגענט זיך פון דארט 
אהער צו דער שטוב. דאס אומרויקע איז דארט איבערגעמישט מיט 
בארויקטע קולות-קולות, װי נאך אן אפגעלאשענער שרפה׳ איז אוי ד די 
קולות קומען אהער צו אלץ נענטער און נענטער• 

אט כאפט זיך אויף דער צװײטער בחור פאקראם און לאזט זיך 

אט די קולות אקענן• 

נאר פארן דאקטאר, ווי פאר א מעגטשן א זײטיקן, איז גלייכער ער 
זאל זיךינישט מישן אין קײן שום אומרויקע געשעענישן און זאל נישט 
הערן די דאזיקע קולות. 

דער דאקטאר רײםטאיבער,װי אומישנע, די לעצטע פעדימער, 

װאס בינדן אים מיט דער ארומיקער אומרויקײט • נ ער הויקערט זיך נאך 
מער איין, ער פארלירט דעם קאפ אויף דער ברוסט און דרעמלט אײן 
מיט זײן לעצטן װאך-געבליבענעם פערטל. 

איצט חלומענען זיך אים קולות אן מענטשןג 

- סאמע אונטערן דארף... 

- װי געפעלט עס דיר ? 

- מערזאװצי!... 

- כוליגאני:... 


אנגעבויגן צום לאמפ, װאס אויפן קלײנעם פארשפרײטן טיש, 

איז געשטאנען ױזי ספױואק, א שװײגנדיקער, א שװארצער, א קורצער, 
מיט צװײ אױגן-שװארצע טינטערלעך, מיט צװיי קלײנע װאנסעלעך 
נאך שװארצערע, װי די אויגן, און געדאכט האט זיך: ער באטראכט 
זיינעם א פארשטאכענעם נאגל. 

פון נאך זײן טיפום־קרענק טראגט ער א שװארץ בײקן העמדל. 

אינעם העמדל זעט ער אויס, װי אױנגער ארבעטער בײ אשנײדער- 
צום שנײדער האט ער זיך פארדונגען אויף ארבעט, רעדן אבער אױ 
׳ער נישט מחויב; שמײכלען - אװדאי נישט. 

ױזי ספיװאק: 

ער איז יענער ״עס-ער׳/ װעלכער פילט אויס די סאמע שװערסטע 
שליחותן פון סאפיא פאקראװםקאיא מיט אירע ״חםידים׳/ אלע װאך 
בנבעט ער די גרענעץ< דורך אים װערט אונטערגעהאלטן די פארבינדונג 
מיט די ״עם-ערן׳/ װאס פון ״יענער זײט׳/ אהין פירט ער ידיעות, פון 
״דארט״ ברענגט ער אינסטרוקציעם און ״ליטעראטור״. 

אלײן איז ער א שטיק פארגלױוערטער עקשנות, ער איז קליין 
אין וװקם, ער איז װי צװיי טראפן געראטן אין זיין קלענערן 
ברודער מולין - דעם ײנגערן פראװיזער אין גאליכאװקער נאציאנאלי- 
זירטער אפטײק. 

אחוץ ױזי םפיװאק האבן זיך ארום לאמפ שוין געדרײט סאפיא 
פאקראװםקאיא און די צװײ ברידער פאקראס. 

דעם אויםגעדרעמלטן דאקטאר האט זיך געדאכט: זײ זענען 
אלע נאר־װאם ארײנגעלאפן פון דרויסן/ און אפשר האט זיך אים 
בלויז אזײ אויםגעװיזן, װײל ער האט נאר־װאס געעפנט די אויגן. 
זײנע אויערן זענען געװען פול מיט זײערע קולות - פרײלעכע קולות, 
װי נאך א זיג: 

- מערזאװצי! כוליגאני! 

- װיפל זענען זײ דארט געװען ? 

- דרײ... אויף פערד. 

- קײן פערטער איז נישט געװען. עס האט זיך ארויסגעװיזן - 
אפלעק: דער דעמב, װאס הינטערן װעלדל. 

- און פון הינטערן װעלדל איז באלד ארויס די לבגה. 

- פון הינטערן פלויט האט מען אלץ געזען. 

- און הינט האבן געבילט, און הינט האבן געבילט... 

פון אונטן ארויף, איבער דעם דאקטארס רוקן איז דורכגעגאנגען 
א קעלט, און אלץ איז מיטאמאל געװארן װאכעדיק, פארשטענדלעך. 

עם האט זיך געהאנדלט װעגן דרײ קאמינא-באלקער ״געסמ״ - 
װעגן מאטראס, װעגן דעם אגענט און.װעגן סליעדאװאטעל, װאם האבן 

צוגעריטן מיטן פעלד גאר נאענט צו יאנאװע- קײנמאל האבן זײ אזוי 
נאענט צו רײטן נאך נישט געװאגט - דאס האט זײ שוין, אפגים, 
געשיקט ״ער׳/ דער נײער נאטשאלניק. הינטער א פלויט פון א לעצטן 
פויערשן גארטן, וװ מ׳האט געגרײט פאר ױזי ספױואק א פור צו דער 
גרענעץ, האבן פאפיא מיט ױזין אונטערגעקוקט, װי יענע דרײען זיך 
ארום אונטער דער לבנה אין פעלד אויף די פערד. 

און הינט האבן געבילט... און הינט האבן געבילט... 

דער דאקטאר איז געװען פול מיט חרטה, װאס ער האט זיך 
איצט ארײנגערוקט - ער, ״אמענטש א זײטיקער״ - װאס פאר אשװארץ 
יאר איז ער הײנט אהער געקראכן? 

אט טוט סאפיא פאקראװסקאיא אויף אים א קוק, בעת ער שטײט 
אויף און פארװיקלט זיך אין זײן מאנטל אויף אװעקלאזן זיך צוריק 
אין װעג ארײן - זי קוקט אויף אים מיט מיטגעפיל, װי אויף אן אלטן 
טאטן, װאס איז געקומען נישט צו דער צײט•, זי הײסט אים װארטן, 
און אלײן איז זי אלץ באשעפטיקט מיט גרײטן ױזי םפױואק אין װעג 
ארײן-זי קלעפט מיט דער צונג דעם קאנװערט פון אגרויםן פאקעט 
ביים לאמפ. 

אט פארפארט אין הויף ארײן א פור. 

אין דעם, װי אזוי אירע רעדער קלאפן אויף די צוגעפרוירענע״ 
הרודעס, פילט זיך, אז די פור האט זיך פאר װאם צו שרעקן, נאר זי 
װיל זיך נישט שרעקן. 

אויך דער דאקטאר פילט, אז ער האט זיך פאר װאם צו שרעקן, 

נאר ער װיל זיך נישט שרעקן. 

ער קוקט, װי אזוי ספױואק טוט זיך אן און גרײט זיך אין װעג 
ארײן, מאדנע צוצוקוקן, װי פאמעלעך ער שלעפט אויף זיך די גראבע 
פויערשע בורקע, װי פויל ער שטופט די הענט אין אירע ארבל. עס 
דאכט זיך: עס האט אים דערעסן-ער פארט אן חשק. 

און אט שטײען שוין אלע אין הויף. אויפן װאגן זיצט ױזי, ארום 
װאגן דרײט זיך םאפיא פאקראװסקאיא, זי באקומט א בײכל און הינקט 
אונטער, װי אװײבל אין קלײן-טראגן. 

ארום םאפיא פאקראװסקע דרײען זיך בײדע ברידער פאקראס און 
דער פויער, װאם דארף אנטרײבן •, און פלוצים טוט עמעצער א פרעג נ 

- װארט, און װו איז דער דאקטאר ? 

- זאל ער ארויף אויפן װאגן״ 

- ױזי װעט אים צופירן... 

- ער װעט אים אראפלאזן אונטער גאליכאװקע. 

דער דאקטאר האט זיך פאר אט די װערטער דערשראקן. ער האט 
ײך גישט גערירט פון ארט; ער האט זיך פארטראכט... 

און פדי זיך צום לעצטן מאל איבערצײגן, אז ער איז װירקלעך 
״א מענטש א זײטיקער/ איז דער דאקטאר געקראכן אויפן ײאגן. דער 
גרעסטער באװײז, אז ער קאן נישט ױזין און װײסט נישט פון זײגע 
פלענער, איז דאם, װאס ער םארט מיט אים אויף אײן װאגן... אדרבה, 
מיט דעמ באװייזט ער אמבעסטן, אז ער איז דאקטאר באביצקי - ער 
קאן קײנעם נישט, נאר אים אבער קאנען אלע, אז מ׳באגעגנט אים 
גײן צופוס, לײגט מען אים תמיד פאר אביסל אונטערצופארן. נאר דאם 
אלץ איז לאגיש, שוין צו טיף לאגיש... א ? ! 

זיצנדיק אויבנאן אין טרײםלענדיקן װאגן, האט דער דאקטאר 
געהאט אזא געפיל, גלייך ער איז דער הויפט-פארשוין, און דער קליינ׳ 
װוקםיקער יוזי ספיװאק, װאס קאן אפשר דערהרגעט װערן הײנט בײ• 
גאכט ביי דער גרענעץ, איז מער גישט װי א בייזאך. 

ביים דאקטאר האט שוין ווידער געשמייכלט דער שפיץ פון 
זײן נאז, ײי אויף צו זאגן א װיץ, און דער זין פון אט דעם װיץ 
איז איצט באשטאנען אין דעם, װאס אין קאמינא׳באלקע װײסט מען 
נישט םין קײן לאגיק... י 

- דאם איז עם דאך... די אײגנשאפט פון קאמינא׳באלקע... 

און אט, װען די דרײ קאמיגא־באלקער באװײזן זיך איצט, אשטײגער, 

ביי דער לבנה פון הינטערן װעלדל... 

צום ערשמן װאלטן זײ געשאסן, א?... און נאכדעם גיי דערװײן 
זיי, עם איז נישט געװען לאגיש... א שלעכטע מעשה, װאם ?.,♦ 

אז װי נאר דו שטעקםט ארויס די נאז אינדרויםן, אזוי באלד 
װערםטו אריינגעמישט אין אװעלכער ס׳נישט איז געשיכטע... בעסער 
איז, אז מ׳זיצט אין שטוב... 

און ער איז מיטאמאל פול געװארן מיט א נאגנדיק געפיל צו זיין 
שטוב, װאם אין עק שטאט הינטערן קלויסטער - א געפיל, װי צו 

א געליבטער, מיט װעלכער ער וזאט זיך אומזיםט געשײדט און װעלכע 
ער האט ביז הײנט װי געהעריק נישט געשעצט. 

אז ער האט שפעט אינאװנט זיך דערנענט צו איר פון 
אונטער דער שטאט, וװ ױזי ספױואק האט אים אראפגעלאזט פון דער 
פור, איז ער אביםל געשטאנען און האט זי באטראכט: 

- א שטוב... 

אין פלוג אן אפגעפליקטע מיט קויטיקלעכע װענט, און דאך אן 
אנדערע, װי אלע הײזער: אויב עם װעלן קומען געשעענישן, װעלן זײ 
ארומכאפן װי א שרפה די גאנצע געגנט, און נאר אט די שטוב מיטן 
אומגעװאלגערטן פלויט און מיטן געבליבענעם טויער... 

און דער דאקטאר איז שטיל ארײן צו זיך אין שטוב. ער 
האט פון דענסטמאל אן כמעט אינגאנצן אויפגעהערט ארויםצוגײן 
איגדרױםן. 


אין עטלעכע טעג ארום איז צום דאקטאר, װי פון א שרפה, 

װאס קעגנאיבער װײטע פוםטע םעלדער, געקומען צו לויפן םאפיא 
פאקראװםקאיא, און געװען איז דאס גאנצפרי, װען דער דאקטאר איז 
נאך געלעגן אין בעט. 

מיט געשװינדע ציטעריקע הענט האט זי געשלעפט איר פעקעלע 
פון אונטער דעם דאקטארס בעט און האט געזאטן. פארביגדנדיק איר 
פעקעלע אין א פארביק גלחיש טיכל און קװעטשנדיק אויף דעם מיט די 
הענט, בדי עם זאל אױםזען קײלעכיק, װי א בינטל װעש, האט זי געשװיגד 
געשאלטן דעם נײעם קאמיגא־באלקער נאטשאלניק: 

-װאם פאר א מאגנאט ? װאם פאר א שאכטיאר ? מ׳האט שוין 
נאכדעם געזאגט : א געװעזענער זעצער, צי א מאשיניסט אין א גרויסער 
טיפאגראפיע... א ״קאמוניםט א מסופנער״. און איצט זאגט מען: אן 
ארבעטער פון די שאכטעם... דאם האבן ״זײ׳/ צי ער אלײן, ארוים■ 
געלאזט אזעלכע קלאנגען, אומישנע, אומישנע... אויף צו םארדרײען די 
קעפ... אן אויםרײםעניש. אט װאם: ער האט צוריק מיט א פאר טעג 
ארעםטירט בײ דער גרענעץ אײנעם א זײגערמאכער מיט פאלשע 
פעסער. דער זײגערמאכער גיט אוים אלץ, אלץ... ער האט אײנמאל 
אריבערגעפירט פעםער אויך םאר אונדו, איצט האט פיליפאװ בײנאכט 

?זרעםטירט בײ דער גרענעץ ױזי ספיװאק... ארעםטירט האט ער אים, 
ױען ער איז געפארן אהינצוװעגס. ױזי האט מיט זיך איצטיקפ מאל 
געפירט די פאפירן ־ גוט באהאלטן, איז װאס־זשע האלט* ער אים, אויב 
ער האט ביי אים גארנישט נישט געםונען ? 

און זי איז 7 װי א צוג־װינט, ארוים פון דעם דאקטארם שטוב. 

איצטיקם מאל איז זי געלאפן קײן קאמינא־באלקע אויסלאזן איר 
.ביטער הארץ צום גײעם נאטשאלניק, אויםלײזן ױזין. 

בײטאג האט מען צוגעקוקט, װי זי כאפט זיך ארויף אין מארק 
אויף א פור און יאגט אװעק קײן קאמינא׳באלקע. 

אויף די טרעפלעך פון דער נאציאנאליזירטער אפטײק איז אין 
ווײםן כאלאט געשטאנען א דערשלאגענער ױזי ספױואקס קלענערער 
ברודער מולי, זײן קערפער האט זיך געצויגן אין מארק ארײן, גלײך 
ער האט םארגעםן םאפיא פאקראװסקען עפעם אנצוזאגן. 

פארנאכט האט מען זיך דערװוסטז 

םאפיא פאקראװסקאיא זיצט. דער נײער נאטשאלניק האט צו 
:איר געזאגט: די אױספארשונג װעגן ספױואקן װערט געםירט, אויב ער 
איז שולדיק, װעט די שולד פאלן אויף אלע, װאס קומען פאר אים בעטן. 

סאפיא פאקראװםקאיא האט מען דאך אין עטלעכע טעג ארום 
־פון קאמינא־באלקע ארויםגעלאזט. איצט ליגט זי קראגק בײ זיך אינ• 
דערהײם אין יאנאװע. 

גאר ױזי םפיװאק זיצט נאך אלץ, ער זיצט פעםט. מ׳לאזט קײנעם 
;צו אים נישט צו. צו זײן ברודער מולין איז בלויז אנגעקומען ױזיס 
;א צעטעלע - א צעטעלע מיט פיר װערטער. 

מ׳האט נישט געוװםט קײן פשט. צו מולין אין אפטײק איז 
עטלעכע מאל אין טאנ געלאפן דער צײן־דאקטאר גאלאגאנער, ער האט 
נאך יעדן בײזן װארט זײער שטארק געפינטלט מיט די אויגן: 

-איך פרעג - איז װער איז ארנטלעך, א?... איז אויף װעמען ?... 

.גײט עם, א?.., 

דאס צעטעלע האט מען איבערגעשיקט צו סאפיא פאקראװםקע, 

װאס ליגט קראנק אין יאנאװע. סאפיא פאקראװםקאיא האט עס אפגע■ 
-שיקט צום צײן׳דאקטאר גאלאגאנער מיט א צושריפט: 

״ס׳ארא שרעקן׳ !״ 

הייגט גיי טרעף װעמען זי מיינט: יוזין אליין, צי די זאך* 

װעגן װעלכער ער שרײבט אין זײן צעטעלע. 

אינאװנט איז מען דענםטמאל געגאנגען אויף דער הינטער־טיר 
צו יאכעלזאן דעם ״פאדפאלניק״ */ װעלכער איז נאך גאנצפרי אװעק• 
געפארן קײן קאמינא־באלקע און האט זיך נאר־װאם פון דארט אומ- 
געקערט. יאכעלזאנם װײב - א געװעזענע מאדיםטקע, װאם װיקלט זיך 
אין זײדענע טערקישע שאלן, האט אין שטוב נישט אריינגעלאזט. דאך 
האבן נאכדעם אלע געוװםט, װאם מיט יאכעלזאנען האט אין 
יעגעם טאג אין קאמינא־באלקע פאםירט: 

צוליב אונטערשרײבן יאכעלזאנען אן ארדער האט דער נײער 
נאטשאלניק מיט װײטיקן געמוזט אויפשטײן פון בעט, געװען איז דאם 
בײ ליכט־אנצינדן. דער נאטשאלניק האט צו יאכעלזאנען געזאגט: 

- אויף דיר, ברודערקע, איז פאראן א חשד. צוזאמען מיט 
קאמוניםטישע ליטעראטור, זאגט מען, פעקלסטו אריבער סחורה איבער 
דער גרענעץ. לעבסט ברײט... א? גוטער־ברודער. 

לעבן יאכעלזאנס הינטער־טיר איז מען געשטאנען אין א רעדל 
און מ׳האט גערעדט, אז עם איז שוין קלאר: 

- יענער, װאם בלאנדזשעט ארום לעבן קאמינא־באלקע, איז דער 
נײער נאטשאלניק אלײן. 

- ער איז גרוים, װי א ריז. 

- ער טראגט א גרויען פויערשן בעקעש, אן אפגעפליקט פויערש 

מיצל. 

- ער איז א געגאלטער. 

זײן פנים איז פארװאקסן מיט שטעכלקעס. 

- אז ער רײט ארוים פון קאמינא־באלקע, רײטן אים נאך דער 
מאטראם, דער אגענט און סליעדאװאטעל. 

י - אבי מ׳האט געזאגט: ״אלע אין קאמינא־באלקע זענען אויף 
אים להרוג ולאבד״. 

- אבי מ׳האט געזאגט: ״ער איז מםובן קראנק. ער ליגט צר 
בעט. הײנט מארגן װעט ער געגנען״... 


*) 8 געדונגענער שמוגלער פײ דער ״באזונוער־ןפטײלונג״ צוליפ פארשידעבע צװעק־• 

צװײ נעכט פסדר הזןט דער נײער נאטשאלניק אלײן געהיט די 
װעגן אין דער לינקער זײט פון קאמינא-באלקע. 

אויף דער צװײטער נאכט האט ער ארעסטירט אלע אכט פורן, 

װאס האבן זיך פון גאליכאװקע ארויסגעלאזט. 

זיך דערוװםט האט מען עם שפעטער: 

ער האט ארעסטירט די פורן אין לעצטן װעלדל, הארט לעבן 
דער גרענעץ; ער האט זײ פארהאלטן אומגעריכט שפעט בײגאכט, 
װען פילנדיק דעם נאענטן אויםגאנג פון װעלדל, האבן די מידע בעל• 
עגלהשע פערד אנגעהויבן צו ניסן מיט לײכט-געװארענער םרײלעכקײט, 
װי מיט גוטע נשורות, אז אט-אט איז מען שוין ״פון יענער זײט״. 

ער האט מיט א געפםלטן שאס איבערגעצלמט דעם װעג אץ אין 
דער זעלבער צײט האט ער אויםגעשריגן א פאר אומקלארע װערטער, 
פון װעלכע אלעמען איז מיט א מאדנער שנעלקײט געװארן קלאר, אז 
דאס איז ״ער״ - דער נײער נאטשאלניק אלײן. 

נאך דעם ארעסט איז גאליכאװקע געבליבן געפלעפט, װי די 
װײם-געבעטע װינטערדיקע װײטקײטן, װאם ציען זיך ביז דער גרענעץ. 

הײזער האבן זיך אײנגעגראבן טיפער אין שנײ, זיך אײנגע• 
הויקערט, װי געשלאגענע אקראבאטלעך, װאם האבן נישט קײן פוח 
אפצוצאלן מיט פראצענט דעם קעגנער. 

געװען איז דאם באלד אויף מארגן נאך דער צװײטער נאכט. 

א ברענענדיקער פראסט האט םון גאנצפרי אן געקאװעט נײע 
קרעפטן. 

הויך אין פארראסטעטן הימל האט אין אלכסון צו גאליכאװקער 
.בארג-אראפ געשװינדלט א גאלדן רײפעלע פון שװאך־אויפגײענדיקער װן. 

און פענצטער האבן געקוקט בלינד. קױמענס אויף דעכער האבן 
פארגעסן, װיאזוי לאזט מען ארוים דורך זיך רויך. 

טיף אין פראסטיקן נעפל קלאפן אלע װײלע הילצערנע פאנ- 
טאפל - דאס לויפן װײבער פון ארעסטירטע בעל־עגלהס אײגע צר 
דער אנדערער אויף די הינטער־טירן. 

אין נעפל פארלירן זײ זײערע פלעגער. 

די פרוי, װאס שטײט אײן בײ שמואל װאלציס אין אלקער,. 

עפנט פאמעלעך די פארטל פון םענצטער און רוקט ארויס א פריש־ 
צוגעקעמטן געלאקטן קאפ. 

אין געפל־פראםטיקן דרויסן איז שטיל. קײנער קלאגט נישט. 

אינעם רעדן ׳ אינעם לויפן פון די בעל־עגלהשע װײבער איז פאראן עפעס 
פארהארטעװעטם און שטרענגם, װי אין װײבער, װאם האבן אלײןי 
אװעקגעשיקט זייערע מעגער אויף מלחמה. 

מיטלויפערינם זענען פאראן אויך צװישן יענע װייבער, וועמענס 
מאנען זענען נאך דערװײל געבליבן אינדערהײם. און אט אפילו שמואל 
װאלצ׳־סעם לאנג דאר װײב - זי גוידערט באגלײך מיט אלע: 

- שמואל, - שרײט זי ׳ - װארט נאר, שמואל! 

אין קורצן ציצענעם פעגױארל לויפט זי אלע װײלע ארוים אין 
דרויפן אויף דער קעלט און גיט זיך דארט א יאג אײנגעבויגן מיטי 
דארע איבערגעפלאכטענע הענט אויף דער ברוסט, גלײך איבער דער 
שטאט פליען באמבעס. זי כאפט א פאר װערטער ביי א בעל־עגלהש 
ווײב, װאס לויפט דורך פון אײן הינטער־טיר צו דער צװײטער אוך 
קערט זיך אום צוריק. איר קול - א קול אויף רײסן קברים - טוט־ 
געשװינד א גראבל די לופט •, דענסטמאל בלײבט שטיל די פרעמדע 
פרוי ביי זיך אין אלקער. זי שטרענגט אן ביז גאר איר געהער - עס 
העלפט נישט - זי פארשטײט קיין יידיש נישט. זי שרײט אן אויף 
איר קינד, עס זאל זיצן שטיל - עס העלפט װידער נישט. 

בלויז אײנציקע װערטער װארפן זיך ארוים אין דער לופט: 

-שמואל, הער נאר, שמואל! 

שמואל װאלצים האט זיך אפגעשטעלט אקעגן זיין װײב אײנ- 
געהויקערט, מיט פארקװעטשטע צײן און האט געטרײסלט אקעגן איר 
מיט בײדע פויסטן: 

- בהמה י... װאס שרײ-םטו ? ? ? ! 

אויף צו־להכעיס דעם אומגליק, װאס איז געקומען אויף דער 
שטאט ׳ האט ער נישט געװאלט ארויסרעדן קײן װארט. ער האט 
גערײניקט בײ זיך אינדערהײם דעם אש פון די אוױונס. בײ אים איז דאם 
געװען א געוו 1 ינהײט. תמיד, װען אויף דער וועלט איז אומרױק, נעמט 
ער זיך אינדערהיים צו א שװערער ארבעט. 

ער איז ארײנגעקומען אין אלקער ׳ וװ עם שטײט אײן די פרעמדע 
פרוי, און האט צו איר קײן קוק נישט געגעבן. ער האט זיך אראפ־ 
געזעצט אויף די קניען און האט מיט צוזאמענגעצויגענע אויגן, מיט 
א פארקרימט פגים פון א פאכמאן גענומען ארײנקוקן אין הרובע ארײן, 
ארויםשארן פון דארט דעם קאלטן אש אין אן עמער. 

די פרעמדע פרוי האט געפרעגט: 

- אנבאטן אים... האט מען געפרװוט ? 

שמואל״ װאלצים האט זיך נישט אומגעקוקט. ער האט זיך 
א בײזער געגעבן נ 

- װעמען? 

די פרוי האט געזאגטנ 

- דעם נייעם נאטשאלניק. 

שמואל װאלציס איז געבליבן קאלט, װי דער אש, װאס ער 
שארט אריין אין די עמער, ער האט געענטפערט אויף פטור צו 
װערן: 

- אז מ׳װײםט דען, װער ער איז ? 

די פרוי האט גישט אפגעטראטן נ 

- איז װאם קלערט מען טון ? 

שמואל וואלציס האט דערעסן. ער האט אנגענומעןי בײדע פולע 
עמער מיט אש און איז ארויס אין דרויםן זײ אויםשיטן. דארט האט 
ער זיך צוגעשארט צו א קלײן מענטשן־רעדל, וואס שטייט ארום בעל• 
עגלהשע װײבער, און האט געהערט, .װאס מ׳רעדטנ 

- אין קאמינא־באלקע צװישן די ארעםטירטע אויף די זעקס םורן 

זענען פאראן װײבער. 

- גבירים אויך. גבירים פון װייטע שטעט. 

- םאראן דארט אהרן לעמבערגער פון גרויםן קאזשעװנעם זאװאד. 

שמיאל װאלצים האט דערפילט, אז ער װײסט שויו, פארװאס 
ער שװײגט א גאנצן פרימארגן און פארװאם ער איז ביױ; ער האט 
ארײנגעואגט אין רעדל ארײן: ״ * 

װארים מ׳איז בהמות... זאל אהרן לעמבערגער... זאלן זיד די 
גבירים זארגן. נישקשה, זײ האבן געלט. י 

און פלוצים איז פון אקעגן עמעצער צוגעלאפן אין בפױװ זיד 
§רײב געגעבן אן רעדל מיט א פאנפע: י 1 


- מ׳איז געקומען אין שטאט... פון קאמינא־באלקע. 
דער דרויםן האט געגעבן א וװנק ; 

— אריינט אין שטוב 1 


שמואל װאלציס האט געדענקט, אז אײעקלויפנדיק פונעם רעדל 
האט ער געגעבן א ניס ־ א םימן, אז די קומענדיקע םכנה װעט אים 
נישט שאטן; ער איז ארײן צו זיך אין הינטער־הויז, פארריגלט אויף 
גיך די טיר און האט זיך אײנגעהערט: שטיל. גלײך דאם לעבן װעט 
זיך איצט אנהײבן ביינײם א קאן. 

שמואל װאלציס האט צוגעלײגט זײן אויג צום נידעריקן לאך פוך 
ריגל און האט זיך אײנגעקוקט: 1 

פון אקעגן, פון דער פוםט־געײארענער גאס האט זיך דערנענט 
א קאמינא־באלקער פארל - איגומענקא דער מאטראסי און מארפושא 
די הײמלאזע שיקםע, װאס רוימט אין קאנצעלאריע. בײדע האבן 
געקנאקט יאדערן. זײערע מײלער האבן געשפיגן שאלעכצער או 
זײערע אויגן האבן געקוקט זײער פלײסיק און אויפגערעגט, איבערהויפט 
איגומענקאס - אויגן םון א קלוגן שטומען, װאס האבן עפעס פיל צו זאגן. 

לעבן שמואל װאלצים אין טונקעלן הינטער־הויז איז אויםגעװאקסן 
זײן לאנג װײב. זי האט געפרעגט: ״ 

-װער איז דארט דען, א?... שמואל. 

שמואל װאלצים האט געהאלטן דורכן לאך איגומענקאן אין אויג. 

ער האט געענטפערט: י 

- דאס איז דאך ער, דער קאמינא־באלקער... 

- װעלכער ? 

- נו, יענער... מיט אײן װארט, אז מ׳ךארף דארט עמעצן שיםן 

איז ער, זאגט מען, דערויף רער אײנציקער. י 1 ׳ 

- און װאס װיל ער ׳ א? שמואל. 

- ב... ב... בהמה ׳.״ דאס קוק איך דאך ז 
שפעטער האט מען זיך דערוװםט: 

מארפושא איז געקומען צום דאקטאר באביצקי זיך הײלן: זי 
זזאט געבראכט מיט זיך פון קאמינא׳באלקע א צעטעלע, און אין צעטעלע 
-איז געשטאנען: 

״באטראכטן די בירגערין מארפושא יאנטשוק און הײלן אירע אויגן. 
צוגעשריבן פון קאמינא־באלקער באזונדער-אפטיילונג״. 

אונטערגעשריבן: ם י ל י 8 א ו ו. 


מארפושא איז ארײנגעקומען צום דאקטאר באביצקי אן לשון און 
.האט אפגעגעבן איר צעטל אן לשון, 

אירע גלעזערנע אױגן האבן ארויפגעקוקט צום באלקן און האבן 
.געפינטלט ווי בלינרע. 

איר פלײשיק פנים איז געװען טעמפ, געקאװעט פון םראסט און 
װינט און באזעצט מיט דריי-עקיקע, העליש־רויטע און קאלטע פלעקן. 

דער דאקטאר האט זיך א װײלע געלאזט װארטן אין קיך, און 
אלײן האט ער בײ דער טיר זייער פויל גענומען זײםן און װאשן די 
הענט. זײן צורה איז געװען פארקרימט, װי תמיד, װען ער הײבט 
אן צו באטראכטן א קראנקן, תמיד האט ער אין אזעלכע רגעס איבער־ 
אנײם באשלאםן: 

פע! א מיאוסע זאך... פאסקודנע צו זײן א דאקטאר. 

סוף־פל־סוף האט ער דער שיקסע געהײםן זיך צוזעצן און האט 
ארײנגעקוקט אין אירע אויגן. 

נאר מארפושעם אויגן זענען געװען גלעזעדנע - אויגן, װאם לאזן 
נישט, מ׳זאל אין זײ ארײנקוקן. 

דער דאקטאר האט געװאלט אויספרװון, צי הערט זי ׳ װאם 
מ׳רעדט צו איר ׳ צי װײסט זי ׳ בײ װעמען זי דינט ׳ און בכלל... צי 
פארשטײט זי ׳ װאס ארום איר אין קאמינא־באלקע טוט זיך. ער האט 
געפרעגט: 

- נו ׳ און פיליפאװ ?.. דער נײער נאטשאלניק, הײםט עם ׳ ער איז 
שוין געזונט ? 

די שיקםע האט וױ נישט אײנגעהערט♦ 

דער דאקטאר האט מיט זײן גראבן פינגער שטארקער צוגע־ 
קװעטשט אירע אויגן־לעפלעך. 

- פיליפאװ, - האט ער איבערגעפרעגט, - איך האב געהערט, ער 
איז נאך אלץ קראנק... װאם? 

די מויד האט בײנײם װי נישט אײגגעהערט, בײנײס נישט 
געםילט דעם װײטיק פונעם דאקטארס צוגעקװעטשטן גראבן פינגער. 
אויפן האלדז, אונטער דער הויט, האט זיך בײ איר נאר א ריר געגעבך 
א בײנדל, װי בײ א מענטשן, װעמען ס׳איז שטארק ענג אין שלונג. 

- סערטשאױט, - האט זי פלוצים פון מויל ארויםגעזופט. 

דער דאקטאר האט נישט פארשטאנען. 

- איך מײן: ער איז דאך קראנק, האב איך געהערט, ער שלאפט 
נישט בײנאכט. װאם? 

נאר אין דער מויד .האט זיך נאך אלץ געפילט א פארגלױוערט- 
קײט, אירע גלעזערנע אויגן האבן געקוקט צום באלקן: 

- סטאניעט נאטשױ, םטאניעט. 

דער דאקטאר האט װידער נישט פארשטאנען: 

- טאק, טאק, - האט ער זיך אלײן געענטפערט. 

זײנע אויגן האבן זיך צוזאמענגעצויגן און זי נאכאמאל באטראכט ג 

- נישט קײן גרײסער בר־שכל... איך זע שוין. 

דערנאך האט ער װידער גענומען װאשן די הענט, און די 
לעבעדיקע שװארצע אײגעלעך, װאס אין זײן געלן קירבעם, דעם פגים,. 
האבן דערבײ צוגעקוקט, װי די שיקסע טוט א כאפ דאם אעעשריבענע 
רעצעפטל פון טיש•, זי פארבינדט אין אײלעניש דעם שװארצן שאל 
אויפן קאפ און אנטלויפט געשװיגד, גלײך זי איז אן אונטערגעשיקטע: 
און האט אירם דא אין שטוב אפגעטון. אויפן טיש איז געבליבן איר 
צעטל: 

״באטראכטן די בירגערין מארפושא יאגטשוק און הײלן אירע 
אויגן. צוגעשריבן פון קאמינא־באלקער באזונדער־אפטײלונג״. אונטער־ 
געשריבן: פיליפאװ. 

פדי נישט צו לאזן ביי זיך קיין שום קאמינא־באלקער שפור 4 
האט דער דאקטאר, װי א מפונק, קוים צװײרנדיק זיך, אנגענומען דאט 

צעטל מיט צװײ פינגער, זיך ארומגעקוקט, א זוך געגעבן אן ארט און 
עם ארײנגעװארפן אין אוױון. 

נאר שפורן זענען דאך געבליבן. ' 

די שטילקײט בײם דאקטאר אין שטוב איז געװען א באזונדערע, 

א שטילקײט, װאם האט א זיכרון פןןר פארלוירענע קלאנגען ; זי האט 
געדענקט: 

- םטאגיעט נאטשױ, סטאניעט. 

פדי ארויפצוטרײבן אט די געבליבענע װערטער פון דער 
שטילקײט, טוט דער דאקטאר א טראכט, אז די שיקסע איז חםר-דעהדיק 
און אביםל געלײמט, און אז פיליפאװ, דער גײער קראנקער נאטשאלניק, 
איז א קאט - קענטיק, דער אמתער קאט: זיך אלײן הײלט ער נישט 
און די שיקםע שיקט ער מ׳זאל זי הײילן - א מענטש, װאס באציט 
זיך װי א גזלן צו זיך אלײן, איז װי קאן ער זיך שוין באציען צו 
מענטשן, װאס פאלן ארײן צו אים אין די הענט? 

און אקארשט איצט שטארקט זיך דעם דאקטארס אומרױקײט — 

זי קומט פון דרויסן, פון שמואל װאלציס שטוב, װאס געפינט זיך 
בארג־אראפ און באהאלט דארט אוים די פרעמדע פרוי מיט איר קינד. 

- װאם האט זיך אנגעקלעפט די דאזיקע פרוי ? װאם האט זי 
אים, דעם דאקטאר, ארײנצומישן ? װאס װיל זי פון אים מיט אירע 
ברױו ?״ ער זאל זי צוזאמענפירן מיט אט דעם פיליפאװן, װיל זי... 
אײן קלייגיקײט... 

בײטאג האט יאכעלזאן דער פאדפאלניק דורכגעשפאצירט אין 
דרויםן. 

אינדערהײם איז געבליבן זײן ױנג און שײן װײב-זי איז 
דארט געזעםן װאכן-לאנג, װי נאך א ליאמע, - א ציגײנעריש-ברוינע, 
מיט גרויסע גאלדענע האלבע רינגען אין די אויערן, מיט אויגן, װאם 
קוקן ממיד פארשמאכט, שטארק מיד פון אײגענער שײנקײט. 

זי האט זיך געװיקלט אין די זײדענע טערקישע שאלן, װאס 
יאכעלזאן ברענגט איר פון יענער זײט גרענעץ, און האט זיך געפוילט 
צו רעדן. 

מ׳האט געזאגט: 

א געװעזענע מאדיםטקע אין אדעם. יאכעלזאן וזאט זי דארט 
:צוגענומען פון דער ארבעט. 

פון בײדע זײטן גאס האבן גיך נאך יאכעלזאנען געיאגט קולות״ 

- יאכעלזאן ו 

- זײט אזוי גוט. 

-אײן רגעלע, יאכעלזאןי 

יאכעלזאן איז געגאנגען גיך. אונטער זײנע געפוצטע קונציקע 
שטױול האט דער שנײ געסקריפעט פרײלעך, װי אונטער די שטױול 
פון א חתן, װאס דינט ערגעץ אין םאלדאטן און איז אהער געקומען צו 
גאסט צו זײן כלה. 

זײן קלײנע פיגור איז געװען ענג אײנגעצויגן אין שפאגל-נײע 
מיליטער-קלײדער, פרישע, װי נאר־װאס פון דער נאדל. זײנע אײגעלעך 
<קוקט זײ נאר אן- אזוי האט מען אויף זײ געזאגט/- אײגעלעך, װאם 
האבן שוין אײן מאל אײנגעשלונגען די שרעק פארן טויט - האבן 
שמײכלדיק צוגעפיגקלט, פדי די שרעק זאל זיך אין זײ נאכאמאל נישט 
באװײזן. 

זײנע בעקעלעך זענען געװען פאררויטלט, װי נאר-װאס פון 
-אונטערן גאלמעםער, און אנגעפודערט, װי בײ א מײדל. 

ער האט זיך אומגעקוקט צו צװײ װײבלעך - װײבלעך פון 
ארעסטירטע מאנען, װאם לאזן זיך צו אים פון בײדע זײטן גאם. 

די פרוי, װאס שטײט אײן בײ שמואל װאלצים, האט עם דער- 
זעען ידורכן פענצטער. זי האט געגעבן א װארף איר קינד צו שמואל 
װאלציס װײב אין שוים ארײן און אלײן איז זי ארוים פון שמוב. 

אז זי איז ארויס אין דרױםן, זענען די צװײ װײבלעך נאך 
אלץ לעבן יאכעלזאנען געשטאנען •, זײ האבן אים געחנפעט און אימ 
געמאכט חנדעלעך. 

זײ האבן צו אים געשמײכלט און אויך ער האט צו זײ 
-געשמײכלט. 

די װײבלעך האבן אים הײמיש פארשטעלט דעם װעג און האבן 
בערעדט צו אים פלומרשט מיט יצר-הרעלעך אין די אויגן: 

— הערט, יאכעלזאן, װען װעט אײך שוין אמאל נעמען דער רוה 1 

- װען װעט איר שוין אמאל האבן גאט אין הארצן ? 

- אװדאי געװענדט עם ױך נאר אן אײך, יאכעלזאן. 

- אז אין קאמינא-באלקע זײט איר מיט אלע אויף ״דו״. 

- אזא מכה אײך, װי אז איר װילט העלפן, קעגט איר. 
יאכעלזאן האט אלץ געשמײכלט. ער האט אפגעמאסטן פון קאפ־ 

ביז די םיס די פרעמדע נקבה - די בלאנדע פרוי, װאס דערנענטערט זיך 
צו אים פון שמואל װאלציס שטוב. 

- נו, און איר ? - האט ער זי געפרעגט, - און װאם װילט איר ? 
דערבײ האט ער געקוקט פארוװנדערט, װי עס זאל זיך ארויס־ 

וױיזן, אז ער האט דא אין שטאט נאך אײנע א ײגגע שײנע בלה — 
א כלה, װעגן װעלכער ער אלײן האט אפילו ביז איצט גישט געוװםט. 


פון יענעם אויגגבליק אן האט זיך אײגנטלעך אנגעהויבן זײן 
באקאנטשאפט מיט דער בלאנדער פרוי פון װאלציס אלקער - יאכעלזאן 
האט זיך אװעקגעלאזט מיט איר שפאצירן. 

ער איז נאכדעם ארײנגעקומען צו איר אין אלקער. עם האט זיך 
געהאנדלט װעגן אן אויסבאהאלטן שטעגעלע, װאס פירט נאענט פארבײ 
קאמינא־באלקע צו דער גרענעץ. 

בײם שטעגעלע קאן שטײן עמעצער םון קאמיגא-באלקע. אז 
מ׳זאגט זיי א סימן, אז יאכעלזאן האט געשיקט, לאזט מען דורך. 

יאכעלזאן האט געשמײכלט: ״נײן, האט ער געזאגט, איצט נישט, 
מ׳דארף איבערװארטן״. און ער האט געלאכט פון זיך אלײן, װאס ער 
איז אזא גוטער און װאס יעדערער קאן בײ אים אלץ פועלן. 

ער האט דערזען אין צימער דער פרוים צװײ גרויםע קערב: 

- א, א!- האט ער געזאגט, - א בורזשויקע! איך װײם, אלע 
בורזשױקעס װילן פון אוגדז אנטלויפן. 

אז שמואל װאלציס װייב האט אויפגעהערט צו קערן די שטוב 
און האט זיך אײנגעקוקט אין אלקער ארײן דורכן שפאלט פון די 
צוגעמאכטע טירלעך, זענען זײ דארט בײדע שוין געזעסן. בײדע האבן 
גערויכערט און זיך געקוקט אין די אויגן, זיך געהאלטן פאר די הענט, 
זיך אפגעלאזט און װידער געקוקט אין די אויגן. 

״ יאכעלזאן האט דארט דער בלאנדער דערצײלט, אז ער איז 
א קאמוניםט פון די ״סאמע ערשטע׳/ דעריבער האט ער פאר קײנעם־• 

קײן מורא נישט. םארקערט, אלע האבן דא מורא פאר אים... 

- נו, יא, - האט די פרוי אונטערגעװארפן איר קאפ צוזאמען 

־מיטן רױך פון פאפיראס,-און איך אויך, אקאמוניסטין, װי איר ׳ װי אלע. 
דאם הײםט: גישט קײן אפיציעלע. פארװאם דען נישט? זאלן מענטשן 

זײן גליקלעך. אײנמאל בין איך שוין אפילו געװען בײ זײ אויף 

.א שטעלע. קוקט: מײנע פאפירן - א סעקרעטארשע... 

און זי האט אים דערצײלט, װי אזוי פון איר שטעלע איז ארוים 
א געשיכטע און זײ זענען אפגעזעםן, זי און אירע א חברטע •, זײער 
שעף אויך... א ״בארטשוק׳/ מיט רויטע בעקלען/ מיט א באברענעם 
קאלנער, א ײד, צוליב אים האט מען זײ אלע באפרײט - פראטעקציע. 
פון איר שעף איז זי אנטלאפן... דערנאך האט זיך איר געמאכט אט 
די רײזע. צו דער גרענעץ... זי האט דארט א מאן. 

- וװ ? - האט געפרעגט יאכעלזאן. 

- דארט... - האט געזאגט די בלאנדע, - פון יענער זײט... 

און זי האט פלוצים א מאך געגעבן מיט דער האנט מיטן 
רויכערדיקן פאפיראס צו יענער זײט, וװהין מ׳פארט צו דער גרענעץ. 

אמאך געגעבן אזוי געשװינד, אז מ׳האט נישט געקאנט װיםן, 

צי דער מאן אירער איז דארט ״פון יענער זײט״ אן אמתעו/ צי אזוי 
זיך א מאן... 

דערנאך האט מען אין אלקער שוין מער װעגן גארנישט נישט 
גערעדט... 

שמואל װאלציס װײב האט שוין דארט מער נישט געקאנט 
אײנשטײן און אונטערקוקן בײ די טירלעך, װײל, אז אך און װײ איז 
צו איר - צו יאכעלזאנס װײב דארטן... 


בײ שמואל װאלציס איז מען אינאװנט געזעםןי אין קיך בײ 
א לעמפל און מ׳האט גערעדט װעגן דער בלאנדער: 

- אז בײ אזוינער קען מען דען װיםן, װער זי איז ? 

- מיט אײן װארט: אין די צװײ קערב פירט זי אירע ״מעשים 
טובים״. 

געזעםן זענען אין קיך שמואל װאלצים, זײן װײב און נאך 
אײנער א קויטיקלעכער און שלעםערדיקער ױנגערמאן, א בוכהאלטער 

אין יענער זעלבער זעג-מיל, וװ שמואל װאלציס האט ביז צוריק מיט 
ןן פאר חדשים אומזיםט אװעקגעלײגט זײן געזונט. 

שמואל װאלצים האט געטענהט: 

-װאס דען? משוגע בין איךז איכ׳ל גײן ארבעטן אויפן טאג 
אין זעג־מיל? איכ׳ל בלײבן א קבצן און זײ אלע, װאס האבן אין 
.גאליכאווקע הייזער, װעלן.שארן פון דורכפארער מיט די לאפעטעם ? 

געזעםן איז דארט אויך אין קיך אײנער א שכן - א פארזארגטער 
קלעזמער - א געל־בערדלדיקער, א געשוירענער, מיט בלויע ברילן און 
מיט א ריח פון גערויכערטע םישלעך, כאטש קײן גערויכערטע פישלעך 
זעגען שוין פון פאר דער מלחמה אן נישטא אין פארקויף. ער האט 
גערעדט װעגן די שלעכטע צײטן: 

- דאס שלעכטםטע, - האט ער געזאגט, - איז, אז זײ רופן דיך 
אוגטער זייערן א יום־טוב צו זיך - ״די גרויםע״ — און הייםן דיר שפילן 
דעם אמתן מארש... גלאט אזוי... צי ״זיי״ צאלן געלט ?״. איך בין 
זיי מוחל. 

ער האט דערצײלט װעגן די אכט םורן, װאס דער נײער 
באטשאלניק האט אליין ארעםטירט, וועגן אײנעם א יונגן יידישן רויט• 
ארמײער, װאם האט זיך אויף אײנער פון יענע פורן געפונען •, װעגן 
דעם, װאם צום ארעסטירטן רויטארמײער איז פיליפאװ ארײנגעקומען 
אין קאמער און האט אויםגערופן זײן נאמען. ער האט בײ אים 
געפרעגט: ״װי אזוי איז עס מיט דיר געשען ?״ ער האט אים געלאזט 
אין קאמער פאפיר און האט אים געהײםן: 

- נא, שרײב אלצדינג אויף. 

און פלוצים האט מען גיך איבערגעריסן דעם שמועס. 

אין שטוב דורך דער הינטער־טיר האט זיך אין זײן אלטן שװערן 
מאנטל ארײנגעשלײכט דער דאקטאר. 

ער האט זיך גערוקט גנבהש מיט אזײט און מיט גיכע דריבנע 
טריטלעך •, זײנע אויגן האבן נישט געקוקט אין די זײטן•, זײן פנים 
האט אויםגעדריקט פארדרום: 

- זע נאר, שוין געװען פארשיקט... צװעלף יאר סיביר... און 

געבליבן א בעל־פחד, א ? סקאגדאל... 

בײם ארײנקומען צו דער פרוי אין אלקער, האט ער זיך 

פארקרימט. אים איז געװען מיאום צו בעטן בײ יענעם די מינדםטע 
טובה, אפילו אזא קלײניקײט, װי: 

- לאזט מיך צורו... 

רי פרוי אבער האט דארט א קוק געגעבן אויף אים מיט דער- 
שראקענע אויגן, פשרע, װי צלמלעך. 

דערנאך האט זי צו אים א שמײכל געגעבן מיט די ברעמען. 

איר קורצע געפודערטע נאז האט געמאכט חנדלעך - א חנדל דעם 
דאקטאר, א חנדל דער לופט. 

און באלד האט זי גענומען אנמעםטן אויפן דאקטארם געזעס 
אלע שטולן, װאם געפינען זיך אין צימער, פדי אויםצופרװון, אויף 
װעלכן שטול װעט דעם דאקטאר זײן בעםער צו זיצן. 

אװעקזעצנדיק זיך אקעגן, האט זי געשװינד פאררויכערט. בײ איר 
האבן געשמײכלט די לעפלעך פון די אויגן: 

- םײ־װי־סײ, - האט זי געזאגט, - צו אײך, דאקטאר, דארף איך 
מער נישט אנקומען. פארן שרעקלעכן קאמינא-באלקער נאטשאלניק זאל 
אײך נישט ארן. איך האב שוין געהאט צו טון מיט פיל שרעקלעכערע 
פון אים, און פאר דער עצה אװעקצופארן צוריק אהײם - א שײנעם 
דאנק אײך, א שײנעם דאנק אײך, דאקטאר... צוריק פון דאנען פאר 
איך נישט אװעק, אט װאס... אין קײן פאל... װײל װײטער מיט פיר־י 
פינף שעה פארן איז אן עק - אויס רעװאלױציע... איר פארשטײט, 
דאקטאר ? דארט, ״פון יענער זײט׳/ שיט, אויך אלע פרימארגן א שני/ 
װי דא. נאר דאס אױ אן אנדער שגײ, א ״װײסער״, א פרײער - א שנײ־ 
פון יענער זײט רעװאלױציע. אז איך װעל קומען אהין, ״פון יענער 
זײט״, װעט שוין אפשר דארט זײן פרילינג. ערגעץ אין אשטאט, ביי 
א ברעג ים װעט שפילן מוזיק - גלאט אזוי מוזיק, אן רעדעס. איך װעל 
דארט באגעגענען אן ארעמאן און װעל אים געבן א נדבה... דא אויף 
דער זײט, אז איך האב פאר מײן אװעקפארן געגעבן אן ארעמער פרוי 
א נדבה, האט זי מיר די נדבה צוריק א װארף געטון. זי האט מיך 
געשאלטן. און פאראן, דאקטאר, צװײערלײ . קבצנים, - פאראן בײזע, 
אומװערדיקע; גיט אזעלכן א נדבה, װעט ער אײך שעלטן, איר זאלט 
מארגן זײן ײי ער. און פאראן גאטםפארכטיקע, ליבע, װאם בענטשן 
אײך. זײ זענען באשאםן געװארן, מ׳זאל הנאה האבן, װען מ׳גיט זײ 

א נדבה. יא, יא, דאקטאר, לאכט נישט״ דאס זענען יענע הײליקע 
ארעמע, װאס האבן ארומגערינגלט דעם יעזום\ 

דער דאקטאר איז געזעסן אקעגן דער פרוי, געזעסן אײנגע• 
הויקערט און האט װי געדרעמלט, װײל עם איז פונקט געװען די 
פארנאכטיקע צײט, װען ער װאלגערט זיך אלע טאג ארײן אין 
בעט אין די קלײדער און שנארכט ארײן טיף אין אװנט. סוף-פל־םוף 
האט ער זיך אויפגעהויבן. 

אװעקגײענדיק, האט ער פארגעסן זיך געזעגענען, װי ער 
פארגעםט תמיד, װען מ׳רופט אים צו א קראנקן. 

אויפגעװאכט האט ער אקארשט אין פינצטערן הינטער־הױז, וװ 
שמואל װאלצים האט אים אנגעיאגט מיט א ברענענדיקן לאמפ אין די 
הענט און אים א װײלע פארהאלטן. שמואל װאלציס האט בײ אים 
װידער געפרעגט װעגן דער פרוי. 

איצטיקס מאל האט זיך שמואל װאלצים אומגעקערט צו זײן 
װײב מיט אן ענטםער - דער דאקטאר האט אים אין הינטער־הויז װעגן 
דער פרוי געזאגט: 

- א פאסקודסטװע... א פאםקודסטװע. 


מ'ית*הדין ( 5 ) 



¥1 


די זײט, וואס צו דער גרענעץ:- 

א הוילער לאך. 

אמאל זענען דארט געלאפן און זיך געקרײצט די װעגן. איצט 
שיט דארט שנײ, װי אויף חרוב צו מאכן א לאנד, װי אויף אן 
אומקומעניש. 

שוין עמלעכע טעג, - זינט, פיליפאװ אלײן האט ארעסטירט די 
פורן-אז דארט הערט נישט אויף צו דרײען און צו בלאזן• 

אינמיטן פעלד, אויף פארװײעטע ערטער, ליגן אומגעפאלן און 
פארשאטן די םימנים פון שטרוי, װאם עמעצער אמאל האט אײעק־ 
געשטעלט. עם איז שטיל, װי נאך א װאכן־לאנגן געשרײ. 

און ארום גאליכאװקער הײזער, וװ מ׳שארט דעם שנײ מיט 
לאפעטעס, שװעבן די װערטער, װאם אײן באלעבאם פארטראגט צום 
צװײטן: 

- װי ? 

- מ׳עט נישט פארן, א ?... איך מײן... 

- מ׳עט פארן. 

- מ׳עט נישט פארן. 

- מ׳עט פארן. 

פון שמוגלער-מענטשן, אנגעלאםענע פון אויםרײםעניש, װאס גיבן 
זיך אוים פאר מסופן לײטישע און זעען אויס מסוכן פארדעכטיק - װערן 
גאליכאװקער הײזער געשװאלן, װי די הויםנס שנײ פאר די םענצטער. 

״ןײ קומען אהער אינמיטן נאכט און פארן פונדאנען װײטער נישט 
אװעק-אט די שמוגלער-מענטשן. פוגװאנען און פארװאם לויפן ןײ איז 
א סוד־זאך - בײ יעדערן זײן םוד־זאך. 

אויף די הינטער־טירן גײען ארום די צװײ געזונטסטע גאליכאװקער 
^על־עגלהס - בונעם דער רויטער און כאצקל שפאק. זײ זעען אויס, װי 
-אויםגעשלאפענע קלעזמער נאך דער חתונה און נעמען ווי נישט 
דוילנדיק אדערופן. 

זײ שמײכלען פוילבלעך, װי מענטשן,• װאס װײסן עפעס מער 
איידער אלע אנדערע וױיםן, און בארימען זיך, אז װען זײ בײדע 
זאלן געװען פארן דענםטמאל - אין יענער נאכט, װען מ׳האט ארעםטירט 
די $כט פורן - װאלטן זײ דעם נײעם נאטשאלניק געװען געגעבן: 

- פשוט. מיטן העקעלע איבערן קאפ אײן מאל און צװײ מאל, און 
אן עק-פטור... 

אױף בונעמען און אױף כאצקלען קוקט מען קרום. מ׳גלויבט זײ 

זײ נישט, מ׳האט פאר זײ מורא. 

׳ חר ־־־ 

נאר אדערופן גיט מען זײ - גאליכאװקער פאררופן זײ אלײן, זײ 
זאלן נעמען בײ זײערע געסט אדערופן און באגלײטן זײ נאכדעם ארויס 
פון די הײזער, כדי זיך מיט זײ צו טײלן. 

אין שמוגלער-מענטשן, װאס זעען אוים מםופן לײטיש און מםופן 
.פארדעכטיק, ברענט דער צארן פון לײטישקײט, זײ סודן זיךז 

- מ׳באנעמט... מ׳באנעמט. 

-און װער 

- ײדן ׳. ?.. 

- בײ ײדן ו ?.. 


איז דאן געװען אײגער אזא בײטאג - א שװינדלערישער, װי 
:זנונעם דער רויטער מיט כאצקל שפאק - א בײטאג, װאס גיט זיך אוים 
עאר א טוגקעלן פארנאכט. 

אײנציקע שנײעלעך האבן דאן שוין נאר געפלאטערט אין דער 
לופט, געבלאנדזשעט לינקם, געבלאנדזשעט רעכטס, װי אויף אויפצוהערן. 
נאר בײטאג״ האבן זײ פלוצים װידער א שאם געגעבן זײער דריבנע 

און וײער געשװינד. 

אין קאמינא׳באלקער כמארנעם װינקל האט נאך אמאל געשמיסן 
מיט זאװערוכע, און פון דער זאװערוכע ארוים האט זיך צו גאליכאװקע 
־,ו־ע-געגט אן אנגעזאטלטע שקאפע מיט א לאנגן םארדריפעטן עק, מיט 

א מיד אנגעבויגענעם קאפ און מיט אויגן, װאס חלשן זיך צומאבן 
און דרעמלען. 

אויף דער שקאפע איז גלייך, אויםגעצויגן געזעסן א ריזיק קרעפ־ 

טיקע פיגור, א פארקלײסטערטע און א קאלטבלוטיק־פאמעלעכע, װי דער 
דרויםן. דערקאנט האט מען די פיגור בלויז אן באנדאזשירטן האלדז, 
אינעם פויערישן בעקעש און אינעם פויערישן מיצל, װאס איז אנגערוקט 
ביז איבער די אויערן. 

פאמעלעך, װי אויף צו־להכעים דעם שנײ, װאם שיט אויף איר 
און אויפן פערד זײער געשװינד, איז די ריזיקע פיגור צוגעריטן ביז 
צום ערשטן געװעזענעם קרעמל, וװ עם געפינט זיך איצט דעם 
מיליציאנערס פאםטן, און האט דארט א פרװו געטון די שטימע — 
א זויערלעכע שטימע, א הײזעריקע און בײזע. 

פוגעם געװעזענעם קרעמל - דעם פאסטן איז ארויםגעלאפן דער 
מיליציאנער, און ארויםלויפנדיק, זיך דערשראקן, אויםגעהערט סאלדאטיש־ 
שטום, װאס מ׳הײםט און איז געשװינד אװעק בארג־אראפ. 

גאר אז דער מיליציאנער איז מיט זײן שליחות אנגעקומען אי| 

שטאט, זענען דארט אלע געםלעך שוין געװען פוסט. 

עס איז אויםגעקומען: 

די שרעק, װאם טראגט זיך ארום דער ריזיקער פיגור, אױ אנ־ 
געקומען אין שטאט ארײן מיט עטלעכע רגעס פריער, אײדער די פיגור 
אלײן-אין אלע הײזער האט מען געוװסט: 

- אין שטאט איז דא פיליפאװ. 

- געקומען רײטנדיק - ״ער״ אליין. 

- ער װיל זיך דורכרעדן. 

- ער װארט בײם מיליציאנער אין קלײטל. 

- ער האט געשיקט רופן אלע בעל׳עגלהס. 

- באלעבאטים פון אײגפאר׳הײזער אויך... 

- װאס איז עפעם נאר פון אײנפאר׳הײזער ? 

לעבן הינטער׳טירן האט מען זיך געקריגט מיט בעל׳עגלהם^ 

װאס גװאלדעװען צוזאמען מיט זײערע װײבער: 

-שלעפט דעם דין, נישקשה... ער האט בײ זיך אין שםוג 
געסט... ער האלט געסט... 

- זאלן גײן מיט אונדז אלע, אלע - אין גאליכאװקע איז יעדע 
׳שטוב אן אײנפאר־וזויז. 

עם האט אנגעהויבן װערן טונקעלער. 

אין דרויסן לעבן דעם פוםטן קרעמל-דעם פאסטן האבן זיך 
•געהױקערט בעל-עגלהשע ״פאלושובקעס״ - און גלאט ײדן, םײנע, גע• 
*ערטלטע פנימער. געקרײזלטע בערד און קרומע געזיכטער, געבויגענע 
ןןקסלען, באלעבאטים מיט פארשטארטע פלײצעם, װעלכע ס׳איז שװער 
צו זיך ארויפצוגעבן, װי ס׳איז שװער צו פארקערעװען םוילע, נישט 
׳סארצוימטע פערד •, װײבער - אומגליקלעכע געשטאלטן. 

א געפיל איז בײ אלע געװען אזא, גלײך איצט, אויף דער עלטער, 

ײען מ׳האט שוין גרויע בערד, רופט מען איבעראנײס זיך שטעלן 
.צום פריזױו. 

מ׳האט געקוקט מיט אנגסטן אויף דער טיר פון קלײטל. 

באר דער נאטשאלניק איז פון קלײטל נישט ארויםגעגאנגען. 


םיליפאװ איז געזעסן אין קלײטל אינעם בעקעש און אין היטל, 

צעזעםן מיטן רוקן צו דער טיר, מיטן פנים אקעגן פענצטער, װאם בײם 
קלײנעם הינקענדיקן טישל, און האט זיך געהאלטן אין אײן קרימען. 

פארקרימטערהייט, מיט פאמעלעכע װייטיקלעכע באװעגונגען, האט 
״ער אראפגעװיקלט די װיקל־שנורן מיט די קאמפרעםן פון זײן האלדז־ 
*ון-נאקן. 

- לאז ארײן, - האט ער זויערלעך געזאגט צום מיליציאנער, - 
״לאז ארײן אײנציקװײז. 

און ער האט זיך נישט אומגעקוקט צו דער טיר, דורך װעלכער 
זדער מיליציאנער איז געגאנגען ארײנלאזן. 

ער .האט געדרײט דעם האלדז אקעגן דעם מיליציאנערס קלײנעם 
׳אפגעריבנעם שפיגעלע און האט געטאפט מיט די פינגער די הארטע גע■ 
־שװאלענע ערטער. 

בײם ערשטן ארײגגעלאזטן בעל־עגלה - בײ בונעם דעם רויטן - 
נ־אט ער אזוי םארקרימטערהײט און נישט אומקוקנדיק זיך געפרעגט: 

-װיפל ביםטו אלט? 

.בונעם דעם רויטנם פארפריעטע אײגעלעך האבן א קוק געגעבן 

אויף די אומגעלומפערטע צעשטעלטע פינגער פון זײן אײגענער בעל״ 
עגלהש-רויטער צעהאקטער האנט און האבן זיך מיט אט די אומגע• 
לומפערטע פינגער װי באראטן: ער האט מיטאמאל באקומען מורא 
זײנע יארן אויםצוזאגן. 

-אכט... און דרײסיק,-האט ער ארויסגעלאזט פון מויל זײער 
פארוװנדערט, געהיט און מיט אזא געפיל, גלײך ער װעט באלד דערײן* 
חרטה האבן. 

- נו, אט, - האט געזאגט פיליפאװ, - איך אויך... אומגעפער. 

און בונעם האט מיטאמאל דערפילט, אז דער נאטשאלניק האט 
צו אים גארנישט. דער נאטשאלניק איז מיט אים אין איינע יארן• 

בונעם איז געװארן בײ זיך שטארקער. פלוצים האט דער נא״ 
טשאלניק אויסגעדרײט צו בונעמען דעם קאפ. 

דעם נאטשאלניקס אויגן האבן זיך אנגעגאסן מיט אהיציקער 
געלקײט: 

- און אז דו װעםט פירן צו דער גרענעץ,-האט ער פאמעלעך 
און הארט ארויםגערעדט, - װעל איך דיך שיסן. 

ער האט נאך מער אויסגעדרײט דעם קאפ און האט זיך גומ 
אײנגעקוקט אין בונעמען: 

- אויפן ערן־װארט ׳״. איצט גױ... קאנסט גײן. 

און ער האט װידער גענומען טאפן אקעגן דעם שפיגעלע דעם 
געשװאלענעם האלדז. 

װאט אנא, װאטאנא,-האט ער הײזעריקלעך אזיפץ געטון,- 
פאמיראט פארא... 

װען אין קרעמל האט מען ארײנגעלאזט כאצקל שפאק, האט 
פיליפאװ שוין געהאט אנגעהויבן צוריק צו פארװ׳־קלען ארום האלדז 
די קאמפרעסן מיט די װיקלשנורן. ער האט זיך צו כאצקלען נישט 
אומגעקוקט. 

-די רעװאלױציע, - האט ער געזאגט,-איז װי אזאק. מיר 
שטאפן אים און שטאפן, און איר זײט דא בײ דער גרענעץ, װי די 
מײז. איר עםט אוים א לאך אין סאמע עק - אלץ פונעם זאק שיט זיך 
אוים... װאס מײנט איר?.. מ׳װערטלט זיך מיט אײך? 

דערנאך האט ער זיך אויפגעהויבן, אנגערוקט זײן מיצל טיף 

איבער די אויערן, ארויםגעגאנגען אין דרויםן. ער איז װי מיטאמאל 
געװארן פיל ײנגער, פול מיט קרעפטן. 

אין דרויסן האט ער צו קײנעם קײן קוק נישט געגעבן, באגלײך 
נישט ער האט געהײםן דעם גאנצן װארטנדיקן עולם אהער רופן. ער 
איז ארויף אויף דער אנגעזאטלטער שקאפע, ארויף געשװינד, װי אויף 
אװעקצורײטן אן אטעם צוריק קײן קאמינא־באלקע. 

נאר אײדער ער איז אװעקגעפארן, האט ער זיך פלוצים אויס־ 
געדרײט צו די װארטנדיקע מענטשן, ער האט אנגעהויבן צו רעדן. 

דענםטמאל האט צװישן די בעל־עגלהשע פלײצעם א קרעכץ 
געגעבן אן אלטיטשקער בעל־אבםניה מיט קאליע, קלעפיקע אויגן, 
א געלבלעכער זקן, װאס הערט שלעכט און פארשטײט שלעכט. ער 
האט זיך אײנגעקלאמערט אין עמעצגם אן ארבל און זיך געהאלטן אין 
אײן דערפרעגן: 

-װאם זאגט ער... א? 

דעם אלטיטשקן האט מען געענטפערט: 

-ער זאגט: ער האט פאלנאמאטש. 

דער אלטיטשקער האט זיך געקרימט: 

- װאם הײסט עס, א ? 

- פון דער רעװאלױציע... ער האט, זאגט ער, פאלנןןמאטש פון 
דער רעװאלױציע צו מאכן אש פון אלע, װאם שטײען דא, און פון 
גאנץ גאליכאװקע. 

- פארװאם ?... א ? 

- װײל מ׳פעקלט אריבער איבער דער גרענעץ אלערלײ 
שװארץ־יארן• 

דער אלטיטשקער האט אלץ געפינטלט מיט די קאליע אויגן: 

-און איצט װאס זאגט ער? 

- זיך נישט פלאנטערן ביי דער רעװאליוציע צווישן די פים, 

זאגט ער... ער װינטשט אוגז, מ׳זיאל זיך צוזוכן לײטישערע פרנסות. 
ער הײסט זאגן אלע פרעמדע, װאס געפינען זיך אין שטאט, זײ 
זאלן זיך פארנעמען פון דאנען מיט גוטן - זײ זאלן זיך אומקערן 
צוריק אהײם. 

און מ׳איז װי פון א לויה געגאנגען צוריק אהײם. 


71 



שװײגנדיק און גיך האט מען זיך פונאנדערגעשאטן צװישן די 
ערשטע הײזער, װאס בײגן זיך בארג־אראפ, און אז מ׳האט פארשלאסן 
נאך זיך די טירן, האט מען עס געטון מיט אקלאפ, װי אויף אײביק, 
באגלײך מ׳װעט שוין מער קײנמאל נישט ארויםגײן פון שטוב. 

בײ שמואל װאלצים אין שטוב האט מען זיך געװארעמט בײ 
דער הרובע און מ׳האט גערעדט װעגן דער בלאנדער, װאס שטײט איין 
מיט איר קינד אין אלקער: 

-נו? פארװאם איז זי נישט געגאנגען צו ״אים״ אהין אין 
קרעמל? פארװאם איז זי נישט געלאפן, ״ער״ זאל זיך דןןרט אין איר 
פארליבן ? 

און אין דרויסן זענען אלע געםלעך געװען פוסט, כאטש צו 
נאכט איז נאך געבליבן א גוטע שעה. 

בלויז די ברידער פאקראס אין די גרויע קאװאלעריסטישע 
שינעלן האבן זיך אין אויפרעגעניש געדרײט פונעם צײן-דאקטאר 
גאלאגאנער צו ױױס ברודער אין דער נאציאנאליזירטער אפטײק, זיך 
געדרײט פריער פאמעלעך, דערנאך אונטערגעלאפן, זיך געדרײט פריער 
אלײן, דערנאך צוזאמען מיט גאלאגאנערן, זיך געדרײט זײער בא■ 
שעפטיקט, װי זײ װאלטן זיך עפעס געגרײט אין װעג און אײנער דעם 
צװײטן אונטערגעאײלט. 

פון פארבײיקע הײזער דורך די פענצטער האט מען זײ נאכ־ 
געקוקט מיט שפאטיקן מיטגעפיל, פמעט מיט רחמנות. געדאכט האט 
זיך, אז זײ זענען באליידיקט - װעגן זײ, האט זיך ארויםגעװיזן, האט 
דאך פיליפאװ קײן טראכט נישט געגעבן, זײ האט ער פארגעסן הײםן 
מ׳ואל זײ רופן. 

אין גאליכאװקע האט מען זיך דערוװםט: 

- פיליפאװ האט זיך פארקילט. 

- טאקע אין יענעם פארנאכט. 

- ער ליגט צום בעט. 


אין א פאר טעג ארום איז קײן גאליכאװקע אנגעלאפן די פור 
פון קאמינא־באלקער באזונדער־אפטײלוגג. א פור, פאר װעלכער גאליכאװקע 
שרעקט זיך, װי פאר א קאטאפאלק. 

בייטאג האט זי פלוצים געשװינד אראפגעהעצקעט פון 
שטאטישן בארג. 

זי האט פארבײלויפנדיק אנגעיאגט שרעק אויף דער גאנצער לענג 
פון מארק. 

זי האט אין אײלעניש א קער געגעבן לינקם צום טויבן אפגעשלאסענעם 
געסל, װאס הינטערן קאטוילישן קלויסטער און איז שטײן געבליבן פאר 
די פענצטער פון דאקטאר באביצקים װיםטער שטוב. 

זי האט דארט געװארט לאנג. 

די צװײ גרויםע װײם־געפלעקטע פערד האבן געקוקט מיט פרעמדע 
מידע אויגן, װאס זעען אויס, װי נישט־היגע. יעדער אויג: 

- א קללה צו גאליכאװקער שמוגלערישע פרנסות. 

און אחוץ דעם שמײםער - א קויטיקלעכער סאלדאט מיט א ביקס 
אויפן רוקן-איז דארט, צוגעשפארט מיט די פלײצעס צום ־געקאװעטן 
װאגן, געשטאנען דער קאמינא־באלקער קלײנוװקסיקער מאטראם איגומענקא. 
ער האט געהויקערט זײנע ברײטע אקסלען און האט נישט ארויסגעװיזן 
קײן מינדםטן אינטערעס צום דאקטאר באביצקי, נאך װעמען די פור 
איז געקומען. ער האט בײזלעך געזויגן פון זײן קורצער פײקע און 
זזאט אין ערגעץ נישט געקוקמ. 

-צילן,-האט ער געװארפן אײנציקע װערטער צום סאלדאט, 

ױאם זיצט אין װאגן הינטער זײנע פלייצעס, - צילן צילט מען אויף 
זיכער. דא ביםטו גערעכט. עס געװענדט זיך אן א ביקם: אײנע האט 
ליב מיט א האלבן פינגער העכער, אײנע-מיט אהאלבן פינגער ני• 
דעריקער. דאס, בהמה דו, איז אלץ, נו, און אנדרעיעװ איז א לעמעשקע 
און האט קיינמאל נישט געפרוײט. אלץ, װאס ער האט דיר אנדערצײלט, 
איז, הייםט עס, קאבאק, און מער גארנישט. 

איגומענקא האט געװארט רױק מיט אראפגעלאזטע אויגן און פון 
אקעגן האט אים מיט אן אפן מויל באטראכט דעם דאקטארס טויב־ 
שטומער. ער האט געפרוירן לעבן דער טיר, װי א קויטיקער שטיק 
פונעם קאלטן כמארנעם' דרויםן, און האט געקוקט אויף איגומענקאן 
מיט אויםגעגלאצטע, האלב־דערשראקענע אויגן. 

אלע וויילע איז דער טויב־שטומער געלאפן אין שטוב ארײן רייסן 
דעם דאקטאר פארן ארבל. ער האט זיך, װי אײנגעבראכן, פארביםן 

מיט די פארנטיקע צײן זײער טיף אויף דער אונטערשטער ליפ, דערבײי 
האט זײן צוזאמענגעצויגענע נאז זײער שטארק אנטפלעקט אירע לעכער, 
און זײנע אויגן האבן געוװנקען צום דאקטאר װעגן דעם מאטראם, 
װאס שטײט אין דרויסן, ער האט אונטערגעשפרונגען און האט באװיזן 
מיט א פינגער, װי אזוי מ׳שנײדט איבער א האלדז. 

מיט ביטערקײט אין פנים האט דער דאקטאר געבעטן דעם 
טויב׳שטומען, ער זאל אויפהערן. ער האט אים באװיזן מיט 
דער האנט: 

- איך װײם שוין... איך װײם... גײ דיר אװעק. 

פון אויפרעגונג האבן זײנע אלטע באקן, װי פון זיך מעלה-גרהט. 

זיין קאפ האט אונטערגעציטערט. 

זײנע לאנגע האר זענען אים קײנמאל נישט געװען אזוי איבעריק, 

װי איצטער•, זײ האבן פארשטעלט די אויערן. 

עטלעכע מאל האט ער דורך דעם קלײנעם פענצטער-פערטל 
ארויםגעשטעקט זײן פנים אין דרויםן. ער האט זיך דערפרעגט: 

- װער איז אין קאמינא-באלקע קראנק ? 

מ׳האט אים געענטפערט קאלט: 

- דער נאטשאלניק... פיליפאװ. 

- ער ליגט צום בעט 1 

- ער ליגט. 

נאר מיט א רגע שפעטער האט ער זיך פארגעםן. 

פון צעטראגגקײט, צי פון מורא, האט ער נישט באװיזן ענדיקך 
מיטאג און האט װידער זײן קאפ ארויםגעשטעקט: 

- װער האט געהײםן פארן... נאך מיר, הײםט עם ? װער האט 
געהײסן מיך ברענגען ? 

- חברטע םאשא. 

דעם דאקטארם צעטראגענע אויגן האבן געשפריצט ארום זיך 
פונקען פון נײגעריקײט. הײסט עם, ס׳איז אמת, װאם מ׳האט נעכטך 
דערצײלט: אין קאמינא־באלקע איז שוין אי!ט װידער די חברטע 
סאשא, יענע, װעלכע האט דא דעם אלטן נאטשאלניק פאר נאכ■ 
לאזיקײט אראפגעזעצט און איז פיליפאװם א גרויםע חסידה - זי היט 
זײן געזונט. 

און פיליפאװ אלײן ליגט צום בעט, אזוי זאגט מען-מיט גרויכע 
ײײטיקן. ער לאזט צו זיך נישט צו... 

און געדאכט האט זיך דעם דאקטאר, אז פיליפאװ איז קראנק 
מיט א טשיקאװע, נאך נישט געװעזענע נײע קרענק, א קרעגק, װאס 
קען קומען נאר אויף א מענטשן װי פיליפאװ - א מענטשן, װאס אז ער 
הייםט עמעצן שיםן, העלפן נישט קײן שום חכמות, װײל נישט ער 
הײםט שיםן- עם הײסט די געשיכטע. 

דערטרונקען אין זײן גרויםן שעפםענעם פעלץ, פארװיקלט מיט 
א שאל פונאויבן, איז דער דאקטאר סוף־פל-פוף ארויםגעקומען פון 
זײן שטוב. 

דער פראסט מיטן װינט האבן אים גלײך אפגעפרישט, איז ער 
װי געקומען צו זיך. זײן נאז האט זיך פארשפיצט, װי אויף צו 
זאגן א װיץ: 

- איז אט װער איז קראנק, א ?... פכע ׳ דער שליח פון דער 
געשיכטע... 

נאר פארן מיט צװײ פארשוינען, װאס זענען נאך אים געקומען, 

איז געװען נישט איבעריק הײמלעך. דערצו נאך איז אים פום־טריט 
נאכגעגאנגען דער טויב־שטומער. 

פעלצנדיק זיך זײער געשװינד אין זײן צעריסענעם, קלײן־גע■ 
װארענעם בגד, האט דער שטומער זיך געקרימט, גערוקט אויף די 
אויערן זײן אפגעפליקט מיצל און האט געבילט מיט טיפע קולות, מ׳זאל 
אויף אים װארטן. 

אט איז די פור שוין גרייט אפצופארן. דער דאקטאר - אויבנאן • י 
איגומענקא און דער קויטיקלעכער סאלדאט - נענטער צו די פערד, מיט 
די פלײצעס צום דאקטאר. 

אט טוט א פאך די בײטש. נאר בײם טויב־שטומען איז, אפנים, 
באשלאסן נישט צו פארגלויבן קײנעם זײן אלטן. אויך ער האט זיך 
געגעבן א כאפ ארויף אויפן װאגן און איז געבליבן זיצן מיט נאכ- 
באמבלענדיקע פיס, נישט װײט פון איגומענקאן. 

די פור האט זיך פארהאלטן. 

- צוליב װאם דארף מען אט דעם ? - האט זיך א קרים געטון 
דער םאלדאט. 

- אראפ !- האט איגומענקא א קוק געגעבן צום שטומען, אוז 
,נוטמוטיק, װי צו א שטומען, גענומען אים װינקען ער זאל אראפקריכן• 

-זאגט אים, ער זאל אראפ,-האט ער א קוק געגעבן צום דאקטאר,- 
שװער אויף דער פור. 

דער דאקטאר האט װי נישט אײנגעהערט. דער טויב-שטומער 
האט זיך נישט גערירט. די פור האט א קװענקל געטון און איז אװעק 
פון ארט. 

די רוישיקע רעדער האבן פארשלונגען איגומענקאס װארטשען. 

זײנע אומצופרידענע אקסלען האבן זיך געקנײטשט, װי אויף עפעס פון 
זיך אראפצװוארפן. 

דער םאלדאט, װאס טרײבט אן, האט זיך געשאלטן. 

פלוצים האט אײנער פון זײ געגעבן א קלײנעם שטוים אפ דעם 
שטומען. קונציק מיט א רוק פון א קרעפטיקן עלנבויגן האט ער אים 
ארויםגעשטויםן פון װאגן. 

דער דאקטאר האט קוים באװיזן זיך אומצוקוקן צו יענעם ארט, 

׳וװ דער שטומער איז געבליבן אויף אלע פיר. 

- שטײ נאר!... שטײ!- האט דער דאקטאר א שװים געגעבן מיט 
־בײדע הענט, - איי! איי \ איי!... שטיי נאר, שטײ! 

נאר קײנער האט זיך צו אים גישט אומגעקוקט. 

די פור האט בלויז מיט מער געשװיגדקײט אװעקגעטרײםלט אויפן 
הארטן שפיציקן שטײן פון געסל, און װײל קיינער האט נישט אפ- 
געענטפערט, האבן דעם דאקטאר זײנע אײגענע װערטער א קלונג גע־ 
געבן טשיקאװע, באגלײך ער װאלט געװען נישט קײן לעבעדיקע זאך, 
גאר אן אײנגעהויקערטער קלומיק, א קלומיק, א קרבן, װעלכן די פור 
האט אװעקגערויבט פון זײן שטוב און דעריבער אנטלויפט זי מיט אים 
.אזוי שטארק, דעריבער יאגט זי. 

- נישט פײן, - האט ער געדרײט מיטן קאפ, - נישט פײן... 

נאר די צװײ פאר פלײצעס, װאם פאר זײנע אויגן, זענען גע- 
.בליבן הארט און קאלט. קײן זײטיקע מענטשן האבן זיי מיט זיך נישט 
געװאלט פירן. די קעפ אויף די דאזיקע פלײצעס האבן זיך געבויגן 
.איינער צום אנדערן, זיך דורכגעװארפן מיט װערטער, װאס האבן צום 
האקטאר קײן שײכות נישט געהאט, און דער דאקטאר האט פלוצים 

דערפילט, אז זײ רעכענען אים װירקלעך פאר א פיל נידעריקערן סארט 
מענטשן, אײדער ער אלײן רעכנט זיך •, ער איז בײ זײ, בײ אט די 
פלײצעס, אין געפענגעניש .און די פלײצעס אלײן זענען װי פון 
שטאל ; זײ זענען שטרעגגע - זײ זענען פון דארט... פון קאמינא־באלקע, 
און װער װײסט די אמתע סיבוז, צוליב װעלכער זײ פירן אים איצט ♦. 
אפשר - א רכילות... א מסירה... 

יעדנפאלס איז דאס א מאדנע געשװינד פארעכץ - עפעס װי 
א פארעכץ אין גהינום ארײן... 

א פאר מאל האט דער דאקטאר געפרװוט בעטן, מ׳זאל פארן 
אביסל מער פאמעלעך, בדי עם זאל װײניקער טרײסלען, נאר קײן 
אײנער פון די צװײ פארשוינען האט זיך צו אים נישט אומגעקוקט. 
זײנע װערטער זענען װידער פון קײנעם נישט דערהערט געװארן, און 
דעריבער איז דער דאקטאר בײ זיך נאך מער אראפגעפאלן. 

ער האט זיך ארומגעקוקט מיט פארלארנקייט: די פור טראגט 
אימ געשװינד מיטן װעג אינמיטן פעלד. 

ארום און ארום זעט זיך נישט קײן אײנציקער מענטש. 

נישטא צו װעמען צו שרײען. 

נאר װען עס זאל אפילו יא זײן צו װעמען, װאלט שרײען גע• 

װען איבעריק, נאריש, עס װאלט גארגישט נישט געהאלפן. פארפאלן... 
עם איז שלעכט: 

ער, דער דאקטאר, איז ארויף אויף עפעס א מאדנער פור, אויף 
װעלכער ער האט בשום אופן ארויף נישט געװאלט - א פור פון דער 
רעװאלױציע... 

אומבאמערקט פאר זיך אלײן האט ער אנגעהויבן איבערצוקלײבן 
בײ זיך אין מוח די לעצטע פערציק יאר פון זײן אפגעלאזן לעבן אין 
גאליכאװקע און זוכן אויף זיך חטאים, פאר װעלכע ס׳װאלט אויף אים 
איצט אין קאמינא־באלקע געװארט א שטראף. 

נאר דערמאנען זיך אן עפעס װיכטיקם, אויסער די קלײנע 
רכילותלעך, װאם ער טראגט אפ צו סאפיא פאקראװסקע - האט ער 
איצט ביי זײן גרויםער פארלארנקײט בשום אופן נישט געקאנט. 

די דאזיקע םערציק יאר פון אים, אן אפגעלאזעגעם מענטשן, 

װאס קאן זיך גישט אײנארדענען, האבן זיך בלויז אויםגעװיזן זײער 

•פונאנדערגעװארפן און צעשװומען, װי פיל אײםגענר׳אכטע, נישט 
פארשריבענע הוצאות. 

אלץ, װאם אין זײן לעבן האט פאסירט, איז אים איצט אוים־ 
געקומען קויטיק, קאלט און פראסטיק, װי דער ארומיקער דרויםן. איבער 
׳װעלכן ער טראגט זיך, װי דער ברודיקער שנײ, װאס איז אויף די 
פעלדער אויסגעפלעקט מיט טונקעלע בערגלעך מיסט, װי די 
ראבן, װאם טראגן זיך איבער זײ, און װי דאם גאנצע פוםטע 
װינקל דא בײ דער גרענעץ, א הפקר־װיגקל, װאם פארשלינגט זײן 
זינלאז לעבן און טוקט זיך מיט דעם אינעם שמוציקן וויגטערדיקן 
פארנאכט. 

פון ארײנטראכטן זיך אין אט די שטויביקע לעבנם־שפאלטן איז 
דער דאקטאר געװארן בלויז אומעטיק, װי ער װאלט נאכגעגאנגען נאך 
זיין אייגענער לויה און װאלט זיך באטראכטן. 

ער האט זיך גאך מער אײנגעהויקערט, זיך ארײנגעצויגן אלץ 
טיםער און טיפער אינעם גרויםן שעפסענעם פעלץ ־, ער האט בים־ 
לעכװײז פארלוירן דעם קאפ אויף דער ברוםט און האט אנגעהויבן 
דרעמלען. 

און אז ער האט זיך אויפגעכאפט, איז שוין דער פארנאכט גע־ 

־זוען .פיל נע!טער און טונקעלער, און פון אקעגן פון צװישן פיל יגע־ 
בפלטע בערגלעך, װאס ליגן אנגעװארםן אײן בערגל העכער פונעם 
צװײטן, האבן שוין ארױסגעקוקט די טויטע שפיצן פון קאמינא־ 
באלקער פארלאזטע קלויםטערם... קלויסטערם פון אחרוב געװארענעם 
מאנאגןטיר. 

פון װײטנס האבן זײ אויסגעזען דעם דאקטארס פארשלאפענע 
אויגן, װי א שפילצײג, אויםגעשניצט פון קארטאן, צי פון בלעך, 
און דער כמארנער הימל אין יענעם װינקל האט װי געזשאװערט 
טיף און טיף אין האריזאנט ארײן. די גלעקער האבן דארט שוין 
א פאר יאר נישט געקלונגען. די מאנאסטיר־װענט זענען געװען אפ־ 
.געקראכן״און אפגעפאלן׳ װי די װענט פון חורבות, און געדאכט 
האט זיך אלץ אן אויפהער, אז דארט איז נישט קײן ״עק׳/ נאר אן 
,״אנהײב״. 

אט באוױיזן זיך דארט זײער הויך די ערשטע אנגעצונדענע 

-פײערלען/ און אויך זײ זענען נישט קײן פשוטע; זײ זענען קאלטע 
פײערן פון מדת־היין, פײערלעך, איבער װעלכע עס איז פאלעבאס 
״ער״, פיליפאװ, אן ארבעטער פון שאכטעס - זײ זענען םײערן פון עפעס 
:א מאדנער נײער שטרענגער װעלט. 





געװען איז שוין ממש טונקל, װען די פור מיטן דאקטאר וואבן 
צום ערשטן קאמינא־באלקער טויער דערגרײכט. 

לעבן טויער - אנגעפרוירענע װײבער, װאם מ׳לאזט ארײן אײן 
מאל אין װאך צו די ארעסטירטע מאנעןן זײ קלײבן זיך פארן אויף 
נאכטליג קײן גאליכאװקע. 

אין טויער - אן אויםגעשניטענער ״קוקער״ אין דער פארם פון 
א הארץ. 

אין ״קוקער״ - א פארקאטערטע שפיץ נאז פונעם אנגעפעלצטן 
דעזשורנעם און זײנע געדראלענע ליפן, װאם שאקלען זיך מיט דאמף ז 

- װעמען פירםטו ? 

- דעם דאקטאר. 

-פאר ארײן. 

די טירן האט מען פון אינעװײניק אויפגעמאכט. 

דער פראםט אקעגן אװנט האט נאכגעלאזט. די פור איז ארײן. 

דאס ערשטע, װאס האט דארט דעם דאקטאר אין בלאםער חשכות 
באװונדערט, איז געװען: א שטארקער גרילצנדיקער געשרײ פון 
שװארצע ראבן - פיל שװארצערע אײדער די צופאלנדיקע נאכט. די 
ראבן האבן מחנותװײז זיך געפלאנטערט אין דער לופט און זענען 
מחנותװײז באפאלן די צװיי שורות נאקעטע בײמער, װאם אין בײדע 
זײטן לאנגער מיטלםטער אלעע. 

די ראבן האבן געגװאלדעװעט און האבן אויםגעזען גרעםער און 
מער בײז װי אלע אנדערע ראבן, נאר אפשר איז אין דעם שולדיק 
געװען בלויז דער פארנאכט - עס האט זיך נאר אזוי געדאכט. 

פון אלע טונקעלע װינקלען האבן ארויםגעקוקט מױשבדיקע, 

װײם־געקאלעכטע און פארלאזטע מויערלעך מיט טרויעריק״פארראםטעטע 
צלמים אויף די אלטמאדיש־שפיצעכיקע דעכער, מיט צלמים־קארניזן און 
מיט צלמים-טרעפ. און געדאכט האט זיך, אז פונקט, װי די פוסטע 
מויערלעך, אזוי זענען אויך אט די צלמים געװען פריער באוו 1 ינט — 
באװ 1 ינט דורך מאנאכן, װאם צלמען זיך. 

פון ערגעץ האט געזעצט א װארעמער ריח, װי פין א קיך, אין 
װעלכער מ׳קאכט מעת-לעתן לאנג אײנעם און דעם זעלבן ױירנדיקן 
מאכל-א מאכל פון זויערקרויט. 

דערנאך איז די פור מיטן דאקטאר פארבײגעפארן לעבן 
א קלײנעם באװאפנטן פאסטן און איז ארײן אין א צװײטן הויף - א פיל 
גרעסערן און שטילערן. 

שטיבלעך פון אײנער און דער זעלבער גרײס האבן זיך דא 
געקייטלט מיט שמאלע פארלאזטע קארידארן. איינם א פעגצטער איז בײ 
פריער פארנאכטיקער לופט געװען שטארק באלויכטן - אינעװײניק 
פונקט אקעגן דעם פענצטער האט זיך שטארק געהײצט און שטארק 
געפלאקערט אין זײער א גרויםן און ברײטן באק-אוױון. אין דער נאז 
האט דארט גלײך א קיצל געגעבן א ריח פון פרישן נאר־װאס אנגע• 
באקעגעם ברויט. דעם דאקטאר האט פארקלעמט בײם לעפעלעז עם 
האט זיך אים שטארק פארװאלט עםן, און אלץ, װאם דא ארום און 
ארום קומט פאר, האט צוליב דעם דאזיקן ריח פון פריש-געבאקענעם 
ברויט אים פלוצים אנגעהויבן אויםצוקוקן זײער נאטירלעך און עכט• 
מענטשלעך. 

לינקם, בײ א ברונעם, באהיט מיט א באװאפנטן רויטארמײער, 

זענען געשטאנען עטלעכע אומבאקאנטע ארעםטירטע װײבער, זײ האבן 
אויפגעגאםן אײנע דער אנדערער, זיך געװאשן די הענט און ״די 
פנימער; זײ האבן גערײניקט זײערע פינגער פון קלעפיקן טײג, און 
אין דער פאמעלעכקײט פון זײערע באװעגונגען האט זיך געפילט, װי 
לאנג דא אין קאמינא־באלקע וועט נאך אויסקומען אפצוגעוװינען פון 
שפעקוליאציע און פון גרענעץ־שמוגל. און פון דעם, װאם זייערע פנימער 
זענען געװען שטארק פאררויטלט, און אלײן זענען זיי געװען אנגעטון 
זײער לײכט, האט מען געקאנט באשליסן, װי װארעם עם איז אין די 
געבײדעם, וװ מ׳האלט זײ. 

1 נ 1 


מידת״הדץ ( 6 ) 



דער דאקטאר איז דארט אראפגעקראכן פון דער פור און האט 
זיך אויםגעשײלט פון זײנע פעלצן. 

די װײבער האבן א װײלע־ אויפגעהערט זיך צו װאשן און האבן 
געקוקט, װי מ׳פירט אים דורך פארבײ - מ׳באגלײט אים צו דער 
אקעגנדיקער מיטלדיק־גרויםער געבײדע, װאם מיט דער רויטער נאכ־ 
געהאנגענער פאן אויפן דאך. 

די װײבער האבן, אפנים, געמײנט, אז אויך דער דאקטאר איז 
אן ארעםטירטער - א ״נײער״. און אזוי שטיל אױ דורכאויס אין הויף 
געװען. 

ארויפקלעטערנדיק לעבן דער צװײטער מיטלםטער געבײדע אויף 
די טרעפלעך און קוקנדיק צו דער רויטער פאן, װאם הענגט־נאך פונעם 
דאך, האט דער דאקטאר דערהערט, װי אײנע פון יענע װײבער 
באדויערט אים און װי א צװײטע זיפצט דארט אויף אים מאדנע 
הארציק, װי אויף אן אײגענעם, װאס האט, װי זײ, אויף שפעקולאציע 
חרטה: 

- אוי... װײ-אי-מיר-װײ! אויף ״ארײן״ זענען די טויערן ברײט. 

דענםטמאל האט זיך דער דאקטאר גלײך געכאפט, אז עם פעלט 

אים עפעם א געפיל, פדי צו שטײן העכער פון אט די ארעסטירטע 
װײבער, און באלד האט ער דאס געפיל געפונען: 

- א רחמנות... 

און װײל ער האט נישט געװאלט מודה זײן, אז רחמנות פילט 
ער איצט צו זיך אלײן, האט ער דעריבער באלד א טראכט געטון, אז 
עס איז א רחמנות אויף אט די װײבער, אויף דער נאכהענגענדיקער 
רויטער פאן, אויף דעם קראנקן נאטשאלניק, צו װעמען מ׳האט אים 
אהער ארויםגערופן. און װי נאר ער האט עס א טראכט געגעבן, אזוי 
באלד האט דער דערפילט, אז ער, דער דאקטאר, װאס שטײט אן 
א זײט פון אט דעם אלעם, איז לײטיש... ביז גאר לײטיש, והראיה - 
ער חאט דאך רחמנות... 

פילנדיק, אז די װײבער פון לעבן ברונעם הערן נישט אויף אים 
צו באגלײטן מיט די אויגן, האט ער זיך צו זײ אומגעקוקט. אים האט 
זיך נאך אלץ נישט געװאלט געזעגענען מיטן געפיל, אז ער איז ביז 
גאר לײטיש: 

- אשטײגער, װער?״. װער,-האט ער א קלער געגעפן,-װאלט 
זײ דא געקאנט העלפן? 

נאר אלײן איז ער געװען פול מיט זײן אײגעגער פארלארנקײט, 

מיט זײן פארגאכטיקן דרעמל און מיט דער שרעק, װאס ער האט דעם 
גאנצן בײטאג איבערגעלעבט. ער האט געדענקט דעם טויב־שטומען און 
דעם שטויס פון איגומענקאם עלנבױגך, אשטויס פון אן עקשן, װאס 
װעט שוין קײנמאל נישט װעלן פירן אין זײן װאגן קײן איבעריקע 
פארשוינען. ער האט געדענקט דאס ארט, װו דער טויב־שטומער איז 
געבליבן אינמיטן פעלד, און האט זיך אלײן געענטפערטז 

- העלפן ?... איך אװדאי און אװדאי נישט. 

און ער איז מיטאמאל געװארן צופרידן, װאם ער איז בײ זיך 
אין די אויגן א קלײניטשקער, און װאס מיט דעם מודה זײן אין זײן 
אײגענער קלײנקײט קויפט ער זיך אויס פונעם עול, צו קומען דא 
עמעצן צו הילף. 

װי אין א פלוידערדיק־בײזן חלום, װען מ׳װיל זיך אויפכאפן און 
כו׳קאן נישט, אזוי האט זיך דער דאקטאר גאכדעם געדרײט אין 
א טונקעלן קארידאר מיט א שמאלער גאלערעע, - די גאלערעע האט 
געשטײגט מיט קרומע טרעפ ביז צו א הויכן גלעזערנעם דעכל. 

דער קארידאר האט פארקערעװעט רעכטם און האט זיך מיט 
•א פאר טרעפלעך אראפגעלאזט נידעריקער צו דער פיגצטער. זײן 
װײטער טונקעלער שלונג, האט זיך געדאכט, האט קײן ברעג נישט ; 
פון זײן טיף ציט מיט נעליע און מיט צוג־װינטן, און װי פון א בליגד 
יאגעניש אזוי רוקן זיך פון דארט ארוים ארעםטירטע. 

זײ טרעטן צעשאטן און גיך. טיאפקענדיק װי אין גראבע זאקן, 

טאכן זײ זיך לוםטיק איבער די לאנגע שטרויענע זעק, װאס זײ שלעפן 
נאך זיך - יעדערער זײן זאק מיט שטרוי אויף נאכטליג. 

זײ פארשפרײטן װי אומיסטן װאלקנם שטויב ארום עמעצנס 
א חוזק־געלעכטער און נישט אלע גלויבן נאך, אז פאר זײערע עברות 
קומט זײ שטראף, אויף אזויפיל זענען נאך בײ זײ די עברות נײ. זײ 
האבן ארויסגעװיזן השק זיך צו פארהאלטן און צו קוקן װי מ׳פירט 
־פארביי זײ דעם דאקטאר. 

-נישט אפשטעלן זין־!.״ פארבײ גײן!״.-וזאט פון וזינטן אנגע״ 

יאגט א קול. 

און דער דאקטאר וזאט שוין נישט געוװםט אויף װעמען די 
קאמאנדע גײט: אויף יענע, װאם שלעפן די מאטראצן, צי אויף אים* 
דעם דאקטאר אלײן. 

דורך א ברײטן גרויםן פענצטער וזאט פון לינקס צום לעצטן 
מאל א בלענד געטון דער טונקעלער דרויסן און פון רעכטם וזאט זיך 
געלאזט הערן א געמורמל פון רײדעװדיקע מײלער. פארצוימט מיט־ 
ברעטלעך האט א שװינדל געגעבן דער טונקעלער ארײנגאנג פון דער 
גרויםער איבערגעפולטער ״אלגעמײנער קאמער׳/ וװהין די ארעם׳ 
טירטע האבן געשלעפט זײערע זעק מיט שטרוי. 

הינטערן קלײנעם נאר־װאם אנגעצונדענעם פאררויכערטן לעמפל,. 
קעגנאיבער די צוזאמענגעקלאפטע שיטערע ברעטלעך, װאס פארצוימען 
דעם ארײנגאנג, האבן עטלעכע ארויםקוקגדיקע פנימער אויפגעהערט 
זיך צו פודן און װי מיט גאפלען ארײגגעשטאכן די בליקן איגעם 
דאקטאר. עמעצנס אן אויג האט דעם דאקטאר אויםגעוען קענטלעך.. 
נאר פונהיגטן האט װידער אנגעיאגט דאם קול: 

-נישט אפשטעלן ויך;... פארבײ גײן!... 

און װידער האט דער דאקטאר נישט געוװםט, אויף װעמען די 
קאמאגדע גײט: אויף יענע, װאם שטופן זיך צו אים מיט די בליקן, צי 
אויף אים, דעם דאקטאר אלײן. 

ער האט פרײער אפגעאטעמט אקארשט נאכדעם, װען אויפ־ 
הײבנדיק זיך נאכאמאל אויף נײע דרײ־פיר טרעפלעך, איז ער אריין 
אין א נײעם צימער - א גרויםן, א פוסטן מיט פרישע װײס־געקאלעכטע, 
נאקעטע װענט און מיט א פריש געפארבטער פאדלאגע, װאס װארפט 
איר געלע רויטקײט אין די אויגן. 

דארט האט אים מיט א ליכט אין האנט באגעגגט די חברטע 
סאשא-א מענישע, א וװקםיקע, אין א װײםן כאלאט װי א צײן־דאקטארין, 
אדער װי אן אקושערקע. 

- קומט אהער, - האט זי א רוף געגעבן דעם דאקטאר מיט אירע 
ברעמען און האט אויף אים א קוק געגעבן זײער הײמיש, װי אויף אן 
אלטן באקאנטן, װי אויף א קאלעגע - קומט אט דא אין װינקל, דאקטאר״ 

און זי האט אים גאר פון נאענט געװיזן איר ענערגישן, 
־מאנםבילשן פנים, 

- הערט, - איז זי שטײן געבליבן אקעגן אים מיטן ברענענדיקן 
ליכט אין האנט, - דאם האב איך בײ ״אים״ געפועלט, מ׳זאל נאך אײך 
־שיקן. איך מוז אײך זאגן: ער עקשנט זיך אקעגן דאקטוירים, און 
בכלל.״ 

זי האט זיך איינגעהערט צו דער אפענער טיר פון ווײטערדיקן 
צימער, פונװאגען עס פאלט א רויקע טונקל־גרינע שײן — זיך איינ־ 
.געהערט נישט בלויז מיטן אויער, נאר מיט א גאנצער זײט פון איר 
קערפער: 

- בכלל װיל ״ער״ עם נישט... ״אונדז״ איז ער טײער. נו, און 
דאס דארפט איר װיםן, איר האט שוין געװים געהערט: בעטן בײ 
״אים״ זאלט איר װעגן גארנישט. הערט זיך אײן... 

זי האט װידער א קוק געגעבן צום צימער. 

- איצט שלאפט ער, דאכט זיך, נאך גרוייםע װײטיקן, נאך צװײ 

.נעכט... 

און פלוצים האט זיך דערהערט פון צימער א סקריפ פון א בעט. 

זי איז געבליבן שטײן מיט א פארביםענער ליפ און מיט אראפ■ 
פינטלדיקע אויגן״ װאס װארטן אפ. פון צװײטן צימער האט זיך 
דערהערט א מידלעכע זויער־םארשלאפענע שטימע: 

- װער איז דארט, א ? סאשא ? 

- ם׳איז איך, חבר פיליפאװ... 

- און װער נאך ? 

חברטע סאשא האט נידעריקער אראפגעלאזט די פינטלדיקע אויגן: 

- ם׳איז איך און דער דאקטאר. 

-הא... דער דאקטאר? 

א פויזע. 

און ווידער א שטילער סקריפ פונעם בעט, װידער א שטימע, 

דואס קלינגט זויערלעך, האלב פארשלאפן: 

- דער דאקטאר ?.. גו אט... אט האםטו דיר. 

חר\ 


אין טונקעלן װינקל בײ פיליפאװן אין צימער קלאפט א ביליקעד 
װעק־זײגער. 

- טיק־טאק, טיק־טאק. 

װי קאלטע טראפנם טריפן זײנע קלעפ אין דער שטילקײט. און 
די שטילקײט איז הארט, װי שטיין. 

אינמיטן צימער אויף א ברײטן בעט ליגט דער קראנקער פיליפאור 
אויפן רוקן. 

עס דאכט זיך: 

דער ביליקער װעק־זײגער צײלט אים אוים זײנע לעצטע מינוטן׳ 

נאר צײלן צײלט ער שוין אזוי לאגג און װער װײםט, װי לאנג ער 
װעט נאך צײלן. 

דער דאקטאר טרעט אהין מיט װײכע פים און זיינע אויגן כאפן 
א קוק, װי א מפונק - א גנבהשן קוק פון אונטערן שטערן. 

- א פשוטער פויער, א ?.. טאקע פשוט אן ארבעטער... 

פיליפאװם אויםזען אין בעט: 

א דארפישער צו־להכעיםניק, װעמען אלע פויערן האבן שעהן־ 

לאנג בשותפות געשלאגן, איצט איז ער פארחלשט. 

נאר אויב ער װעט אויפשטײן פון בעט, װעט ער זיך אפרעכענען — 

אלץ ארום אים װעט אװעק מיטן פײער. 

דעם דאקטארם אפשאצנדיקער בליק האט זיך פארקנײטשט. 

-אט דאם' איז ער... הײסט עס א?... א ליגן די גאנצע מעשה 
מיטן געװעזענעם מאגנאט. ליגן באקט מען װעגן אט די לײט אויפן טוץ. 

פיליפאװ האט געדרעמלט. אײן האנט װאלגערט זיך לעבן 
אים, װי אגעלײמטע און פרעמדע•, די צװײטע איז אײנגעבראכן 

אין עלנבויגן און איז פארװארפן איבערן קאפ-זי פארדעקט די אויגן 
און דעם שטערן. 

די אויגן מיטן שטערן האבן זיך נישט אפגעדעקט אױך דאן, 

װען חברטע סאשא האט צוגערוקט צום בעט דעם קלײנעם טיש, און 
דער לאמפ האט פון אונטערן גרינעם אבאזשור שטארק באלויכטן דעם 
צוקאפנס. חברטע סאשא איז ערגעץ אװעק געשװינד, װי אויף די 
שפיץ פינגער. 

- טיק-סאק, - האט דער װעק־זײגער אומגעקערט דעם דאקטאר 
זײן רויקײט - א רויקײט, װאס באהערשט אים שטענדיק, װען ער בא- 
טראכט פשוטע קראנקע פויערן. 

מיט קאלטע שפיץ פינגער האט ער א קװעטש געגעבן דעם דוםק 
פון דער האנט, װאם װאלגערט זיך װי אן אונטערגעװארפענע און 
געלײמטע. די האנט האט װי נישט געפילט. דער דאקטאר האט זיך 
צוגערוקט נענטער מיט זײן שטול, צוגעלײגט זײן אויער מיטן רערל 
צו דער ברוםט און האט זיך אײנגעהערט, קוקנדיק צום קראנקנס 
געזיכט: 

- א פגימ - אן אומצופרידנם... מורא האט מען פאר אים, װי 
פאר אן אינקװיזיטאר, און א הארץ, - א געװײנלעכס - א הארץ, װי בײ 
אלע מענטשן... 

זײער געהיט האט ער אנגעהויבן ארומצוטאפן דעם האלדז, די 
געשװאלענע גוידערם, װאס אונטער די שטעכיקע נישט-געגאלטע באקן• 
ער האט זיך דערםילט הײמישער: 

- איז אט װעלכע קרענק אויף אט די לײט װערן אנגעשיקט.׳., 

און פלוצים, װי אין מורא פאר א בים, האט ער צוריק א כאפ 

געגעבן זײן האנט און מיט א ציטער זיך אראפגעלאזט צו זיך אויף 
די קניען. 

- סאשא!., 

דאס האט פיליפאװ פלוצים אראפגענומען די האנט פונעם שטערן 
און האט ערגעץ אװעקגעשיקט די חברטע סאשא. זײנע היפשע אויגן 
האבן שלעפעריק א קוק געגעבן אויפן דאקטאר, און געדאכט האט זיך, 
אז די אויגן ברענען אין גרויםער היץ. 

- טיק-טאק, - האט פון טונקעלן װינקל צוגעקלאפט דער װעק-זײגער. 

א זײגער, װי אלע זײגערם - א ביליקער, א בלעכענער, און דאך 
אן אנדערער - װי קאלטע טראפנם טריפן זײנע קלעפ אין דער שטיל־ 
יקײט, און די שטילקײט איז הארט ׳ װי א שטײך װי אט דער מענטש, 
װאס זײן פנים איז אומצופרידן־פארשטאלט און א הארץ איז בײ אים 
א געװײגלעכס - א הארץ ׳ װי בײ אלע מענטשן. 


פיליפאװ איז געזעםן אין בעט מיט אן אויסגעקײלעכטיקן רוקן ׳ 

מיט האלב-אויפגעשטעלטע פיס ׳ װאם זענען באהאלטן אונטערן צודעק- 
געזעסן שװער. מיט אן אײנגעבויגענעם קאפ ׳ װאם דרעמלט אײן און 
פאר זיך. 

אײנדרעמלענדיק, האט ער אלע װײלע פארלארן א פאר װער־ 

טער ׳ װאס קלינגען שלעפעריק, געלעגערט און פארשלונגען זײער 
אײגענעם זיגען. 

דעם דאקטאר האט זיך געדאכט, אז פיליפאװ מײנט מיט זײ 
צו זאגן: 

טאפסט מיך... טאפסט מיך... מיך האט מען שוין גענוג ארומ־ 
געטאפט. 

און נאך: 

- סײ־ווי־םײ... דעם םאמע עיקר װעסטו נישט אגטאפן. 

און װײל די װערטער זענען נישט אינגאנצן קלאר, האבן זײ 
דעם דאקטאר געשראקן גישט װיגציקעו/ װי די היץ אין פיליפאװס 
שלעפעריקע אויגן. דער דאקטאר איז דעריבער מיט אלע זײנע חושים 
געײען אויף דער ײאך און האט אויף יעדנפאלם אויםגעקנײטשט ביי 
זיך און געזוכט אזא מין שמײכעלע, װאס האט צו זאגן: 

- איך הער... איך הער... א װיצלער ביםטו/ חבר פיליפאװ. 

זײנע פינגער האבן נאך אלץ ארומגעטאפט אלע װײכע און הארטע 

ערטער אויף פיליפאװם האלדז-און-נאקן. 

נאר בײ אים אלײן איז שוין געװען אזא געפיל, גלײך ער 
װאלט איצט װירקלעך ארומטאפן נישט בלויז פיליפאװן אליין, נאר די 
גאנצע רעװאלױציע ׳ װאם קאכט אין די װײטע גרויםע שטעט און האט 
פיליפאװן פון אירע פאלעס ארויסגעטרײםלט. 

דערצו נאך איז מיט אומרויקע טריט פון ערגעץ צוריקגעקומען 

1 י הברטע סאשא און נאך מער אומרויק װי אירע טריט איז געײעך 
איר שולדיק פנים. 

זי האט ארײנגעשעפטשעט פיליפאװן אין אויער א פאר װערטעו/ 

יאיז ער מיטאמאל געװארן װאכנדיק. 

- נו/ אט!- האט ער פארעקשנט און בײז זיך צוריק אװעקגע• 

לײגמ אויפן רוקן, - אנגעארבעט... 

און דעם דאקטארס ארומטאפנדיקע פינגער האבן באלײדיקט 
און לעפיש אטאנץ געגעבן אין דער לופט און זענען נאריש גע• 
בליבן הענגען. 

כדי נישט צו פילן זיך אזוי אומבאקװעם און פארלוירן, האט ער 
יערגעץ טיף אין זיך געפרװוט זיך א װיצל געבן: 

- נישטא אויף דער װעלט קײן שלום, א ?.. אפילו דא, צװישן 
אט דעם פארל, װאם פראװעט מיט קאמינא-באלקע. 

באלד אבער האט זיך ארויםגעװיזן, אז די אומרױקײט דא אין 
.צימער האט א שײכות צו אים, דעם דאקטאר... 
אט װאם: 

אין די קאמערן צװישן ארעסטירטע װײסט מען שוין, אז דער 
דאקטאר געפינט זיך איצט דא•, אין דער אלגעמײגער קאמער האבן 
דיך געמאלדן אײניקע קראנקע, א װײבל האט דארט באקומען אמתע 
;אדער געמאכטע היסטעריקע, פדי מ׳זאל צו איר ברענגען דעם דאקטאר. 
באלד איז געװארן קלאר: 

חברטע םאשא זאגט, אז אין די קאמערן איז קײנער נישט 

יקראנק. 

פיליפאװ שלאגט איר איבער: 

- אלץ אײגם... כ׳האב געזאגט: מ׳דארף נישט קײן דאקטאר. 

האםטו אים אהער אראפגעבראכט׳ טא פיר אים, זיי מוחל, אויך אהין- 
אין די קאמערן• 

און דער דאקמאר האט מיטאמאל פארגעסן םײ אין זײן אויס־ 
באהאלטענעם װיץ, סײ אין זײן שמײכעלע, װאס ער האט פריער 
אביסל זיך באמיט ארויסצורופן בײ זיך אויפן פגים.' 

יער האט אין אויפרעגונג םארהערט םיליפאװם לעצטע װערטער. 

ער האט געװארפן א צעטראגעגעם בליק אויף רעכטם, אויף לינקס. 

און אז חברטע םאשא האט אים נאכדעם, לויט פיליפאװס באפעלי 
געפירט דורכן קארידאר צו די ארעםטירטע אין די קאמערן, האט ער 
פארטומלטערהײט געפילט, אז ער װיל אהין נישט גײן - ער װיל זיך נישטי 
מישן... ער װיל נישט הערן, װי די ארעסטירטע װעלן דארט בײ אים 
בעטן טובות... נאר ער האט קײן ברירה נישט, װײל ער איז איצנז 
אן זײן הםפם געצוװנגען צו טון דער רעװאלױציעס א שליחות און צי 
ער װיל יא, צי ער װיל נישט, מוז ער איצט פאלגן די רעװאלױציע 
און דעריבער װעט ער אין די קאמערן באטראכטן די קראנקע גלײכ־ 
גילטיק און קאלטלעך, װי קאלטלעך עס באטראכט זײ די רעװאלױציע 
מיט אלע אירע פיליפאװם - מענטשן, װאס זענען געצוװנגען זיך 
מישן, אט װי עס איז איצט געצוװנגען ער, דער דאקטאר אלײן. עם• 
איז מער נישט, װאס זײ-די פיליפאװם - װײסן פארװאם זײ זענען 
געצוװנגען, און ער, דער דאקטאר... אמער װיל ער פון גארנישט 
װיםן... 

פארטומלטערהײט איז ער נאכגעגאנגען דער חברטע סאשא איבערן 
לאנגן קארידאר צוריק צו דער אלגעמײנער קאמער. 

צעטומלט איז ער אהין ארײגגעקומען און האט מיט גרויםער 
פארוװנדערונג דערזען, אז אויף אים װארטן נישט בלויז דרײ אדער 
פיר קראנקע - מיד און אנגעדראדלט, מיט טויזנט אויפגערעגטע אויגן 
קוקן אויף אים ארויס יעדערער פון די ארעםטירטע, װאם זיצן אויף 
אײגענע פעק און קעסטלעך און װאלגערן זיך גרופנװײז אויפן דיל 
און אין די װינקלען פון דער גרויםער אלגעמײנער קאמער ; זײ 
בעטן אן לשון: 

- העלף, העלף... 

און מײנען - מײנט מען טובות. 

^ װידער האט באלד בײם ארײנגאנג עמעצנם אן אײנגעפאלן אויג 
אויסגעזען דעם דאקטאר, װי קענטלעך. דאם אויג האט געקוקט צו 
אים זײער בעטלעריש, מיט אומעטיקער בושה: 

- דײנער א געװעזענער פאציענט... געדענקסט מיך נישט, דאקטאר ?י 

נאר פון קעגנאיבער דעם דאזיקן אויג האבן צום דאקטאר גע• 

קוקט נאך און נאך אויגן, און אויך זײ האבן געבעטן, און אויך זײ 
האבן אויסגעזען קענטלעך. 

און אונטער די דאזיקע בליקן האט דעם דאקטארס קערפערי 
זיך א שאקל געגעבן, װי אויף אומצופאלן ; ער האט זיך אין פארלארנקײט 
א דריי געגעבן אויף איין ארט זיינע הענט האבן, װי א פרעג געטון: 

■ - וװהין ? צו װעמען צוגײן ? 

טיף אין אים האט עמעצער, װי א צװײטער שליח פון דער 
רעוואליוציע, איבער זײן ״לייטישקייט״ א שפאט געטון: 

-הא-אי.. מישט זיך נישט?.. 

מ׳האט אים אנגעװיזן: 

-אט אהער... אט אהער. 

אקעגן אים, אויף אײנער פון די בענק, װאס אין דער ״אלגעי 
מײנער קאמער׳/ איז געזעםן א שטיל װײבל מיט בלוילעכע ױנג־יעריקע 
אויגן, מיט א װארעם שאלעכל איבערגעפלאכטן װי א צלם איבער 
אירע פולע ברוםטן, איצט נאך דער היסטעריק, װאס האט מיט איר 
געטראפן, איז זי געזעסן אין אזא פאזע, גלייך אט באלד-באלד וועט 
מען אויםרופן איר נאמען און מ׳װעט איר זאגן, אז זי איז פריי. נאר 
אפשר איז זי אין אזא פאזע געזעםן די גאנצע צײט פון איר ארעסט, 
אפשר איז זי שוין אזױ אפגעזעסן א װאכן דרײ. זי האט װײטיקלעך 
ארויםגעקוקט צום דאקטאר, אירע פארוויינטע אויגן האבן װײטיקלעד 
צוגעשמײכלט: 

- א שײנע לאגע ♦♦♦ ? 

שפארנדיק דעם אגגעבויגענעם קאפ מיטן רערל צו איר ברוסט, 

האט דער דאקטאר אנגעשטרענגט דעם פארטומלטן זיפרין אייף צי 
דערמאנען זיך, װער זי איז. 

דאס הארץ, האט ער געהארכט, איז בײם װײבל א געזונטם - זיי 
איז, דוכט אים, בכלל מיט גארנישט נישט קראנק. נאר אז ער האט זיך 
אויסגעגלײכט און האט אװעקגענומען פון איר ברוסט זײן רערל, האט 
ער שױן נאר געדענקט, אז אקעגן אויף דער װאנט, אינדערהײך 
רויכערט שטארק דאס הענגענדיקע קיך־לעמפל און אז דער רויך לייגט 
זיך דארט מיט שװארצע פלעקן אויף אלע קארניזן, ביז צום באלקן. 

״ארום אים האבן זיך שוין געשטוסט אלץ נײע און נײע פנימער, 

עטלעכע באקאנטע גאליכאװקער בעל-עגלהס האבן מיט זײערע. 

פלײצעם םארשטעלט פון אים דאס זיצנדיקע ווייבל♦ 

טיף אין זאל האט עמעצער אנגערופן גאנץ הויך דעם דאקטארס 
-נאמען, דענסטמאל, װען הינטער די בעל-עגלהשע פלײצעס האט דאם 
זיצנדיקע ײײבל שוין װידער געהאט אויסגעפלאצט מיט א װילדן 
קװיטש. 

פון צווישן דעם עולם, װאס שטויםט זיך, האט זיך עמעצער 
ארויםגערוקט און זיך װי צוגעגליטשט; א חניפהדיק קול פון א ײדענע 
האט דארט אויםגעשריגן אומיםטן הויך, כדי דער דאקטאר זאל הערן: 

בעט אים, דעם דאקטאר... פאלט אים צו די פים, ער זאל העלפן... 

ער קאן העלפן. 

און אין דער זעלבער צײט האט דאס פארשטעלטע װײבל שוין 
שטארק געעקבערט און געגרילצט מיט איר קוויטש, און דער דאקטאר 
האט מיט הינטערטריט זיך אפגערוקט צוריק צום ארויםגאנג און האט 
אויםגעבאהאלטן זײנע הענט פון עמעצנס א מויל, װאם װיל זײ 
א קוש געבן. 

- נאך װאס, - האט ער זיך געקרימט, װי פון װײטיק אין די 
שלייפן און האט געציטערט מיט די ליפן, — מ׳דארף נישט... מ׳דארף 
נישט... 

איצט האט מען אים גערופן צוריק צו פיליפאװן אין צימער, 

הברטע םאשא איז אים שוין אהין מער נישט נאכגעגאנגען. 

איצט האט דער דאקטאר נישט געװוםט צוליב װאס מ׳רופט 
אים אהין, פונקט, װי ער האט נישט געוװםט צוליב װאם ער איז 
■פריער אביםל געװען בײ די ארעפטירטע אין קאמער. 

מיט האריקע עלנבויגנס, װאס נעמען ארום די קניען, מיט אן 
אנגעבויגענעם קאפ און מיט צוגעשלאםענע אויגן, װאס קוקן גישט צו 
קײנעם, איז פיליפאװ געזעם־ן אין בעט, און געדאכטהאט זיך, אז ער 
דרעמלט נישט. ער איז בלויז פון עקשנות אזוי פארשטומט געװארן. 
אװײלע איז געװען שטיל. נישט עפענענדיק די אויגן, האט״ער 
.א פרעג געגעבן בײם דאקטאר, צי ער װ 1 ינט שוין לאנג דא אין געגנט, 
און פלוצים האט ער א קוק געגעבן אויפן דאקטאר מיט די היציקע 
װײםלעכער, וואס ווילן אײנדרעמלען צוזאמען מיט די שלעפעריקע אויגן 
.און מיטן אײנגעבויגענעם קאפ. 

- פונדעסטװעגן, - האט ער געזאגט, - קריך נישט מער אהער, 

אלסימשקער. קום ױשט אהער אפילו װען חברטע סאשא שיקט נאך 
דיר. דו װירקסט מיר דא שלעכט אויף די ארומיקע... גו, און 2 יי מיר••* 
א שװערע קרענק. העלפן וועסטו מיר םײ־װי־סיי נישט. פון רענטגען 
װערט גרינגער. פאראן אויך פילן •, איצט זענען זיי נישט צו קריגן.■ 
גיי ׳ זאג דער חברטע םאשא, זי זאל דיך אפשיקן אהײם. 

און ווען דער דאקטאר און די צוריקגעקומענע חברטע סאשא 
זענען ארויםגעגאנגען פון צימער, ע ר נ אך אלץ, װי אויף לאנג 
געבליבן אזוי זיצן אין בעט. 

ס׳איז געװען קאלט צו פעלצן זיך אין הויף און צו ווארטן אויף 
דער פור. 

פון אויבן האט אן אויםגעשטערגטער הימל אראפגעקוקט צו 
דער קאלטער פראםטיקער נאכט, און ביים טויער האט געװארט א רויט׳ 
ארמייער, וואם דארף ארױםלאזן פון הויף די פור. ער האט געגענעצט 
און זיך געלאנגװײליקט װי בלויז פון דעם אליין, װאס ער דארף 
איצט ארויםלאזן דעם דאקטאר, צו װעמען ער האט נישט קײן מיגדסטן.; 
אינטערעם. 

ייזין, דעם ארעםטירטן ״עמ-ער׳/ שטײט פאר מ׳זאל אים אין 
יקאמינא-באלקע שיסן. אים האלט מען אין עק קעלערדיק-קילן קארידאר 
אין א באזונדער קאמער מיט דיקע גרינע װענט - א קאמער, װאס איז 
אמאל געװען א קעליע בײ אײנעם פון די קאמינא־באלקער פארשוװנ־ 
דענע מאנאכן. 

אויף ױזין קוקן דא די װענט גלײכגילטיק, אן וװנדער, װאס 
צװישן זײ געפינט זיך דװקא ער און נישט קײן אגדערער. ױזי לערנט 
זיך פון אט די װענט קוקן אויף זיך אלײן אויך אן חרטד., אן 
.וװנדער, װאם פון אזויפיל פלעצער - פון א גאנצער װעלט מיט פלעצער 
איז אים באשערט איבערצולעבן זײנע לעצטע טעג דװקא דא אין אט 
דער קאמער, וװ אן אומבאקאנטער פארשוװנדענער מאנאך האט זיך 
.אמאל געבוקט און געפײניקט - ער איז פול מיט גלײכגילט. 

אנגעהויבן האט זיך אט דער גלײכגילט נאך אינעם גרויען 
פארטאג, װען מ׳האט אים בײ דער גרענעץ ארעסטירט און געפונען 
בײ אים אין די ארבל און אין די לאצן אלע פארנײטע ״עס-ער״-עװםקע 
דאקומעגטן. 

ױזי - דער שװײגנדיקער און שװארצער, מיט די צװײ אויגן - 
שװארצע טינטערלעך און מיט די קלײנע װאנםעלעך, װאס זעגען נאך 
שװארצער װי די אויגן און מאכן זײן פנים תמיד גרינבלעך, תמיד 
מאט, װי איבערגעשראקן - ױזי האט דאן פון אונטער זײן אנגעבויגענעם 
שטערן א קוק געגעבן אויף די פנימער פון יענע, װאס באזוכן זײנע 
יטאשן־, ער האט בלויז.אײן רגע מיט זײערע געדאנקען א טראכט געטון 
װעגן זיך, זיך דערמאנט, װאם אין די דאקומענטן שטײט און האט 
.װי אויף אײביק ארויסגעװארפן פונעם קאפ און פונעם חארצן אלץ, 

*־ועגן װאם ער האט ביז הײנטיקן טאג געטראכט און געפילט - ער האט 
באשלאםן, אז מ׳װעט אים שיםן. ׳י 

און װיבאלד ער האט עס אײנמאל באשלאסן/ װיל ער שוין 
־מער נישט איבערלעבן קײן נשמה־װאקלענישן און האט מורא ארויסצו־ 
לאזן אט דעם געדאנק פון קאפ, װי גלײך ער איז שוין אײנמאל 
געטײט געװארן, און אז ער װעט נאר אויף אײן רגע דערלאזן צו 
זיך א פאלשע האפענונג, װעט ער מוזן געשאםן װערן נאכאמאל. 

ער זיצט געדולדיק און שטיל, וװ א האלבדרעמלדיקער. ער 
װײםט נאר נישט פינקטלעך די צײט, װען דער טויט װעט צו אים אין 
קאמער קומען, און דעריבער האט ער פון דער ערשטער מינוט אן 
א פארשטארבן הארץ און ווארט אויף טריט, װאם דארפן זיך דערהערן 
אין קארידאר, װי אן אנזאג, אז ״ער״ גײט. 

דאך קריכן פאר אים אין קאמער אין גרוים מאטערניש שווערע 
טעג און שװערע נעכט, און דער טויט װיל נאך אלץ צו אים אין 
קאמער נישט קומען. 

אין קאנצעליאריע, דאכט זיך אים, פארגעםט מען אים װי 
׳אומיםטן - מ׳רופט אים נישט פארהערן מ׳שרײט נישט אויס זײן 
נאמען, װען מ׳צײלט די ארעםטירטע־, מ׳קוקט טאג־טעגלעך, אין דער 
צײט פון שפאציר, גלײך אין זיין פנים ארײן און מ׳באמערקט אים נישט. 

ױזי פארשטײט נישט, װאס איז דאס פאר אן אויפטו, פוגװאנען. 

שטאמט ערז פון דער קאנצעליאריע, צי פון פיליפאװן אלײן. און װאם 
װיל מען דען מיט דעם דערגרײכן? 

און דאם אלײן, װאם ער באנעמט דאס נישט, איז פאר אים, 

װי א סימן, אז זײן טויט מוז קומען און אז ער איז שוין װי אויף 
העלפט געטײט - ער איז שוין אזוי װײט פון לעבעדיקע, אז ער האט 
שוין אויפגעהערט צו פארשטײן, װאס זענען זײ מיט דעם אדער מיט 
יענעם טועכץ אויםן. 

אומבאמערקט פאר זיך אלײן הײבט ער דא אן אנװענדן צו די 
ארומיקע די זעלבע מיטלען, װאס מ׳װענדט אן צו אים • 

ער הערט אויף ארויםצוגײן אויפן שפאציר. 

ער הערט אויף צו באמערקן, אז מ׳באמערקט אים נישט און צו 
זען, אז מ׳זעט אים נישט. 

װאס-װאס - עקשנות איז אין אים נאך געבליגן... 

נאר אליין װײםט ער גישט ׳ אז ער טוט עס און צוליב װאס ער־ 

טוט עס. ער איז *זיכער אין זײן טױט ׳ פונקט װי א מענטש, װאט 
באקומט שטארק ליב אדער שטארק פײנט א פרוי, איז זיכער: אגדערש־ 
האט נישט געקאנט זײן ׳ צו דעם ׳ ער זאל די פרוי ליב באקומען אדער 
ער זאל זיך מיט איר גטן ׳ האבן געפירט יעדער מינוט פון זײן לעבן 
באזונדער און אלע מינוטן צוזאמען. םײ־װי-סײ... א צו־להכעים, א צו־ 
להכעיס... װאם בלײבט טון פארן טויט?.. 

סײ־װי־סײ האט ער פון זיך אראפגעװארפן זײן אכט און צװאנציק 
יאריקן לעבן מיט זײן געהארטעװעטן רעװאלױציאנערן באוװסטזײן, 
פונקט װי אן אויםגעדינטער םאלדאט ׳ װאס טוט זיך איבער אין צױוילע 
קלײדער, װארפט פון זיך אראפ די געװײנהײטן פון זײן פריעריקן 
סאלדאטישן לעבן. 

אויפן ארט פון דעם געהארטעװעטן רעװאלױציאנער ױזין ׳ װעלכער 
האט ביזן ארעסט זײנס אפגעטון און מיטן ארעסט אלץ פארענדיקט,. 
זיצט שוין איצט אין קאמער א נייער יוזי. עם זיצט א שמאטקע — 
א מענטש ׳ װאס מוז געטייט ווערן, װייל טויט איז זיין גורל. 

זיצנדיק אזוי מיט פארמאכטע אויגן/ צװינגט ער זיך נישט צד 
האבן קײן שום געדאנקען בײ זיך אין קאפ. 

ער שטעלט זיך פאר: 

אלץ איז שױן געשען-אים, ױזין ׳ האט מען שוין געשאםן ו 
ער לעבט שוין נישט מער. 

אים װערט פון דעם גרינגער. 

פון דענםטמאל אן הערט ער אויף צו דערקאנען די װעלט ארום 
זיך און װיל זי מער נישט דערקאנען•, פון דענסטמאל אן איז ער שוין 
דא אין קאמער מער קײנמאל נישט װאך און איז שוין מער קײן אײן 
מאל נישט געשלאפן. ער דרעמלט דא אן אויפהער מיט א דרעמל, װאם 
געפינט זיך אויפן גרענעץ צוױשן לעבן און טויט. 

ביםלעכװײז, מיט יעדער נײער שעה זינקט ער אײן טיפער איןי 
אט דעם דרעמל און ביםלעכװײז באקומט דא אין קאמער די שײן 
ארום אים אזא באלײכטונג, גלײך ערגעץ זײער װײט קעגנאיבער דעם 
הויכן געקאװעטן פענצטערל זעצט זיך מעת־לעתן לאנג איינע און די״ 

זעלבע פארגײענדיקע זון-קײנמאל וזאט זיך נאך די זון נישט געזעצט 
אזוי ןוײט און אזוי לאנג, װי זי זעצט זיך איצט. 

דענסטמאל - בײ אט דעם לאנגן זון-זעצן - קומט אים אוים מאדנע, 

װאם דער טויט פון אים, ױזין, הײבט זיך אן פון לעבן, און נישט 
נאר מיט זײן אײגענעם לעבן הײבט זיך אן זײן טויט, נאר מיט דעם 
לעבן פון זײנע פריערדיקע דורות. 

מאדנע קומט אים אויס בײ אט דעם לאנגן זון־זעצן, - װאם דא 
אין געגנט האט אמאל געלעבט אוװקסיקער און מענישער ײד מיטן 
נאמען מאסי - א פרומער און הײסער ײד, מיט א קאלטן שמײכל אין 
דער בארד און אין די װאנצעם, װאס זענען פון בלאנד געװארן מילך• 
גרוי. געלעבט האט דער ײד פון אן אומענדלעך לאדעניש מיט א פריץ 
און ליב געהאט האט ער גרויסע היץ-די גרעםטע היץ בײם דאװענען, 
די גרעסטע היץ אין באד, פונװאגען זײן נאקעטער קערפער פלעגט 
ארויםקומען א העליש־רויטער, מיט בעזעמער־בלעטלעך אויפן רוקן, אויפן 
פעטלעכן בויך אין די פעטלעכע קנײטשן און מיט צװײ נאקעטע 
אײגיקלעך, װאס פלאנטערן זיך אים פאר די פיס. די אײניקלעך האט 
ער געהאט פון א טאכטער - גרוים װי ער און בארעדעװדיק פיל מער, 
װי ער. װעגן זײן טאכטער האבן אין זײן בארד ארײן זיך געבויגן די 
שפיצן פון זײן קאלטן שמײכל: 

-״זי קאן לשון־קודש״. 

דער טאכטערס מאן - א קורצינקער, א קלוגיטשקער, אן אײביק־ 
ײנגיטשקער,-האט געלײענט מיט א זײדן קול אין דער מורה, געקאנט 
דיקדוק און בוכהאלטעריע אויף יעדנפאל. ער איז זײער ײנג געשטארבן, 
איז געשטארבן א זײדן קול, װאס לײענט אין דער תורה, א קענער פון 
דיקדוק און פון בוכהאלטעריע אויף יעדנפאל. 

דער זײדע איז געשטארבן זײער אלט, איז געשטארבן 
א נישט־דערלאדן לאדעניש מיט א פריץ, א קאלטער שמײכל צו עולם■ 
הזה און א ליבע צו גרויסער היץ בײם דאװענען און צו ״יענער 
װעלט״. 

די בארעדעװדיקע גרוים-וװקםיקע טאכטער, װאס קאן לשון־קודש, 

האט זיך ארומגעשלעפט איבער גרויסע שטעט מיט אירע צװײ ײגגלעך, 
באוװנדערנדיק פרעמדע לײט מיט אירע לשון־קודשדיקע פסוקים און 

סיט איר ענערגיע, װאס קלעקט איר אויף אנצוהײבן אויפן אכט און 
פערציקםטן יאר פון איר לעבן זיך לערנען אויף אקושערקע. 

די ײדענע איז געשטארבן, איז געשטארבן א בארעדעװדיק מויל/ 

װאם איז פול מיט לשון־קודשדיקע פםוקים, אן ענערגיע אויף אנצוהײבן 
אין די מיטעלע יארן זיך לערגען אויף אקושערקע. 

נאר אין איר קװארטיר אין דער גרויסער שטאט איז שוין געװען 
אנעםט, י אין װעלכער עס האבן זיך געדרײט אלערלײ רעװאלױציאנערע 
אומלעגאלע ײנגלעך און מײדלעך, און אירע צװײ ײנגלעך האבן שוין 
דעמאלט געלערנט אין א רעאל־שול, פריער דער עלטערער, נאכדעם 
דער קלענערער. דער קלענערער-דאס איז מולי, דער יינגערער 
פראװיזאר אין גאליכאװקער נאציאנאליזירטער אפטײק, און דער 
עלטערער- דאם איז ער, ױזי, דער ארעסטירטער ״עם-ער׳/ װאם דרעמלט 
דא אין קאמער מיט אן אומאויפהערלעך געפיל, אז ערגעץ װײט, װײט 
האלט זיך אלץ אין זעצן די זון, און דרעמלענדיק האט ער מורא אויפ• 
װאכן, װײל ער האט פון זיך זײן לעבן אראפגעװארפן און איז שוין צו 
זיין טויט צוגעגרייט, און אז ער וועט אויפװאכן, װעט ער זיך מוזן 
גרײטן צום טויט נאכאמאל... 

דאך האט געטראפן, אז זיצנדיק אזוי מיט פארמאכטע אויגן אן 
באװעגונגען און פלאנטערנדיק זיך צװישן די זכרונות װעגן זײן זײדן, 
זײן מאמען און זײן טאטן, װאם האבן מיט זײערע לעבנס באשטימט 
און צוגעגרייט זיין איצטיקן טויט, איז ער אײנמאל דא אין קאמער 
װירקלעך גרינג אנטשלאפן געװארן, און געװען איז דאס פארגאכט, װען 
ערגעץ װײט קעגנאיבער דעם הויכן געקאװעטן פענצטערל האט זיך 
װירקלעך זײער לאנג געזעצט די זון. 

אין דרעמל האבן זיך אים דאן געחלומט די זעלבע דיקע און 
גרינע װענט, צװישן װעלכע ער געפינט זיך אין דער װירקלעכקײט, 
און געדרײט האבן זיך דא ארום אים די ברידער פאקראם, םאניע 
פאקראװסקע, זײן ברודער מולי און יענע גאנצע גרופע ״עס־ערף, מיט 
װעלכע ער איז אין דער צײט פון זײן לעבן אידעיש געװען געבונדן. 
אלע האבן זײ דא צו אים, דעם גלײכגילטיקן, גערעדט װעגן עפעס, 
זיך געאמפערט װעגן עפעם, זיך מיט אימפעט געקליבן ערגעץ פארן, 
זיך מיט אימפעט געקליבן עפעס טון, און ער האט זיך געוװנדערט, 

װי אלץ, װאס זײ רעדן און קלײבן זיך טון ׳ איז פאר אים׳ ײזין 
נאריש און פוםט, װײל אלץ ׳ װאם ער האט אין פארבינדונג מיט זײ 
און מיט זייער אידעע געקאנט טון ׳ האט ער שוין אפגעטון. אים איז 
.געװען אוװנדער, װאס זײ פארשטײען דאס נישט. 

ער האט אין" חלום גלײכגילטיק געװארט זײ זאלן אװעקגײן, 

און אז זײ זענען ענדלעך פונדאנען אװעקגעגאנגען ׳ איז אים אין חלום 
געבליבן אפצוטון נאר אײן זאך-לויפן און פארשליסן נאך זיי די טיר. 
־פון דעם צי ער װעט עס באװײזן ׳ צי נײן איז אפגעהאנגען אלץ ׳ אלץ ׳ 
נאר דערלויפן צו דער טיר האט ער נישט באוויזן ׳ ווײל פון קארידאר 
האבן זיך פונקט דענסטמאל דערהערט יענע טריט ׳ אויף וועלכע ער 
האט די גאנצע צײט געװארט מיט א פארשטארבן הארץ. די טיר האט 
זיך געעפנט. און אז ער ׳ יוזי ׳ האט זיך אויפגעכאפט ׳ האט ער דערזען 
פאר זיך דעם אגענט זובאק און דעם סליעדאװאטעל אגדרעיעװ. בײדע 
האבן זיך אנגעבויגן צום װינקל, אין װעלכן ער איז געזעסן ׳ און האבן 
געזוכט ארום אים עפעס נאך עמעצן באגלײך זײ זאלן זיך וװנדערן׳ 
ויאס ער געפינט זיך אײנער אלײן אין דער קאמער. 

- קוםן-האט געזאגט צו אים זובאק, דענםטמאל׳ װען אנדרעיעװ 
האט צוריק אויפגעהויבן פון דער פאדלאגע דעם אגגעצונדענעם 
■לאמטערן. 

ױזי האט זיך דענםטמאל אויפגעװאכט נישט נאר פון זײן חלום, 

.נאר אויך פץ זײן שטענדיקן האלב-דרעמלענדיקן צושטאנד און פונעם 
געפיל ׳ אז ער איז שוין טויט. אים איז געװען א גרויסער שאד׳ וואס 
דאס איז פארגעקומען און וואס צום געדאנק וועגן זײן טויט װעט ער 
זיך מוזן אנהײבן גרײטן נאכאמאל. 

זובאק און אנדרעיעװ האבן אים דענסטמאל בלויז אריבערגעפירט 

אין אן אנדער קאמער. 

אין בלאםן אװנט-טונקלעניש איז אין דער נײער קאמער געזעסן 
נאך איינער אן ארעסטירטער׳ וואס האט זיך אנגערופן מיטן נאמען 
פינקע װײל. ע״ר האט געקוקט מיט א צעטראגענעם בליק׳ װאס איז 
אויםן אפצושאצן אויף אײן מאל סיי יוזין, םײ די פרעמדע וועלט ׳ 
פונװאנען ער״איז אהער אראפגעפאלן. ער האט פלוצים א זאג געגעבן 
.זײער געשװינד, פמעט אין אײן אטעם : 

—טכע... נאך דרײ װאכן, װאס איך זיץ דא, איז מיר יעדער 
נײער מענטש אביסל קענטלעך און הײמיש. טכע!... װי א געשװעםטער• 
קיגד. יעדער נײער מענטש, דאכט זיך מיר אויס, קער מיר אן א שטיקל 
קרוב, איך בין אלײן א קיעװער. און פונװאנען זײט איר? 

ער איז געװ 1 יר געװארן, אז ױזי איז פון די ארטיקע געגנטן 
און איז אנטשװיגן געװארן. ער האט מיטאמאל װי אנגעװ 1 ירן צו ױזץ 
יעדן אינטערעס. 


מיטן גרויען טאג־ליכט האט ױזי דערהערט א קול: 

- איר זײט נישט געשלאפן ? 

- א? 

- א גאנצע נאכט ? 

- און איך בין שױן געוװינט. 

-א, א, נאך אמין... 

-אבי איך האב נעכטן געמײנט: איר זײט פון קיעװ. 

-מיר האט זיך געדאכט: איך האב אײך אמאל געזען איך 

קיעװ. 

-צי אפשר אין זשיטאמיר? איר זײט נישט געװען אמאל אין 
זשיטאמיר ? 

ױזי האט געװאלט אויפהײבן דעם קאפ, נאר ער האט עם נישט 
געטון, װײל זײן שכנס פראגן האבן זיך אלץ געשאטן. ער האט פון 
אונטערן שטערן צום ערשטן מאל אויף זײן שכן א קוק געגעבן. און 
נישט אזוי אויפן שכן אלײן, װי אויפן שכנם מויל - א מויל, װאם קאן 
אזוי לײכט קלאפן און אזוי גלאט ארויסלאזן פון צװישן די צײן 
אגאנצע כאליאםטרע מיט װערטער. 

ער האט דערזען א נײנצן׳יאריק ײנגלשע פיגור, װאם פילט זיך 
גרוים אין די ברײטע רויטארמיײשע קלײדער, א פארברוינט קינדערש 
פנים מיט שװאך־שפראצנדיקע װאנצעלעך, מיט מײדלשן חן ארום דענג 
מויל און ארום די אויגן, װאס בעטן מ׳זאל זיי אנקערן א שטיקל קרוב. 

די פיגור האט זיך געפונען אין עק פאדלאגע אויף איר געלעגער, 

און אין איר פארלארענעם ארט זיצן איזיגעװען עפעס שװערם, װיאינעמ 
זיצן פון אמענטשן, װאם האט געלײמטע פיס. 


100 



- איך בין א פארפאלענעו/- האט געזאגט פינק?נ,-אן עק• איך 
װײם אלײן/ פון מיר װעט שוין קײן לײט נישט זײן. מיר - א רויט• 
ארמײער קומט, מיר קומט מ׳זאל מיך שימן. נאר איר זאלט װיסן פון 
װאס עס האט זיך אנגעהויבן... איר פארשטייט צי נײן ? - סך־הפל פון 
ןג קלאפ אין בױך... 

ױזי האט נישט פארשטאנען, װאס האט זיך פון א קלאפ אין בױך 
אנגעהויבן: דאם, װאס פון פיגקען װעט שוין קײן לײט נישט זײן/ 
צי דאם, װאם אים קומט מ׳זאל אים שיםן? ער האט ערגעץ טיף אין 
זיך ׳ װי א זוך געגעבן אװעלכס ם׳נישט איז געפיל צו אט דעם ײנגל 
און האט דארט צו זײן באװונדערונג גארנישט געפונען/ ער האט װי 
א גראבל געטון אין זיך נאך טיםער און האט װידער גארנישט געפונען. 
נאך דער האלב־טויטקײט, װאס ער האט אין די לעצטע פאר טעג 
איבערגעלעבט, איז ער געװען דורך און דורך פוםט. 

װי א געשאםענער האט ער נישט געהאט קײן מינדםטן מיטגעפיל 
פאר פינקען, װעמען געשאםן צו װערן שטײט ערשט פאר. 

זײן אײנציקער פארלאנג איז געװען, זײן נײער שכן זאל װאס 
זוײניקער רעדן. פינקע אבער איז נאך זײן דרײ־װאכעדיקן ארעסט נאך 
אלץ געװען םול מיט פלוידעה מיט ױנגן צאפלדיקן לעבן און האט 
געװאלט, אז זײן נײער שכן זאל װאם װײניקער שװײגן. 


פינקע װײל האט דא אין קאמער געהאט מיט זיך פיל פאםט׳ 

קארטן מיט בילדער פון זײן געבורט־שטאט און האט זײ באװיזן יוזין 
מיט צעטראגענער פרײד, מיט גרוים שמחה, װאס אויף דער װעלט איז 
פאראן אט די שטאט: 

- קיעװ, - האט ער געזאגט, - איר זעט ? א שײנע שטאט ׳ א שײנע 
שטאט, אן/ א שײנע ׳. גרינע בײמער אויף די בערג. אײן האלב שטאט 
איז הויך/ הויך ׳ און דער צװײטער טיף אין א טאל ׳ אז מ׳שטײט דארט 
אין עק אין דער הײך ׳ הערט מען װײט פון אונטן דעם גערויש: 
בררר! בררר!... װי נאך פסח בײ א גרויםן טײך ׳ װען עס קװאקען 
זשאבעם. און מיר האבן געוװינט אין גידעריקן טײל ׳ איר זעט? דא ׳ 
אויף דער גאס. 

צװישן די געמאלטע פארשידנארטיקע פאסט־קארטלען האט פינקע 

געהאט אײבם א גרויס פאטאגראפיש בילד, א פאמיליען־בילד פון זײך 
טאטן, פון זײן מאמען און פון אים, פינקען, װען ער איז נאך געװען 
אקלײנער, א צװעלפיאריקער, אין א גימנאזיסטן־היטל, כאטש אין גימ״ 
נאזיע האט מען אים אפילו נישט געקלערט לערנען. 

דאם בילד האט אויםגעזען, װי פון אמאליקע יארן און געדאכט 
האט זיך: 

אלע, װאס זענען אויף דעם פאטאגראפירט, זענען שוין לאנג 
געשטארבן. 

רעכטם אויפן בילד: 

פיגקעס פאטער, יענער זעלבער, איבער װעלכן ״אלץ האט זיך 
אנגעהויבך/ װײל ער האט אײנמאל געשלאגן פינקען מיט די פויםטן 
אין בויך - שטארק געשלאגן - אט אװי... מיט אלע כוחות. ער זיצט 
אין א װײכן שטול. ער איז א גרויסער, לײביקער ײד מיט אויסגע• 
גלאצטע גלעזערנע אויגן. זײנע פולע אנטפלעקטע ליפן שמײכלען פון 
אונטער די געשוירענע װאנצעס, װי עם שמײכלען אויף א חתונה די 
ליפן פון א ײדן, װעמען עם קומט, מ׳זאל אים אװקזעצן אויבנאן, נאר 
איבער א טעות האט מען אים אװעקגעזעצט גאנץ אונטן צװישן 
קבצנים. 

הינטער זײן שטול שטײט מיט א מער ענערגיש און מיט ױנגן 
לעבעדיקן פנים פינקעס מוטער, און אין דעם, װי אזוי זי האלט איר 
האנט אויפן מאנס אקםל איז צו זען, אז זי גיט אפ גערעכט זײנזן 
ליפן-זי האלט, אז זײ טוען גוט, װאס זײ שמײכלען. 

פינקע, זעט מען, האט זײ בײדן פײנט. 

ער זאגט װעגן זײ: 

- איר זעט צי נײן ? א משפחהלע, א ? פון אזא משפחה קאך 
מען האבן נאר צרות. 

צוריק מיט א יאר צװײ איז ער פון זײ אנטלאפן, װײל זײן מאמע 
האט זיך צו אים שטענדיק ״געװיאזשעט״, שטענדיק ״געװיאזשעט״, און 
װײל זײן טאטע האט אים אײנמאל געשלאגן מיט די פויםטן אין בויך, 
אט אזוי... װי מיט האמערם. ער האט געװאלט אװעק פון זײ װאס 
װײטעו/^װאס װײטער, און אין ערגעץ, האט זיך אים געדאכט, װעט 
ער נישט זײן פון זײ אזוי װייט, װי אין דער רויטער ארמײ, כאטש די 

רויטע ארמײ האט דענםטמאל געהאט איר קאזארמע טאקע בײ זײ אין גאם, 

ער האט אין דער רויטער ארמײ צװײ יאר זיך געשלאגן אויף 
פארשידענע פראנטן און מיט פארשידענע באנדעם און איז געװען 
א קאמוניםט. ער האט נישט געוװסט, אויב אינדערהײם זוכט מען אים 
צי נײן. נאר צוריק מיט א חדשים דריי האט מען אימ אויף אײנעם 
א פראנט פארוװגדעט אט אהער, אין דער לינקער האנט, אביסל העכער 
פונעם עלנבויגן. עם האט גארנישט אזוי שטארק װײ געטון... און די וװנד איז 
די ערשטע טעג געװען בײ אים טײער, װי דער בים פון א מײדל, 
װעלכע מ׳האט ליב. 

עס האט גארנישט אזוי שטארק װײ געטון. אלע פרימארגן, װען 
ער פלעגט זיך אויפכאפן, פלעגט ער דענסטמאל צום אלעם ערשטן זיך 
דערמאנען אין דער וװנד, װאם געהערט צו אים, פינקען, דעם 
קאמוניסט, און האט דערפילט, אז ער איז גליקלעך. און טאקע, װײל 
ער איז דענסטמאל געװען אזוי גליקלעך, האט ער, פארנדיק אין 
סאגיטאר־צוג, אנגעשריבן א קארטל אהײם. אים איז אפילו נישט אײנ־ 
געפאלן, אז מ׳װעט אים פון דער הײם אויפן קארטל ענטפערן. נאר 
אויםגעלאזט האט זיך, אז זײן מאמע האט פארזעצט אפוטער און איז 
באלד אװעקגעפארן אים אויפזוכן. 

זי האט אים אויף דער דריטער װאך געפונען אין מאסקװע אין 
א שפיטאל, און אז זי האט אים דערזען אין אט די רויטארמײישע 
קלײדער, האט זי געװײנט: 

- זע נאר א הילוך, - האט זי געזאגט. 

- זע נאר די געלאטעטע שטיװל. 

- הלואי װאלט שוין טראצקי געגאנגען אין אזעלכע שטױול. 

און זי האט אים דערצײלט, װי אזוי מ׳איז אינדערהײם פאר־ 

ארעמט געװארן•, מ׳האט דארט שוין נישט קײן קראם פון געפעס, 
מ׳האלט שוין נישט קײן דינסט, מ׳װוינט אין אײן צימער און מ׳קאכט 
אין א הרובע. 

און דעם טאטן איז פארבליבן א שװערע קרענק פון נאכן טיפום. 

ער איז געװארן טויב. ער האלט בײ שטארבן. 

- זאלםט אנקוקן דעם טאטן, - האט זי געזאגט צו פינקען, - ער 
װיל דיך זען פארן טויט. 

און זי האט װידער געװײנט. 

דענםטמאל האט זיך פינקע אויסגעבעטן אין שפיטאל און איז 
אװעקגעפארן אהײם אויף ״פאפראװקע׳/ כאטש ער האט נאך אלץ 
נישט געהאט פארגעסן, װי אזוי דער טאטע האט אים געשלאגן מיט די 
פויסטן אין בויך. 

נאר אינדערהײם האט זיך ארויסגעװיזן, אז דער טאטע איז גאר־ 

נישט אזוי קראנק, כאטש צום בעט איז ער װירקלעך געלעגן און טויב 
איז ער װירקלעך געװארן פון נאכן טיפום. 

אויף פינקען האט מען זיך דארט אנגעזעצט - אלע קרובים - און 
גערעדט איבער אים טאג װי נאכט װעגן זײנע געװעזענע ״טאװארישטשעס״, 
װאם זענען כמעט אלע געװארן קאמיסארן און גײען אױםגעפוצט מיט 
אראפניקלעך און מיט רעװאלװערן און זענען אביםל אנדערש, װי 
פינקע, - נישקשה, - זײ פארלאזן נישט קײן קראנקע טאטע־און־ 
מאמע. 

אויף צו פארן אים אויפװכן האט מען שוין פארקויפט און פאר־ 

זעצט דאם לעצטע, און איצט איז געבליבן נאר אײן האפענונג - ער, 
פינקע זאל העלפן... איצט איז פאראן אײנער, װאס װיל באצאלן פיל 
געלט פאר אריבערפירן א קלײן קעסטעלע פון דער גרענעץ. ער שיקט 
אלע טאג פרעגן: 

- ״וװ־זשע איז ער, אײער פינקע ?״ 

אלע זאגן: עס איז דאך דאס גרינגסטע. װער װעט דען גײן זוכן 
בײ א פארוװנדעטן רויטארמײער ?... 

און װײל מ׳האט זיך אויף אים אינדערהײם זײער שטארק אנגע־ 

זעצט, איז ער געפארן צו דער גרענעץ נאכן קעסטל, אויף פטור צו 
װערן איז ער געפארן. ער האט אפילו נישט געװאלט װיסן, װאם אין 
קעסטל געפינט זיך. ער װײםט עס נאך איצט אויך נישט. און ערשט 
נאך דעם װען מ׳האט אים מיטן קעםטל בײ דער גרענעץ געכאפט און 
אים געזאגט, אז עם קומט אים דערםאר שיסן, האט ער אקארשט 
אנגעהויבן צו פארשטײן, װאס מיט אים, פינקען, דעם קאמוניסט, האבן 
געטון אײגענע טאטע־און־מאמע, 

און איצט... 

איצט האט פינקע דאס אלץ מיט א בלײשטיפט און מיט א נערװעזער 

געשװינדער האנטשריפט אנגעשריבן אויף פאפיר, פדי צו דער, 
לאגגען עס װי א ביטע צום נאטשאלניק. 

נאר װי אזוי די ביטע צו ענדיקן האט ער נישט געװוםט און 
האט זי אויף מבינות געגעבן לײענען יוזין. 

- ״און איצט, האט ער געשריבן, בעט איך דעם חבר 
גאטשאלניק״... 

און װײל ער האט נישט געװוםט װי אזוי צו ענדיקן אט די 
ביטע, װאס דארף פועלן, מ׳זאל אים לאזן לעבן, האט ער פלוצים 
געענדיקט אזוי, װי עס דארף, לויט זיין מיינונג, ענדיקן זיין ביטן^ אן 
אמתער קאמונימט: 

-״און איצט, האט ער געענדיקט, בעט איך דעריבער, מ׳זאל 
מיך װאם גיכער שיסן״. 

איצט איז פינקע געװען צופרידן, װאם דער םוף פון זײן ביטע 
איז בײ אים ארויםגעקומען אזא שטארקער. אים איז געװען געפעלן, 
װאס ער האט געענדיקט זײן ביטע אזוי, װי עם דארף ענדיקן אז 
אמתער קאמוניסט. 'י 

נאר נאכדעם, אז ער האט זײן ביטע אנגעגעבן, האט ער ביס״ 
־לעכװײז אנגעהויבן צו גלויבן, אז דער אמתער קאמוניםט דאס איז 
מאקע ער, פינקע אלײן,-ער װיל װירקלעך, מ׳זאל״ אים װאם גיכער 
שיםן און אז נאר צוליב דעם האט ער זיין ביטע געשריבן״ 

- דאם ערגםטע, - האט ער געזאגט צו ױזין, - איז װען מ׳ברענגט 
מיך ארעםטירט קײן קיעװ. װי מײנט איר? מ׳װעט מיך נישט אפשיקן 
קײן קיעװ? איך האב דארט טאװארישטשעס... איך װיל נישט," מ׳זאל 
מיך פירן קיין קיעװ... איך האב שוין גערעדט מיטן נאטשאלניק אלײן, 
האט ער זיך געבײזערט - נישט נאר אויף מיר, אויף אנדערע ארעס״ 
טירטע אויך. ״טשטא װי, - האט ער געזאגט, - שוטיטע ?״ 

דערבײ איז פינקע געװען זיכער, אז דער נאטשאלניק איז צו 
אים א גוטער, פיל בעסער, װי צו אנדערע ארעסטירטע, װײל ער, 
פינקע, איז א רויטארמייער. צו פינקען הײםט ער צולאזן זײן מאמען 
אפילו אין מיטן װאך, װען מ׳לאזט דא צו קײנעם נישט צו. פינקע 
אבער װיל נישט, אז זײן מאמע זאל צו אים אהער קומען. ער װיל 
בישט ארויסגײן צו איר פון דער קאמער, ער זאגט צו איר.־ 

- װאם ביסטו צו מיר געקומען וואס ? פאר דיר אהײם, װער 
דארף דיך דא? 

פינקע האט מיט אומגעדולד געװארט אויפן ענטפער, װאס ער 
װעט באקומען אויף זײן ביטע. נאר דער ענטפער איז געקומען פיל 
גיכער, װי ער האט געמײנט. אין קאגצעליאריע, וװהין מ׳האט אים 
אויפן אנדערן טאג גערופן, איז צו אים מיטן רוקן געזעםן דער 
נאטשאלגיק און האט אין די הענט געהאלטן זײן ביטע. 

- װעגן װאס בעטסטו ? - האט ער בײ פיגקען געפרעגט. 

פינקע האט מיטאמאל זײער שטארק דערפילט אין זיך דעם 

אמתן קאמוניםט. ער האט זיך אויםגעגלײכט, װי מ׳גלײכט זיך אויס 
פאר א וויכטיקםטן עלטםטן און האט װי פאר א װיכטיקסטן עלטסטן 
אויסגעקנאקט: 

- איך בעט מ׳זאל מיך שיסן. 

דערויף האט אים דער נאטשאלניק געענטפערט גאנץ קאלט* 
באקוקנדיק אים מיט א נײעם רויקן בליק: 

- כאראשא, - האט ער אים געענטפערט, - פאםמאטרים. 

װעגן דעם אלעם האט פינקע נאכדעם דערצײלט ױזין. 

און ױזי האט געהערט גלאט אזוי, װי אויף ױצא צו זײן, עדי 
האט געקוקט פינקען אין פנים ארײן, געקוקט מיט באוװנדערונג, װאם 
נאך די איבערלעבענישן פון די לעצטע טעג, איז ער, ױזי, פול מיט 
פוסטקייט, ער פילט די פוםטקײט אינעװײניק אין זיך און האט גישט 
פאר פינקען קײן מינדסטן מיטגעפיל, און פרװוט ער גראבן אין זיך 
אלץ טיפער און טיפער, געפינט ער דארט אויך נישט קײן מיטגעפיל... 
פריער, פאר די איבערלעבענישן פון די לעצטע טעג, װאלט ער פוןי 
פינקעם געשיכטע געװיס געװען ארויםגעפירט, אז שולדיק איז די 
ארדענונג - אן ארדענונג, װאס שאפט פון אזעלכע פינקעם רויטארמײער 
און כאפט זײ נאכדעם אלײן בײ דער גרענעץ, װי פארברעכער. נאר 
איצט קער ער זיך מיט דעם אלעם מער נישט אן. ער איז בלויז פול• 
מיט פוםטקײט, פול מיט גלײכגילטיקײט. 

דערצו נאך האט מען צו אים אין קאנצעליאײע נאך אלץ 
אנגעװענדט די פריערדיקע מיטלען, װאם זענען פאר אים געװען נישט 
פארשטענדלעך - מ׳האט אים גישט גערופן צו דער אויםפארשונג. 

און װידער האט ער נישט געװוםט, װאס װיל מען מיט דעם 
דערגרײכן און פון װעמען שטאמט עם: פון דער קאנצעליאריע, צי פון 
פיליפאװן אליין. 

און װידער האט ער זיך אױפגעפירט אזוי, גלײך ער באמערקט 
עם נישט. 

עם האט זיך װי פון זיך געצויגן א שטומער קאמף צװישן אים 
און דער קאנצעליאריע. און עס איז װי פון זיך יעדן טאג אויפגעשטאנען 
די פראגע: בײ װעמען װעט הײנט פלאצן די עקשנות - בײ אים, 
ײזין, װעלכער זיצט האלב געטויט מיט פינקע װײל דא אין קאמער, 
צי בײ פיליפאװן, װאס הײסט אין קאנצעליאריע, מ׳זאל װעגן אים, 
יוזין, נישט געדענקען, כאטש אז דאס הײםט דארט טון פיליפאװ אליין, 
האט מען נאך אלץ נישט געקאנט װיםן. 

אלע אװנט איז ױזי אײנגעשלאפן מיטן געפיל, אז אויף דער פוםט- 
קײט פון א האלב־געטויטן, װאס ער טראגט אין זיך, דריקמ עפעס 
א שװערקײט: די שװערקײט ציט זיך צו אים פון דער קאנצעליאריע 
:ון פון פיליפאװן. 

נאכט בײ נאכט אין פארװאגלטן גרינגן שלאף האט ער געפילט 
די דאזיקע שװערקײט און האט נישט געװוםט אין װאס זי באשטייט. 

צװישן דרעמל און װאכזײן האט ער זיך געשראקן נישט אזוי 
פאר פיליפאװן אלײן, װי פאר אײנעם אן אומפארשטענדלעך טראפן 
ױשר, װאס פיליפאװ טראגט אין זיך - א קאלטער, אײזערנער טראפן 
ױשר, פון װעלכן ער, ױזי, הענגט איצט אפ מיט דער צװײטער העלפט 
פון זײן טוימ. 

און ערשט נאכדעם האט אים אנגעהויבן קלאר צו ײערן, אז אין 
דער אויםגעלײדיקטער חורבה, װאס ער טראגט אין זיך, הײבט זיך אן 
צו באזעצן עפעס אזוינס, װאס איז אים ביז איצט געװען פרעמד און 
װאס האט א שײכות צום קאלטן, אײזערנעם טראפן ױשר, װאם פיליפאור 
טראגט אין זיך - פיליפאװם קאלטער, אײזערגער טראפן ױשר װעט 
באשליםן, צי מ׳זאל אים, ױזין, שיסן, צי נײן. מעגלעך, ער װעט 
באשליםן״ אז נײן. גיכער װעט ער באשליםן אייף ״יא״ - אלץ איינס, 
באשליסן װעט דאס דער קאלטער, אייזערנער טראפן יושר. 

און דענםטמאל האט ער אנגעהויבן צו באמערקן, אז דאם זעלבזנ 

־קומט פאר מיט פיל פון די ארעסטירטע, װעלכע מ׳לאזט, װי אים, 
.ארויס טאג־טעגלעך אױפן שפאציר. בײ אלע איז די האפענונג און די 
שרעק צוזאמענגעקליבן אין פיליפאװם קאלטן אײזערנעם טראפן ױשר, פון 
װעלכן זײ הענגען אפ מיט זײערע לעבנס. און פל־זמן ער האט נישט 
ארויםגעטראגן דעם באשלום אײף זײער טויט, זענען אלע צו אים, װי 
מתפלל. אלע זענען, װי ער, בלוטיק פאראינטערעסירט צו װיסן: אין 
װאס באשטײט אט דער אײזערנער, קאלטער טראפן יושר און װער איו 
דער, װאס טראגט אים אין זיך - װער איז פיליפאװ אלײן ? 



% 


בײנ?>כס־ נאכן װיזיט פונעם גאליכאװקער דאקטאר י באביצקי האבן 
בײ פיליפאװן זיך געשטארקט די װײטיקן. 

בײז און אנגעשטויםן אויף דער חברטע סאשא, װאם זי האט 
דעם דאקטאר ארויסגערופן, איז ער געלעגן אין בעט, די אויגן צו־ 
געמאבט, די ברעמען אנגעברוגזט. ער האט מער נישט אויסגערעדט 
קײן װארט. 

אינדערפרי, װען חברטע סאשא איז אין זײן צימער ארײנ- 
געקומען, האט זי אים געטראפן אנגעטון, פארעקשנט, װי אויף צו• 
להכעיס זײנע פארשטארקטע װײטיקן, איז ער מיט געשלאסענע אויגן 
געזעסן אויפן ברעג פון בעט. 

- דיר, טײערינקע, - האט ער געזאגט, - איז צײט חתונה צו האבן. 

אט װאס: מיט קינדערלעך זיך א ניאנטשע געבן. בײ אונדז איז א רע- 
װאלױציע, אין ליאלקעס שפילט מען זיך דא נישט. 

חברטע סאשא איז פון זײן צימער ארױסגעקומען מיט רויטע פלעקן 
אויפן פגים און מיט א צעטראגענעם בליק פון א מענטשן, װאס האט נאר־ 
װאם באדארפט טון א נײטיקע זאך און האט פארגעסן װאס. 

באלד האט זיך דערהערט, װי זי קריגט זיך אין קאנצעליאריע 
מיטן שפעט אויפגעשטאנענעם סליעדאװאטעל אנדרעיעװ זי זידלט אים, 
פארװאם ער מאכט װײניק אויספארשונגען און פארװאס די פראטאקאלן 
זענען בײ אים נישט אין ארדענונג. 

אין נאענטן קלײנעם קארידאר האבן געװארט ארעסטירטע אויפ־ 
גענומען צו װערן. מ׳האמ זיך דארט אײנגעהערט אין חברטע 
סאשעס קול. 

און װײל זי האט געזידלט שטארק און לאנג, האט מען אין 

קארידאר, װי פון זיך דעדפילמ, אז די רעװאלױציע אין לאנד איז 
נאך גענוג שטארק אין אן ןי אין אױף לאנג, אויף לאנג און פעםט, און 
אז די האפענונג אויף פיליפאװס קרענק איז דעריבער געװען א פאלשע - 
ס׳איז דא װער עס זאל פיליפאװן פארבײטן• 

בייטאג איז פיליפאװ אינעם בעקעש און אינעם אנגערוקטן מיצל 

דורכגעגאנגען איבער בײדע הויפן. 

עס איז געװען פרײטיק, פאר א זיצונג פון דער קאלעגיע, װאם 
באשטײט פון אים, פון חברטע סאשא און פונעם םליעדאװאטעל 
אנדרעיעװ. 

עס האבן זיך פאמעלעך געצויגן די קויטיקע שעהן, װאס פאר 
עמעצנס אן אורטייל, און אויך אזוי קויטיק האט אויסגעזען דער צע• 

טראטענער שנײ, װאס אין ביידע הויפן. 

לינקם איבער דעם שיטערן פלויט, וװהין מ׳לאזט ארויס אויפן 
שפאציר, האט מען דעריבער געזען אזוי ווייניק ארעסטירטע. עמעצנס 
א נאז האט דארט ארײגגעצויגן אין זיך די פראסטיקע לופט, װאס 
שמעקט ״װי מיט פריש־אײנגעזעצטער חלה • ג א ײדיש קול האט דארט 
א זאג געגעבן אינדערהויך: 

- װי איך בין א ייד, עס שמעקט, װי אום פרייטיק... מיט 

זראזע. 

פיליפאװ איז צוגעקומען ביזן לעצטן טויער און האט זיך דארט 
אנגעבײזערט אויף א גרופע װײבער - מאמעס און פרויען פון ארעסטירטע, 
וואם קלאפן פון גאנצפרי אן מ׳זאל זײ ארײנלאזן. 

- נישטא דא װאס צו פרירן, - האט ער געזאגט, -- נישקשה, 

אײנמאל אין װאך איז גאגץ גענוג. איך אלײן האב נישט געזען מײן 
מאמען שוין א יאר אכצן און שטארב יאקאש אויך נישט. 

ער האט זיך דארט אנגעשטויםן אויף א יינגלש-קלײנעם רייט־ 
ארמײער, א רויטארמײער מיט א געקנייטשט פנימל פון א מאגערן 
סריםל און מיט קלײנע פיסעלעך, װאס פלאנטערן זיך צװישן די 
לאנגע פאלעס פון זײן גרויסן קאװאלעריסטישן שינעל. דאם איז 
געװען א שליח פון א װײטן גרענעץ־פאםטן •, ער איז צוריק מיט א פאר 
טעג געקומען זיך קלאגן אויף די צעריסענע שטױול, װאס בײ אים 

און בײ אלע דארט אויף זײן פאסטן, און אויפן שלעכטן עסן/ װאם 
מ׳שיקט פונדאנען. 

פיליפאװ האט זיך פארקוקט פריער אויף דער טיר פון דעם 
נאענטן פערדן־שטאל און נאכדעם אויפן סאלדאטלס שטיװל-אלטע, 
גרויע און פארטריקנט צעקנייטשטע, לעכעריק־געלאמעטע, נעז פול מיט 
נאסן גװאדזש. 

- נו, װאס, חבר - האט ער בײם סאלדאטל א פרעג געגעבן, - 
.ביסט נאך אלץ צו דײן פאסטן נישט אװעקגעפארןז אשאד... אשאד... 

דאס סאלדאטל האט א קוק געגעבן פריער אויף פיליפאװן, דער■ 

.נאך אויפן אפגעביסענעם ברויט, װאם ער האלט. ער האט פלוצים 
אויפגעהערט צו קײען. 

- אז נישט איז דאס מעגלעך ? - האט ער געזאגט, - מ׳שיקט 
אונדז פונדאנען בלויז ברויט און הערינג... 

און אויף די שטױול האט ער שוין פארגעםן זיך צו קלאגן. 

פיליפאװ האט געקוקט צום םאלדאטלס שטױול-צו זײערע אלטע, 
לײדיק־פארקנײטשטע, געדולדיקע נעז. 

-ברױט און הערינג,-האט ער שטיל נאכגעזאגט,-נו, יא ׳ איך 
אלײן... איך עם אויך ברויט און הערינג. 

ער האט פלוצימ א רוף געגעבן דעם ארטיקן רויטארמײער, װאם 
דרײט זיך ארום לעבן פערדן׳שטאל. 

-פיר דעם חבר,-האט ער געואגט,-פיר אים אין קיך און אין 
די םקלאדעס - גײ װײז אים אױם, ײאס מיר עסן. 

און ער. האט מער נישט געהערט, װאם דער פרעמדער סאלדאטל 
יטענהט. ער איז אװעקגעגאנגען צוריק מיטן װעג, װאס פירט צו דער 
קאנצעליאריע. ער האט בײז געברומט עפעס אזוינם, װאם האט אלעמען 
באדארפט אויפקלערן, אז ער מײנט צו זאגן: 

— אלע כאפט איר אן פארן גארגל, אלע ווילט איר רייסן 
שטיקלעך, װער מיט צו־להכעיס, װער מיט פאדערונגען, װער מיט בעטן 
רחמנות. י 

אקעגן, מיט דער מיטלםטער בײמער־אלעע, װאם פירט פון דער 
־קאנצעליאריע, איז געגאנגען א מיטליאריקע יידענע אין א לאנגן 
־סאמעטענעם מאנטל. 

די טוגקעלע שאל איז געלעגן אויף אירע פלײצעם קרום, װי׳ 
פארגעסן. די שאל האט זיך פון אירע פל׳יצעם אראפגעגליטשט, וזאט׳ 
זי זיך נישט אומגעקוקט צום ארטיקן רויטארמײער, װאם הײבט 
פארבײגײענדיק די שאל אויף פון שנײ און װארפט זי צוריק ארויף 
אויף אירע אקסלען. דאס איז געװען פינקע װײלם מאמע- דער 
אײנציקער זײטיקער מענטש, װעמען פיליפאװ האט דא צוגעלאזט 
צו איר זון אלע מאל, װען זי קומט״ 

פון אונטער איר קאפ־טיכל האבן זיך ארויפגעשלאגן צעשטרויבלטע 
האלב-גרױע האר. אירע אויגן האבן אין צעטראגנקײט געזוכט עמעצן 
איבער דער גאנצער לענג פון דער אלעע, און אלײן האט זי דערבײ 
געהאלטן אין אײן זיפצן און קרעכצן, װי א ײדענע, װאם קערט זיך 
אום פון רײסן קברים אויף א בית-עולם. זי האט ענדלעך דערזען 
פיליפאװן און האט זיך צו אים צוגערוקט מיט איר ציטעריקן 
דערשראקענעם קול. 

-חבר פיליפאוח... הבר נאטשאלניק ז... איך בעט דיך... 

-נו אט... 

פיליפאװ האט אויף איר א װײלע געקוקט, 

-בײ װעמען בעטםטו?-האט ער געפרעגט. 

- בײ דיר,-האטדי ײדענע אנגעהויבן ברעכן די הענט,-בײ דיר, 

וזבר נאטשאלגיק, בײ דיר, חבר פיליפאװ. 

פיליפאװ האט אויף איר א קוק געגעבן, װי אויף א פרא־אדם. 

- און פיליפאװ, - האט ער װי בםוד איר ארײנגעזאגט אין אויער, - 
פיליפאװ, אויב דו װילםט װיסן, איז גאר מײן צונעמעניש, מײן 
אמתער נאמען איז גאר אנאםטאםיעװ. אנאםטאסיעװ איז דא א זײטיקער, 
פארשטאנען ? אנאםטאסיעװ קאן דיר גארנישט העלפן. 

ער האט זיך געלאזט גײן װײטער צו דער קאנצעליאריע, װאס 
אין דער מיטלםטער געבײדע. נאר די ײדענע האט פון אים נישט 
אפגעטראטן. איר דערשראקן קול האט אלץ געציטערט, האט ער זיך 
אפגעשטעלט פארן ארײנגאנג און האט דארט איר אנגעװיזן אויף דער 
רויטער הענגענדיקער פאן. ער האט געטייטלט אויף דער פאן מיטן 
פינגער. דער ײדענע האט זיך געדאכט, אז ער זאגטז 

- אט װער איז באלעבאס ו 

און פלוצים האט זי דערהערט, װי ער בײזערט זיך: 

-װאס מײנט איר? װערטערלעך?.״ איך א קראנקער מענטש. 

װאס האט איר זיך אויף מיר אנגעזעצט ? 

און ער איז פאמעלעך ארײנגעגאנגען אין דער אויפסני 
צוגעקליבענער קאנצעליאריע. 

צוליב דער טונקעלער שײן אין דרויםן האבן דארט שוין גע׳ 

ברענט ליכט. חברטע סאשא און אגדרעיעװ האבן אויף אים געװארט. 

- נו, װאם ? - האט ער געפרעגט, - פארטיק צו דער זיצונג ? 

װעלבע פאפירן גײען צוערשט ? 

צוערשט זענען געגאגגען די פאפירן פון אהרן-ישראל יאסי■ 
פאװיטש לעמבערגער - דער אייגנטימער פון דער אײנציקער לעדער■ 
פאבריק דא אין געגנט. זײנע יארן פיר און זעכציק. זײנע פארברעכך. 
״נאך דעם דעקרעט, װאם פארםליכטעט אלע אײגנטימער פון זײן פאך 
אגצוגעבן/ װיפל בײ זײ איז פאראן פארטיקע םחורה, האט ער אנ• 
געגעבן נאר דרײםיק פראצענט. די איבעריקע סד פראצענט האט ער 
געפעקלט איבער דער גרענעץ און האט דערפאר באקומען װאלױטע- 
מיט די איבעריקע סד פראצענט האט ער שפעקולירט, כדי פערזענלעך 
רײך צו װערן איצט, אין א צייט״ אאז״װ. 

פיליפאװ האט צוגעמאכט די אויגן, כדי נישט צו פילן אזוי 
שטארק די װײטיקן און כדי בעסער זיך אײנצוהערן אין דעם, װאם 
חברטע סאשא לײעגט פאר. איצט איז ער געװען יענער זײטיקער 
פיליפאװ, װאס האט אינדרויסן אנגעװיזן דער ײדענע אויף דער רױטער 
פאן. ער איז געװען קאלט און גלײכגילטיק צו זיך אלײן, פונקט װי 
צום גורל פון אט דעמ לעבן, װאם רופט זיך ״אהרן־ישראל יאםי■ 
פאװיטש לעמבערגער״ און ײאס האט זיך באשעפטיקט מיט ״פעחענלעך 
רײך װערן איצט אין אצײט״ אאז״װ... ער האט געדענקט דעם 
קאלטן קויטיקן שגײ אינדרויסן און די רויטע פאן. 

ער האט די גאנצע צײט געמאכט אן אנשטרענגונג אויף צו 
געדענקען עפעס זײער א וױכטיקע זאך, נאר אין װאס אט די 
װיכטיקע זאך באשטײט, האט ער בשום אופן דערמאנען זיך נישט 
געקאגט. - ערשט שפעטער, װען ער האט נאכאמאל באגעגנט אין 
הויף דעם רויטארמײער, װאס איז געקומען פון װײטםטן גרענעץ• 

פאסטן זיך קלאגן, האט ער זיך אן דער װיכטיקסטער זאך דערמאנט: 

— דער רויטארמייער האט פריער געװארנט: ״מ׳װעט זיך 
צעלױפן אהײם, מ׳װעט זיך צעלויפן״... 

אין יענער זעלבער נאכט האט פינקע װײל געװעקט ױזין: 

— חבר םפױואק!... א ?... חבר ספױואק!... 

אין קארידאר צװישן די קאמערן האבז ןי־ך געהערט טריט- 
שפעטע, באקאנטע ווי פון לאנג; זײ האבן זיך געמישט מיט נאך עפעס, 
און דער דאזיקער ״נאך עפעם״ איז געװען נאך מער בײנאכטיק, װי 
די טריט. 

א בײז קול איז איבערגעהיפערט געװארן דורך א קלאנג פון 
שפארן און פון שליםל; א טיר פון א נאענטעד פוסטער קאמער איז 
געעפנט געװאו־ן, װי בטעות, און איז אויף גיך צוריק געװארן צו־ 
געשלאםן, עמעצער האט דארט א שעלט געגעבן הויך אין אזיי בײז׳ 
װי ער וואלט אויםן זיין די ארומיקע גאנצע װעלט צוזאמען מיט 
דער נאכט. 

— חבר םפױואק!— האט שטיל געװעקט פינקע, - איר הערט ? 

חבר ספױואקן שוין נאך דער זיצונג... פרייטיק... דענםטמאל װען 
מ׳האט אייך איבערגעפירט צו מיר אין קאמער, איז אויך געװען פרייטיק, 
נאך א זיצונג... 

יוזי האט זיך אויפגעזעצט נאך איידער ער האט זיך אויפגעכאפט 
און נאך איידער ער האט דערפילט די שטארקע פארשלאפנקײט, װאם 
פילט אן םיי אים, םיי די פוסטקײט, וואס ער טראגט אין זיך• ער 
האט ױשט געוװםט, װאס װיל פינקע און װעמען שרעקט ער מיט 
די װערטער: 

-... צו אונדז, א? מ׳גײט צו אונדז. 

איצט ביי טיפער ביינאכטיקער פארשלאפנקייט, װאם גיםט אים 
אן, װי מיט שטארקן שלאף׳געטראנק, איז געווען גרינג נאכצוגײן 
אט די טריט און״ נישט פילן, װי מ׳גײט זײ נאך, געטײט װערן 
צוזאמען מיט דער אינעווייניקסטער פוסטקייט און נישט פילן, אז 
מ׳װערט געטײט. 

אז ער האט זיך אויפגעכאפט, איז די טיר פון קאמער שוין 

געװען אפן. ער האט דעתען לעפן זיך םריזיר דעם לאמטערן און 
-גאכדעם די פיד אדער מינף מעגטשן- עפעם צו פיל מענטשן. 

- װער איז ספיװאק ? 

ער האט גישמ געענטפערט און האט געװאלט צוריק אנטשלאפן 
־װערן, נאר פינקע איז שוין געשיטאנען גאר נאענט לעבן אים און 
האט געמאכט איא אויהזען, גלײך ער העלפט אים זיך אנטון. ױזי 
זזאט וױ מיט וװגיער אפגעשטעלט זײן בליק אויף פינקעם פנים. ער 
האט נישמ געוװםט, צוליב װאם הןט ער אים באגעגנט דא אין 
קאמער - צוליב װאס איצט ׳ אכט טעג פארן טויט ׳ אים ׳ אט דעם 
פינקען מיט מײדלשן חן ארום מויל און מיט די אויגן, װאם בעטן 
מ׳זאל זײ אנקערן א שטיקל קרוב• 

- ס׳איז גארנישט, - האט פינקע צו אימ א פלוידער געגעבן װי 
מיט פרײד,-מ׳האט אײך נאך נישט גערופן אפילו צום סליעדאװאטעל. 
איך האב בײ זײ געפרעגמ. ׳׳ מיר פירן איפער, זאגן זײ ׳ אין ידער 
׳אלגעמײנער קאמער״• 

ארום הארץ האט א זויג געגעבן עפעם װי א מין שטארקע 
בײנאכטיקע בענקשאפט, און די דאזיקע בענקשאפט האט ױזי געפילט 
אין זיך די גאנצע צײט ׳ װען מ׳האט אים מיטן לאמטערן געפירט 
.איבערן לאנגן קעלערדיקן קארידאר. 

מ׳איז מיט אים ארויםגעגאנגען אין קאלטן דרויסן, װי אומיסטן 
אויף אפפרישן זיך ׳ מ׳האט זיך אויפגעהויבן דורך טרעפ אין א נײעם 
קארידאר און אימ דארט ארײנגעלאזט אין אײנער פון די צװײ 
^לגעמײנע קאמערן. 

אין דער מיטעלער פירעקיקער קאמער האט גערויכערט 8 קליינער 
בלעכענער װאנט־לאמפ״ גערויכערט מיט געשטאנק. װי עס רויכערט אזא 
םארט לאמפ שפעט אין א װינטער-נאבט. 

צוגעטוליעט אײנער צום אגדערן און נישט װיסגדיק, או מ׳איז 
צוגעטוליעט, ליגנדיק און האלב־ליגגדיק האבן זיך אויף דער פאדלאגע 
געװאלגערט די אײנגעשלאפעגע ארעםטירטע. 

דער ערשטער״ װאס האט זיך דארט בײ ױזיס ארײנקומען א ריר 
געגעבן, איז געװען אײנער א בחור, װײט פון דער טיר, הארט בײ 
דער ברענענדיק־הײסער הרובע. דער בחור האט זיך אין שלאף אויפ־ 
געזעצט, א רײב געגעבן לעפיש די אויגן, גאר ױזין גישט דערזען. ער 
האט זיך אײנגעהויקערט און האט לעבן זיך אויף דער פאדלאגע גע־ 
שװינד אנגעהױבן צו װעקן זײן שכן: 

- רב אהרן... שטײמ נאר אױף... רב אהרן!... 

זײן שכן - א גרײז־גרויער און פעםטלעכער ײד אין געשטרײפטע 
הויזן און אין א שװארצער קאפאטע - האט זיך קײן ריר נישט גע■ 
געבן. זײן פעםטע אױסגעקײלעכטע ברוסט האט זיך געהויבן קרעפ■ 
מיקער און מער גלײכמעסיק, װי בײ אלע ארומיקע אײנגעשלאפענע 
ארעםמירטע, און דעריבער האט זיך געדאכט, אז אלע שנארכערײען 
און פײפערײען, װאס פילן אן די לופט אין צימער, טראגן זיך בלויז 
פון אים אלײן. 

-רב אהרןן-האט געװעקט דער בחור-ײד אײנער! אז איך 
האב אײך עפעס צו זאגן. רב אהרןן 

בײם ײדן האט א װײלע אױפגעהערט זיך צו װיגן די ברוסט, 

מיט צוגעמאכטע אויגן האט ער געגעבן א צי־אוים צום בחור זײן 

פעסטע ציכטיק־אויםגעקעמטע גרויע בארד, װי ער װאלט וועלן זאגן: 

- נא, װילסט רייםן ? - רײס. 

נאר באלד האט ער זיך אונטער דער בארד געגעבן א קראץ• 

<מיט א פארהויבענער פאלע פון זײן שװארצן סורדוט האט ער פאר״ 
שטעלט זײן פנים פון דער שײן און איז שוין װידער געשלאפן. 

פון אוגטער דער פארהויבעגער פאלע האט זיך אנטפלעקט דער 
טײל פון זיין קערפער/ װאם פילט אן ביז צום פלאצן זײנע געשטרײפטע 
הױזן - א פעסטער טײל פון א מעגטשן/ װאס בײ עטלעכע און זעכציק 
יאר איז ער גאך פיל קרעפטיקער אײדער אנדערע ױנגעלײט. 

- נו, יא, - האט אפגעזיפצט דער בחור, - אים אויפװעקן דארף 
מען זײן א בריה. 

ער האט זיך געגומען אײנקוקן אין ױזין, װאס זיצט װײט אקעגן 
אויף אקעםטל. 

- א טשודנע ײד, - האט ער צו ױזין א זאג געגעבן, - אפילו 
ישטארבן איז אים אויך גרינגער איידער אנדערע. 

דער בחור האט זיך נאך מער אײנגעקוקט אין ױזיס נײעם פנים, 
געװארפן א בליק אויף רעכטס, אויף לינקס און האט פלוצים אנגע• 
הויבן צו אים פויזען. 

- הערט,-האט ער זיך באהאלטן הינטער יוזיס פלייצעם,-איר 
זאלם נישט דברן גארנישט. פאראן דא א שפיק.... אט דער זײגערמאכער. 

דער בחור האט אנגעװיזן אויף אײנעם א לאנגן אינמיטן 

פאדלאגע. 

-ער איז אוגטערגעשיקט אהער, זאגט מען, פונעם אדון. פונעם 
סליעדאװאטעל אלײן. 

ױזי האט נישט פארשטאנען גארנישט. דער בחור האט אװעק׳ 
געפױזט צוריק צו זײן װינקל. 

דער לאנגער, אויף װעמען דער בחור האט אנגעװיזן, איז גע• 

־שלאפן אין מיטן דער קאמער, צי אפשר האט ער זיך נאר געמאכט, אז 
ער שלאפט. ער איז געלעגן אויף אזײט פונעם בויך, געלעגן אומ׳ 
נאטירלעך׳איינגעהויקערט מיט שלאםנדיקע האלב׳םארגלאצטע אויגן און 
־מיט א צוגעטוליעטער באק צו דער הוילער פאדלאגע, װי עם ליגן אפט 
עפילעפטיקער באלד נאך א שװערן צופאל. 

זײנע הענט זענען געװען האריק און דאר •, די פינגער - לאנגע״ 
גלאנציקע, גלייך ער האט מיט זיי פריער געפארפלט אין די געדערים 
פון א פעטער געבראטענער הון — געפארפלט, געלעקט, נישט אפגעװישט 
און זײ געלאזט אזוי פארטריקנט װערן מיט דער פעטער שמאלץ, מיטן 
פעטן ברוד אונטער די געגל. 

זיין לאנג פנים״ די אומגעגאלטע באקן מיט די ליפן זענען אויך 
געװען אזעלכע — קויטיק, פעטלעףגלאגציק און נישט אפגעװישט. 

נאר מעגלעך, אז דאס אלץ האט זיך אויסגעװיזן. שולדיק אץ 
דעם האט געקאנט זיין די שיין פונעם קלײגעם פאררויכערטן װאנט־ 
לאמפ, װאם באלויכט זײער טונקל די שטיקנדיקע לופט אין צימער. 
איבער עפעס האט זיך געדאבט, אז דער טשאד גײט נישט פוגעמ 
רויכערדיקן לעמפל, נאר פון אים, פון אט דעם לאנגן. פלוצימ ה $ ט ער׳ 
װי אין גרוים שרעק,. זיך געגעבן א זעץ אויף. ער האט א דעלובע גע״ 
טון מיט א דינעם גלאנציקן פינגער אין דער לאנגער גאז און האט זיך 
אומגעקוקט אויף ױזין, װאס זיצט אקעגן. 

-װאס?-האט ער פארשלאפן א פרעג געגעבן, - די קאמיםיע 
איז שוין געװען, א? שוין געװען ? 

יוזי האט נישט געענטפערט, איז ער א ווײלע געבליבן אזוי 
זיצן מיט פינטלדיקע אויגן, װאס קוקן פויגליש אין ױזיס פנים. נאר 
באלד האט ער זיך געגעבן א שטעל אויף. ער האט באקומען א פאר־ 
זאטענעם, אנגעגאסענעם בליק און האט געשװינד, פארגעסנדיקערהייטז 

אנגעהויבן ארומצוגײן איבער דעם צימער. 

זײנע לאנגע בארװעסע פיס האבן דערבײ דא און דארט אריבער־ 
געשפאנט איבער לײבער, איבער העגט און איבער קעפ פון שלאפנדיקע 
ארעםטירטע. זיינע לאנגע הענט און די ווייסע ארבל האבן נאכגע־ 
האנגען, װי הענט פון א גולם ; זײן מויל האט געשעפטשעט יײער 
האסטיק און פאר זיך; 

- נו, גוט... 

- נו, שוין... 

- גו, געפועלט, געפועלט. 

ער איז אויף א רגע שטײן געבליבן מיט די פלײצעס צו יוזין אוך 
האט אגגעהויבן צײלן אױף די יפינגער; 

- נעכטן אינאװנט איז געװען די זיצונג פון דער קאמיסיע... אױ 
הײגט אינדערפדי... הײנט בײטאג... הײנט אינאװנט... מ׳װעט מיך שיםן. 

און פלוצים האט ער זיך אויסגעדרײט צו ױזין, זיך אראפגעזעצם 
צו אים און האט גענומען שעפטשען אין זײן אויער: י 

- הערט, - האט ער געזאגט, - אפשר װײםט איר ? איך בין 
א זײגערמאכער, עם הײסט: געװען. איך האב בײ צװײ חדשים געפירט 
איבער דער גרענעץ פעםער... פאלשע פוילישע פעםער. אכצן האט 
מען בײ מיר געפונען. געכאפט האט מיך דער אדון אלײן, פיליפאװ. 
מ׳זאגט, אז ער אלײן כאפט איז בעסער. נעכטן איז געװען די קאמיםיע. 
א? װי מיינט איר?.., מ׳װעט מיך שיםן... 

ױזי האט פאמעלעך פארמאכט די אויגן, כדי נישט צו זען אקעגן 
זיך דעם ברודיקן גלאנץ פונעמ לאנגנם פנים. ער, ױזי אלײן, פלעגט 
דאך אויך האבן בײ זיך א פאלשן פוילישן פאם, װען ער פלעגט גנבהנען די 
גרענעץ. דעם פוילישן פאם האט מעגלעך זײן גרופע ״עם-ערן״ געקויפט 
טאקע ביי אט דעם לאנגן. װי-נישט-װי-אין דער ברודיקײט, װאם ציט 
זיך פון אט דעם ײדן און פון אנדערע אזעלכע װי ער, איז געװען 
באטײליקט אויך ער, ױזי. נאר דאם אלץ איז, דאכט זיך, שוין געװען 
אזוי לאנג, און דער פוםטקײט, װאס ער טראגט אין זיך, איז איצטי 
אלץ אײנם, צי דאם איז געװען, צי נײן - די פוםטקײט, װאם ער 
טראגט אין זיך, װיל בלויז אײן זאך: דרעמלען... דרעמלען און 
געדענקען: 

- װען א ריינע האנט זאל װעלן לײטערן די װעלט, װאלט זי 
װירקלעך באדארפט אויסרוימען אט דעם גאנצן ברוד, דא אין צימער, 
צוזאמען מיט אים, דעם דרעמלדיקן ױזין. 

און ער האט װירקלעך אנגעהויבן צו דרעמלען. 

װען ער האט די אויגן נאכאמאל געעפנט, איז שוין געװען 
גרויער טאג-ליכט. 

אקעגן בײ דער הײםער הרובע איז מיט א פארשלאפן פנים 
געשטאנען דער גרײז-גרויער ייד אין דער שװארצער קאפאטע און אין 
די געשטרײפטע הוױן. אטעמענדיק אומצופרידן דורך דער נאז, האט 
ער אראפגענומען פון זײן האלדז, דעם אפגעלײגטן קראגן: 

- זעסט, צי נײן ? - האט ער געזאגט - נאס... אויסצודרײען... אז 

מ׳האט מיך גענומען, װי איך שטײ און גײ... פון א בר-מצוה. 

ער האט גענומען אויםגלעטן די בארד מיט אזא מינע, גלייך ער 
װיל געפינען אין איר א שטרוי צי א פעדער. 

ער האט זיך פארטראכט און האט א זאג געגעבן, װי צו אלעמען 
און צו קיינעם נישט: 

- פונדעסטװעגן... מײנט איר, אז איך האב נישט געפילט? 

דערנאך האט ער זיך צוגעזעצט אויף א פרעמד פעקל מיט אזא 

זיםץ, װאם מײנט צו זאגן: 

-מ׳פילט... מ׳פילט... 

ער האט זיך װידער פארטראכט און האט גענומען רופן צו זיך 
דעם היטער, דעם רויטארמײער, װאס באװײזט זיך אלע װײלע מיט 
דער ביקס אין דער טיר: 

- הערט נאר! הערמ נאר... - האט ער אױםגעשטרעקט צו אים 
די פינגער, - טאװארישטש... איך האב אײך דאך נעכטן געבעטן. 

- רב אהרן, — האט געשריגן צו אים דער בחור פון צװײטן 
צימער, — אט איז דא אביםל װאסער. איר קאנט זיך װאשן. 

צװיי מײדלעך, לעבן װעלכע דער בחור איז געשטאנען - צװיי 
ארעםטירטע קריםטלעכע גאסן׳מײדלעך - האבן, ליגנדיק אויף דער 
פאדלאגע, ארוגטערגענומען די קעפ אונטער דער אלטער שאל, מיט 
װעלכער זײ זענען בײדע געװען צוגעדעקט, און האבן אגגעהויבן זיך 
שטיקן פון געלעכטער. צו זיי האט געקערט דער טשייניק מיט וואםער, 
װעלכן דער בחור האט דערלאנגט רב אהרנען. 

נאר רב אהרן האט זיך נישט געאײלט. זיצנדיק פארזארגט אויפן 
פרעמדן פעקל, האט ער א װײלע געקוקט אויפן אויםגעשטרעקטן 
טשײניק װי מיט חשד. 

- בײ װעמען האםטו גענומען דעם טשײניק ? - האט ער געפרעגט, - 
בײ אט די נקבות? א?.. 

ער האט זיך םארטראכט: 

- הערט נאר! טאװ״װארישטשעס ! טאװ-װארישטשעם ! — האט 
א רוף געגעבן דעם רויטארמײער, װאס האט זיך אויף א רגע װידער 
באװיזן אין טיר. 

דערנאך האט ער זיך, װי םארגעםן, ער האט דא, לעבן זיך אויף 

דער פאדלאגע גענימען גיםן פונעם טשײניק דרײ מאל אױף די שפי ץ 

״י־מי ־יו יעיעי <דן שעפטשען ״,״ •; ״י 1 ע־ ״י 

איך בעט אײך,- האט זיך פאר אים פארקרימט דער לאנגער 
■"*ניק-קי־יקעי יײ־עי־א־עי, - באי־ט ־יר אײעי טײת.. װאס׳־אי 

־׳ייע־ 8 י ײי'ײ , ײי*ײ נ יז עי״ יע־י־ו ־זי• יאײיעי 

און פלוצים, װי גערירט פון זיך אלײן, פװ דעם ײא _ ״_ ״,״ 
אפדאװנען צום לעצטן מאל פארן טויט,'האט ער זיך נאך״ מער פאר 

קרימט אץ אכל , פע געטון זייער טרוקן - ״ ונזד_״ײ פאי־ 

דעגםטמאל האט רב אהרן געמאכט מיט די אקםלען אװ מיט 
די אויגן אזא באװעגונג, װאס האט צו זאגן, אז ער װײסט נישט װאם 
דער זײגערמאכער װיל פון אי ם ... ׳ י ם 

- מענטש אײנער!- ער האט אויפגעהערט צו שעפטשען, - איר 
מיך דען געבעמן אץ איך האב נישט געגעבן ? נאט אייך מײן 

מיטן װארט ״טאװארישטש״ האט ער װידעי ןרך א לאז ״ ײײרו 
:צום רויטארמײער, װאם שטײט מיט דער ביקם ביי דער טיר ״ 5 ״ 1 

^צי ױזין האט זיך צוגערוקט דער בחור, װאס קלעפט ארום רב 

הײגט איז שבת, - האט ער צו אים א װונק געטון װעגן רב 
אהרנען, - איך קאן אים שוין גוט. איך האב בײ אים געדינט״. פװ 
נעכטן אן אז ער האט זיך אנגעקלעפט אנעם רויטארמייער, ער זאל אים 

יײיי ״■ ״י׳־מ ײ -־ .־א־ .יו פארװאלט 

און פלוצים האט ער דערזען, װי אומבאװעגלעך ױזי ןי צט די 
׳גאנ^ צײט לעבן דער טיר אויפן קעםטל אין האט זיך פאר אים 

מ׳האט אין קאמער אנגעהויבן צי קיקן אויף ױזיו-קוקן, זיך 
שעפטשען און זיך נאכפרעגן, װאס מ׳קוקט. . 1 ר 

ארום עלף אזײגער איז מען געקומען פון דער קאנצעליאריע 
צײלן די ארעסטירטע לריט א צעטל # 

בײ דער קאמער האט אפגעגומען דאס לשין• 

געצײלט האט מען אלע, אן אויםגאם. און װידער האט מען 

נישט געוװסט קלאר: 

- װעמען מײנט מען ? 

מיטן צעטל האט מען נאכדעם זיך אומגעקערט אין קאמער 
נאכאמאל. מ׳האט געפרעגט בײ אלע אקעגן־קוקנדיקע אויגן: 

- יאן קאלינאז 

מ׳האט אויםגעשריגן אויפן קול: 

װער איז קאליגא? 

יאן קאלינא - א שװארץ־געברוינטער דארף־שײגעץ מיט א קרעפטיק- 
ארויםגערוקט״ן אונטער־מויל און מיט א גרויסן רויטן פלעק ארום לינקן 
אויג, האט זיך װי געשפיגלט אין זײנע נײע פעטע שטיװל און אין 
זיינע צוגעפוצטע בגדים — בגדים פון א צופרידענעם בעל־גוף — אפנים,־ 
ער האט זיך אקארשט גישט לאנג פאר זײן ארעםט אין זײ אײפגעפוצט. 
ער איז געזעסן' אין װײטן עק פון צימער לעבן דעם ארעפטירטן 
דרעמלדיקן גלח, װאס שפארט דעם קאפ מיט עלנבויגן אויפן נאענטן 
טישל. דער שייגעץ האט זיך אויפגעהויבן פזן זיין פלאץ זייער פאמעלעך״ 
ווי וויסגדיק פארויס, אז ער וועט דערויף הרטה האבן. 

נאר איידער ער האט זיך אינגאנצן אויפגעהויבן, האט ער זיך 

צוריק אראפגעזעצט. 

טיף אונטער זיין שטערן האט אנשטאט אויגן א בליק געגעבן 
עפעס טעמפס, אומבאקאנטס. זיין רויטער פלעק האט זיך אנגעצונדן. 
אין קאמער האט מען װעגן אים געזאגט : 
פארמישט אין שחיטות, םך־הבל אין דריי,״ א פעטלױראװעץ.״ 

מ׳האט אים דערקאנט אין רויטן פליאם... 

אויף יאן קאלינא האט מען א קוק געגעבן מיט א לאנגלעכן 
קאלטן בליק, איבערשטעלנדיק אין צעטל זײן נומער׳, מ׳האט איבער״ 
געלאזט אין קאמער א ריח פון פרישן קאלטן דרויםן און מ׳איז אװעק־ 
געגאנגען ; מ׳האט צוגענומען פון דער טיר דעם רויטארמײער - דעס 
היטער. 

אין קאמער האט מען זיך דערוװסט: 

- אויף זײן ארט האט מען אװעקגעשטעלט צװײ נײע. 

עמעצער האם א פרעג געגעבן זײער נאיװ: 

- צוליב װאס נײע ? 

קײנער האט נישט געענטפערם. 

רב אהרן האט אנגעהויבן צו דאװנען זײער שטיל, אן א שבתדיקן 
ניגון. דענםטמאל האס מען אין קאמער דערפילט, אז דער פרימארגן 
ציט זיך שוין זײער לאנג און אז אויםער אלע ארעסטירטע, אויסער 
אלע, װאס באדינען די קאנצעליאריע, אויסער פיליפאװן/ איז שוין 
צדגעקומען נאך ״עמעצער״ - א פיל שטרענגערער און פיל מער האר• 
טערער פון אלערלײ שטרענגע און הארטע מעכטשלעכע ״הארן״. ״ער״ 
געפינט זיך שוין דא אין קאמיבא׳באלקע, כאטש מ׳זעט #אים״ נישט און 
מ׳קאן ״אים״ זיך גישט פארשטעלן. אין גרויס שרעק האט מען 
פארגעסן, אז מ׳איז דערשראקן... 

און װײל מ׳האט נאך אלץ נישט געוװסט, צו װעמען פון די, 

װאס זיצן דא אין קאמער, איז דער טויט געקומען, האט זיך יעדערן 
פון די ארעסטירטע געדאכט: ״צו מיר׳/און מיט ארגע שפעטער האט 
זיך דעם זעלבן ארעםטירטן געדאכט: ״אפשר צו אים, א?... אט צו 
יענעם... געװיס צו יעגעם״. 

מ׳האט דעריבער אזוי שטארק געקוקט אײנער אויפן אנדערן און 
מער װי אויף אלע האט מען געקוקט אויף ױזין, װײל ער, ױזי, קוקט 
צו קײנעם נישט-ער זיצט, װי א האלב-טויטער בײ דער טיר און 
רירט זיך נישט. 

דערנאך האט אין דער שמילקײט, װאם הערשט אין קאמער, 

פלוצים אויםגעשאסן אגעװײן אײנע פון די גאםן־מײדלעך, װאם זענען 
פריער געלעגן אויף דער פאדלאגע צוגעדעקט בײדע מיט אײן 
אלטער שאל. 

געװען איז דאס שוין ארום צװיי אזײגער בײטאג. און אלע 
האבן זיך צו איר א לאז געגעבן מיט א געפיל, אז דאם איז זי, איבער 
װעמען מ׳האט נעכטן אינאװגט געהאט אין קאנצעליאריע די זיצונג 
און דעריבער װײנט זי. 

אלעמען איז אויף א רגע גרינגער געװארן און אלע זענען איר 
געויען װי דאנקבאר, װאס זי װײנט. 

גאר באלד האט זיד װידער יעדערער דערמאנט אן זיך אלײן/ 


123 



װײל די מויד האט געװײנט מיט א גאנץ געװײגטלעכן שטילן נעװײן, 
מיט װעלכן מ׳װײנט אפט איפער קלײניקײטן. 

מ׳איז פון איר אײנציקװײז אנטוישט אפגעטראטן צוריק אויף די 
פריעריקע פלעצער, געבליבן איז דארט נישט װײט נאר דער בחור, 
װאם קלעפט ארום רב אהרנען. 

שטײענדיק צו די מוידן מיט די פלײצעם, האט ער עמעצן 
דערצײלט װעגן זײ אויף ײדיש און מיט האלבע װערטער, פדי זײ 
זאלן נישט פארשטײן: 

- פאר שפיאנאזש... דער רויטארמײער האט נעכטן געזאגט, זײ 
זענען פוילישע. און זײ זאגן: ״מ׳האט אונדז ארעםטירט, װײל מיר זענען 
שיכורערהייט ארומגעגאנגען אין גאס... מיט נאקעטע ברוסטן״. 

בײם בחור האבן געפלאמט די באקן, נאר לאכן נישט געקאנט. 

ער האט א רײב געגעבן די רעכטע באק זײער משונה, װי ער 
װאלט מיט די פינגער װעלן אויםקנײטשן אין איר א שמײכל. 

- איר זאלט אנקוקן ברוסטן, - האט ער געזאגט, - צעהאקטע, 
באזעצט מיט מכות... פון דער אמתער קרענק... 

און אין דער זעלבער רגע האט ער שוין געקוקט אזוי, גלײך 
נישט ער האט עס געזאגט. ער האט דערצײלט װעגן זיך, װעגן זײן 
ארעםט און װעגן רב אהרנען, בײ װעמען ער האט געדינט: 

- איך ? — האט ער זיך געוװנדערט, - װאם האב איך מורא ? איך 
האב ביי אים געדינט... איז װאס, אז איך האב בײ אים געדינט ? 

נאענט צום אוימגאנג פון צימער האט אגגעהויבן זיך ארומצושארן 
דער גרײז׳גרויער ײד, װעלכן מ׳רופט רב אהרן - זיך ארומשארן און 
װארטן טאמער װעט זיך דארט באװײזן דער רויטארמײער, װאם האט 
פריער געהיט די טיר. זײן גראבלעכע נאז האט דערמאנט אין 
טאלסטאיען, זי איז געװען בלאס, נאר זײן האלדז־און-נאקן איז געװען 
רויט - א פעסטער האלדז־און״נאקן פון אן עלטערן קרעפטיקן ײדן. 

ער האט זיך צוגעזעצט נישט װייט פון דער טיר לעבן יוזין און 
האט זיך פארטראכט: 

- פיליפאװ, - האט ער אפגעזיפצט, - נו, יא. זאל זײן פיליפאװ, 

טטטא: אז פאר מיר איז ער נאר נישט מער, װי א שליח. 

ער האט זיך אנגעשפארט מיט בײדע הענט אין די קניען. 

- פארן־ן צ משנה: ~ האט ער געזאגט - היה דחוק מבית־הםקילת 
ארבע אמוה - אז ער איז געװען װײט פון ארט, װו מ׳םאדשטײנט אים, 
פיר טריט, מפשיטין אותו את בגדױ-ציט מען פון איס אראפ די 
קלײדער. אזוי שטייט... טיפשים, װאס איר זײט ׳. װאס וװנדערט אײך- 
פונקט ײי עס שטײט... 

ער האט םאמעלעך מיט אײן האנט אויסגעגלײכט די בארד און 
האט א קוק געגעבן אויף ױזין. 

- אין דער גמרא ״סנהדריך/ - האט ער געזאגט, - אין פרק 
״נגמר הדין״ שטײט עס. װאס־זשע? ױנגערמאן... 

ער האט זיך נאך מער אײנגעקוקט אין ױזין: 

- נישט געלערנט ?...- האט ער געפרעגט, - גאר קײנמאל נישט 
געלערנט ? 

בײ ױזין האבן פאמעלעך זיך צוגעשלאסן די אויגן. 

אין קאמער האט אנגעהויבן װערן טונקל. 


ס׳איז געװען פארנאכט, װען מ׳האט נאר־װאס איבעראנײס 
געהאט אנגעצונדן דעם רויכערדיקן לאמפ. 

אין קאמער איז אײליק ארײנגעלאפן דער געכטיקער היטער, 

דער רויטארמײער. ער איז ארײן מיט א צעהיצט רויט פנים און מיט 
נאך מער צעהיצטע פליענדיק־פלוידערדיקע אויגן און האט װי 
אבאשעפטיקטער װארטסמאן ארויסגעשלעפט פון בוזים די צוגעזאגטע 
װײסע חלה. 

ער האט געאטעמט שװערלעך, באגלײך ער האט א גאנצן טאג 
גארנישט נישט געטון אויםער דעם, װאס ער האט גאך אט דער 
קלײגער חלה ארומגעיאגט. 

- קום אהער!- האט ער מיט א געשװינדן וװנק אפגערופן דעם 
בחור אן א זײט, - געװען שװער. בײ זעקס װיארסט צופום געלאפן. 
דװקא אן אײעריקע דארט אין דארף. - א ײדישקע... ״איך האב נישט 
קײן חלה״ - האט זי געזאגט <ער האט שעלמיש צוגעשלאסן אײן אײגל/ 
און איך האב איר געזאגטג ״פאר אן אײעריקן, האב איך צו איר 
געזאגט. פאר א רפואה״... 

און ער איז אװעק געשװינד, נישט אומקוקנדיק צום בחור,. 

<ואם גײם איג נןזד צי ײי םיר " ון מ?,גט 3 ײ , אי יי ״י ע י ם \ 
י - לאז אימ... לאז איפ... - ר,?יט אפגערולי -*ם בחור רנ אהרן♦ 

ער האט װי מיט בלינרע אוי״ן $ נעם ג<נערן איי ךי הענט 
ערײן ד י קלײנע בלאסע בולקע. זײגע אײגן האבן געגעבן אױף איר 

א בלאנדד&ע. 

״ ד י קלײנע שבהדיקע חלו;, האט זיך געדאכמ, טראגט אין זיך 
א בו ד/ װי ד י לעצטע רפואה, וואם מ׳ברענגמ צו א געפעי לע-ן קראנקן • 
בלויז ׳ זי - די רפואה אלײן - װײסט, צי זי װעט העלפן, צי נײן• 

רב אהרן האט זי געהאלטן לעפיש מיט אומגעלומפערט־צעשטעלטע 

גויגגער. 

- איך האב מיר געמאכט א סימן, - דאט ער, קוקנדיק אויף 
דער חלד״ קאלט אזאג געגעבן,-אז מ׳װעט ברענגען צו דער צײט 
די חלה װעט זײן גוט... איז מילא... אפשר... נאך געבליבן די פערטע 

סעודה־ מלוה-מלפה... איך בעט אלע ײין צום טיש • 

און די װערטער ״אלע ײדך, ״איך בעט״ האבן א קלונג געגעבן 

פארשטארט, פארעקשנט־קאלט און אומאנגענעמען, װי די װערטער, מיט 
װעלכע ־ מ׳װענ־דט זיך צו אמת, װי די װערטער, מיט װעלכע מ׳בעט 

אין װינקל האט זיך אין גרויס שרעק א כאפ געגעבן דער 
דרעמלדיקער גלח און האט א בארויקטער דערזען, עס איז גארנישט... 
מ׳רוקט נאר אפ דאס טישל, אויף װעלכן ער האט זיך די גאנצע צײט 
געשפארט״מיט אן עלנבויגן. ער האט זיך שטיל איבערגעצלמט. 

דער אװנט איז מיטאמאל געװארן טונקעלער. אין קארידאר פון 
קעגגאיבער דער טיר האבן אנגעהויבן זיך צו הערן אפטע באשעפטיקטע 
טריט - טריט פון אהין גײן, טריט פון צוריק גײן, טריט, װאס טארן 

נישט פארשפעטיקן• __ 

- א־א־אך - - גאםפאדי ׳. - האט מיט א שװערן זיפץ ארויסגע■ 

פאמפעט פון זיך די לופט אײנע פון די אנטשװיגן־געװארענע מײדלעך• 
״א מענטש קאן זיך נישט א קלאפ טון אין א פיגגער אונטן, םײדן 
מ׳איז גוזר אויף אים אויבן״: אזוי שטײט, - האט אראפשלינגנדיק דעם 
ערשטן ביםן חלה געזאגט בײם טישל רב אהרן, - ״ארבע מיתות בית־ 
דין: סקילה, שרפד״ הרג וחנק״... און רב שמעון זאגט: ״שרפה, סקילה, 

זזנק והרג״: װײל ״הרג״ איז דער גרינגסטער טויט. און ״זײ״ דא זענען 
:מער נישט װי של.יחים. איך האב קײן טענות נישט. מסממא האב איך 
־פארדינט. 

- װאם װײנט איר ? - האט ער קאלט א קוק געגעבן צום 
׳כליפנדיקן זײגערמאכער, - אויב איר האט מורא, טא זײט זיך מתודה. 
זאגט: ״תהי מיתתי כפרה על כל עונותי - זאל מײן טויט זײן א כפרה 
אויף אלע מײנע זינד״. װארים אזוי געפינען מיר בײ עכנען, װאס 
יהושע האט אים געזאגט: ״מײן זון, גיב כבוד צום ײדישן גאט און 
זײ זיך מודה״. האט עכן געענטפערט צו יהושען: ״אמת, איך האב 
געזינדיקט״. און פונװאנען װײםן מיר, אז מ׳האט אים מוחל געװען? 
װארים עס שטײט: ״האט יהושע געזאגט: װארים האםטו אונדז 
באטריבט ? זאל דיך גאמ באטריבן הײנטיקן טאג - נאר הײנטיקן טאג 
.ביסטו באטריבט, אבער דו בימט נישט באטריבט אין עולם־הבא״. 

אין קאמער איז מען נאכדעם געזעסן שטיל, זיך אײנגעהערט 
צום קארידאר און געװארט. רב אהרן איז, אפנים, געװען זיכער, אז 
מײנען ״מײנט״ איצט בלויז אים,-אים אײנעפ אלײן. ער האט זיך 
אלע װײלע געװאשן די הענט פונעם טשײניק. ער האט פלוצים א זאג 
געגעבן צו זיך אלײן מיט אזא געזיכט, װי ער װאלט זיך װעלן 
דערמאנען: 

- װיפל געדויערט עס דען ?.. א מינוט צען... 

נאר ארום צען אזײגער אינאװנט, װען מ׳איז ארײנגעקומען אין 
קאמער און מ׳האט פון אלע ארומיקע נעמען אויסגערופן די נעמען 
פון די צװײ מײדלעך, איז ער מיטאמאל געװארן זיכער, אז אים מײנט 
מען געװים נישט ; אים מיט די גאםן־מײדלעך - דאס קאן נישט זײן. 

װען מ׳האט באלד נאך די מײדלעכם נעמען אויסגערופן זײן 
גאמען, איזי ער דעריבער געבליבן שטײן מיט אבלאס פנים אין האט 
א װיילע װי נישט געגלויבט. 

ער האט נישט געפילט, װי אלע אין קאמער גײען צו אים צו 
זיך געזעגענען. ער האט פלוצים• דערזען דעם בחורם פארקרימט 
װײנענדיק פנים, און פלוצימ חאט ער אין אט דעם װײנענדיקן בחורם 
פגים דערסילט, אז דאם מײנט מען אים, אהרנען לעמבערגער. 

- נו, זײ געזונט, - האט ער צום בחור געזאגט, - אין קאנצעליאריע 

האב איך, דאכש ויך, אנגעגעבן דעפ אמת. דו .פיםט מער נישט געװען 
דוי אן אנגעשטעלטער, קײן פראצעגטן חאסלו בײ .מיר ני־שט גע״אט. 
װײן נישט. בעט גאט, זײט געזוגט אלע. 

און ערשט נאכדעם, װי מ׳האט זיך לא:ג אײנגעהערט און לאנג 
געזעפן שטיל, האט מען זיך אין קאמער דערמאנט, אז אין דער 
לעצטער מינדט, אײדער מ׳האט אהרן לעמבערגער ארו״י׳געפירט, האט 
ער זיך אומגעקערט פון טיר און דורך דעם בחור עפעם צד זיך אהײם 
איבערגעגעבן. 

דער בחור האט נאך אלץ געהאט אפארטויבט פנים און האט 
זיך װי פארענטפערט: 

- מענטשן װאס איר זענט... גארנישט... עפעס אײערגעגעבן 
אהײס... אזוי זיך... װאם פארשטײט איר דא נישט ?.. די פאר קערבלעך... 
פונעם לעדער... די אפגעלײזטע... הלװאי װאלט איך עם פארמאגט... אין 
װאלױטע, פארשטײט מען... נו?.. װאס נו?.. האט ער איבערגעגעבן 
אהײם, וװ ער האט זײ באהאלטן. 

פון שלאף האט געװעקט עפעם אזוינס, װאם האט קײן נאמען 
נ׳ישט - געריסן שטיקער פונעם קערפער און פונעם מוח. 

עם איז געװען אינמיטן נאכט. 

ױזי האט זיך אויפגעכאפט, זיך דערפילט פיל לעבעדיקער, פיל 
ערגער, פיל פשוטער, װייל פשוט_ 

הונגער איז דאם געװען, װאם האט אין שלאף געריםן שטיקער 
פונעם קערפער און פונעם מוח. 

עם האט אויסגעניכטערט פון נעכטיקער שרעק. 

די אויגן האבן, װי בארייקטע, דערזען: 

אויפן טישל אינמיטן קאמער ליגט שױן מער נישט די איבער- 
געדאזטע װײסע חלה - אפנים, עמעצער פון די ארעםטירטע האט 
מיטאמאל פאדגעסן אן אלע הורות, װאס רב אהרן האט פארן טויט 
אויף דער חלה געדרשנט, און האט זי אויפגעגעסן, װען קײנער האט 
נישט געזען - פשוט װײל ער אױ געװען הונגעריק, פשוט װײל די 
ײייסע חלה איז געװען געשמאק... 

מ׳האט נישט געוװפט, װער האט עס געטון, דעריבער האמ זי ך 
געדאכט: 1 

די חלה האבן אױפגעגעםן אלע. 

די פוםטקײט אין ױזין האט עס א פיל געגעבן מיט הוזק באלד, 

װ ער האט זיך אויפגעכאפט און דערזען, אז רב אהרן מיט די צוױי 
מיידלעך זענען שוין נישטא, דענסטמאל װען ער מיט אלע אין קאמער 
זע^ען גאר אפגעשלאפן צװײ־דרײ שעה און האבן אויפגעגעםן די גע< 
בליבענע װײסע חלה... י 

ארום אים האבן אלע שלאפנדיקע אגגעפילט די לופט מיט דער 
אײגעגער פײפערײ און שנארכערײ, װאס געכטן... 

ליידיק זענען בלױז געװען די ערטער פון די צװײ מײדלעך און 
פון רב אהרנען. אויף רב אהרנם ארט לעבן דער הײםער וזרויע איז 
איצט, צוגעטוליעט צום בתור, געשמאק געשלאפן דער זײגערמאכער 
און האט מיט קיין זאך נישט געקאנט אזוי שטארק דערמאנען אני^ת 
חשד ׳ װאס די ארעסטירסע האבן אויף אים ׳ װי מיט דעם, װאס ער 
ליגט צו *אײנעם פון זײ שטארק צוגעטוליעט און באשװײסט אים אין 
שלאף מיט זײן שװייס. 

שטארקער װי אלץ האט זיך איצט געדענקט ׳ װי אזוי דער 
זייגערמאכער האט נעכטן געווײנט, ווי אזוי רב אהרן אים גע״ 
טרייסט, ווי אזוי ער האט פארן טויט אפגערופן דעם בחור און איבער• 
געגעבן זיין ווייב, וװ עם ליגן אויםבאהאלטן איגדערהײם ״ז י 
עטלעכע רובל״: 

-די ״עטלעכע רובל״ פון דער שפעקוליאציע... 

אינמיטן דער נאכט האט זיך געדאכט, אז דאס אלץ האט עפעס 
א שייכות אויך צו אים ׳ יוזין ׳ און אז עס איז זייער װיכמיק: 

-װאס איז עס אזוינם - פארמעגן־גיריקײט, װאם שיקט מענטשן 
אויף טויט דורך אלע שײנע תורות און פײנסטע דרשות? 

עס האט זיך געדענקט, װי אזוי די ארעםטירטע האבן דא נעכטן 
אינאוונט צװישן זיך גערעדט ׳ ווי אזוי מ׳יהאט דא דערצײלט וועגן 
אײנעם, װאם איז געשטארבן אזוי װי רב אהרן און האט פארן טויט 
ארויסגענומען פון מויל א קאאוטשוקאװע גומען מיט גאלדענע צײן און 
האט זיו איבערגעשיקט זײן ווײב - פינף גאלדענע ציין... 

ױזי האט מערי נישט געקאנט אנטשלאפן װערן, און דאס איז 
געװען דאם ערגסטע - ערגער װי אלץ איז געווען, װאס אין דער פוסט• 
קײט ׳ װאם ער טראגט אין זיך, האט זיך ערגעץ אין א װינקל באזעצט 
א קלארער געדאנק. ער האט זיך קוים דערװארט ביז טאג־ליכט. דער 
צעיאצטער רויטארמייער — יענער זעלבער, וואס האט געכטן געבראכט 
רב ״אהרגען די חלה - האט גערופן ארעסטירטע פון קאמעו/ זײ זאלן 
גײן טראגן האלץ. ױזי האט זיך אפגערופן דער ערשטער - ער האט 
עס געטון אן ״שום אונטערטעניקײט: ער איז געגאנגען דערװײזן זײן 
אינעװײניקםטער פוםטקײט, אז ער קער זיך נישט אן מיט רב אהרנם 
איבערגעלאזטע ״עטלעכע קערבלעך״ - דערװײזן כאטש מיט װאס נישט 

איז, זאל זײן כאטש מיט דעם, װאם ער העלפט דא פיליפאװס קאלטן 
אײזערנעם ױשר טראגן האלץ... אים האט דערבײ פארדראםן, װאפ 
די איבעריקע ארעםטירטע פוילן זיך און טראגן די שײטער האלץ, װי 
מיט גװאלד. 

אים איז װי נישט אנגעגאנגען דאס, װאס אלע ארום איפ 
װײסן שוין: 

דער אורטײל איז אויסגעפירט געװארן ארום צװײ בײנאכט־, 
פיליפאװ איז דארט געשטאנען בײ דער זײט, אין עק הויף. בײם פארקן 
האט דענסממאל עמעצער גערויכערט א פאפיראס; ארויסגעזען האט מען 
פון דארט נאר די רויטע קויל... 

גערעדט האט מען װעגן דעם אין דרויסן און אין קאמער-אפ־ 
געריסן, זײער שטיל, איטלעכער-מיט זיין אײגענער באזונדערער שרעק 
פאר זײן מארגן, נאר געלאסן, אן טענות, װי װעגן א שטורעם, װאס 
האט זיך דורכגעטראגן מימ דונערן און מיט בליצן. 

און מער װי אלץ איז מען געװען פארטון אין דער רויטער קויל 
פונעם אומבאקאנטנם פאפיראס אין עק הויף לעבן פארקן, װי גלײך די 
קויל װאלט מיט זיך פארביטן דעם רעגנבויגן, װאם נאך אגעװיטער- 
דעם רעגנבויגן, וואס פארזיכערט, אז אין די נאענטע טעג װעט שוין 
מער קיין געװיטער נישט זיין... 

האט ױזי אויפן שפאציר געהאלטן אין אײן אפרוקן זיך פון יענע, 

װאם רעדן צװישן זיך סודות. 

זײן צושטאנד: 

געדריקט, אסך מער נידערשלאגן און עפעס װי אין כעס אויף 
אלע ארומיקע - איטלעכער פון זײ װיל בלויז זיך ארויסכאפן פון דאנען, 
פטור װערן־, איטלעכער, אז ער װעט זיך פון דאנען ארויסכאפן, 
װעט אים מער נישט אנגײן דער גורל פון יענע, װאם זענען דא גע־ 
בליבן און פון אלע, װאם װעלן נאך זיי אהער געבראכט װערן- 
איםי׳עכער װעט זיך אומקערן צו זײן שמוגל אדער ער װעט מורא האבן 
פאר שמוגל. און װידער װעט דא נישט זײן װער עס זאל װעגן דעם אלעמ 
א טראכט געבן, םײדן פיליפאװ מיט זײן קאלמן אײזערנעם ױשר, סײדן 
איגומענקא דער מאטראס, װאס האט הײנס, היטנדיק די קאמער, געגעבן 
דעם װײנענדיקן זײגערמאכער א שטיק ברויט און אים געטרײםט: 

- דא ניע פלאטש, נו, פלױן... נו, זאסטרעליאט... ני׳ פלייו• 

איצט האט שוין מער נישט ןגעהאלפן צו האלטן זיך אין א זײ ט • 

ארום אים האט זיך די גאנצע צײט געדרייט דער בחור, װאם האט 
געדינט בײ רב אהרנען און האט אלע מאל בייניים געפרעגט בײ אימ 
עצות ׳ װאם צו טון אין פאל, אויב מ׳װעט אים ׳ דעם בחור, דא לענ- 
גער פארהאלטן - װי אזוי זאל ער דענםטמאל איבערגעבן צו רב אהרגען 
אהײם װעגן די אויסגעבאהאלטענע עטלעכע קערבלעך. 

-איר פארשטייט צי ניין? אפשר שיקט מען מיך גאר פון דאנעך 
ערגעץ אװעק ? 

יוזי האט שלעכט געהערט, געװאלט דער בחור זאל אים לאזן 
צורו און האט געדענקט פינף גאלדענע צײן - זײ האבן געשטעקט 
אין פארשידענע עקן פון א רויטן קאאוטשוקאװן גומען, זײ האבן זיך 
אויםגעמישט מיט רב אהרנם אויםגעבאהאלטענע עטלעכע קערבלעך אוך 
האבן אויף אײביק פארשװאכט און װאכעדיק געמאכט אלע שײנע 
תורות, װאם מ׳זאגט פארן טויט אויף שבתדיקע חלות• 

ם׳איז געװען ארום צװײ אזײגער בײטאג. 

צוליב זונטיק זענען, בײדע הויפן פול געװען מיט װײבער און 
מיט קרובים פון ארעסטירטע, װי אבית־עולם אין א טאג פון קבר• 
אבות-פול מיט װײבער און קרובים פון מתים. 

דעם ווינטערדיקן דרויםן איז פון גאנצפרי אן אויסגעגאנגען 
פראסט. 

די ארומיקע שניי־קויטיקייט האט זיך שוין געפילט אונטערן 
הארצן, אין דער נשמה, און בײם שװארץ־רויכיקן הימל האט מען נאך 
אלץ נישט געקאנט װיסן-צי ער װעט געבן שניי אדער רעגן. 

אין גריבלדיקע נאסקײטן, װאם אין בײדע הויפן, האבן מיט 
פארדראס אויף זיך אלײן געגװאדזשעט שטיװל. 

איבערן פלויט ארום ,שפאציר־פלאץ האבן פארשלאפענע ארעס־ 

טירטע אריבערגערעדט מיט זייערע קרובים א קאפ מיט אויגן, װיי 
פון יענער װעלט, האט זיך דערפרעגט, װאס טוט זיך בײ אים אינ• 
דערהײם: 

- מונעלע גײט אין חדר ?... א ?״ ער גײט ? 

עמעצער האט זיך פארהופט. 

- .אץ קאנצעליאריע... א?״ װער זיצטף 

- דרי׳־ אירע. 

־ ״ער״ אליץ-אױךף 

<״ער״ - איז געװען פיליפאװ.) 

פון א צװײםן װינקל האט מען זיך דערויף אפגערופן: 

- אויב ״עד״ אלײן, איז שלעכט - מ׳קאן דען צוטרעטן ?.״ 

- הערםמ ? דאס זאגעכדעך... זײ א בריה - טרעט צו... 

דעגסטמאל האבן די פרי־באלײכטענע פענצטער פון דער קאנ״ 

צעליאריע פלוצים א קוק געגעבן זײער בײז מימ זײערע ליכטיק-װערנדיקע 
פײערן - א פאר פון די נײ־ארעסטירטע האט מען אהין א רוף געגעבן 
זײער געשװינד, ײי אויף עדות צו זאגן. נאר אין לעצטן טונקעלן 
קארידאר, װאס פאר דער קאגצעליאריע, האט מען זײ פארהאלטן. 
חברטע סאשא אױ דאדמ געשװינד דורכגעלאפן הין און צוריק מיט 
פאפירן אין די הענט. פון קאנצעליאריע האבן זיך דערהערט אויפגערעגט־ 
־פאטשנדיקע רײד װעגן א שטעגעלע, דורך װעלכן מ׳שמוגלט נאך אלץ 
צו דער גרענעץ - די ענטפערס פונעם אגענט זובאק און ״ פונעם 
םליעדאװאטעל אנדרעיעװ װערן דארט איבערגעריסן דורך א קול, װאס 
איז בײז. װי א קלאפ אין טיש - פיליפאװם קול. די דערשראקענע 
־פנימער פון די פאר ארעסטירטע האט מען נאכדעפ ארומגערינגלט 
דא אויפן שפאציר־פלאץ, זיך געשטופט ארום זײ, איבערגעגעבן איינער 
דעם אנדערן: 

- װאם האט מען בײ דיר געפרעגט ״ 

- גארנישט... זײ זאגן: ״ער״ האט אין קאנצעליאריע געשריגן אויפן 
אגענט און אויפן םליעדאװאטעל - ״איר זײמ גישט בעסער פון די ארעםטירטע״. 

- הערסטעך: ״מ׳װאלט שוין געמעגט אײך אײנזעצן און די 
ארעסטירטע מאכן אויף אײך נאלעבאמ״. 

- נו... נו... - האט ער אויף זײ געשריגן:.. 

- און דער ײדענע - דער מומער פונעמ רויטארמײער - האט דאך 
עמעצער געהאלפן - אט יענער, וואס װײנט, מימן שאל אויף די 
אקסלצן-״ער״ האט איר זון נאר־װאס ארויסגעלאזט. 

און מ׳האט גענומען זיך שטופן צום פלויט, נעגטער צום רעדל, 

װאם ארום דער װײנענדיקער ײדענע. 

ס׳איז געװען א בײטאג פון א גראען דינםטיק אדער גראען 
מיטװאך♦ 

*פון איבערן פלויט, װאם ארום דעם שפאציר-פלאץ, האט ױזי 
דערזען פינקע װײלן, װי ער גײט ארום פראנק און פריי איבערן ד.ויף 
אין זײנע גראמע רויטארמײישע קלײדער. נײ איז אויף אים נאר די 
גרױסע הויבע ״פאפאכע״ און די שװארצע שטיװל: ער טראגט אזאסל 
אין די הענט און שפאנט נאך מיט אײנעם אן ארמיקן באביקטלטן 
רויטארמײער צו דער קאנצעליאריע-צו. ער שטעלט זיך אפ, לײגט אװעק 
דעם זאטל און נעמט דרייען דעם חברישן ציגאר מאכארקע, װאס ד<ר 
אנדערער רויטארמײער שטרעקט אימ אוימ• 

-הבר םפיװאק>.-טוט ער פרײלעך אהער געשרײ, - טעלעך צו־ 

גײן צו אײך. װאס מאכט איר? חבר ספיװאק... 

' איצט זעט״זיך שוין, אז אױך דער מײדלשער חן איז נײ-דעי 
מײדלשער חו, װאם ארום פינקעס מויל און ארום פיגקעם אויגן• 

-כ׳האב זיך אפגעשוירן, - האט ער אראפנעמענדיק די פאפאכע 
געװיזן ױזין״בײם פלויט,-אז מ׳האט מיך נאר ארױםגעלאזט-נידערזק... 
א איר זעט?-צום קאפ. און מײן מאמען האב איך אפגעשיקט אהײם- 
אוי, האט זי פ 1 ן מיר *געהאט... דאס ערלעכע אויסקומעניש. זי האט 
נישט געהאט אויף אװעקצופארן, בין איך געגאן צו חבר פיליפאװן 
און האב געבעטן בײ אים א פאר קערבלעך. ״נו, אט, - האט ער גע־ 
זאגט - חבר פיליפאװ - נאך געלט אויך - גײ דיא 2 צו טיז מיט אײו״' 
״וואם װילםטו טון,-האט ער געפרעגט- װילסט צוריק אין דײן 
פאלק אדער בלײבן דא?״, האב איך מיראטראכט געגעבן: װאס 
אי׳מיר שלעכט ? איכל בלײבן דא. איכל דא האבן א פערד. איכל פארן 
מיט פאקעטן צום נײעם נאטשאלניק-מיליציע אין גאליכאװקע און 
צו אלע ווייטע פאסטנס. נו, און איר, חבר ספיוואק, װאס קלערט 

איר טון? 

פינקע האט עס א פרעג :עגעבן מיט אזא ליבלעכער װארעמ־ 

קײט װי גלייך זיי ביידע - ער מיט יוזין - טוען דא איינע און די 
זעלבע חברישע ארבעט•, ער, פינקע - מיט ארנטלעכן ארומפירן די 
פאקעטן צו ךי װײטע פאסטנם, און ױזי - מיט ארנטלעך זיצן. נאר 
פלוצים האט ער עפעס אויף ױזים בלאס פנים באמערקט. ארום זײן 

מויל און ארום זײנע אויגן האט א ציטער גע&ו־ן דער מײדלשער חן. 

- שאט, - האט ער אומגעריכט א זאג געטון, - אפשר װילט איר 
אן עפל ?.. א ?.. חבר ספיװאק... םע דא, בײ אט דעם חבר מײנעם... אט 
לויף איך אײך ברענגען. 

פלוצים האט ער מיט ברײטלעכער פרײלעכקײט, װי א גאנצער 
ארטיקער ״קנאקער״ זיך פארצויגן מיט זײן מאכארקע־ציגאר און האט 
ברײטלעך אויםגעקײלעכט די ברוםט. 

- װײםט איר װאס ? חבר ספױואק... איך װעל אפשר גאר א רעד 
טון װעגן אײך מיט ״אימ״ אלײן - מיט פיליפאװן... ער איז צו מיר 
א גוטער, לאמיך אזוי לעבן. טעט איר זען. כ׳האב געהערט זאגן: סע דא 
אין קאנצעליאריע אסך פאפירן און עס איז גישטא װער עס זאל 
ארבעטן... סע דא אין קאנצעליאריע אסך ארבעט... 

ס׳איז געװען א פארנאכט אין םוף פון יענער זעלבער װאך, און 
יוזין האט מען דענםטמאל צום ערשטן מאל פלוצים אײנעם אליין 
א רוף געגעבן צום פארהער. 

אין קאנצעליאריע האט ער דענםטמאל צום ערשטן מאל דערזען 
לעבן זיך זײער נאענט פיליפאװן, און אין דער ערשטער מינוט נישט 
געגלויבט, אז ער זעט אים לעבן זיך װירקלעך - אויף אזויםיל איז 
אט דער ״גאטשאלניק פיליפאװ״ נישט געװען. ענלעך צו יענעם 
פיליפאװן, װעלכער דארף זיך זארגן פארן גורל פון אלע, װאס קומען 
אהער ארײן און פון אלע, װאס װעלן נאך אהער געבראכט װערן. - 
אקעגן אים אין קאנצעליאריע איז געזעסן א געװײנלעך־װאכעדיקער 
מענטש, מיט א געװײנלעך־װאכעדיק אויםזען און מיט געװײנלעך• 
װאכעדיקע פעטלעך־שװארצע שטיװל - שטױול, װאס פארשפרײטן ארום 
זיך דעם אייגענעם ריח, װאם אלע אנדערע געװײנלעכע פעט־געשמירטע 
שטיװל... 

עס איז געװען בײ נאר־װאם אנגעצוגדענע לאמפן. די פאדלאגע 
אין קאנצעליאריע - פריש געװאשן ־, די נאענטע ממיד איבערגעפולטע 
קארידארלעך - פול מיט סימגים פון געשװינדער אויםגעלײדיקטקײט. 
אלץ ארום - פריש מיט אזא אויסזען, װי גלײך מ׳האט זיך אומיסטן 
זײער פרי אפגעפארטיקט מיט דער טאג־טעגלעכער ארבעט, כדי מיט 
פרישע קעפ און מיט פרישע כוחות זיך נעמען צו אים - ױזין. אינעם 

ערשטן קאנצעליאריע־צימער איז געװען פינצטער, אינעם צװײטן, העל־ 
באלויכטענעם - בײ צװיי צוזאמענגעשטעלטע טישן זענען געזעםן: פון 
איין זײט - חברטע סאשא, פון דער צװײטער - סליעדאװאטעל 
אנדרעיעװ. זײ האבן געשטעלט ױזין פראגן, בײדע-נישט זיכער•, 
בײדע, האט זיך געדאכט, פילן זיך דערצו גישט איבעריק בארופן, 
װייל אקעגן/ נישט װײט פונעם דריטן גאנץ באזונדערן טיש זיצט צו 
אלעמען מיטן רוקן פיליפאװ-, זײן קאפ מיטן באנדאזשירטן נאקן- 
נאכגעהאנגען, װי אין שלאף, זײנע הענט שפארן זיך פעסט אן די 
קניען און אינגאנצן זעט ער אוים, װי א זײטיקער, װאס איז דא אין 
קאנצעליאריע אזוי שפעט פארבליבן נאד דערפאר, װאס אימ איז לאנג■ 
װײליק און װאס ער איז אן איבעריקער - אין ערגעץ, אין ערגעץ אויף 
דער ײעלט האט ער איצט נישט װאס צו טון. 

דער עיקר פראגע איז געװען: צוליב װעמען האט עם ױזי גע■ 

טון ? - צוליב װעמען האט ער מיט די עס־עראװסקע דאקומענטן גע־ 
גנבעט די גרענעץ ? װעמען האט ער מיט דעם געװאלט דינען ? 

ױזי האט ענדלעך געענטפערט: 

- דינען די אינטערעסן פון די ארבעטער. 

חברטע םאשא האט דאן באקומען פארדרום אין קול: 

- קאקיך ראבאטשיך ? 

און מיטאמאל זענען אלע געבליבן שטיל. בײם צװײטן טיש 
האט זיך פלוצים א ריר געגעבן פיליפאװ. ער איז נאך אלץ געזעסן 
אהער מיטן רוקן און האט צו ױזין נישט געװאלט קוקן, װי צו 
עפעס א מיאוםער זאך. פלוצים האט ער א פרעג געגעבן בײז, װי פון 
דרעמל ארוים: 

- א טי קטא ? - ראבאטשיי ? 

און מיט דעם האט זיך אײגנטלעך דער ערשטער פארהער גע• 
ענדיקט. יוזי איז דענסטמאל צעטומלט געווארן פון פיליפאװס שטימע 
אלײן. די װערטער האט ער אין צעטומלטקייט װי פארהערט. דאך איז 
בײ אימ נאכדעם פארבליבן א געפיל, אז עמעצן, אדער אפשר זיך אלײן 
איז ער אויף עפעם שולדיק אן ענטפער. 

זיצנדיק אויף זײן פריערדיקן פלאץ צװישן די ארעסטירטע אין 

קאמער און זוכגדיק בײ זיך אין זפרון, אויף ײאם אױ ער אט דעם 
ענטפער שולדיק, האט ער פלוצים א זוך געגעבן צו טיף אין זײנע 
פריעריקע פארגאנגענע יארן/ זיך דערמאנט אנעם זײדענעם קול פון 
זײן ױנג־געשטארבענעם פאטער, ײאם פלעגט לײענען אין דער תורה, 
אן די לשון־קודשדיקע פםוקים פון זײן מוטער און אן זיין זײדנס 
נישט דערלאדן לאדעניש מיט א פריץ - געװען איז דער זײדע גרא 
און גרויס און קרעפטיק און נאך מער, װי גרא און גרויס, איז ער 
געװען פרום און פלעגט אום ױם׳כפור און אין בײדע טעג ראש־השנה 
טראגן פון גאנצפרי-אן א לאנגן װײםן קיטל אונטערן טלית און דאװנען 
אין שול מיט גרויס היץ שחרית פארן עמוד. אײנמאל, בעת ױזי איז 
נאך געװען א קלײנינקער, האט דער זײדע אין שול א געשרײ געטון 
פארן עמוד דעם גרויסן ״המלך״ פיגעם מחזור - א געשרײ געטון 
מיט אזא ציטערניש און מיט אזא קיל.. אז אין דרויסן, וװ ער, ױזי, 
האט זיך געשפילט מיט קינדער, האט מולי - זיין קלענער ברו• 
דערל - זיך דערשראקן און איז אין שרעק אראפגעפאלן פון די שול■ 
טרעפלעך... 

דאם אלץ האט ױזי זיך איצט דערמאנט אזוי קלאר, אז אין 
זײנע אויגן האט ממש װי א בלאגק געטון א ברעג פון יענעם 
װײםן ױם-טובדיקן טישטעך, אין דער נאז האט םארשמעקט מיט 
א שטיק קאװן פון יענעם װײטן ראש׳השנהדיקן פרימארגן און 
אין דער זעלבער צײט האט ער א זוך געגעבן די פראגע, אויף װעל• 
בער ער האט צו געבן אן ענטפער, און האט זיך דערמאנט אן 
סיליפאװס דרעמלדיקן רוקן דארט אין קאנצעליאריע - אן זיין בײזער 
שטימע: 

- א טי קטא ? - ראבאטשײ ? 

ער איז בײנײם פון דער פראגע פארטומלט געװארן: 

אים און זײן גלײכן איז אט די פראגע פיל מאל געשטעלט 
געװארן. 

נאר ער און זײן גלײכן האבן אט די פראגע פארשװיגן, װי די 
פראגע, װאס א קינד טוט אמאל א שטעל: ״צוליב װאס לעבט מען ?״. 

מ׳רעדט דאן בעסער װעגן אנדערע זאכן - מער פרײלעכע, 
״ײײניקער פרימיטיװע״. 

א פאקט איז: אנדערע גיבן זיך אי&ער דער א *בעטדי-באװעגונג 
אויף לעבן און אויף טויט, זיי מעגן אפילו האגן זיונטעי זיך אזעלבע 
ראש-השנהס, ײי ער, ױזי. 

אנדערע בלייבן צו איר פאםיװ - זײ מעגן אפילו זײן ארבעטער - 
דער באװעגונג איז עס אלץ אײנס. 

נאר מעגלעך... פונדעסטװעגן... 

די באװעגונג װאלט אפשר געהאט גאר אן אנדער פנימ, װען 
זי זאל פון המיד אן געװען אנגעפירט דורך אזעלכע, װי פיליפאװ - אן 
ארבעטער פון די שאכטעס. 

מעגלעך, אז פיליפאװ איז איר אמת פנים. 

א באװעגונג, װאס װעט אדער אן שום פשרות ארויםשיסן פון 
אים, ױזין, אלע זײנע ״זײדע מאסים״, אדער זי װעט פשוט אן שום 
פשרות שיסן אים, ױזין, אלײן. 

מאדנע: 

אים, ױזין, װעט דאן צעשיסן די זעלבע ארבעטער־באװעגונג,, 

םאר װעלכער ער איז פון זעכצן יאר אן געװען גרײט אפצוגעבן זײן 
לעבן... 

אים האט מען פון דענםטמאל אן אנגעהויבן רופן אין קאנצע״ 

ליאריע ארײן צום פארהער זײער אפט, כמעט אלע טאג און װי צופ 
ערשטן מאל תחילת אװנט. ארום און ארום - פריש אױסגעלופטערטע 
קילע צימערן, נאסע, אויף גיך אוימגעװאשענע פאדלאגעס, פריש אנגע־ 
צוגדענע לאמפן אויף די צוגעקליבענע טישן. 

געדאכט האט זיך אלץ: 

צוליב אים װערט מען גיך פארטיק מיט אנדערע ארעסטירטע, 

מ׳װיל מיט פרישע אויערן הערן, װי ער ענטפערט אויף די פראגן: 

- װי לאנג זײט איר אן ״עס־ער״ ? 

- וװ זײט איר געװען אין אקטיאבער 1917 ? 

איז אײנמאל געװען אזא אװנט. 

קאלט און האלב-שטום איז ער װי תמיד געשטאנען. אין דער 
םריש־אויסגעקילטער באלויכטענער קאנצעליאריע אקעגן דעם םליעדא• 
װאטעל אנדרעיעװ, און פון פיליפאװם װייטלעכן צימער איז דעגםטמאל אין 
איר װײסן כאלאט אנגעלאפן חברטע סאשא. 

איר אנלויף: 

זײער א געשװינדער. 

זײער אן אויפגערעגטער. 

זײער אצופרידענער, װי בײ אן אקושערקע, װאס האט נאר-װאמ■ 

אין װײטן צימער נאך גרויסע שװעריקײטן ״גענומעך בײ איר קימפעטארין 
דאס קינד. 

זי האט א מאך געגעבן מיט בײדע הענט, װי אויף א צייכך 
מ׳זאל איבעררײםן דעם פארהער - אויף אזויפיל, אפנים, אח געװען 
וויכטיק דאם, וואס ביי פיליפאװן אין צימער קומט פאר. פון אויפגע- 
רעגטער צופרידנקײט האט זי פארגעסן, אז אנדרעיעװ איז דער 
אויספארשער און אז ױזי װערמ אויםגעפרעגט און האט א פרעג געגעבן 
צו גלייכער צייט בײ זײ ביידן: 

- װער קאן איבערבינדן וװנדן... נו, שנעל... שנעל... װער קאן ך 

װן איר פנים האט געפלאמט, און אירע אויגן האבן געגלאנצט. 

אין װײל קוקנדיק אױף איר האט זיך אין דער ערשטער רגע 

אויםגעדזזכט, אז פון הײנט אן װערן בטל אלע געשעענישן, ויאס טיילן 
פונאנדער מענטשן אויף ארעסטירטע און אויספארשער, האט דעריבער 
ױזי ספױואק זײער גיך און נישט זיכער א זאג געטון: 

- איך קאן- 

און װייל דער טראפ אויפן װארט ״איך״ איז נאך אלץ ארוים צר 
שטארק און האט מיטאמאל צוריק אויסגעניכטערט, האט ער זיך 
דעריבער באלד פארענטפערט: 

- איך בין געװען אין דער מלחמה א סאניטאר. 

נאר חברטע סאשא האט נישט געהערט, װי ער פארענטפערט 
זיך - זי האט אים געשלעפט פארן ארבל צו םיליפאװן אין צימער. 

- איז גיכער... גיכער... 

און װײל אים האט אנגעהויבן קלאר װערן, אז ער האט אין׳ 

עפעם א טעוח, איז ער, ארײנטרעטנדיק צו פיליפאװן אין צימער,. 
איבעראנײם פארטומלט געװארן. געקוקט, װי מיט פרעמדע, קראנקע 
אויגן און צום אלעם ערשטן דערזען די ארומיקע אומארדענונג און 
דעם ?״דויסגדיקן לאדן, װאס פונקט אקעגן בײם פענצטער:- איין 
האלב לאדן איז צוגעמאכט, װי מיט א שטארקן קלאפ נאך א שטארקן 

בלאז פון װינט •, דורך דער צװײטער אפענער האלב זעט זיך, װי אין 
דרויםן טונקלט דער פארנאכט. 

אין מיטן צימער שטײט א טישל מיט א פרי אנגעצונדענעם 

לאמפ. 

דער גרינער אבאזשור איז פונעם לאמפ אראפגענומען און ליגט 
בײ דער זייט. 

און בײמ טישל, אין די הוױן, אין די שטױול, נאר אן א רעקל 
און אן א העמד שטײט פיליפאװ. 

דער אײבערשטער נאקעטער, מוסקולדיק׳קרעפטיקער טײל פון זײן 
קערפער איז װי אויף צװאגן זיך אנגעבויגן איבער דער ערדענער 
שיסל, װאס אויפן טישל. זײנע נאקעטע הענט זענען איבערגעפלאכטן 
אויף דער נאקעטער ברוםט. אײנציקע מוסקולן אויף זײנע פלײצעס 
זענען שטארק אנגעשטרענגט און ציטערן װי פון קעלט, נאר זײן קאפ מיטן 
אנגעגאסענעם פנים בײגן זיך אלץ טיפער און טיפער אין שיסל ארײן, 
דענםטמאל װען פון א פאר געשװאלענע וװנדן, װאס אויף זײן האלדז, 
טריפט אין שיםל ארײן אײטער א טראפן נאך א טראפן. 

- פעררר!... פעררר: - האט ער פרײלעך געפארקעט, װי פץ 
א געשמאקער שװיץ-באד. 

- פיררר!.. פאשלא אט מעניא... װאט אנא - בורזשואזיא פאגאנ• 

נאיא - נאזשיל װםיא װ שאכטאך... פאשלא... פיררר!... טעפער לעכטשע 
סטאניעט. 

מיט געשװינדע בריהשע הענט האט חברטע סאשא געריםן 
מארליע אױף שמאלע לאנגע פאסן. און ױזי האט געװאשן די הענט, 
געקװעטשט די געשװאלענע וװנדן, באנדאזשירט דעם האלדז מיט 
מארליע און װידער געװאשן די הענט. 

פיליפאװ איז שוין צוריק געהאט געזעםן אינמיטן צימער אויף 
א שטול, װי עם זיצט א מענטש, װאס לאזט בײ זיך אינדערהײם זיך 
אפשערן. ער האט מיט די אויגן אנגעװיזן דער חברטע סאשא אויף 
דער שיםל. 

- זאבערי. 

דענםטמאל האט ױזי פון אונטערן שטערן נאכאמאל אויף פיליפאװן 
א קוק געגעבן - גלאט אזוי א קוק געטון און אונטער זײן ברוםט האט 

זיך דאן גלאט אזוי פארשטארקט עפעס אײנס א געפיל - א געפיל צו 
אן ארכעטער פון שאכטן, װאס איז איצט דער נאטשאלניק פון קאמינא- 
באלקע און פילט די בורזשואזיע, װי אײטער בײ זיך אין די װינדן - 
אט דאס איז ער, יענער פיליפאװ, װעמען ער, ױזי, איז שולדיק דעם 
ענטפער אויף דער פראגע: 

- א טי קטא - ראבאטשיי ? 

ױזי םפױואק איז נאך אלץ געשטאנען אין צימער, כאטש אים 
האט דא שוין קײנער נישט באדארפמ. 

- טי טשעװא ? - האט פיליפ$װ נישט פארשטאנען נאך װאס ער 
שטײט נאך. 

םפױואק האט נישט דערקאנט זײן אײגן קול, בעת ער האט שטיל 
א זאג געטון: 

- יא ניע ראבאטשיי! 

׳־־ קאק ? 

כננ״װאק איז געװען בלאס, דערפילט אין זיך די קאלטקײט, װאס 
איז איט תמיד בײגעשטאנען אין אלע שװערםטע מיגוטן פון זײן לעבן. 
ער האט געמוזט דערמאנען פיליפאװן, אז ער אלײן האט צוריק מיט 
עטלעכע טעג געפרעגט, צי ער, ױזי, איז אן ארבעטער, און ער, ױזי, 
האט דענםטמאל נישט געענטפערט. 

פיליפאװ האט דענסטמאל געקוקט צו ױזים קניען, װי ער װאלט 
צום ערשטן מאל באמערקט, אז ביי ספיװאקן זענען די פים אביסל 
פוגאנדערגעבויגן, אפנים, נאך פון אמאל, פון קינדװײז אן• 

- כאראשא. - האט ער צוגעשאקלט. 

און ער האט געהײסן ױזין זיך אומקערן אין קאנצעליאריע און 
זאגן, מ׳זאל פארשרײבן זײן ענטפער אין פראטאקאל. 

פון דענסטמאל אן זיצט יוזי אין זײן קאמער מער דערהרגעט, 

איידער ער איז געזעםן פריער. זיין לעצטער ענטפער מאטערט אים 
ערגער װי א טויט-אורטייל. טיף אין אים דרייט זיך א געפיל, אז ער 
איז נישט קײן ארבעטער און װאם מ׳האט עם פארשריבן אין 
פראטאקאל... איבערהויפט - װאס מ׳האט עס פארשריבן... 

אויפן הארצן איז דערפון עקלדיק, אזוי עס װאלט זיך בעסער 
װעלן װזןם גיכער אויפהערן צו לעבן. נאר פון דער אנדערער זײט 

יךןײיען זיך אן אויסהער כעדאנ־כ־ען מ 3 י ת ד ע ם ׳ וז י ־ },ויך זײ -׳!;״ 
-פיליפאומ חברטע סאשא און אלע אניעיע׳ וױ י = דיײען ײ ד י 
״י ;מ׳שמועסט שוין נישט פין די אײמיקע צוג?נשכ,ירטע> יי , ־- 1 
זענען מן-הסו-ם אויך נישט קײן הוגדערט-פראצע-ײקע צד,קי 2 ״.. י '״ 
י-עי פון זײ יאהאלט אויס זײנע אײמנע נ״ז בי ע די י צי - י ' ! לעד ׳ 
װאס ער הא ט דא/ אפילו טוענייק זײ 1 אי בעט א ״ ז ^י־^; 

און אט, צום בײש 5 יל ׳ די זזברטע 0 ־'״־•" ציייק ״ יײ װ דער 
האט׳ער, יוזי, װאךטנדיק אין קארידארל אונמרגעמי^ י ײ י 7 א 

צײלט עמעצן אין ק^ נצעל,אריע׳ ״ ז זי גיײט זי! 'י -■׳-•ײא באלי־ע 
.. ״״-״ אײ״װינזום״ _ פרא װען ךא אין קאמעא-באל״ע,״ 






קלאנגען אין גאליכאװקע: ״ארום די עקסטע גרענעץ־דערפלעך 
•קלײבט זיך אן עפעם א באנדע; 

- מיט. אײן װארט: פאװםטאנצעס״... 

מ׳װײסט נישט: פעטלױדישע צי אנדערע. א פאר טעג האט זיך 
דארט ארומגעדרײט אײנער א הויכער, א ג<שטופלטער מיט א דאקומענט 
פון אן ארטיקן. מ׳האט נישמ באװיזן איפ צו ארעסטירן. ער איז פאר־ 
שוװנדן. בײגאכט הערט מען, װי מ׳לעדנט זיך ערגעץ שיםן - נישט 
פון קײן ביקםן, פון א קוילגװארפער. 

דעם ראפאדט װעגן דעם פירט דורך גאליכאװקע אויף זײן 
־פערדל פינקע װײל - ער פארט פתעם עקסטן גרענעץ־פאסטן. 

דער מאג - א פארקאטערטער, א גליטשיק-קויטיקער, א פארזשמו־ 

רעטער, װי אויף א ניס צו געבן. 

דער װעג - א פארטאגיק־נישטדערשלאפענער, א פינף׳שעהדיקער. 

פינקעס גרא־פארמורזשעט פערדל - זײער א יונגס. אז עס לױפט 
געשװינד, פאטשט עס זיך מיטן קורצן װײדל אין ביידע זײטן, עס 
קומט אוים, אז עס שפילט זיך. איצט גײט עס פאמעלעך בארג־ארויף 
מיט גאליכאויקער גאס. 

פינקע זיצט אין זאטל: 

אביסל אנגעבויגן, מיט דער ביקס אױפן רוקן, אזוי זיך, - חבר 
מיט יעדן שאקלענדיקן טריט פון זײן מיד פערדל, גליקלעך, װאס 
קײנער װײםט נישט װעגן די םודות, װאם ער פירט מיט זיך. ער 
•קוקט פארבײפארנדיק: 

הילצערנע הײזעד מיט װײס־באשנײטע דעכער. 

אונטער דער גרױסער פאפאכע איז פינקעס פנים מיטן מײדלשן 

חן ארום מויל צד קלײן פאר דער נײגעריקײט, װאס פארהאנגעמנ 
פענצטער רופן אין אימ ארױם: 

- זע נאר!- יידן דא... 

- זע נאר! 

-עפעס טשודנע ײדן... 

װען ער זאל דא באגעגענען א מענטשן, אפילו א װילד-פרעמדן, 

װאלט ער צו אים א שמײכל געטון, פון פערדל אראפ - גלאט אזוי 
א שמײכל פארבײפארנדיק ־, דער שמײכל װאלט געהײסן: 

- װעגן די סודות, װאס איך פיר איצט מיט זיך, װעסטו בײ 
מיר װיסן א מכה... 

לעבן אײנעם פון אט די הײזער בינדט פינקע צו זײן פערדל- 
מיד ׳ טויט-הונגעריק. 

ער פרװוט א שלעפ טון די טיר. - זי איז געשלאסן. 

פינקע טוט א קלאפ. 
-נעכטיקע טעגו״ 

די שטוב ענטפערט נישט, װי עס ענטפערט נישט א קבר• 

פינקע איז ארומגעגאנגען די שטוב פון אלע זײטן ׳ - א מאדנע 
שטוב. אומשטײנס געזאגט... די הינטער־טיר איז אויך פארשלאםן. 

ער האט דארט דערזען קרומע פענצטער פון אן אונטער־שטיבל. 

אויף אײנעם פון די פענצטער - קרײקעס פון געװאנט ־, אויף א צװײטן - 
א קלײן שניידערש אײל-קענדעלע ־, פון יענער זייט פענצטער - א שטע- 
פערײ פון א נײ־מאשין. 

פינקע האט אויך דארט געפרװוט א קלאפ טון ׳ האט צוערשט די 
שנײדערשע מאשין נישט דערהערט, זי איז געװען שטארק פארטון אין 
שטעפן. דערנאך האט די נײ־מאשין עפעס דאך װי יא דערהערט-זי 
האט אויפגעהערט צו שטעפן, - זי האט זיך אײנגעהערט, װי פינקע 
קלאפט אן צום דריטן און פערטן מאל ׳ נאר עפענען איז זי נישט 
געגאנגען, װײל זי איז יאך נישט מער ׳ װי א מאשין. 

פינקע האט שוין געהאט אנגעהויבן אװעקצוגײן ׳ װען די טיר 
פון אונטערשטיבל הינטער זײנע פלײצעם האט זיך קוים־קוים געטון 

אן עפן• 

אין שװארץ־געעפנטן שפאלט האט פינקע אנשטאט א מאשין 

דערזען א קלײמװקסיק און ײנג ײדיש מײדל אין א רײט-טשיפעקל, 
דעם מײדלם אויגן האבן געקוקט אויף אים פארוװנדערט-פרײנטלעך - 
מאדנע קײלעכדיקע אויגן, שװארצע, װי אן װײסלעכער •, דאס נעזל 
בײם מײדל איז געװען א קלײנס, נאר זײער א קלוגס - אזוי האט זיך 
געדאבט פינקען,-ער האט נאך קײנמאל נישט געזען, אז אנעזל זאל 
זײן אזוי אנגעגאסן מיט חכמה. 

דאם מײדל האט ענדלעך ארויםגעשטעקט דעם קאפ. איר טשיפעקל 
האט זיך פארשעמט, רויט, װי פײער. זי האט געפרעגט אויף רוםיש: 

- װעמען דארפט איר ? 

זי האט א שמײכל געטון אויף ײדיש: 

- װעמען זוכט איר ? 

- זוק ? 

פינקעם אויםגעהויבענע אקסלען זענען עדות, אז זוכן דא עמעצן 
איז אים אפילו נישט אײגגעםאלן. 

-איך פאר פארבײ. פון פיגף אזײגער פארטאג אן פאר איך. 

איכל אײך זאגן דעם גאנצן אמת: איך בין פשוט הונגעריק בין איך. 
איך װאלט אײך טאקע פשוט געזאגט א שײגעם דאנק, װען איר װייזט 
מיר, וװ קאן מען זיך דא קויפן עפעם עםן. 

ס׳איז שטיל. דאס מײדל, דאכט זיך, האלט זיך אן עצה מיט 
איר חכמהדיקן געזל. אירע אויגן קוקן אלץ אויף פינקען פארוװנדערט• 
פרײנטלעך: 

- און מער, - שמײכלט זי, - דארפט איר דא גארנישט ? 

- ם׳אי־דען ? 

- גארנישט... 

דאס מײדל װאלט נאר א בעלן זײן וױסן: פונװאנען איז פינקע, 

װאם ער איז אזא ״נארעלע״-ער מײנט, אז עמעצער װעט אים דא 
פארקויפן עסן. 

- נײן, דא אין גאליכאװקע שטײט מען נײ?ט אין קײן רויט־ 
ארמײערס נויטן. מאלט אײך: מ׳האט דא שוין שענערע פרנםות - דא 
זענען אלע םארװערס. 

- םארװערס ? 

- יא. םארװערס און סארװערינם... מ׳קאכט און מ׳באקט נישט 

פאר אזעלבע װי איר, - דא מאכט מען ״חתונה״ יענע, װאס קומען 
אהער גנבענען די גרענעץ. מ׳קריכט די דורכפארנדיקע נגידים און 
נגידיתטעם אונטער די נעגל... אוי, לעקט מען דא אפ א ביינדל... איר 
פארשטײט, װאס איך מײן?-דא איז סדום. 

פינקע קוקט אלץ אויפן מײדל און זעט אוים זײער פארשעמט,- 
פארשעמט, װאס דא איז סדום און װאס ער איז א ״נארעלע״ און האט 
עס נישט געוװסט. 

- איך פארשטײ,-זאגט ער,-װאס־זשע? מ׳דארף מיר דען ארײנ־ 

לײגן א פינגער אין מויל ? 

- נו, איז גוט, - גלויבט אים נאך אלץ נישט דעם מײדלס קלוג 
נעזל,-אבי איר פארשטײט כאטש... 

דעם מײדל איז נאר א חידוש אן אנדער זאך: װי קומט עס, 

װאס דארט אין קאמינא־באלקע, פונװאנען פינקע איז, זאל מען נישט 
װיםן, אז דא איז סדום ? זי אלײן איז נישט קײן היגע - זי איז פון 
אן אנדער שטאט. זי ארבעט דא ביי איר באלעבאם, דעם דאמען־ 
שנײדער, ערשט די פערטע װאך. 

-נאר דאם,-זאגט זי׳-װאם איך האב זיך דא אנגעזען פאר 
די דרײ וואכן, איז שוין אויך א באשרײבעכץ... איך קאן שוין האבן 
צו דערציילן קינדס־קינדער, װאס דארף מען מער? אפילו מיין באלעבאם 
איז שוין דא אויך א פיל גרעםערער מחותן אויף דינגען פורן פאר אט 
די ״חתונות״, אײדער א דאמען־שגײדער - ער איז קײנמאל נישטא 
אינדערהײם. דא איז פאראן אײנער א יאכעלזאן, א פאדפאלניק. פון די 
ערשטע ״קאמוניסטך/ זאגט ער אויף זיך, איז ער. איז גײען דא דורך 
אים די לעצטע צײט אלע געשעפטלעך... פאראן דא אײנע א בלאנדע, 
א קריסטין, װאס איז אים א צװײט װײב, - װאס־זשע, ער טאר זיך חלילה 
נישט פארגינען ? פאראן, זאגט מען, א װעג לעבן די דערפלעך הארנע 
און כוטאר בעלא־קוט. פאר אםך געלט פירט ער דארט דורך אינמיטן 

טאג. נאר װארט... אײן רגעלע... 

דאס מײדל כאפט זין ארײן אין שטוב און לויפט ארויס צוריק 

מיט א גרויס ריפטל ברויט. 

-נאט,זאגט זי צו פינקען,-דאס איז מײן אײגן ברויט, דאם 
מעגט איר עסן. ס׳איז נישט פון די ״חתונות״... 

-נײן. באלשאיע םפאסיבא... 

פינקע װעט בעםער אפהונגערן א גאנצן טאג, אײדער צונעמען 
;איר ברויט. 

- װאם־זשע, איר מײנט, אז אין קאמינא־באלקע האבן מיר 
זזלילה קיין ברויט נישטז 

ער איז פול מיט נאך קײנמאל נישט געפילטע געפילן נישט 
-בלויז צו $ט דעם מײדל, נאר אפילו צום שמאלן םיטקעלע, צו די 
קרומע פענצטער פון אונטערשטיבל, צום שטעפן אויף דער נײ־מאשין, 
װאס ער האט פון דארט געהערט, - א געזוגט אויף איר, אויף אט 
דעם מײדלי אים װעט שטענדיק באנג טון, פארװאם ער איז דארט 
גישט געשטאנען מיט איר כאטש נאך א רגעלע. זײן גאנץ לעבן װעט 
אים דאס באנג טון. איצט טראגט ער זיך װידער זײער געשװינד 
אינעם נעפל צװישן גאליכאװקע און קאמינא-באלקע, און װאס שנעלער 
ער טראגט זיך, אלץ שגעלער װאקסט אין אים דער קװאל פון געפילן 
צו א מיידלש נעזל, װאס איז אנגעגאסן מיט חכמה. 

פון דאנקבארקײט צי פון חרטה, װאם ער איז דארט נישט 
,געשטאגען מיט איר כאטש נאך אײן רגעלע, װילט זיך אים לויפן אויפן 
פערדל װאם שנעלער, טראגן זיך אלץ טיפער און טיפער אין װײטן 
נעפל ארײן - אפטון דארט פארן מײדל א גוטע, א גרויםע זאך. ער 
װעט איצט איבערגעבן פיליפאװן װעגן יאכעלזאנען און װעגן שטעגעלע, 
װאס צװישן דערפל הארנע און כוטאר בעלא־קוט. נאר דאם איז גאר־ 
נישט אין פארגלײך מיט דער חרטה, פארװאס ער איז מיטן מײדל 
נישט געשטאנען כאטש נאך אײן רגעלע, - ער װעט בעטן פיליפאװן, 
אז אויב אויף דער באנדע, װאם אין די עקםטע גרענעץ־דערפלעך, 
װעט מען שיקן א מענטשן פופצן, טא װיל ער, פינקע, זײן צװישן זײ... 


אין גאליכאװקע, בײם צײן־דאקטאר גאלאגאנער, האט עטלעכע 
נעכט גענעכטיקט א ״פרעמדער״ - א הויכער אין א גרויען שינעל, װי 
די ברידער פאקראס, נאר אן עלטערער, א געשטופלטער מיט גרויםע 
גראבלעףבלאנדע װאנצעם און מיט קלײגע שװארצע אײגעלעך- 
א קריםט. אז מ׳האט געקוקט אין פענצטער, װי ער גײט אין גאם, 
האט מען געזען, װי ער בײגט זיך-ער האט אזא גענגעלע... גלײך 

װי פון אלע זײטן בלאזט אויף אים זײער א שטארקער װינט, כאטש־• 
אין דרויםן איז גאר שטיל. 

-דער זעלבער, װאס האט אין די גרענעץ-דערפלעך געװיזן 
א דאקומענט פון אן ארטיקן און איז פון דארט פארשוװנדן. 

-ער איז אויך פון םאפיא פאקראװםקעם קאמפאניע, ״עם־ערך/ 

װי דער צײן-דאקטאר גאלאגאנער. 

אזוי זאגט מען אין גאליכאװקע, װײל דער מיליציע-נאטשאלניק 
האט אײנמאל בײנאכט, צוזאמען מיט אראפגעקומענע רויטארמײער פון 
קאמיגא־באלקע, ארומגערינגלט גאלאגאנערם שטוב, געזוכט דארט אויפן 
בוידעם, אין קעלער און אין אלע צימערן, - ס׳איז א קלײניקײט, װאס 
מ׳האט דענםטמאל בײ גאלאגאנערן קײנעם נישט געפונעןנ 

-גראד אין יעגער נאכט האט םאפיא פאקראװםקאיא געקאנט 
אויסבאהאלטן דעם ״פרעמדן״ ערגעץ בײ איר אין דארף. 

- אויב םאפיא פאקראװםקעס קאמפאניע איז שטארק צערודערט, 

קאן זיך עס נאך, חזץ דעם, נעמען דערפון, װאס אין קאמינא-באלקע 
איז עפעם געשען מיט ױזי ספיװאק. 

-הערסטעךנ דער ײדישער רויטארמײער האט אנגעהויבן אפט׳ 
פארפארן אין אײזיק דעם שנײדערם םיטקעלע־, ער האט זיך דארט פארן 
ארבעטער־מײדל בארימט נ ״ספױואק, האט ער זיך בארימט, זיצט גאנצע 
טעג בײ אונדז, אין קאמינא־באלקע, אין קאנצעליאריע און שרײבט 
איבער פאפירן״. 

אין גאליכאװקע זאגט מען מיט הארצװײטיקנ 

-נא דיר אן אנשיקעניש מיט סאפיא פאקראװםקעס קאמפאניע 
עס-ערן. 

-װער דארף דא אט די קאמפאניע?-זי װעט אומברענגען דיי 
שטאט, אט די גלחישע פאנע. 

-װען נישט אט די קאמפאניע, װאלט מען אויף גאליכאװקע 
גארנישט געקוקט אזוי שטארק מיט בײדע אויגן. 

איצט, פון נאך דער מעשה מיט אהרן לעמבערגער פונעם קא 
זשעװענעם זאװאד, איז אין גאליכאװקע נאך געװארן שטילער װי 
געװען. פרנסה פונדעסטװעגן ציקעט זיך, װײל עם שלאגט זיך נאך 
װער־נישט־װער אריבעך די גרענעץ פאר גרויםע געלטער דורך 

־יאכעלזאן דעם פאדפאלניק, און װײל מיט פארשפראכענע אונטער־ערדישע 
װעגן פארן זיך אן קײן גאליכאװקע די װײבער פון די קאמינא• 
.באלקער ארעסטירטע. 

מ׳זאגט אויף זײ: 

- אלץ הײסט רײכען 

-אנגעשטאפט. 

- נו, יא. מ׳זאל נאר קאנען... א השגה, װיפל מ׳װאלט זיך גע־ 

לאזט קאסטן ? ן 

די רײכע װײבער קומען אהער אן מערסטנס פארטאג, װען אין 
די הײזער שלאפט מען נאך. 

זײ צעצאלן זיך מיט די פורן אין פעלד און גליטשן זיך ארײן 
.אין שטאט אײגציקװייז צופוס. 

אין שרעקעװדיקער אײלעניש, װי די כפרות, באגעגענען זיך 
הינטערן בארג די קרײענדיקע האנען. קײן לאמפן צינדט מען דאן אין 
ערגעץ נישט אן. 

אין װײםע אונטער־קלײדלעך גליטשט מען זיך אראפ פון די בעטן 
און מ׳שטרענגט אן די אויערן אזוי לאנג ביז מ׳דערהערט: 

שטילע קלעפ װעקן אין דרויסן די דרעמלדיקע שויבן. 

פארשלאפענע קולות װארטשען הײזעריק און שעפטשענדיק־בײז. 
שװאכע יאדעשלעװע זקנים הוסטן פון זיך בײז ארוים דעם נשאר פון 
שלעכט־אפגעשלאפענער נאכט. 

אין גרויער טונקלעניש טײלט מען זיך מיט די רײכע װײבער, 

װי מיט פארבאטענעם נאכט־געשאנק. מ׳צאלט מיט זײ אײנע דער 
אגדערער חובות •, מ׳רופט זײ: ״די בײנאכטיקע״. 

אײן שכנה זאגט צו דער אנדערער: 

- שא, שרײ נישט ׳. גוט: עס קומט דיר פון מיר ארויס צװײ 
,,בײגאכטיקע״, איכל דיר חלילה נישט אנזעצן. 

מ׳רעדט צו זײ מיט א שטילן הייזעריקן כארכל, מ׳הייסט זיי זיך 
באהאלטן און גוט באצאלן. 

מ׳דערצײלט זײ מיט זיפצן װעגן דער מעשה מיט אהרן לעמ־ 
בערגער און מ׳װיל עפעס דערויף פארדינען. מ׳װינקט צו די אראפ־ 
געלאזטע פאדהענגלעך און מ׳רעדט װעגן פיליפאװן: 

-צי ער איז דא ז... 

-ער איז אומעטום. 

-ער האט געלעכערטע אויערן. 

פונעם װינקען, פונעם שטילן שעפטשען באקומט זיך בײ די 
פרעמדע װײבער אן אײנדרוק, אז פיליפאװ איז איצט װירקלעך דא 
ערגעץ זײער נאענט, — מעגלעך, אז ער שלאפט דא אין הויז, אין 
צװײטן צי אין דריטן צימער. 

דער פחד איז געהײם און אומקלאר. 

נאר פאראן נאך אנדערע נײעסן, װעלכע מ׳דערצײלט דא נישט 
די נײע װײבער, כדי זײ זאלן נישט אנטלויפן. מ׳רעדט װעגן זײ שטיל 
אין די קיכן, װען די פרעמדע ״בײנאכטיקע״ שלאפן: 

-מ׳האט װידער בײנאכט ארומגערינגלט גאלאגאנערס שטוב- 
איצטיקם מאל האט מען דארט געזוכט אויך אין די נאענטע שכנהשע 
הײזער, - מ׳האט פון דארט מיט זיך מיטגענומען קײן קאמינא־באלקע 
ןןלע ״בײנאכטיקע׳/ װאס מ׳האט דארט געטראםן. 





נאכן צװײטן זוכן אין גאלאגאנערם געסל איז יאכעלזאן דער 
פאדפאלניק געקומען צו לויפן צו דער בלאנדער קריסטין, װאם בײ שמואל 
װאלציס אין אלקער, און האט איר געהייםן, זי זאל אויף גיך ערגעץ 
אהינטון אירע צװײ שװערע פעק-ער האט זיך דערוװםט: 

- מ׳װעט זוכן אין אלע גאליכאװקער הײזער׳ 

די בלאנדע האט נישט געלאזט, ער זאל זיך צו אירע פעק צורירן• 

זי האט געפרעגט פויל: 

- וװ אהינטון ? 

יאכעלזאן האט געענטפערט בייז, גלייך ער וואלט זי שיין מער 
נישט ליב האבן: 

אפילו אין טײך ארײן... אפילו פארברענען/- מ׳איז נישט זיכער 
מיטן לעבן. 

די בלאנדע איז געשטאנען צו אים מיט די פלייצעס און האט 
זיך נישט גערירט פון ארט. יאכעלזאן האט פארמאכט הינטער זיך די 
טירלעך און האט אויף איר געשריגן זײער הויך. 

בײ שמו״אל װאלצים אין שטוב האט מען געזאגט: 

-הער אמעשה: זײ קריגן זיך שוין פוגקט װי פשרע מאן־און־ 

װײב... 

יאכעלזאן איז אװעק, געקומען איבעראנײם צו לויפן, איבעראנײם 
געשריגן: אויב מ׳װעט געפינען ביי איר די פעק, - װעט מען אים שיםן 
גלײך מיט איר, װײל ער האט געוװםט און געשװיגן. אויב זי װעט נישט 
פאלגן, װעט ער אלײן דערצײלן אין קאמינא־באלקע׳ װאס זי פירט מיט 

זיד• 

בײ שמואל װאלציס האט מען געזאגט: 

-הערםט װערטער? הײנט פארשטײט מען שוין, װאם אין די 
פעק טוט זיך. 

די בלאנדע האט נאכדעם א גאנצע נאכט געװײנט, געהאט רויטע 
געשװאלענע אויגן/ חרטה געהאט, װאם זי האט צוגעלאזט אײדן צו 
איר קערפער. אויף מארגן האט זי זיך געװיקלט אין שאלן״ אןן אין 
שאלעכלעך, געפרוירן אין דרויסן, געלאפן אין מארק ארײן צו יעדער 
ארײנפארנדיק־פרעמדער פויערשער פור. 

אין שטוב האט מען זיך שיער נישט געעקט. שמואל װאלצים װײב 
האט צוגעטראגן צום מאנס נאז די פויםטן, מיט װעלכע זי״קלאפט זיך 
אין קאפ, געשריגן מיט פארקריצטע צײן װעגן דער בלאנדער:" 

-גװאלדי מ׳װעט איבער איר אומקומען... גזזז-לן ז... װאם 
לאזטו זי לויפןי! 

שמואלװאלצים האט אויף צו־להכעים פלומרשט קאלטבלוטיק געהאלטן 
די הענט אין די הויזן־טאשן. טיף אין זיך האט ער שוין םײ־װי־סײ 
געהאט באשלאסן: ער וועט מיט פארקלעמטע ציין א נעם טון דער 
בלאנדערס ביידע שווערע פעק און וועט זײ ארויסמארדעווען אין דרויםן, 
דערנאך װעט ער א נעם־געבן די בלאנדע אלײן און װעט זי אויך אהין 
ארויסװארפן: 

-גײ פון מײן שטוב,-װעט ער צו איר זאגן,-ארר־רויס* ג ... צו 
אלדע שװארצע יאר. איך װיל דיך מער נישט קאנען. 

דאם אלץ װעט ער טון פארנאכט, װען אין גאס װעט אנהייבן 
טונקל װערן. י 

נאר פארנאכט-אין גאס האט אנגעהויבן טונקל װערן-האט די 
בלאנדע זיך אומגעקערט נישט אלײן. 

זי האט מיט זיך געבראכט פון מארק א פרעמדן ארעמען פויער 
אין א צעריסענער ברוינער סװיטקע, אין געלאטעטע לייוונטענע הויזן 
און אין פאסטעלעם אויף די געשנורעװעטע דינע און פליגקע פים- 
א פרומער, גאטספארכטיקער פויער, וואס וו 1 ינט אליין אין דערפל הארנע, 
נישט װייט פון יאכעלזאנס אויםבאהאלטענעם שטעגעלע. דער גוי איז 
קויטיק און פארטראכט, ײי האלב־חםר־דעהדיק, און ענטפערט אויף אלץ, 
װאס מ׳פרעגט בײ אים מיט א שטארקן שאקל פונעם גראלעכן קאפ: 

-טאק. י ״ 

- טאק. 

־״ פעװבע י 
״־ א יאק־זשע ף 

די בלאנדע האט זיך פארשפארט מיט אים אין אי ר א לקער 

.־עשייעי,'״״ ־'־*ניעימ־פיײע״ איו אים 

און װידער געװײנט. * ם באשװוירן. זי האט געװײנט 

דערנאך האט זי איבערגעצלמט פריער זיך נארך״ם _״_ . ײ ״ י 
- האנז <י אים װידער זײער לאנג עפעם געשע י ; ט ;ײ עם יעם פ ײ ער • 

טאק׳ טאק.-האט געענטפערט דער גוי 

- פעװגע... ' * 

- א יאק־זשע ? 

־ייי־ £״"ײ טײ, 5 ו פינעם *ײיי ־י־־־זי ױ 

פ 8 , ייי ־י־י יעי ביאניעים ־ײיע פען, דעי פױער 
םאמעלעך, װי מיט געפענטעטע פים און מיט גלעזערנע א וײן ז ,י 

אױיםגערוקט אין דרײםן. ער איז פארשיװנדן אין דער ינצ ײ 1 

"ילי־ -' 1 ״ י*־ ־ען יײכםער *£££ 

אן עק!..-האט מען געזאגט-פטור געװארו 

ײי *י״י■ ״א״ י 1 נײ*־־- איז נע־ײ־יו ־י־־-הײלע פיר 
זאי ־ ״ ״״' *י־ 0 ׳ייי ״<״[ ײ ־ע״יטעי ־מ יעי ײינט 
היבע ר י 5 יי 0 י * ג זי ײ ־יא־יע ־י־ יזיי קיני זענען ו ? רט 

% י ״ '״י ײ״ פ ״ ײ־ •ײ׳ז ־יש־ קײן ״נצכט- ־* 

אין דער שטילקײמ פון טיפע בײנאכטיקע ש עהן האט זיד ,״ 

״ ״י ־זיע ־אי הײב־ ײבי־ז־יע ־ײ־ײ־ ״ צו ל ױײנעהײ דםצט 
^ יפ £ ־יניי ״י־יי רר*־ ײ ה*ט י 5 נעיעבי• ־י־ י־ו־עיזמ רעם 

זי-א פרומע קריםטין, האט דא אומזיסט און אומנישט געלאזט 
זיך קערפערלעך באאומרײניקן פון א ״זשיד׳/ זי וזאט זיך געצלמט און 
געבעטן גאט, ער זאל איר מוחל זײן אירע זינד, 

זי איז מיטאמאל געװארן זײער א גרויסע און פרומע 
צלמניצע און האט באקומען א שטארקן ביטחון, אז גאט װעט איר 
העלפן. 

אינדערפרי האט זי זײער שטארק אנגעפעלצט זיך און איר קיגד, 

זי האט אין פרומקײט פארמאכט די אויגן און האט, גישט אוים- 
רעדנדיק צו קײנעם קײן װארט, װי אינמיטן א מפילה, פארלאזט די 
אומרײנע ײדישע שטוב. 

זי האט אויסגעפעלט דעם מארק און זיך אװעקגעלאזט צװישן 
שנײיקע פעלדער-מיטן װעג, װאם פירט אין דערפל הארנע, אהין, 
וװהין דער פויער האט נעכטן אװעקגעטראגן אירע פעק. װאס עם 
זאל נישט געשען, נאר זי װעט גלויבן אין גאט און װעט גײן מיטן 
קינד אויף די הענט ביז יענעם דערפל, זי װעט דארט איבערגעכטיקן 
און װעט פון דארט גײן װײטער צו דער גרענעץ. זי האט געהאלטן 
איר קינד אויף די הענט אביסל העכער, װי אנדערע מאמעם האלטן 
זײערע קינדער. זי האט צוגעשפארט איר קאפ צום קינדס קעפל און 
איר האט זיך געדאכט, אז זי פילט נישט דעם קינדס שװערקײט, — 
זי שפרײזט מיט זײער לײכטע שװעבנדיקע טריט, װאס רירן זיך קוים 
צו צום ברודיקן שנײ, און דאם אלײן איז שוין אויך א סימן, אז גאט 
האט אנגענומען איר גלויבן און העלפט איר,-זי פילט נישט, אז זי 
מאכט מיט די פים און רוקט זיך דאך מיט צוגעמאכטע אויגן פארויס, 
אקעגן האבן זיך פאר איר האלב געשראקן פויערים, װאס קומען אן 
מיט זײערע פורן-זײ האבן איר, װי מיט וװנדער, אפגעטראטן 
דעם װעג. 


אין קלײנעם דערפל הארנע קוקן זעקס געצײלטע שטיבער פון 
איין זײט געםל אויף דריי שיטער־צעװארפענע שטיבער, װאס אין דער 
צװייטער זײט. מער איז דארט נישטא גארנישט. 

אלע נײן שטיבער נעכטיקן א גאנצן װינטער אין דרויםן, - אזו , 

דאכט זיך, - עס בלאזט אויף זײ פון אלע זײטן. 

אויף ארומיקע שנײיק־אויפגעבלאזענע נ־עלדער קריבן קעצלעך אוך 
הינט זײער גרינג, מורא האבנדיק ארײנקריכן טיף־טיף מיט א פוס. 

עס בלאזט אװינט, שאקלט זיך דאן אינמיטן געםל די הויכע 
קאראמעסלע איבערן ברונעם, סקריפעט מיט גאטםפארכטיק־פרומע 
שלוקערצן פאר א גאנץ דערפל, װאס איז בלומרשט גאט די נשמה שולדיק. 

יעדער שלוקערץ - א שבועה ג 

-פרעגט מיך בחרם,' צי די גרענעץ איז נאענט צי װײט. 

איצט איז דא קאלט און שטיל. אין הארב־פראסטיקער לופט גײט 
אויף דער רויך פון די קוימענם, װי געדעמפטער װיירעך צום הימל, 
און מער געדיכטן רויך, װי אלע, לאזט ארויס דער קוימען פון דער 
זעקסטער גרעסערער כאטע אין עק - דארט הײצט מען סײ בײטאג, םײ 
בײנאכט צוליב דער בלאגדער, װאס האט, װי אינמיטן א תםילה, צו־ 
געזאגט גוט באצאלן. 

פונעם גרויםן אלקער, װאם מיט דער לײמיק-אפגעשמירטער ערד, 

מיט פיל קישנס אויפן הילצערנעם בעט, מיט די פיל איקאנעס אויף 
די װענט, איז מען װי אװעקגעפארן אויף א װײטן יריד. דארט איז 
גישט געװען קײנער, אחוץ דער בלאנדער מיט אירע צװײ קערב און 
מיט איר קינד. 

זי האט דארט איבערגענעכטיקט א נאכט פול מיט פרומע אויפ״ 
גערעגטע ספאזמען פון נאכן װעג, װאס זי איז אהער געגאנגען צופום, 
פול מיט גאטספארכטיקן גלויבן, אז מיט איר, דער זינדיקער, װאס 
רײניקט זיך פון איר זינד, מוז איצט טרעפן א נס, װײל בכלל... אלע 
ניםים טרעפן תמיד מיט זינדיקע, װאם רײניקן זיך... 

איר רײניקן זיך איז באשטאנען אין דעם, װאם זי האט בײ זיך 
אין הארצן שטארק מבזה געװען און פאראומרײנט דעם זשיד יאכעלזאנען, 
װעמען זי האט צוגעלאזט צו איר קערפער. 

װאם מער זי האט אים ביי זיך אין געדאנק פאראומריינט און 
פאראומװערטיקט, אלץ מער האט זי געפילט, װי זי װערט הײליקער 
און זויבערער. איצט איז זי געשטאנען אויף די קני און אירע אויגן 
זײנען געװען געװענדט צום בילד פון דער ״הײליקער מוטער״, װאם 
איז פארפוצט מיט א האנטעך אין סאמע עק פון באלקן־װינקל. 

די בלאנדע האט געפאסט. מיט גרויס עקשגות איז זי פון גאנצפרי־אן 

,געשטאנען אויף די קני, געןןויגן דעם שטערן צו דער ערד 
און געװען פול מיט באשלוס נישט אפצוטרעטן ביז זי װעט אויס־ 
פועלן א נם. 

א האלבער נס האט דאך מיט איר שוין געטראפן נעכטן - אינ־ 

מיטן העלן טאג איז זי געגאנגען אהער צופוס און קײנער האט זיך 
גישט דערװעגט זי אפצושטעלן נ בײ אלע אקעגגגעקומענע זענען װי 
פארבלענדט געװארן די אויגן. 

אירע פוחות האבן איר געטראגן אויף אפצוגײן מיטן קינד אויף 
די הענט אמהלך פון קרוב צו צװאנציק װיארםט. 

דעריבער שטײט זי איצט פון גאנצפרי־אן א פאסטנדיקע אויף 
די קני און דאנקט און בעט די ״הײליקע מוטער״: 

- דערפיר דעם וװנדער ביזן סוף - ביז אריבער די גרענעץ. 

איצט, נאך עטלעכע שעה פאםטן און פרום־פרומען בעטן אויף 
די קני, האט זיך די בלאנדע דערפילט פול מיט באשלאסנקײט און 
אזוי הײמיש מיט דער ״מוטערס בילד׳/ װי גלײך זי װאלט איר אנ־ 
קערן אן אײגענע שװעסטער. 

פדי נישט אפצולאון מיט איר די דאזיקע פארבינדונג, האט זי 
דעריבער, אויפשטײענדיק פון די קני, טיף אין זיך נאך אלץ פרום 
געזיפצט און געבעטן. 

דער אפגעקאכטער פויערישער אנבײםן, װאס די באלעבאסטע האט 
איר אהער ארײנגעטראגן, האט נישט ארויםגערופן קײן מינדסטן אפעטיט, 
קײן שום װילן זיך צו אים צורירן. 

און דאם אלײן, װאס עם װילט זיך נישט עסן, איז שוין אויך 
געװען א סימן, אז זי איז טיף דורכגעדרונגען מיט געלײטערטער, 
הײליקער צעבראכנקײט. זי האט זיך צוגעזעצט צום טיש מיט א זיפץ 
און זײער לײכט, װי צו א הײליקער סעודה און געגעבן עסן דעם קינד. 

זי האט זיך בײנײס איבערגעצלמט און ארײנגענומען א ביםן 
־צװישן די צײן, ארויפקוקנדיק צום בילד פון דער ״הײליקער מוטער״ 
און אזוי פאמעלעך, װי גלײך זי דארף דעם ביםן נישט קײען - ער 
װעט במילא בײ איר אין מויל פארברענט װערן. זי האט צוגעשלאסן 
די אויגן און זיך דערמאנט אין דעם ״הײליקן טיש״, בײ װעלכן עם 
האט זײן לעצטע םעודה געגעסן יעזוס. 

דענסטמאל איז ארײנגעגאנגען דער ארעמער גראלעכער פויעוע 
װאס מיט דער צעריםענער ברוינער סװיטקע און מיט די געלאטעטעי 
הויזן. ער האט צוגעבונדן בײדע שװערע קערב צו א קורץ דרענגל, 
װאס מ׳קאן עם טראגן אויף די אקסלען/ און איז געװען גרײט צו ענט- 
פערן אויף אלערלײ פראגעס: 

- טאק! 

- פעװנע! 

- א יאק־זשע ? 

עס איז געװען ארום צװיי אזײגער. דער ווינטער־טאג האט גע- 
צאנקט, װי א גראב און קורץ ליכט, װאם קאן זיך אויםלעשן אומ• 
געריכט׳ מיטאמאל. 

עם איז געװען די רעכטע צײט אנצוהײבן, פדי אן אײלעניש 
בײ דער ערשטער נאכט־טונקלעניש אריבערגײן אהין, וװ די רעװאלױציע 
האט מער קײן ממשלה נישט, אהין, וװ עס צאנקען און גײען אויס 
דער רעװאלױציעם לעצטע פוחות. 

צו דער גרענעץ איז געבליבן א װיארסט ניין. 

אויפן שטעגעלע, װאם טיילט אויף צװייען דעם אויםגאס פון 
בלוי־װײסן שנײ, האט פארויס, מיט בײדע קערב אויף די פלײצעס גע־ 
שפאנט דער פויער, און גאנץ הינטן איז פארװיקלט אין שאלן 
און אין שאלעכלעך געגאנגען די בלאנדע. זי האט, װי נעכטן, געהאלטן 
איר קינד אויף די הענט אביםל העכער, װי אלע מאמעס, צוגעשפארט 
איר קאפ צום קינדם קעפל, און איר האט זיך שוין װידער געדאכט, 
אז זי פילט נישט קיין שװערקײט - זי שפרייזט מיט זייער לייכטע 
שװעבנדיקע טריט פון א מענטשן, מיט װעמען עם מװ געשעען א וװנדער. זי 
האט שפאנענדיק פארמאכט די אויגן און האט געחזרט וועגן וװנדער מיט 
גרויס דביקות, אזוי אז יעדער פיצעלע פון איר קערפער זאל אין אים 
גלויבן: 

-ער געשעט... ער מוז... ער מוז... 

איטלעכם מאל, װאס זי האט בײנײם אן עפן געגעבן די אויגן, 

האט זי בײנײם דערזען: דער פויער מיט די קערב דערװײטערט זיך 
פון איר אלץ מער און מער. נאר איר איז דאס נישט אנגעגאנגען- 
נאך צװײ מעת־לעת פון חרטהדיקע זיפצן און טרערן איזזי שוין פון 

איר פריעריקן זינדיקן לעבן געװען אזוי װײט, און במילא איז זי שוין 
אויך געװען געזיכערט פון אלע שלעכטיקײטן/ װאם קאנען מיט 
.אזינדיקן מענטשן טרעפן• 

דער װעג, מיט װעלכן זי איז געגאנגען, איז ארײן אין א קלײן 
װעלדל, דער פויער מיט די צװײ קערב איז שוין געהאט פארשוװנדן 
אין װײטן עק דענסטמאל, װען זי איז אקארשט אין וועלדל ארײנ־ 
.געקומען. 

נאר זי האט זיך נישט געוואלט שרעקן. פון גרויס ביטחון וזאט 
זי אלע װיילע צוריק פארשלאםן די אויגן און איז געגאגגען װײטער. 

דאס װעלדל האט זיך ארויסגעװיזן לענגער, װי זי האט געמײנט׳ 

נאר אויך דאס איז איר נישט אנגעגאנגען. 

דער עיקר: 

זיך באהעפטן מיט אלע איברים אינעם גלויבן וועגן א וװנדער און 
אים נישט ארויםלאזן פונעם געדאנק. 

-ער מוז געשען... ער מוז:.. ער געשעט. 

זי וויל נישט דערלאזן צו זיך קײן שום פרייד, וואס זי האט 
ענדלעך דערגרײכט צום אויסגאנג פון װעלדל, װארים זי האט דען פריער 
נישט געגלויבט און מורא געהאט? 

זי האט פלוצים דערהערט פון דארט א געשריי, אויף װעלכן 
קײגער רופט זיך נישט אן. עפעס װי א שאס האט דארט גארגישט 
פועל געווען. נאר מיט איר קער זיך עם נישט אן-מיט איר געשעט 
א וװנדער. 

דאס װעלדל איז שוין הינטער אירע פלײצעס. זי האט אויף 
א רגע אן עפן געטון די אױגן און האט דערזען פון װײטנם אהויכן 
באפעלצטן מאנסביל אן קערב אין די הענט. וואם האט דאס געקאנט 
באטײטן? 

א קראנקע זעאונג. אפנים, - א ניסױן י מיט אלע הײליקע, אז עם 
טרעפט אזעלעכם, קוקן זײ זיך דערויף נישט אום• 

זי האט געשװינד צוריק צוגעשלאסן די אויגן, נאך שטארקער זיך 
אײנגעקלאמערט מיטן געדאנק אינעם גלויבן אין א וװנדעי• 

- ער מוז געשען... ער געשעט... ער געשעט... 

איז דאס געװען פארנאכט בײ א גרינג וױנטל, בײ א קליין 
פרעסטל, װאס נעמט זיך שטארקן אקעגן נאכט, בײ א קאלטן דורכ־ 
זיכטיקן פײער, װאם לײט־צו די פארגאנגענע זון צו יענער זײט שנײ- 
זײיסן בארג. 

דאס גרינגע װינטל האט אונטערגעפלאזן די שאל אויף אירע 
פלײצעם און האט אפגעדעקט איר קאפ. דאס דרעמלדיקע קינד האט 
זיך מיטן קעפל צוגעשפארט צו איר באק. 

זי איז געגאנגען מיט אזא גאנג, װאס אלע אקעגנגעקומענדיקע 
האבן זיך פאר אים געדארפט שרעקן, אלע האבן איר געדארפט אפ־ 
טרעטן דעם װעג, װי א״הײליקער מוטער״. 

נאר דער הויכער באפעלצטער מאנסביל איז דאך געשטאנען 
אקעגן, ער האט זיך אביסל אנגעבויגן. 

ער האט זיך פארהוסט - זיך פארהוסט אויף לאנג און זײער 
װאכעדיק, - עפעס צו װאכעדיק, װי א פשוט־פארקילטער מענטש. 

זי איז געבליבן שטײן עטלעכע קלאפטער װײט פון אים און 
האט ברײט פונאנדערגעעפנט די אויגן. 

זי האט מיט דער פרײער האנט פארשטעלט דעם קינדם פנימל 
און האט װי א זוך געגעבן אין בײדע זײטן אן ארט, װי זי װאלט 
עס װעלן באהאלטן... 

זי האט דערזען: 

אויפן צװײטן בארג, - פון יענער זײט טיפן און געפרוירענעם 
װאסערל, װאס רופט זיך ״גרענעץ׳/- איז פארשוװנדן דער ארעמער 
פויער, װאס טראגט אירע צװײ קערב. 

און מיטאמאל איז אלץ געװארן פארשטענדלעך. 

דער פויער מיט די קערב האט באװיזן אריבערצוגײן די גרענעץ 
און זי האט דא געכאפט אט דער װאכעדיק באפעלצטער מאנסביל- 
א מענטש, װאס װעט, װײזט אויס, בשום אופן נישט גלויבן, אז 
א ״הײליקע מוטער״ האט בדעה צו גנבענען די גרענעץ. 

- דײנע קערב?-האט ער געםרעגט. 

און אנגעװיזן מיט דער האנט אהין, וװ דער פויער איז 

טארשוװנדן. 

זי האט זיך מיטאמאל דערפילם צוריק װאכעדיק און זינדיק, װי 

פריער מיט צװײ מעת־לעת, זי וזאט מיט דערשראקענע אויגך 
געקוקט אין זײן פנים-אפנים פון אן אײביקן שונא, װאס װעט בשום 
אופן נישט גלויבן, אז די ״הײליקע מוטער״ איז אראפ פון דער 
איקאנע, און טעמפ איז אט דאס פנים צו אלערלײ אוגטערקויפעכצן — 
אפילו צו איר קערפער. 

דערפאר, װאס זי האט גישט געענטפערט, איז זײן קול געװארן 
הארטער, שטרענגער: 

- מ׳פרעגט בײ דיר: דײנע קערב ? 

זי האט דערזען די װײםע מארליע אויף זײן באנדאזשירטן 
האלדז. 

און מיטאמאל איז אלץ געװארן קלאר: 

- עם איז ער - פיליפאװ אלײן... פון דארט... פון קאמינא־באלקע. 

די צרה, דער אומגליק איז איצט שוין געװען װאכעדיק קלאר, 

ערדיש, װי זײן װאכעדיקער הוםט: אויף אנדערע גרעגעצן קאן מען 
אגטרעפן אויף מענטשעלעך, מיט װעמען מ׳קאן דורכקומען, און זי 
האט דער רוח געטראגן פונקט אהער, צו אט דעם־א, װאס שטייט 
איצט אקעגן איר און פרעגט בײ איר: 

-אלײן ביסטו, צי נאך מיט עמעצן? 

זי האט צום לעצט געענטפערט דערשלאגן־שטיל: 

- אלײן. 

דענסטמאל האט ער געקוקט א װײלע צו דער צװײטער זײט 
גרענעץ. 

- א שאד, - האט ער באדויערט, - איז װאס דו האסט געפירט 
אין די קערב װעלן מיר שוין טאקע נישט װיסן... 

און ער האט זיך װידער פארהוסט זײער װאכעדיק, װי א פשוט- 
פארקילטער מענטש, 

- קום. - האט ער געזאגט. 

אין איר האט אויפגעזאטן א גאנצער ים שנאה צו אים און צו אלזנ 
זײניקע, װאם האבן אים דא אויף זײן פאםטן אװעקגעשטעלט. איר 
האט זיך פארװאלט שטארק זידלען, שעלטן, דערצײלן, װי אזוי מ׳װעט 
פון זײ רײסן שטיקער... װי אזוי מ׳האט שוין אײן מאל געריםן..״, 
יא, יא... געריסן ! געריםן ו 

מיט ציטעריקע הענט וזאט זי בײניים פארװיקלט איר קינד. 

בלויז אײן װײלע איז זי אים נאכגעגאנגען פון הינטן. פלוצים 
האט זי אויפגעהערט צו שפאנען. 

פיליפאװ האט זיך אומגעקוקט. 

זי איז געזעםן אויפן שנײ. זי האט געהאלטן איר קינד אויף די 
קני און האט געווײנט זייער שטיל, אן א מינדםטן קול, נאר מיט זײער 
פיל געשװינדע און גרויםע טרערן. ער האט פארהוסט די װערטער: 

- װאס איז געשען ? 

דענםטמאל איז זי פלוצים צוריק געװארן א גרױםע צנועה און האט צו 
אים א קוק געגעבן מיט נײע אויגן — מאדנע אויגן: גלייך יעדער אויג אירס 
האט טיף אין זיך נאך אפרוי, און בײ יעדער פרוי הענגט דארט 
א צלמל אויף דער ברוסט. 

- נישטא מער קײן פוח, - האט זי געזאגט, - איך בין מיד... 

איך קאן מער נישט טראגן דאם קינד. 

- אזוי גאר ? 

זײן בליק האט א פאר מינוט אומזיסט געזוכט הילף בײ דער 
ארומיקער פוםטער שטרעקע. 

- קאן מען גארנישט מאכן, - האט ער געזאגט, - איז דאס קינד 
גיב מיר, איך װעל עס טראגן... נו, און דו וועםט שוין מוזן װי־נישט■ 
איז זיך דערשלעפן - ם׳איז נישט ווײט. 


נלידת־הדין ( 11 ) 

קאמינא-באלקע אין יענעם פארנאכט: 

פיליפאװ האט דארט בײ ליכט-אנצינדן אנגעקלאפט פון דרויסן 
אין טויער. אויף די העגט האט ער געהאלטן א קינד• 

הינטן איז אים נאכגעגאנגען דעם קינדם מוטער-די ארעםטירטע 

בלאנדע. 

פיליפאװס פנים - אומצופרידן-זויערלעך, אביסל פארקרימט. ער 
האט נישט געזאגט גארנישט, גלײך װי אלע װאלטן אלײן באדארפט 
װיםן : אים האט שוין ביז גאר דערעםן צו זײן דא אלצדינג - אי 
א נאטשאלניק, אי א ניאנקע. 

• די פײערן אין די באלויכטענע פעגצטער פון דער קאנצעליאריע- 
בײזע פײערן. מ׳האט בײ זײ גענומען די בלאנדע אויפן ערשטן 
זײער לאנגן פארהער. 

שפעט אינאװנט נאכן פארהער האט מען אויפגעװעקט פינקע 
װײל און נאך אנדערע, - י מ׳האט מיט זײ אין פאטשט ארײן אפגעשיקט 
א דעפעש וועגן די דאקומעגטן, וואס מ׳האט ביי דער בלאנדער געפונען. 
מ׳האט זײ אויף צוריקװעגס געהײםן מיטנעמען פון גאליכאװקע א פאר 
מענטשן, לויט א צעטל. 

דעם ערשטן נאמען אין צעטל האט פינקע איבערגעלײענט 

זײער א לאנגן, א פארדרײטן: 

״שמולי-אװראם אראן װאלקאװיטש קושניר״. 

אין גאליכאװקע רופט מען אים פשוט: 

- שמואל װאלצים. 

װײסט מען לפחות אין גאליכאװקע װער די בלאנדע איז-פשוט: 

- א וױיםע קורי־ערשע. 

- די דאקומענטן האט זי געפירט פארנײט און ארומגעװיקלט 
:ארום איר קינדם בײכל. 

-און געשיקט זענען די דאקומענטן קײן אויםלאנד, צו אװײסן 
.גענעראל. 

- א םברה, אז דאם קינד איז שוין גאר אויך נישט אירס - אז 
.בײ אזוינער קאן מען דען װיסן? 

אײן זאך איז קלאר: 

- די שטאט איז אין פעסל. 

- די בלאנדע איז א גרויםע צוררטע און װעט אויפן ערשטן פײער 
ארויםגעבן די גאנצע שטאט, אלע ײדן. 

■ - דערװײל גײט אויפן ערשטן אויבן שמואל װאלצים. 

- םע מער נישט װי א התחלה אויף דער פולער װאך. 

- א װיסטער, א פינצטערער חלום. 

מ׳האט אומעטום אויםגעלאשן וװ ערגעץ אליכט. מ׳איז אין די 
שכנהשע הײזער מיט פארשטארבענע הערצער געלעגן האלב-אנגעטון 
.אין די בעטן און זיך אײנגעהערט, װי שטארק מ׳קלאפט צו שמואל 
װאלציס אין טיר. 

אין דער נאענטסטער אויסגעלאשענער שטוב האט א באלעבאםטע 
,נישט אויפגעהערט צו דערפרעגן זיך אין גרויס שרעק בײם מאן: 

- װער קלאפט, א ?.. װער קלאפט ? 

דער אויפגעדײצטער מאן האט איבערגעקרימט בייז: 

-װער קלאפט ?.. א נײעס: מלאכים קלאפןו״ עס איז פון דארטן, 

־&ון קאמינא׳באלקע. 

די ײדענע איז געלעגן שטיל, זיך אײנגעהערט. 

- מ׳האט אויפגעהערמ, - האט זי געזאגט, - אפנים, מ׳איז שוין ארײן. 


איז װאס קאן זאגן שמואל װאלציס, װען מ׳װעקט אים אויף 
פלוצים אינמיטן בײנאכט און מ׳פירט אים אװעק א גערעשטעװעטן קײן 
קאמינא-באלקע. 

װאם קאן ער זאגן, װען פינקע װײל שלאגט אים איבער זײן 
־פארענטפערן זיך און פרעגט ביי אים: 

- אז איר זײט יא אזא פײנער מאן/ װי איר שװערט זיך, איד 
פארװאס האט איר אױסבאהאלטן בײ זיך צװײ חדשימ די בלאנדע? 

שמואל װאלציס קאן דערויף מער גארנישט זאגן. ער װײםט, אז 
ער איז דערהרגעט און מער גאר. אגרויםער אומגליק... אין קאפ און 
אין הארצן איז אים פוםט און פינצטעו/ װי אין דער ארומיקער 
נאכט. 

ער האט נאר רחמנות אויף זײן װײב, װאס װײנט און גװאל־- 
דעװעט איבער אים, װי איבער א מת, און װיל נישט אנדערש, װי 
צעקלאפן זיך דעם קאפ אן דער װאנט. 

פון רחמגות זאגט ער צו איר: 

-נעכע, חער אויף... הער אויף צו קאוװטשען, זאגט מען דיר.״. 

נו, גום, נעכע... מ׳װעט מיך דארט געװים דערהרגענען. מ׳האט מיך 
שוין דערהרגעטז.. הער אויף צו קאוװטשען, דו הערסט, װאם איך 
רעד צו דיר?.. אט צסאטע איך דיר ארויס די קישקעס, נעכע... 

דאס אלץ זאגט ער פון גרויס רחמגות צו איר - פון רחמנות אן 
א ברעג: 

-נעכע, הער אויף... אנװערן זאל איך דיך, נעכעז״ 

ער האט פארקריצטע צײן און װיל איר דערלאנגען מיט א פוס. 

- אז דו ביסט געװען א בהמה גלײך מיט מיר און האסט ביז 
דער לעצטער מינוט געהאלטן דעם אומגליק בײ זיך אין שטוב, אױ־ 
װאם רעװעסטו איצט, װי א קאלב ? 

ער רײסט זיך צו איר די גאנצע צײט, ביז מ׳פירט אים ארויס 
פון שטוב. גײט שמואל װאלצים אינמיטן דער נאכט ארומגערינגלט מיט 
באװאפנטע רויטארמײער, און איז שטומער פון אלע שטומע, װײל זײן 
גרויםער ענטפער, װאס ער האט שטענדיק געהאט דער װעלט צו זאגן- 
זײן תירוץ: ״װאס װײם איך, שמואל װאלצים, אז א מענטש בין איך 
א פשוטער״, איז שוין מער קײן תירוץ נישט. 

פארטויבט פון די צרות זײנע, לאזט ער זיך איצט פירן. 

- אן עק ז״ - באטראכט ער אין געדאגק זײן אײגענע לאגע, - 
נאקעט און בלויז ביסטו, שמואל... אן א שטוב, אן א װײב, אן אן״ 
ענטפער אפילו - א האלאדראנעץ אויף דער װעלט... 

די װעלט? 

צעםער איז פאר איר, זי זאל איצט נישט ארײנפאלן צו אים, שמואל 
דואלציס, אין די הענט... איצט, בעת ער גייט אינמיטן דער נאכט א גע, 
רעשטעװעטער און האט פארקלעמטע צײן... ער װעט רײםן פון איר שטיקער... 

געארבעט האט ער שװער פון נאך זיין חתונה אן אויף דער 
זעגמיל. נאר פרנםה װי געהעריק האט מען פאר זיין ארבעט געבן 
נישט געוואלט. ער, שמואל, האט די ארומיקע גוט געקענט. 

- װייכהארציקע, — פלעגט ער װעגן זײ טראכטן, - כאפט זיי די 
כאראבע. 

פלוצים װערט מען צו אים, א מכה זיי, גוטינקע און מ׳הײבט 
אים אן צוצושארן גרינגע פרנסהלעך. װאס װײסט ער?.. אז אין גאט 
גלויבט קײנער נישט. ער זעט, װאס אלע״טוען, טוט ער אויך... 

נו ?... האט זי אים איצט פײן געשטעלט צום צעטל _ ןי 7 ךד 
.װעלט, הײםט עם, אכאראבע אויף איר... 

און עס איז דאך כשר פארדינט - אט דאס, װאס מ׳פירט אים 
איצט אינמיטן דער נאכט... די גאנצע צייט אויסבאהאלטן אט די 
.בלאנדע סטערװע בײ זיך אין שטוב... װאם־זשע דען? 

- בשמים זאל מען דערפאר געבן שמעקן ? 

שמואל וואלציס וואלט נאר א בעלן זיין אײן זאך: 

אויב שוין יא ױשר, טא זאלן איצט נאכגײן מיט אים אהין זײ- 
■אלע פײנע שכנים זײנע - א מפה זײ אין גארגל!... װאס אין עפעס 
נאר ער אלײן ? א כפרה-הינדל איז ער ? 

גוט איז, װאס מ׳שםעלט זיך כאטש אפ לעבן יאכעלזאן דעם 
פאדפאלניקם קװארטיר. מ׳לאזט איבער לעבן שמואל װאלצים איין רויט, 
ארמײער אויף אים צו היטן, און אלײן טאפט מע\ אויף זיך ארום 
דאם געװער און מ׳רינגלט ארום די שטוב םון אלע זײםן. 

אז מ׳װעט פון דארט ארויםפירן אט דעם געפודרעטן ממזר, דעם 
פאדפאלניק, װעט מען אים פארשפארן פירן אן ארעםטירטן אזש קײן 
קאמינא־באלקע. עס װעט גענוג זײן, מ׳זאל אים דא אויפן ארט איבער- 
געבן צו אים, שמואל װאלצים, אין די הענט. ער װעט דא אויפן ארט 
מאכן פון אים אמאטשענקע און אן עק, פטור, אוים "סמארקאטער, 
װערימדיקער הולטײ, װײניקער מיט אײן אויםגעפוצטן שארלאטאן״ אויף 
דער װעלט... 

װײל ער האט געװוםט, אט דער געפודרעטער פארן/ װער די 
בלאנדע איז, און האט געמאכט א שװײג. 

- אז איך זאג אײך, האלט זי בײ זיך, - האט ער אים, שמואל 
װאלצים, צוגערעדט, - אויף מײנע פלײצעסי. 

איז וװ׳זשע איז ער איצט, אט דער הונט מיט זײנע ברײטע; 
פלײצעס ?״. ער האט שוין איצט אינמיטן דער נאכט באװיזן 
אויסצורינען ?: 

- א שאד... 

- הערסט א מעשה ?... 

גוט איז שוין, װאס אויף דעם אויםגערונענעם יאכעלזאנם ארט 
נעמט מען כאטש מיט זיך זײן װײב - אט די אדעםער מאדיסטקע, 
װאמ האט זיך דא א האלב יאר געװיקלט אין די זײדענע טערקישע 
שאלן, װעלכע ער פלעגט איר ברענגען פון יענער זײט גרענעץ. 

- קום מיט, - זאגט צו איר שמואל װאלציס, װי נאר ער דערזעט 
זי,-און וװהין איז אהינגעקומען דער מכשיט דײנער? זע נאר? ער 
האט דיך גאר אין אזא צײט געלאזט אלײן האט ער דיך גאר געלאזט ? 
װי קומט עם עפעם? פון אזא גרויסער ליבע אין מיטן דערינען אין 
בלאטע ארײן? קום נאר אהער, קום. לאמיך דיר כאטש ארײנשפײען 
אין פנים ארײן פונקט אזויפיל מאל, װיפל ער האט דיך געקושט... 
אגטלויף נישט פון מיר, דו אדעםערין... דו, מ׳זאגט דאך גאר, אז דײן 
יאכעלזאן האט ערגעץ נאך א װײב - א װײב מיט צװײ קינדער אויף 
דער װעלט. װאם־זשע?.. קײן מאדיםטקע אין אדעם האט זיך דיר נישט 
געגלוסט בלײבן, א ?.. א פילגש מיט זײדענע טערקישע שאלן האט זיך 
דיר געװאלד זײן ?.. 

דאם װײבל איז א שטאלטגע, א באװעגלעך גרינגע אפילו איצט 
אינעם טונקעלן לאנגן שאל, װאס אויף אלע אירע װארעמע קלײדלעך 
און אויבער-רעקלעך - אינעם טונקעלן לאנגן שאל, װאס זי טראגט איצט 
אומיםטן, װי פאר א צײכן, אז זי איז ארעסטירט. 

אינמיטן נאכט זענען אלע אירע גיבע טרעטעלעך פארפראװעט 
מיט בײזער אומצופרידנקײט פון א װײבל - א פארשוין ; יעדער שפאן— 
א ברוגז חגדל. 

זי פארגיכערט נאך דערצו פון רגע צו רגע איר קונציק געגגעלןי 

און װיל נישט הערן, װי שמואל װאלצים זידלט זי - עלעהײ א הונט 
בילט. זי קוקט זיך צו אים נישט אום. 

נאר שמואל װאלציס טרעט פון איר גישט אפ און הערט נישט 
אויף צו שפײען קלעק: 

—אמער, װי האט זיך גאר גענומען צו ײדן אזא פראנצעװאטע, װי דו ? 

- ביסט׳ך א קרעץ ביסטו! 

- אן אנקלעפעניש ביםטו ו 

איצט קען שוין דאס װייבל מער נישט איבערטראגן. זי האט 
טענות צו די רויטארמייער, װאס פירן זי און שמואל װאלציס קײן 
קאמיגא־באלקע, און איבערהויפט האט זי טענות צו פינקען: 

- איר זײט דאך א ײד, - מאכט זי צו פינקען, - איר פארשטײט 
דאך יא יידיש. איז װאם׳זשע שװײגט איר? 

נאר שמואל װאלציס פילט, אז די רויטארמײער געפעלט גאר, 

ווי ער זידלט זי ־, זיי שמײכלען אונטער בשעת זיי פאררויכערן אײנער 
בײם צווײטן די ציגארלעך און זעען גאר אויס װי צופרידן. דװקא 
אין דער מינוט, װען זי הייבט אים אן צוקלאגן צו די רויטארמייער, 
צינדן זיך אן אין שמואל װאלציס אלע געבליטן. ער טוט זיך א יאג 
אין איר זײט. 

- נא ׳. - זאגט ער, - האב קיין מורא נישט, איך װעל דיר געבן 
נישט מער ווי אײן שפיי... אט;.. שלאגן װעל איך דיך נישט. זאל 
דיך מיט דיין מאן דערשלאגן א דונער, פונקט װי איר האט מיך דער־ 
שלאגן - דו מיט דײן משומד. 

- נו, נו, נו, - שרײט אן פון הינטן עמעצער פון די רייט־ 
ארמײער, און נעמט אן שמואלן הינטן־ארום פאר די אקסלען, - גײן 
סטאטעטשנע! 

נאר שמואל װאלציס פילט, אז פאר די אקסלען האט מען אים 
אנגענומען גרינג, פמעט פרײנטלעך, װי גלײך מ׳איז אלע אויף זײן 
זײט. ער גיט זיך דעריבער באלד אונטער: 

- וואס־זשע ? - פרעגט ער, קוקנדיק צום װייבל מיט בייזע 
אויק, װי אויף אויםצורײםן זי,-איך װיל דען חלילה נישט גײן? 
אװדאי גײ איך... װאלטן שוין אזוי געגאנגען אלע, װאם האבן מיך 
געבראכט צו אט דער שײנער פרנםה• 

איצט דערשפאנט מען שטיל די לעצטע װיארסטן. עס קריכן די 
לעצטע פאר שעה פון דער װינטערדיקער נאכט/ עס הייבט אן טאגן. 
אין פעלד איז פוסט. עם הערט זיך נישט פון ערגעץ נישט קײן קרײען 
פון האנען, כאטש עס װארט דערויף אן אויפהער דאמ צוגעוװינטע 
אויער. 

און נאר פון װײט אקעגן, פון צװישן פיל בערגלעך/ װאס ליגן 
אנגעווארפן אײן בערגל העכער פונעם אנדערן/ זעען זיך ארוים די 
זשאװערנדיקע שפיצן פון קאמינא־באלקער טויטע קלויםטערם/ ״זײ זעען 
אוים אין עק האריזאנט/ װי א פארזשאווערטע שפילצײג. אויסגעשניצט 
פון אײזן צי פון בלעך. עם פינקלען דארט נאך פון בײנאכט אן די 
גישט-אויםגעלאשענע פייערלעך, און אויך אט די םײערלעך, דאכט זין/ 
זענען קאלטע, שטילע, אן א האנען׳קרײ, - פײערן, װאם לײכטן ארײן 
מיט בײנאכטיקן מידת־הדין אין גרוי־װערנדיקן טאג ארײן. 


נעכע-שמואל װאלציס װײב-איז געגאנגען ארום און ארום 
הינטער די הייזער מימ די הינטערגעםלעך און אונטערן שאל האט 
זי געטראגן דאס לעצטע, װאס זי פארמאגט — צװײ פלאש בראנפן. 

געװען איז דאס א טאג דריי נאך איר מאנס ארעסט. 

אויב זי וועט געפינען א קונה אויף די צוויי פלעשער נײנציקעו/ 

װעט זי דאס געלט איבערשיקן שמואלן קײן קאמינא־באלקע. עס איז 
אז־אך־און־װיי מיטן געלט און אנעם געלט, - אין קאמינא־באלקע, זאגט 
מען, נעמט קיינער נישט. נאר אן געלט איז דאך אװדאי ביטער. זאלן 
כאטש ליגן צוגעגרייט א פאר קערבלעך, טאמער וועט דארט עמעצער 
יא נעמען — זאל כאטש זיין מיט װאם זיך צו בריהן. 

אויפן װעג האט זי באגעגנט א פאר װייבער, זיך אפגעשטעלט, 

װי בלויז אויף צו זיפצן, אויף צו שװייגן, נאר דאך גערעדט װעגן 
פארשידענע זאכן. 

-די ״בײנאכטיקע״ זענען זיך צעלאפן... 

-אלע. 

-פון װאס װעט מען איצט לעבן אין גאליכאװקע ? 

-בײ ריװע דער שוחטקע איז נאך געבליבן אײנע-וי קער איר 
אן אפרײנטל. 

-אמשל. זי איז נעכטן פארטאג אנטלאפן-די לעצטע. 

-מ׳עט אויםגײן פון הונגער. 

-מ׳עט זיך צעלויפן. 

-וװהין װעט מען לויפן ?.. 

מ׳האט געזיפצט, געקוקט מיט אומעטיקע אויגן צו דער זײט, 

ל ציט זיך אװעק אויף װײטע װיארםטן ביז די עקסטע גרענעץ־ 

- און אפשר האט מען צו־פרי אראפגעלאזט דעם קאפ י 
-דאם זאג איך דאך. 

- מ׳זאגט: דער דאקטאר באביצקי... 

־ אך׳ יא. אלע גלײבן, אז דער דאקטאר באביצקי װײםט עפעס... 

■מ׳איז אנומלטן געקומען מיט א *־ר אים נעמען צו א קראנקן איי ד י 
עקסטע גרענעץ־דערפלעך, האט ער דארט עפעס געזען... דער טויב־ 
שטומער איז אויך מיט אים אהין געפארן. אויפן אנדערן טאג איז דער 
טויב־שטומער געשטאנען אין מארק צװישן די קרעמער. ער האט גע־ 
װאלט עפעס דערצײלן מיט די הענט׳ איז אנגעקומען דער דאקטאר 
און האט געהײםן דעם שטומען גײן אהײם. 

^^ - ער איז געװען שטארק ברוגז׳ דער דאקטאר... שטארק 

- װאם טויג אים דא שטעקן אין מיטן ? 

מ׳האט געשװיגן א װײלע און װידער גערעדט װעגן דעם זעלבן: 

-און אין די דערפער טוט זיך עפעם. 

- מ׳זעט דען נישט ? 

- כ׳מײן סאפיא פאקראװםקאיא מיט דער חברה. 

- זײ האבן שטארק אױפגעהויבן די קעפ. 

- און כאפן כאפט מען זײ גישט. מ׳זעט דאך - כאפן האז 

ימען נישט... ־ 1 

איז אט װאם: נישט אלע האבן נאך גאר פארלוירן די קעפ אין 
גאליכאװקע. מ׳גלויבט אין אן אויםלײזער׳ װאם װעט זיך אײנשטעלן 
פאר זײ׳ און װעט נישט דערלאזן׳ והא יאיה: אין דער גאנצער 
געגגט׳ זאגט מען׳ איז שוין װידער אומרױק - אין געגנט טוט 
זיך עפעס. 

זונטיק איז נעכע געפארן קײן קאמינא־באלקע זיך זען מיפ 
שמואלן. אין אונטערשטן קלײדל, פארקניפט אין א טיכעלע, האט זי 
געפירט די עטלעכע קערבלעך, װאם זי האט אפגעלײזט פאר די צװײ 
פלעשער ניינציקער. 

אין מארק, װו• מ׳האט זיך געזעצט אויף די שליטנם, איז פון 
רגע צו רגע מער געשװאלן געװארן דער טומל. פויערים האבן גע• 
קנאקט יאדערן און געלאכט, צוגעקוקט, װי קרובים - מאמעס און טאטעפ 

פון ארעסטירטע-פעלצן ז י ך , װיקלען זיך אין שאלן, װארפן זיך אין 
־ די ' ־יי /, נף פיון׳ , ־וײען ,,ן ״ וך , אין 8 יז אין גוױ־ ־ 8 ־עניש. 

װי פאר א צעטומלט אומקומעניש. 

,יארוםצװעלף אזײגער, װען נעכע האט דערגרײכט צו דיקאמינא- 
באלקער טויערן, איז דארט דער ארומיקער שנײיקער פלאץ שוין 
אומעטום געװען ברודיק־צעטראטן און פול מיט פורן פון אנדערע 
ארומיקע שטעטלעך* 

פון ווײטגס האט זיך געחלומט: דארט איז א קלײן װינטעריק יאר דל♦ 
פויערטעם פון •די ארומיקע דערפער פרירן דארט לעבן זײערע שטע־ 

לעכלעד, װארעמען זיך בײ פײערטעפ. 

פון לאנגן שטײן שפאנען זיך אלײן אויס די פערד און מיסטיקן 
יארידעװדיק־פיל אןיף אײנע און די זעלבע ערטער. 

פון לאנגן װארטן אויף דער קעלט טופעט מען מיט די פ ים ' 
מ׳בלאזט אין די פארגליװערטע פויסטן. מ׳װארעמט זיך בײ פונאנדער- 
געלייגטע םײערן♦ 

פון לאנגװײליקײט גענעצט מיט א האלב מויל דער ״קוקער׳/ 

װאם אין דיי שװערע טויערן. פויל עפענען זיך די טויערן און פאר׳ 

מאכן זיך באלד װידער. __ 

פארשלאפענערהייט כאפן זיי אריין א ײדענע צו איר - ר ^ 7 

מאן און״ אין״צען מינוט ארום שפײען זײ זי פון זיך ארויס צוריק 
אויפן פלאץ און כאפן ארײן א צװײטע. פונעם ״קוקער״ שרײט מען 

דאן ארוים: 

— פא אטשערעדי; פא אטשערעדי! 

דאם צונויפגעקװעטשטע בינטל מענטשן, װאם קװעטשט זיך מיט 
די בײכער צום װידער־צוגעמאכטן טויער, שיט זיך צוריק פונאנדער. 

דעם טױערס אויםגעשפיגענע ײדענע רינגלט מען ארום, מ׳צעטרעט ארופ 
איר שטארק דעם שנײ, 

אויגן באזוכן זי, גלײך װי דארט קעגנאיבער די טויערן איד 
מיט איר געשען גישט קיין אנשטענדיקע זאך. מ׳דערפרעגט זיך 
בײ איר: 

- הערט נאר ׳ אין קאנצעליאריע... 

- אין קאנצעליאריע... 

- װער זיצט? 

נאר די טויערן פארמעסטן זיך שוין ארויםצולאזן א צוױיטע. 

א פארוװנדערמ יידענע־פנים קומט ארויס פון דארט בלאם און פרעגט 
בײ אלע און בײ קײנעם נישט: 

- װי געפעלן אײך מײנע װײטיקן ? 

ארום איר שטײט שױן א רעדל. בלאםע דערשראקעגע ליפן דער* 

צײלן װעגן ארעסטירטן מאן: 

- א זייגערמאבער... געװען... מ׳עט אים שיסן... — זאגט ער — 

מ׳עט אים שיסן. 

מ׳פרעגט זי אוים: 

- װאס האם מען בײ אים געפונען ? 

בײ דער יידענע טוען א ציטער די דערשראקענע ליפן ג 

- פעםער... צװאנציק. פאלשע, פוילישע - פון יענער זײט... 
עמעצער פארקנײטשט מיט אומגלױבן זיין ברעם: 

- צװאנציק?... פארװאם עפעס פונקט צװאנציק? 

דאס 'אי ז א פעטלעכער ײ ד אין א פונאגדערגעשפיליעטן פעטן 
שעפסענעם פעלץ - א ברײטער, מיט א גלאנציק׳גלאטן שטעקן אי ז 
האנט, װי א אקםן-הענדלער. זײן פנים איז פול מיט בלוי׳רויטע אדערן, 
װי אן אפגעשונדענער הינטער-חלק פון א פריש געקוילעט ״שטיקל״. 
די ״אויגן אױף אט דעם פגים-קאליע•, די װיעס-צײײ רייטע׳ 
טרערנדיקע שטיקלעך וװנד-פלײש. ער רופט אפ פון דער ײדענע 
אויף א םוד: 

-איר הארכט׳אך: אשפיק- דער מאן אירער. אונטערגעשיקט. 

איך בין נאר-װאס געװען בײ מײן זון אױף דער םװידאניע... מײן זין 
האט מיר געזאגט. 

ביים גראבן פינטלען אן אויפהער די רויטע שטיקלעך וװנד״ 

<פלייש ׳ בעת מע פרעגט ביי אים: 

- אפשר איז דאם א ליגן ? 

ער קוקט צום טויער און דרײט גלײכגילטיק מיט די אקסלען: 

- געפועלט, - זאגט ער, - אפשר איז עס א ליגן. 

איצט כאפט ער א רכילותל ביי אן אנדער רעדל ׳ נישט ווייט 
פון טייער, ער הערט ׳ װי מען רעדט: 

- ביידע, װי אומיםטן אין אײן קאמער. איך זאג אײך-אן אקציע... 

- רדער ? 

-די אדעסער מאדיםטקע און די בלאנדע. 

-אז זײ האבן בײדע זוכה געװען צו זײן יאכעלזאנס װײבער, 

װעלן זײ שוין אפשר אויך זוכה זײן צו זיצן בײדע אין אײן שורה 
אין גן־עדן• 

נאר דער טויער האט זיך שוין װידער פויל אן עפן געטון און 
האט ארויסגעלאזט נעכען-שמואל װאלצים װײב. בײ נעכען דער* 
פרעגט מען זיך: 

-עס איז אמת? ער זיצט טאקע אין קאנצעליאריע? ױזי 
ספיװאק ? ער שרײבט דארט?.. א? 

נאר נעכע האט אויסגעגלײזטע אויגן און טויטע ליפן ׳ זי ברעכט 
די הענט. 

-אוי ׳ ער איז געל... ער איז געל,-קרימט זי דאס מויל מיט 
א קלאג־ניגון,-ער איז געל פון הריזאטע... 

און שװער איז צו װיסן אויף װעמען עם גײט: אויף ױזין ׳ צי 
אויף איר מאן. 

א באיארטער ייד ׳ װאס קומט ארויס פון טויער דער צווייטער 
גאך נעכען ׳ הערט אינגאנצן נישט ׳ װעגן װאם מ׳שמועסט און װעגן 
װאם מ׳פרעגט בײ אים. ער טראגט צװײ פאר ברילן מיט זייער גראבע 
גלעזלעך און רעדן רעדט ער זײער הויך אוןיזײער קלאר ׳ װי א קהלישער 
גבאי. 

-זעט נאר ׳ - וװנדערט ער זיך,-דא איז גאך ליכטיק, און אין 
קאנצעליאריע ברענען שוין ליכט ׳ װי ױם־פפור צו ״נעילה... 

איצט װעט מען פארן אהײם. נײעסן, װאם מי׳װעט מיט זיך 
ברענגען: 

-די בלאנדע מיט דער מאדיסטקע זיצן אין אײן קאמער. 

- זײ רײםן זיך דארט אפשר צען מאל א טאג פאר די שלײערס. 

- און די מעשה מיט ױזי םפיװאקן איז טאקע אן אמת. 

- ביינאכט זיצט ער גלײך מיט אלע ארעםטירטע אין קאמער. 

- בײטאג שרײבט ער איבער אין קאנצעליאריע פאפירן. 

איצט איז מען גרײט צו װארטן א גאנצע שטילע װאך ביז 
א צװײטן זונטיק. 

נאר אינמיטן דער שטילער װאך האט זיך פון חלשות אויפגעכאפט 
א גאליכאװקער טאג *, פון קאמינע־באלקע האבן זיך אהיים אומגעקערט 
עטלעכע ארויםגעלאזטע בעל־עגלהם, מ׳לויפט אויף זײ קוקן. מ׳באלעגערט 
זײערע הײזער: 

-װער האט באפרײט? 

- ווי אזוי באפרייט ? 

די בעל־עגלהם - װי פון טויט לעבעדיק. זײערע ווייבער פאר• 

שרײען ארום זײ די לופט, װי ארום מםופן קראנקע, װאם מ׳האט 
נאר־װאס אפגערופן פון טויט: 

-וואם טויג מיר ״פארװאם״ ? װאם דארף איך ״פארװען״ ? 

-דאנקען גאטן 

-אלויב צו גאטי 

-אבי זײ זענען צוריק אינדערהײם. 

די ארויסגעלאזטע בעל־עגלהס װאלטן א בעלן זײן מיטאמאל צו 
דערפילן גאך קאמינא־באלקע אנײע הויט אויף זיך,-זײ ווילן זיך 
צונויפלײגן, מ׳זאל איצט, אינמיטן דער װאך, הײצן צוליב זיי די באד. 
דאס איז ביי זיי דער עיקר, פון אלע, װאם שטײען צו זיי צו מיט 
נאכפרעגענישן, װילן זיי זיך בלויז אפקלעפן: 

-נו, ״װער״? נו, װער זאל הײםן ארויםלאזן ?-ער אלײן, 
פיליפאװ. װער דען, אז נישט פיליפאװ? 

- נו, ״פארװאם״ ? נו, ״פארװען״ ? איך װײס פארװאם מ׳האט 
ארויסגעלאזט פונקט אונדז? ם׳א גאט־זאך. קיין געלט האט מען ביי מיר״ 
נישט גענומען. םײ־װי־סײ: כ׳האב נישט געהאט. 

עס בלײפט, הײסט עס, דאך פאר גאליכאװקע נישט קלאר, װארים 

צוריק גערעדט. ״ 

-טאקע פארװאס עפעס פון אזויפיל ארעסטירטע פונקט זײ? 

בײ ׳אײנעם גליקט דאך צו כאפן א פאר װערטער װעגן דעם, 

זואס אויך פיליפאװ אלײן לעקט דארט אויך נישט קײן האניק, ער 
האט דארט די לעצטע טעג צרות-און טאקע פון אפאר אײגענע: 

-פון א פאר רויטארמײער, װאם בונטעװען דארט די איבעריקע 

קעגן אים• 

- פארװאם ? 

-פאר שלעכט עםן. 

בײם צײן-דאקטאר גאלאגאנער ציטערן דעריבער די הענט, בעת 
ער שטופט ביי זיך אין קאבינעט א שטיקל װאטע צו א קראנקן אין 
אבאקצאן. בײ יעדן מאל, װען ער גיט דעמ קראנקן אויסשװענקען/ 
לויפט ער דערװײל א קוק טרן אין פענצטער, צי האט זיך נאך נישט 
געביטן די מאכט, װעלכע ער האט פײנט, װײל ער איז פון זײן 
ױגנט אן געװען אן ״עם-ער׳/ עס איז מער נישט, װאם אמאל איז ער 
געװען ״ א הײסער, אמסוכן איבערגעגעבענער, עטלעכע מאל געזעםן, 
און איצט-זינט ער האט מלחמה־צײט געעפנט אין גאליכאװקע דעם 
קאבינעט - איז ער געװארן אביםל א געלאשענער, - נאר פון דרויסן, - 
דאס פייער איז אריין אין אים אינעװייניק — ער ברענט: 

* - נישקשה׳ - זאגט ער, - עס מאכט נישט אויס, װאס מ׳בונטעװעט 

דארט איבער א קלייניקײט — איבער שלעכט עםן... 

און פאר װעמען עס איז גענוג א האלב װארט, גיט ער צו: 

- יעדער גרויםער בונט קאן זיך אנהײבן פלן א קלײניקײט. 

מ׳האט שוין געזען... פארקערט, דװקא פון א קלײגיקײט. 

ער שטייט אין געהיימער פארבינדונג מיט םאפיע פאקראװסקעם 
קאמפאניע א ין יאנאװע אץ אץ אנדערע גרענעץ־דערפער, און װארט 
פארעקשנט אויף נייעס. זאל אפילו אװעק נאך און נאך שטילע װאכן < 
סײ-װי-םײ - דאס פײער איז ארײן אינעווייניק אין אים, - ער האט צײט. ער 
וועט רוקן װאטעאין זײנע פאציענטנם קראנקע באקצײנער און װעט װארטן 
ביז א נײער שטילער טאג װעט זיך אויפכאפן פון גאליכאװקער חלשות. 

עס איז געװען פרײטיק. 

דער טאג — װי א מאכל מיט רויך *< װי דער ריח פון אלערליי 
ימיסטן, װאם גליען אויף טשאלנט. די שעהן - דערעסן קאלטע, װי דער 
גשאלנט אלײן; וױ גאליכאװקער אומגליק: 

- פון װאם װעט מען איצט לעבן ? 

אינדערפרי האט װי אויף א פרילינג אשײן געטון די זון-דערפרײט 
די װײםקײט אויף באשנייטע דעכער. 

אױף דער װײטער גרעבליע האט נאקעט אקלאפ געגעבן די רעדער 
פון א װאגן. 

און בײטאג, װען עס איז צוריק געװארן װינטיק־ברודיק, אױ 
פון קאמינא־באלקע אגגעקומען צופוס נאך אײנער א באפרײטער - 
אן אומגעגאלטער, זײער נישט קײן ארומגעװאשענער בחור. ער איז 
געװען קויטיקער פון קויטיק. ער איז געגאנגען אײנער אלײן 
מיט אנגעלייגטע װעגן, װייט־װייט ארום, הינטער די הייזער, און 
טריט ביי טריט, גלײך מ׳האט אים פון קאמינא־באלקע נישט 
ארויסגעלאזט פרײ, נאר ארויסגעטריבן; און אלײן איז ער א יתום - 
אויף דער גאנצער װעלט האט ער נישט קײנעם - ער האט נישט וװהין 
צו גײן. 

די באלעבאסטע, בײ װעמען עס האט געקװארטירט יאכעלזאן, 

האט אים דערזען, בעת זי איז ארויםגעגאנגען הינטער איר שטוב אױם־ 
שיטן דאם װאכעדיקע מיסט. זי האט זיך געשוװירן: 

-װען איך האב אים דערזען, האב איך פון שרעק געטון אזא 
היכץ, אז עס האט מיך נאכדעם אזש אנגעכאפט א שלוקערץ. 

דאס האם זי געזאגט שפעטער - װען אין שטאט האבן שוין אלע 

געוװםט, או דער ארויסגעלאזענער בחור איז ױוי ספיװאק, אז געפינען 
געפינט ער זיך איצט אין דער נאציאנאליזירטער אפטײק בײ זײן קלע• 
נערן ברודער מולין - דעם ײנגערן פראװיזאר. 

פון אלע זײטן שטאט זענען אהין געלאפן קרובים און װײבער 
פון ארעסטירטע - כאטש א שװײגער איז ער א מסוכנער, ױזי. מ׳האט 
געהאפט אפנעמען דורך אים כאטש װעלכע נישט איז גרוםן. עס גײט 
אהין א קוק געבן אויך דער צײן־דאקטאר גאלאגאנער און זאגט אויפן 
װעג צו אלע, װאס שטעלן אים אפ, אז ער גלײבט נישט ביז ער װעט 
נישט זען מיט די אײגענע אויגן. נאר אויב ם׳איז װירקלעך אזוי, איז 
שוין פארשטענדלעך, פארװאם מ׳האט עטלעכע טעג צוריק ארויםגעלאזט 
עטלעכע בעל-עגלהס: 

- פשוט, צוליב א תירוץ, כדי ס׳זאל קײן קשיה נישט זײן, פאר־ 

װאס האט מען עפעס ארויסגעלאזט נאר ױזין אלײן. 

ארום אפטײק שטײט א גרויםער עולם. אין אפטײק גופא 
איז שוין אויך די לופט פינצטער פון אנגעלאפענע מענטשן. מ׳װיל 
װיסן: 

-װאם טוט זיך אין קאמינא־באלקע ? 

ױזי ענטפערט קאלט: 

-װאס זאל זיך דארט טון ? 

מ׳פרעגט בײ אים: 

-נו, און דער ״בונט״?-דער בונט פון די רויטארמײער? 

ער ענטפערט מיט וװנדער: 

-װעלכער בונט? 

מ׳זאגט צו אים: 

-דער בונט פאר שלעכט עסןז... 

מ׳רעדט צװישן זיך: 

- נו, מילא... זאל זײן, אז ױזי ספױואק האט אויפגעהערט צו פאר״• 

שטײן, װאס מ׳רעדט צו אים. 

- האםטו דיר ׳.. א נײער ידיד פון קאמינא־באלקע. 

אין גאלאגאנערן ברענט דער פײער-יענער, װאם איז ארײן 
אין אים אינעװײניק. זײנע ליפן זענען בלאס פון כעס, נאר ער האלט 
זיך אײן. ער טרעט־צו צו ױזין מיט שמאל־קוקנדיקע אויגן. די 


176 



האנט גיט ער אים נישט ־, ער דארף נאך אקארשט װיםן, צי יוזי איז 
שוין איצט נישט אזוינער, װעמען מ׳טאר די האנט שוין קײנמאל נישט 
געבן. ער טוט זיך אן אכוח, כדי זײנע אקסלען זאלן זיך נישט 
טרײסלען פון צארן. 

-נו, און שלעכטע זײטן ? - פרעגט ער בײ ױזין/־קײן שום 
שלעכטע זײטן האםטו דארט גארנישט געזען... אלץ איז דארט גוט 
און וו 1 יל ? נו, און װער איז אזועס פיליפאװ ?... טאקע נאר א צדיק ?... 
אײף אלע הונדערט פראצענט א צדיק ? 

ױזי איז קאלט. ער װאלט א בעלן זײן, אז גאלאגאנער זאל 
אװעקװארפן דעם טאן. אויב ער װעט װײטער צו אים אזוי רעדן, װעט 
ער בכלל נישט ענטפערן. 

- פיליפאװ איז א געװעזענער ארבעטער פון די שאכטעס, װאס ?.. 

א רעװאלױציאנער ?.. יא, א רעװאלױציאנער... אן אמתער, - פרעגסטו ? 
יא, אן אמתער... אן אײזערנער מענטש?-יא, אן אײזערנער... - נו איז 
דיר גוט? 

גאלאגאנער קוקט אן ױזין, אטעמענדיק בײז דורך דער נאז, זײנע 
ליפן װערן בלאםער און בלאסער. ער טוט זיך פלוצים א דרײ, װי לויט 
א קאמאנדע, און פארלאזט די אפטײק. 

גאר אין דרויםן צװישן עולם וױיסט מען שוין, אז ױזי האט גע• 

זאגט װעגן פיליפאװן: ״רעװאלױציאנער״. אן ״אמתער״, ״אײזערנער 
מענטש״. פון צװישן עולם שארט זיך ארויס דער דאקטאר באביצקי • 
ער שטעלט אפ גאלאגאנערן און שמײכלם מיט דער שפיץ פון 
זײן נאז♦ 

- נו, יא, - שמײכלט ער צו גאלאגאנערן, - ״אן אײזערנער מענטש 
און א צדיק״... װי ?.. קײן צדיק פון אײזן, זאג איך, האב איך נאך 
קײגמאל נישט געזען... 

ער שעפטשעט ארײן װעגן ױזין גאלאגאנערן אין אױערנ 

-ער ענטפערט גישט אויף דעם, װאס מ׳פרעגט אים, ױזין... 

און באלד האט ער חרטה, נאך װאס ער האט עם געזאגט אפילו 
גאלאגאנערן אויפן אויער. - װאס דארף ער, א מענטש א זײטיקער, זײן 
דא אינמיטן ? אז םײ־װי-םײ שטײט זײן שטוב אין עק שטאט און קער 
זיך אן מיט די ארומיקע הײזער פונקט אזוי װײניק, װי ער קער זיך אן 

מיט די ארומיקע מענטשן. בעםער וועט ער איצט גיין אהיים און וועט, 
ווי זיין אלטע געוויינדוייט, ארייגכאפן א פעסטן שלאף איצט פארנאכט, 
צװישן טאג און נאכט - ער װעט שנארכן אויף צו־להכעים דער בײזער 
רעװאלױציאנערער װאך מיט אלע אירע ״צדיקים״ און מיטן נײ־צו- 
געקומענעם צדיק, װאס הייסט יוזי ספיװאק•, ער װעט שנארכן פאר 
א םימן, אז צװישן אים און צװישן זײ זעגען איבערגעריסן אלע 
בריקן. 


מולי ספױואק-ױזים קלענערער ברודער-האט פריער אויך 
געקערט צו סאפיע פאקראװםקעס גרופע, צו װעלכער עם האט געקערט 
ױזי, - געקערט צו איר זייער שטיל, אן לשון, ווייל ער איז בכלל ביז 
גאר אשטילער און באהאלט אויס פון מענטשן זײן לשון, װי אײנער 
באהאלט אוים זײנע אויגן. 

פון דער נייער װאך האט ער, ווי ממיד, געארבעט אין אפטײק 
אין זײן װײםן כאלאט, געריבן פארשידענע ״פולװערס״ אין קלײנע 
פארצעלײעגע שיםעלעך, אנגעטון פאפירענע היטעלעך אייף די 
םלעשעלעך, אויסגעשריבן מיט אנידעריקער ראיה רעצעפטן-ער האט 
זײער א נידעריקע ראיה. 

נאר איצטיקס מאל האט ער עם געטון מער געהיט, ווי ממיד, 

און מיט מורא פאר א טעות. איצטיקס מאל איז זײן נידעריקע ראיה 
געװען װי מער געשלאגן, װײל לינקס, אין זײן קלײנעם בחורשן 
אפטײק-צימערל, פון יענער זײט פארהאנגענער גלעזערנער . טיר, געפינט 
זיך שוין עטלעכע טעג ז?ין עלטערער ברודער יוזי און שפאנט דארט 
ארום פון וואנט צו וואנט. עם טרעפט: ארומשפאגענדיק, לײענט ער 
דארט אין דער האלבער פינצטער פארשידענע ביכער• דענםטמאל, 
דאכט זיך, אז ער גרײט זיך צו עפעס - ער האט אויף זיך א שװערן 
עקזאמען. 

בײ מולין איז די גאנצע צײט א געפיל: אט־אט װעט אים זיין 
עלטערער ברודער צו זיך אין קלײנעם האלב-פינצטערן צימערל 
א רוף טון. 

פון צייט צו צייט שיקט אים אהער גאלאגאנער בײזע געשווינדע 
צעטעלעך-זײ האבן אלע א שײכות צו ױזין. 

מולי לײענט דא די צעטעלעך אין װײסן כאלאט, פונאנדעררײבנדיק 
־פולװערם, אנטוענדיק פאפירענע היטלעך אויף פלעשעלעך און מוז 
גאכדעם טײטלען מיט א פינגער אין די צוגעשריבענע רעצעפטן און 
לײענען עטלעכע מאל אײנע און די זעלבע שורה. קײן ענטפער אויף 
.גאלאגאנערם צעטעלעך גיט ער נישט. 

און איןנאענטן האלב-פינצטערן צימערלשפאנט דעגסטמאל ?זרום מיט 
־שטענדיקע גלײכמעםיקע טריט ױזי. 

זײן פנים איז פון נאכן ארעסט נישט ארומגעגאלט, באװאקםן 
•מיט א װילדן שװארצן בוריאן. לעבן בוריאן זעען אוים די באקן 
.געלבלעך, דער שטערן-שטארק געקנײטשט. זײנע שטענדיקע טריט- 
אי זײ רופן צו זיך, אי זײ פארשפארן אן א שלאם זײן טיר. אפטמאל 
.הערט זיך: ער שװענקט דארט דעם האלדז, װי אין אהענית. 

מולי רעדט װעגן ױזין מיט קײנעם נישט, הוםט מיט א טרוקן 
קול, װי א פראװיזאר דארף הוםטן; בלויז די אויערן פלאמען ביי אים 
מער, װי תמיד-זיי פלאמען פון גאלאגאנערס צעטעלעך; זײ פלאמען 
•פון אנדערע סיבות. 

ױזי האט אײנמאל - אויפן פינפטן אדער אויפן זעקסטן טאג פון 
זײן ארומשפאנען - אנגעטון זײן סטודענטיש מאנטל - אן אלטן, אן 
,אפגעריבענעם <עס פעלן אויף אים פיל מער קנעפלעך, אײדער אויף 
אלע אלטע מאנטלען); ער האט נישט געזאגט גארנישט און האט זיך 
אװעקגעלאזט מיטן װעג, װאס פירט קײן יאנאװע״ 

אין שטאט האט מען געזאגט: 

- מסתמא גײט ער זיך מתװדה זיין צו דער עס-ערעװקע - צום 
גלחס טאכטער. 

-ער גײט אפגעבן איר חשבון. 

דער צײן-דאקטאר גאלאגאנער האט איבערגעלאזט אן װאטע בײ 
זײגעם א פאציעגט א באקצאן און איז צו צום פענצטער. 

-זעסט, זעסטז-האט ער געזאגט,-א טרויער אויף אים... 

,־א נכנע, א ?.. געװארן פיליפאװם א נכגע... 

אין עטלעכע טעג שפעטער האבן זיך צו ױזין אין קלײנעם 
האלב-םינצטערן צימערל אנגעקליבן במעט אלע פון סאפיע 
פאקראװםקעם גרופע. 

געװען זענען דארט: ברידער פאקראם, דער צײן־דאקטאר 
גאלאגאנער, אײנער זײער אגעשטופלטער קריסט מיט בלאנדע װאנצעם 
(יעגער זעלבער, װאס אז ער גײט, בײגט ער זיך, װי פון א װינט, 
כאטש קײן װינט בלאזט נישט) און נאך אײנער א געפאקטער אין 
א שינעל, אויך אן אמתער קריםט, גאר מיט א האלב־ײדישן נאמעןי 
מ׳האט געװארט אויף סאפיע פאקראװסקע־, זי איז נישט געקומען. 

אין צימערל איז מען געזעםן אגאנצע נאכט ביי ליכט און אויף 
אויף מארגן- ביז שפעט נאך א האלבן טאג. מ׳האט לאנג אויסגעהערט 
ױזין. און נאכדעם האט מען גערעדט קעגן אים-יעדערער באזונדער 
און עטלעכע מיטאמאל. מ׳האט אים געמשפט - מ׳האט געפירט 
א פראטאקאל. קולות זענען דארט געװאקםן אײנס אויפן אנדערן, זיך 
אנגעװאלגערט אויף ױזים קול עטלעכע מיטאמאל, - בײזע קולות, 
און בײזער און העכער װי אלע-גאלאגאנערם קול,-מיטן פײער, װאס 
איז ארויס פון אינעװײניק אין דרױםן,-אקול, װאס פארענדיקט זיך 
מיט א קלאפ אין טיש, מיט א קװיטשיקל: 

-איז װארטו איז װארט: איז די פראגראם ? וװ־זשע האבן זײ 
זי גענומען, די פראגראם? איז װארטי.. פונאנדערטײלן די ערד?— 
ם׳איז אונדזער פראגראם!!! 

און תמיד, נאך גאלאגאנערם היםטעריש־הײזעריקן אויםגעשרײ, 

װערט װידער צוריק שטארק שטיל און ױזי רעדט װידער שטיל, לאנג,. 
לאנג ביז גאלאגאנערס א נײעם היםטעריש־הײזעריקן קלאפ אין טיש: 

-איז קום מיט דעם אין צע־קא!.. 

- איז קום מיט דעם אין צע־קא!.. 

פונעם קלײנעם צימערל שמעקט שוין מיט אש־בעכער, מיטי 
טערפקן מענטשן־שװײם. דער אינעװײניקסטער חלל-שטארק געדיכט 
און רויכיק־, אין רויך-ױזיס נישטגעװאשן, אומגעגאלט .פנים, די נישט 
געװאשענע פנימער פון אלע אין צימערל. 

דאס לעמפל ברענט דארט אויפן טאג. טשאדעט, טשאדעט. 
גאלאגאנער שלעפט פון דארט אלע מאל אין אפטײק ארײן אויף 
א סוד דעם קריסט מיטן האלב־ײדישן נאמען ־, יעגער גײט אים נאך 
פויל און רעדט פויל. 

-נו, יא,-זאגט ער,-כ׳האב דאך פריער געזאגט: װעגן אויסגעבן 


180 



,דזאט אפילו נישט געקאנט זײן קײן רײד-קלאר. 

גאלאגאנער היצט זיך, די ליפן װערן בײ אים בלאםער און 
בלאםער, ביז ער קרענקט אוים די װערטער: 

-הערסט... דאם איז דאך דער װײטיק... איך זאג... 

-װאלט ער כאטש האבן אויסגעגעבן! 

- װאלט ער כאטש האבן אונדז אויסגעגעבן!.. 

אנהײב אװנט, װען אין הײזער האט מען נאך קײן לאמפן נישט 
.אנגעצונדן און ערגעץ אין א שטוב האט מען שוין א לאמפ יא געהאט 
אנגעצונדן, איז מען ארוים פון קלײנעם צימערל, איבערלאזנדיק ארום 
•יוזין די לעצטע שװער־שװעבנדיקע װערטער: 

-איז צו װאס איז מען, אײגנםלעך, געקומען ? 

-צו גארנישט. 

-עס בלײבט, װי געװען. 

-עס בלײבט גארגישט... װאם זאל בלײבן ? 

און מ׳איז אין דער פינצטער זיך פונאנדערגעקראכן אין דער 
גאכט ארײן, װאם שלינגט אײן ארומיקע דערפער. 

דער הויכער און געשטופלטער, מיט די בלאנדע װאנצעם, האט 
איצט געהאט צוליב װאס זיך בײגן - עס האט געבלאזן א שטארקער 
בײנאכטיקער װינט און אים אונטערגעשטופט אײנעם אליין צו די 
־עקםטע גרענעץ־דערפלעך - אהין, פונװאנען פיליפאװ באקומט די אומ־ 
רויקע ראפארטן, װעלכע ער שיקט אפ װײטער. 


ױזי ספױואק איז עטלעכע ינעכט איבערגעשלאפן אין קלײנעם 
צימערל בײ זײן ברודער מולין. 

עס רעדט זיך - איבערגעשלאפן. 

בלייענע, קאליע נעכט-קאליע פאר בײדע ברידער. 

ביידע ליגן איבערגעדעקט: יוזי - אין שמאלן שטאלענעם בעטל• 

מולי - אויף דער ארײנגעשטעלטער קויקע. דער לאמפ איז אויסגעלאשן. 
די אויגן - בײנאכטיק געשלאםן. דער קאפ -בײטאגיק ײאך♦ 

װעגן װאס האט מען שוין צו רעדן, אז די װעגן צעגײען זיךי 
איבערהויפט געדענקט עס מולי: 

-װאם איז אזוינס אינמיטן נאכט דאס לײב פון אבאומרױקטן 



ברודער, װאס װערט באשולדיקט דורך נאענטםטע חברים, ליגט א גאנצ? 3 
נאכט נישט ווייט פון דיר און מאכט זיך, אז עס שלאפט-אלײב, 
װאס שטאמט מיט דיר פון אײן טאטן און פון אײן מאמען... 

מולי האט אזא טבע: 

אײן אויג בלײבט בײ אים שטענדיק אביםל אפן, כאטש ער 
הײבט שוין אן אײנצושלאפן: און דאס דאזיקע אויג זעט אין דער 
פינצטער; עם זעט, װי יוזים אלט אפגעטריפעטער םטודענטישער מאנטל 
ליגט איינגעקנײטשלט אקעגן אויפן קאסטן - אײנגעהויקערט ליגט דארט 
דער מאנטל, אין געפאלנקײט, װי נאך אן אומזיסטיקן שלימזלדיקן 
לאנגן װעג. 

, דעם מאנטל פעלן קנעפ - אםך קגעפ. 

און א הענגער פעלט אים אויך. דער אוגטערשלאק איז שויןי 
ערטערװײז נאר פעדים אויף דער שװארצער װאטע, און דער שטאף 
אלײן-שוין אויך אפגעריבן פעדימדיק, און דערמאנען דערמאנט ער 
װײטיקלעך און אן אויפהער אן א נײעם, װײטן פארשטײענדיקן װעג, 
-װעמענס װעג? דעם מאנטלם? דעם ברודערס? אלץ אײנם... װען 
מ׳נעמט אים, אשטײגער, אן איצט אינמיטן נאכט, אט דעם מאנטל, 
און מ׳װארפט אים ארויס דורכן פענצטער- צו אלדע שװארצע יאר:.. 

צוליב א מםוכן-קראנקן קאן מען אינמיטן אזא נאכט אנקלאפן אין 
אפטייק. צװישן די אפטײק־שאפעס, בײם אנגעצונדענעם לאמפ, װאזגעט 
זיך דאן מולי צען מאל מער, װי עס פאדערט דער רעצעפט. ער טוט 
עס זײער שטיל, כדי ױזי זאל שלאפן, אויב ער שלאפט,-ער איז אנ- 
געטון אין װײסן כאלאט, מולי, און הוסט דערבײ זײער שטיל, מיט 
זײן צוגעװײנטן הוסטל, מיט װעלכן א פראװיזאר דארף הוםטן• - זאל 
ױזי איצט טון, װאס ער װיל, מה-נפשך... אז ער האט באשלאסן, און 
מיט אזא אײנגעשפארטקײט... אים קאן דען עמעצער א ריר געבן פון זײן 
עקשנות אפילו אויף א האר ?.. 

נאר איצט איז שטיל. אין אפטײק קלאפט קײנער נישט אן, ױזי 
שלאפט,"צי גײן ?.. װאס װעט ער איצט טון, ױזי ?.. אויב ער װעט אפילו 
טאקע אװעקגײן אהין, וװהין אלע מײנען, װעט ער, מולי, אויך דאן 
אים גארנישט נישט זאגן. ױזי װעט אויך מן־הםתם ביז דער לעצטער 
רגע שװײגן. םײדן אפשר בײם אװעקגײן, װעט ער צו אים, מולין, זאגן- 

״נו?״ (בעת געבן די האנט)... כאפט עס דער רוח... נו, מילא, װעס 
ער אװעקגײן, ױזי... ער װעט דאן אגטון אויף זיך אט דעם 
מאגטל!.. 

די קויקע אונטער אים גיט א סקריפ, בעת ער טוט זיך אויף איר 
א דריי. אויב יוזי דרעמלט איצט אויף אן אמת, האט אים געווים אט 
דער םקריפ אויפגעװעקט. מולי באהאלט אוים זיין קאפ אונטערן צודעק. 
נאר יוזים בעטל האט שויןאויך געגעבן א סקריפ. אונטערן צודעק דאכט 
זיך: די אויערן הערן, װי ױזי האט איצט אינמיטן נאכט עפעס אזאג 
געטון— צומ ערשטן מאל פאר דער גאנצער צײט. מוליס קאפ שטעקט 
זיך געשווינד ארױס פון אונטער דער קאלדערע, דענסטמאל, װען די 
אויערן דערהערן װירקלעך ױזיס קול- ג די אויערן כאפן ױזיס לעצטע 
װערטער: 

-אױך אזינדיקער... אפשר... 

- א? 

-איך זאג: און אפשר איז ער אויך א זינדיקער... װי אלע 
מענטשן. 

- װער ? 

- פיליפאװ... 

א פויזע. 

די נאכט איז א קאליע, א בלײענע, דער נאכט איז אלץ אײנם: 

- אלץ אײנס, צי א מענמש, ווי פיליפאװ, איז אויםער זיינע אנט־ 
פלעקטע מעשים ערגעץ טיף אין זיך יצר־הרעדיק, זינדיק. דער עיקר 
איז: עטלעכע טראגן א שװערן קאסטן, און אײגעם איז אויסגעפאלן 
צו טראגן בײם שװערםטן און שארפן װינקל - דארט, וװ מ׳צעשגײדט 
זיך די פינגער: איינעם איז אױסגעפאלן נישט צו געניםן פון דער 
הנאה, װאס הײםט ״רחמנות׳/ אפילו בײם צעשנײדן די אײגענע 
פינגער. 

- איז מילא, - אזוי גלײבט מיט שנאה צו חקירות דער אײנער, - 
איז װינציקער מיט אײן הנאה אויף דער װעלט. 

נאר דאם האט דאך נאר־װאם איצט, איגמיטן דער נאכט, געזאגט 
װעגן םיליפאװן ױזי. 

מולי איז ביז גאר צעטראגן און דאם הארץ קלאפט ביי אים 

זײער שטארק בלויז פון דעם אלײן, װאס צו אים האט, ענדלעך, אינ׳ 
מיטן דער נאכט אנגעהויין רעדן ױזי, בלויז פון דעם, װאם ױזים קול 
דערצײלט אים איצט, אינמיטן דער נאכט, װי אזוי פיליפאװ האט בײם 
ערשטן ןפארהער בײ אים געפרעגט: ״א טי קטא? ראבאטשיי ?״ 
און װי אזוי ער, ױזי, האט זיך גאר דענםטמאל דערמאנט : 

- אנעם זײדן מאםיס לאדעניש מיט א פריץ האב איך זיך גאר 
דענסטמאל דערמאנט... אן זײנע געשרײען בײם ראש־השנהדיקן דאװגען- 
האב איך זיך גאר דערמאנט... 

מולי הערט און פארשטײט נישט: 

- צוליב װאס דערצײלט עם איצט ער, דער עקשן, װאס פאר׳ 
שװײגט די גאנצע צײט פיל בילכערע זאכן ? 

- װאם פאר א משל אהער דער זײדע ? 


צוליב ױזין שטײט דא אפט בײטאג, צוגעבונדן אין דרויסן לעבן 
דער אפטײק, א קאמינא־באלקער מאגער און געזאטלט פערדל - פינקע װיילס 
פערדל. דאס פערדל קוקט זיך דא אום כמעט מיט מענטשישע אויגן 
אויף יעדן צוקומענדיקן מענטשן, צי יענער װעט זיך נישט װעלן אויף 
דעם ארויפזעצן. עם שאקלט דאן מיט די אויערן און פאכט זיך מיטן שטארק־ 
קורצן װײדל, װי אויף צו פארטרײבן פון זיך פליגן. 

און פינקע זיצט דענסטמאל מיט ױזין אינעם קלײנעם זײטיקן 
אפטײק־צימערל. זײן גראמער רויטארמײישער שינעל איז איצט איבערגענײט, 
לויט זײן מאם און האט א לאנגן שפאלט ביזן סטאן. ער זעט אוים אין 
איר שלאנק, און עם דוכט זיך: ער האט די לעצטע צײט מיטאמאל 
שטארק א יאג געטון אין וװקם. 

אז ער קומט ארײן צו ױזין אין קלײנעם צימערל, שמײכלען בײ 
אים די אויגן- זײ שמײכלען דערפאר, װאם אויך ער, פינקע, האט זיך 
דערוװםט, אז ער קאן האבן אװעלכע נישט איז הנאה אין לעבן: ממיד, װען 
אים קומט אויס דורכצורײטן מיט א פאקעט דורך גאליכאװקע, שטעלט 
ער זיך אפ אין שנײדערשן סיטקעלע און פאברענגט דארט א היפשע 
װײלע מיטן מײדל אינעם רויטן טשיפעקל. דאס מײדל שמײכלט דארט 
צו אים מיטן קלוגן נעזל און דערצײלט אים, אז איר באלעבאס, דער 
שנײדעו/ הײבט שוין ביםלעכװײז װידער אן צו פאר&ילען א נאדל - 

* בררה האט ער? אז .אינדיקעם״ האט מען אויפגעוזערט צו פעקלען 
אב;ר דער גרענעץ,- זי דערצײלט אים, אז זי מיט נאך אײניקע 
ארבעטעי דא אין גאליכאװקע האבן שוין אנגעהויבן עפעס צ י 1 
עם פעלט נאר, אז מיט זײ זאל אנפירן כאטש אזא, ױי ױזי ספיװאק - 
מ׳איז אמת? מ׳זאגט: ער גײט אריבער, ױזי... צו אונדז ? 

פינקען געפעלט זײער, װאם װי לאנג ער זאל דארט אין סיטקעלע 
*מיט איר נישט שטײן, וײפל מאל ער זאל דארט בײ איר נישט פרעגן 
צי עם איז איר נישט קאלט, װעט זי אים אלץ עגטםערן, אז נײן - 
כאטש איר פנים מעג שײן זײן ברײן און בלא,-נאר דאם נ״עזל אירם 
איז נאך אלץ ביז גאר קלוג און שמייכלט צו אים, 

נאך יעדן מאל שטײן מיטן מײדל פילט פינקע א באדערםעניש 
צוצופארן צי ױזיןאין אפטײק, יײ צי אהבר, איןזיך דירכשמועם? מיס 
אים דא בםוד-דערצײלן אים פון קאמיגא־באלקע אזעלכע זאכן, װעלכע 
ער װאלט קײן שום אנדער מענטשן נישט דערצײלט. אט, צום בײשפיל, 
װעגן דעם, װאם עם איז שײן אין קאמינא־באלקע קלאר, אז אין די 

עקסטע גרענעץ־דערפלעך קלײבן זיך אן באנדעם, און אז אנפירן פירן 
׳מיט זײ אן עם־ערן. 1 ־ ׳ 1 יי 

א, יא, — שעפטשעט פינקע, — ביי אונדז װייםט מען עם פעסט. 

^ אץ^ כדי צו װײזן, װי פעסט, לײגט ער פעםט אװעק דעם פויםט 

-מיר װײםן, מ׳האט אונדז שוץ אפילו צוגעשיקט א נײעם קלײנעם 
טײל א מענטשן פופצן. מיר האבן שוין אלצדינג- פולעמיאטן הא ,ן 
מיר, גראנאטן־ אלע - אײף פערד. נאר איר מײנט, עס איז אלץ גל;; 1 

פינקע באקומט פלוצים ביז גאר צארנדיקע ברעמען און׳ בײגט׳זיו 
צו נענטער צו ױזיןן 1 1 ר 

-לאמיך אזײ לעבן, װי אונדזער עולם פוילט זיך אונטער יא 
יא... פשוט, מ׳פײלט זיך אונטער. מ׳האט שײן אײנמאל באדארפט ארײס־' 
גײן, האט מען עס אפגעלײגטן מ׳האט שוין נאכאמאל באדארפט 
ארײסגײן, האט מען עס װידער אפגעלײגט. איך האב אפילו שײן ׳אײנ־ 
מאל געזאגט פיליפאװןז-״איז װאס װעט זײן?׳׳. לאמיךאזײ לעבן, װי 
איך האב עס אים געזאגט. איך בין מיט אים הײמיש, בין איד. איד האב 
אים געזען ארומגײן עפעם זײער סומנע אין הויף, האב איך עס אים 

געזאגט... נו ׳ האט ער מיר דערויף גארנישט געענטפערט. ער האט נאר 
דערזען א םװאריען פון א װאגן אין בלאטיקן שנײ - זײער א פאר- 
זשאװערטן סװאריען, - האט ער זײער ברוגז דעם סװאריען אויפגעהויבן,. 

- ״נו, אט ׳ רוחות, - האט ער געזאגט, - עס װאלגערט זיך אט 
אין שנײ. און נאכדעם, אז מ׳װעט עם דארפן, װעט מען קומען מיט 
גװאלדן, נאכדעם װעט מען איבערקערן װעלטך/ און ער איז אװעק 
דעם סװאריען אנידערצולײגן... װארים איר װײסט, חבר םפױואק, - 
מיר דארפן נאך מענטשן. נאר אײך דערצײל איך עס... איך װעל נאך 
ארײנקומען צו אײך... איר פארט דען פון דאנען ערגעץ אװעק ? - 
וװהין פארט איר? 


נאך יעדן פינקעם װיזיט האט מולי איבעראנײס מורא פאר 
א טעות אין די רעצעפטלעך, װאם ער גרײט אין אפטײק. 

פונעם נאענטן האלב־פינצטערן צימערל הערט זיך איבעראנײם, 

װי ױזי שפאנט ארום פון װאנט צו װאנט. עס טרעפט, אז ארומ־י 
שפאנענדיק לײענט ער דארט ביכער, און דענםטמאל קומט װידער 
אוים, װי ױזי װאלט אויף זיך האבן א שװערן עקזאמען. 

ױזי װאלט שוין אפשר גאר לאגג פון דאנען אװעקגעפארן אדער 
אװעקגעגאנגען, װען גישט דאם, װאס ער, מולי, האט געגומען זײן 
אלטן אפגעטריפעטן מאנטל און אים אװעקגעגעבן א שנײדער, ער זאל 
אים אויםפארריכטן און אים צונײען קנעפ. ױזי װארט, דאכט זיך, בלויז 
ביז װאנען דער שנײדער װעט אפברענגען דעם מאנטל. נאר מולי האט 
עפעם הינטן־ארום װי סודות מיטן שגײדער. 

ױזי איז שוין א פאר מאל אלײן אריבערגעגאנגען צום שנײדער. 

- אפשר מארגן, - האט געענטפערט דער שנײדער, - ס׳איז דא 
בײ אים אסך ארבעט. 

און דער שנײדער האט נישט געוואלט קוקן ױזין אין די אויגן. 

ױזי איז פרײלעכער געװארן. ער האט אנגעטון אײן קורץ רעקל 
אויפן אנדערן און האט אין פארלויף פון עטלעכע טעג אפט ארומגע״ 
שפאנט איבער גאליכאװקע, - ארומגעשפאנט, װי נאר דערפאר, פדי צו 
דערװײזן, אז ער שעמט זיך נישט מיט די קלאנגען, װאם װעגן אים 
פארשפרײטן די עס׳ערן - פארקערט: ער שפאנט אט די קלאנגען אקעגן. 

דערנאך האט ער אײנמאל, נישט דערװארטנדיק זיך אויפן מאנטל, 
פארװיקלט דעם האלדז מיט א שארפעלע, אנגעטון אײן קורץ רעקל 
אויפן אנדערן און איז ארײנגעקומען אין אפטײק. 

- נו ? - האט ער געזאגט צו מולין (בעת ער האט אים געגעבן 
די האנט>. 

און געקוקט האט ער אויף אים פרײלעכער, װי תמיד. 

מולי איז פון דעם אלײן צעטומלט געװארן - פון דעם, װאס יוזי 
קוקט אויף אים פרײלערער װי ממיד. ערשט נאכדעם, װען ױזי איז 
שוין פון אפטײק ארויסגעגאנגען, האט מולי געכאפט זײן נייעפ 
װינטערדיקן פאלטא, װאם מיטן קאראקולענעם קאלנער, און האט אימ 
נאכגעטראגן ױזין אין דרויסן ארויס. 

, אין גאם האט מען געזען, װי ױזי בײט איבער דאס צװײטע 
רעקל אויף מוליס פאלטא, 

מ׳האט געקוקט: 

ױזי דרײט זיך ארום א היפשע װײלע, - ער קערט זיך אום אין 
אפטײק, װי גלײך ער האט דארט עפעס פארגעםן, און שפאנט אװעק 
צוריק מיטן װעג, מיט װעלכן ער איז נישט לאנג געקומען. ער שפאנט 
צוריק קײן קאמינא-באלקע. 

עס זענען אװעק עטלעכע טעג. דעם אפגעטריפעטן מאנטל האט 
דער שנײדער אפגעבראכט אין אפטײק ארײן אין יענעם זעלבן 
צושטאנד, אין װעלכן ער האט אים צו זיך געגומען. דער מאנטל איז 
געבליבן בײ מולין אין צימער, אן אלטער, אן אפגעטריפעטער - אן 
קנעפ!.. 

םאפיא פאקראװסקאיא איז אין גרויסע געליגענ׳ע שיקםע׳שטיװל 
פלײסיק געקראכן איבער שנײיקע פעלדער, װאם צעלאזן, צעגײען- 
פעלדער, װאם זענען גרײט צו פרילינג־צו זיך פונאנדערגיםן אין אײן 
טײך־אויסגאם פון יאנאװע ביז גאליכאװקע. 

אין איר קלײנער שװארצער צורקע, אויף די םימנים פון װאנ• 
צעלעך, װאס מאכן איר פיסקל שװארץ און קלעפיק, האט געשמיסן אן 
אויסגעװעפטער װינט - א פרײער און פײכטער, װי זער בײזער אטעם 
פון נאענטע פײכטע סטעפעם. ער האט געשלעפערט אירע אויגן און 
אנגעגליט ביז גאר אירע אויערן. 

ארום און ארום, ביז די צװײ װײטע טויטע װינטמילן, װאם 
העכער דעם באשנײטן טאל, איז קײנעם נישט געװען צו זען. 

אין באשנײטן טאל, האט זיך געדאכט, האט מען צעשאטן אש. 

סאפיע פאקראװסקעס פים אין די פרעמדע שיקסע-שטױול האבן 
געזונקען טיף אין נאכגעלאזטן שנײ. אירע אקסלען האבן זיך צופיל 
געװיגט איבער איר קרומען גענגל, איבער איר ארויםגערוקטן בײכל, 
װאס מאכט זי שטענדיק אומנאטירלעך, שטענדיק געראטן אין א קורצינק 
װײבל אין קלײן־טראגן. 

זי האט געטראגן א פעקעלע, פארמאסקירט אין א טארבע מיט 
קארטאפל און מיט עטלעכע אײער - א מתנה איר באקאנטן, דעם 
.גאליכאװקער דאקטאר באביצקי. זי האט געאטעמט זײער טיף, װי 
א מעגטש, װאס דארף גײן פיל גיכער, װי ער גײט, און װיל נישט, אז 
מ׳זאל עס װיסן. זי האט געשאלטן בלויז מיט איר פארמורזשעט 
פיסקלם א קרום: 

- רוחות!.. 

-עס זאל זײ אויסרײסן! 

ארום פיר אזײגער בײטאג האט זי דערגרײכט צו די ערשטע, 
גאליכאװקער הײזער און האט זיך דארט געשװינד ארײגגעװיגט צום 
דאקטאר באביצקי אין שטוב. אירע אויגן האבן פון נאכן װיגט אוים• 
געװיזן, װי פארוױינט ,• פון אירע ברײט־צעשוװמענע שװארצאפל האט 
ארויסגעקוקט זײער א װײטער און זײער אן אומרויקער נײעס־פרעסער, װאס 
האט מורא, אז מ׳װעט פון אים עפעם פארלײקענען: איר באװאנצלט 
פיםקל האט זיך א קרים געטון, דענסטמאל, װען די ברײט צעשוװמענע 
שװארצאפל האבן זיך צוגעקלעפט צום דאקטארם פנים: 

- נו, װאס ? דאקטאר... שוין געהערט ? 

אײגם און צװײ האט זי אויסגעאטעמט פון זיך סײ דעם שװערן 
װעג, םײ דעם וװנדער: 

- ער איז דאך אװעק טאקע אהין, צוריק קײן קאמינא־באלקע. 

זי האט מיט שפאס פארדרײט דאס נעזל: 

- חחחבר... ױזי ספױואק... 

זי האט זיך צוגעועצט, פאררויכערט מיט נערװעזע סינגער און 
א זאג געטון צום רויך, װאס זי צעטרײבט מיט דער האנט: 

-װי געפעלט אײך ? 

און װידער־אמאל אטרײב דעם רויך: 

- א ״פאמאטשניק׳/ א ? - פיליפאװם א פאמאטשניק... 

דער דאקטאר האט פון פארגעניגן צוגעקרעכצט: 

- יא, יא, יא... װי-װי ? 

-נו, יא... דאס איז עסדאך - פאמאטשניק... און אזוי גיך, א? 

- אײנם און צױיי און דריי און אין דם ארײן... געװען 
א געריכמ. נישטא װער ס׳ואל לאכן. ״חחחברישער געריכט״. פילאסאפיעם: 
״בײ װע־עץ האט מען גענומען די פראגראם?״. און איך האב געזאגט: 
איך װעל נישט גײן, נישט גײן, נישט גײן... אלץ־אײנם: יא פראװא־ 
קאטאר, נישט פראװאקאסאד, יא אויםגעגעבן, נישט אויםגעגעבן, - 
אט װאם: נעמען א דעװאלװער און אים אונטערשיםן, װייל ער װײסט 
ביי אוגדז אלץ און גײט אריבער צו ״זײ״. מיר?-מיר האלטן 
מלחמה... 

און זי איז אװעק - געגומען שיטן מיט אן שעיר געטאקטע, דריבנע 
רײדעלעך. 

דעם דאקטאר איז גלײך געװארן לאנגװײליק. די הױפט-נײעסן 
.האט ער שוין אויםגעהערט •, זײן שפיץ נאז האט נאך צוריק מיט 
א טאג צען װעגן ױזין א שמײכל געגעבן: 

א נײער אײזערנער צדיק: 

דאם איבעריקע איז אים נישט אנגעגאנגען. ער האט זיך געבריהט 
מיט אנפאלנדיקן דרעמל. בלויז אין דער ערשטער רגע מאכט ער אזא 
מינע ) גלײך די מעשה ) װאסי ער הערט אוים ) קאםט אים געזונט - ער 
װײסט שוין׳ אפילו נישט ) צי ער װעט אזוי גיך צוריק צו די פוחות 
קומען. דערנאך װערט ער אלץ מער און מער מיד און געל. 

אין זײן שװערן אפגעטראגענעם מאנטל זיצט אקעגן סאפיע 
פאקראװסקע בײם טיש און קוקט שלעפעריק אויף איר שװארצער 
רירעװדיקער צורקע ) אויף איר קלאפנדיק פיםקל, וואס װערט פון רגע 
צו רגע אלץ מער קלעפיק און שװארץ. 

- ״דורך רעדן - באמערקט ער זיך צו זײן דאקטארײ - קאן 
א מענטש פון זיך אויםװעפן די אויפגעבראכנקײט״. 

די אויפרעגונג אין אירע ברײט־צעשוװמענע שװארצלעכער - זעט 
ער - װערט פארחלשט, צינדט זיך אן אײן רגע פארן אויסלעשן זיך 
און ברענט שוין װידער״ - א פײעריק צלמל קעגנאיבער מײל־װײטע 
שטרעקעס. איר גלאטינק קול װיגט און שלעפערט, װיקלט זיך אזוי 
לאנג ארום לײב ) ביז עם לויפט דורך א גרויל איבערן רוקן. 

א רחמנות פילט דאך דער דאקטאר צו איר ) װי צו א פאריתומט ) 
אײגזאם שיקסל. ער געדענקט אירע קינדער-יארן. אים ) דעם דאקטאו/ 
•פלעגט מען אפטמאל צו איר קײן יאנאװע ארויסרופן. זי איז דענסטמאל 
אלט געװען איאר עלף-זי פלעגט האבן קאנוװלסיע־צופאלן. איצט 
צאפלען אין איר אלע אברימ. זי קריכט אין פײער ארײן. זי איז פאר־ 
בונדן מיט דעם ) װאם עם קומט פאר אין די עקסטע גרענעץ־דערפלעך- 
צו איר קומען פון דארט אן אלע פעדימער, װי צו עפעס א מין באלע־ 
באסטע פון דעם גאנצן װיגקל דא אין געגנט. עס איז שוין אפשר 
גארנישט אזוי גוט ) װאס זי קומט אהער צו אים ) דעם דאקטאר ) 
אהײם-זי װעט לײגן דעם קאפ ) זי װעט לײגן דעם קאפ. זי װיל 
״נארנישט טראכטן, צי עם װעט עפעם ארױםקומען... 

איצט באגלײט זי דער דאקטאר ארויס. איר קול איז אויםגעלאשן. 

די געטאקטע, דריבנע רײדעלעך האבן זיך אױםגעשעפט, נאר פלוצים - 
שוין אינדרויסן בײ דער טיר - צינדט זיך עפעס װידער אן אין אירע 
אויגן. זי טראכט א װיילע... זי קוקט צום פינצטערן יאנאװער וועג, 
וװהין זי װעט באלד אװעקגײן... זי דערזאגט: 

- איז װײםט איר, דאקטאר ? איך האב עס נאך קײנמאל נישט 
.געטון... דא אין די דערפער... מיט אזא דורשט - איך מײן: די 
ארבעט... אויף צו־להכעים ״זײ״, געװײנטלעך, אויף צו־להכעיס... 

און זי איז פלײסיק אװעקגעקראכן מיט אירע געליגענע שיקסע־ 
שטיװל. 


אין עטלעכע טעג ארום האט מען זיך אין גאליכאװקע דערוװםט: 

-צו םאפיע פאקראװסקע איז מען געקומען פון קאמינא־באלקע. 

- געקומען בײנאכט און זי צוגענומען. 

- איצט זיצט זי אין קאמינא-באלקע פעםט - פעםטער פון אלע 
ארעסטירטע. 

צום דאקטאר באביצקי איז דענםטמאל פון יאנאװע אראפגעקומען 
די אײביק פארשלאפענע און אײביק געשװאלענע יאנאװער גלחטע. זי 
איז געזעסן אײנע אלײן אין װאגן און האט אלײן אנגעטריבן די 
-פערד. 

געװען איז דאס אום שבת. אין א ברודיקן בײטאג. 

פוילע װינטן האבן געגעםן שנײ און פארשאטן זײנע ברעגעס 
מיט טונקעלן אש. 

נידעריק אוגמערן בארג האט מיט שװערע אויםגעװעכנטע קלאנגען 
געקלונגען דער קלויסטער, געקלונגען לאנג, װי צו א פגר, דעריבער 
האט זיך געדאכט: די גלחטע איז איצט געקומען אהער נאך א טרונע, 
נאר עס איז שבת — קיין טרונע װיל איר קיינער נישט פארקויפן. 

די גלחטע איז געשטאנען אין מארק לעבן איר פור, נישט װײט 
פון אפטײק; זי האט געװײנט אן א קול, מיט א קרום אפן מויל און 
מיט געדיכטע פעטע טרערן. און ארום, אין גאליכאװקע, האבן זיך 
הערצער געפרייט, מ׳האט געשמועםט ♦ י י 

- פ׳איז גוט אזוי. 

- נישקשה, זאל א זײעריקער אויך פילן. 

מ׳איז געשטאנען פונװײטנם און געקוקט אויף איר פונװײטנס — 

גלאט אזוי, אן רחמנות. פון צײט צו צײט האט בײנײם א גענעץ געטון 
א שבתדיק פארשלאפן מױל: 

- מאלט אײך: איר איז שױן איצטער אױך אײנמאל גוט. 

- דער גלח, זאגט מען, איז געלײמט. 

- פעסטע זיך, פעםטע זיך, גלהטע; 

פון דער אפטײק, װאס אקעגן, איז ארויסגעקומען דער דאקטאר 
און האט זיך צו איר דערנענט מיט אונטערגעהויבענע אקסלען און מיט 
פונאנדערגענומענע הענט, װאס באװײזן, אז פון דער לעצטער האפענונג 
האט זיך אויסגעלאזט א בױדעם. 

- נישטא, - האט ער מיט ביטערקײט אויםגעשטרעקט צו איר די 
אונטערשטע ליפ, - נישטא אפילו קײן זכר. 

דאם האט ער איצט זיך דערמאנט אן אזעלכע פילן, װאם 

װאלטן גוט געװען פאר פיליפאװן צוריק מיט א פאר חדשים, װען 

מ׳האט אים צו פיליפאװן אראפגעבראכמ. װען ער קריגט איצט אט די 
פילן, װאלט ער כאטש געהאט אן אפיציעלן תירוץ אויף אראפצופארן 
מיט זײ קײן קאמינא־באלקע. בײם איבערגעבן פיליפאװן די פילן, 
װאלט ער געפרװוט בעטן פאר םאפיע פאקראװסקע. 

ער איז אביסל געשטאנען מיט דער גלחטע, א טראכט געטון, 

א רעד געטון און האט זיך אװעקגעלאזט מיט שארנדיקע פיס צו דער 
אקעגנדיקער שורה הײזער. ער האט דארט אנגעקלאפט אין טיר צו 
דער באלעבאסטע, וװ עם האט געוו 1 ינט יאכעלזאן דער פאדפאלגיק. 
די באלעבאסטע האט אים געענטפערט מיט גרויס וװנדער, מיט אויגן, 
װאס קוקן זיך ארום מיט מורא, בעת איר מויל לאזט ארוים דעם 

נאמען - יאכעלזאן: 

- יאכעלזאן ?!.. ער האט דאך אויםגעטריקנט... נאך אין יענער 
נאכט... באלד, װי מ׳האט אװעקגעפירט ״אהין״ זײן אדעםער מאדיסטקע. 
ער איז נאך אין יענער נאכט אריבער די גרענעץ... עט״עט-עט!.. 
מ׳זאגט גאי־ אפילו: ער איז אװעק קיין פאלעסטינע. 

- אך, יא... גאר פארגעסן... 

דער דאקטאר האט געמוזט מודה זײן, אז דער זיפרון איז בײ 
אים געשלאגן. און ער - ער האט גאר געמײנט ארױםקריגן די• 

נײטיקע פילן דורך יאכעלזאנען פון יענער זײט גרענעץ, - ער ו>אט 
שוין גאר קײן קאפ נישט, 

די אונטערשטע ליפ זײנע האט זיך נאך מער אראפבעהאגגען - 
זײנע פים האכן נאך מיט מער שװעדקײט גענומען שארן אין דער 
בלאטע צוריק צו דער גלחטע, איצטער איז דער דאקטאר געװען 
פטור - פריי, 

נאר אין עטלעכע טעג ארום - דער דאקטאר איז נישט געװען 
אינדערהײם - איז די גלחטע נאכאמאל געקומען צו אים אין שטוב. זי 
האט גארנישט נישט געזאגט. זי האט א זוך געגעבן אויף די הוילע 
װענט א בילד, אקעגן װעלכן זי זאל זיך איבערצלמען, און מיט א טיפן 
פרומען נײג פארגלאצט די אויגן. 

-זי האט זיך איבערגעצלמט אקעגן פענצטער. 

אזוי האט דער טויב׳שטומער מיט אלערלײ וװנקען דערצײלט דעם 
דאקטאר באלד, װי ער האט זיך אומגעקערט פון א קראנקן אין א דארף. 

- נו, גוט... גוט... נו, גענוג. 

דער דאקטאר האט פײנט דעם טויב־שטומענם טבע איבערצוגעבן 
מיט אלע תגין איטלעכס קלײניקײט •, ער האט פײגט זיך צו דערמאנען 
אן די פילן, װײל װען מ׳זאל זײ אים געװען צושטעלן צו דער צײט, װאלט 
ער געװען געמוזט גײן מיט זײ קײן קאמינא-באלקע בעטן פאר סאפיע 
פאקראװםקע - ער, א מענטש, װאס קאן בײ קײנעם גישט בעטן אפילו 
אזא קלײנע טובה, װי ״לאזט מיך צורו״.-עס האט אים געפעלט, װי 
א לאך אין קאפ, און נאך גראד איצט, װען ער האט אונטערװעגס זיך 
דערוװסט, אז עס איז טאקע אמת: סאפיע פאקראװםקעס חברה גרײטן 
צו אן אויפשטאנד אין די עקסטע גרעגעץ־דערפער, און נישט אויף 
קאטאװעס - הײנט־מארגן פלאקערט ער אויף... 

פונעם װעג איז דער דאקטאר גארנישט געװען אזוי מיד, פונ־ 
דעםטװעגן האט ער זיך באלד צוגעלײגט דרעמלען - פשוט כדי צו 
פארקירצן די כװאליעס אויפרעגונג, פדי זיך פלוצים אויפצוכאפן און 
דערהערן: 

- ס׳האט זיך אנגעהויבן... 


איז דענסטמאל געװען החילת אװנט״ װען עם האט זיך אנגעהויבן. 

צום דאקטאר האט מען פונדרויסן אנגעקלאפט אין פענצטער, 
אפגעװארט און װידער אנגעקלאפט. 

דעם דאקטארס דערשראקן געפיל: 

- עם קלאפט א האנט אן א מענטשן. 

ער האט פארדרײט דעם לאמפ און איז נישט מיטאמאל צוגע־ 

גאנגען צום פענצטער. ער האט פון יענער זײט שויב דערזען 
גאלאגאנערם אויםגעגלאצט אויג. דאם אויג האט בײ אים געמאנט, װי 
עם מאנט א װעקםל, און אלץ געוװנקען, געוװנקען, װי צו א שומף. 

דער דאקטאר איז געװען שטארק אויפגעבראכט, הלמאי מ׳קריכט 
שוין צו אים,װי צו אן אײגענעם צד. ער האט זיך קוים אײנגעהאלטן, 
בדי נישט צו פרעגן: 

-טשטא טא־קאיע ?!.. 

אין יענער נאכט איז פון גאליכאװקע פארשוװנדן דער נאטשאלניק־ 
מיליציע. אין גאליכאװקע האט מען געזאגט: 

-גײ פאל אויפן שכל, אז ער איז גאר אויך געװען אן אונ• 
טערגעשטעלטער - טאקע פון זײ, פון די עם־ערן. 

-איצט פארשטײט מען שוין, פארװאם ער האט בײ גאלאגאנערן 
גארנישט נישט געפונען. 

אין יענער זעלבער נאכט איז אויך פארשוװנדן גאלאגאנער - 
דער לעצטער עם־ער. 

אין שטאט האט מען געזאגט: 

- ער האט שוין לאנג אפגעקויפט אויף ״יענער זייט״ א קאבינעט. 

- ם׳א משל... ער האט חלילה קײן שכל נישט, גאלאגאנער ? א־א ן 
האט ער שכל געהאט צו רײםן די הויט פאר שלעפן די צײן... 

אין מילףגראען נעפל זינקען פון כאור אן װילדע פײגלען, װי 
אין אים. 

אין קאלאמוטנער פליסיקײט טוקן זײ זיף װי אין שװערער 
בלינדער װאםער •, זײערע אומרױקע קולות װארענען יענע, װאס װארעמען 
אײער אין די נעםטן: 

- אפפליענדיק קלײנע קלאפטער, פארלירט מען באלד דעם 
-װעג צוריק. 

אין בלינדן יאר, לינקס פון כוטאר בעלא-קוט, רויכערן זומפיקע 
.גרענעץ-שטרעקעס מיט נאסן פארפסחדיקן דאמף. א קאלטער רויכיקער 
שװײס באדעקט דעם גאגצן שליםל װעלדער ארום מאשנער געגנט- 
דעם שליםל, וװ דער פאקראװסקעם גרופע גרײט דעם אויפשטאנד. 
טיף אין טרערנדיקן װאלד, צװישן טראפנם - לויטערן קרישטאל, זעט 
אויס פארפירעריש און נײ יעדער סימן פון א װעג. א פרײלעך הינטל 
לויפט דארט גאך, װי אויף פאלעװאניע, דעם באלעבאס, און דער 
.מענטש, װעמען דאס הינטל לויפט נאך, איז סעמענקא, דער הויפט 
פון סאפיע פאקראװםקעם גרופע (יענער זעלבער, װאם אז ער גײט, 
הויקערט ער זיך װי פון א װינט, כאטש קײן װינט בלאזט נישט). 
זײגע װאנצעס זענען בלאנדלעך-רויט, זײן פארגארטלט פעלצל-קויטיק׳ 
.געל. אין נעפלדיקער װאלד-טיפעניש, לעבן בוים-געװאלגער, בלײבט 
ער שטײן און פײפט זיך צו, װי ער װאלט דא אויםקוקן זײן 
פאראכװיע. 

-װאריאגו.. װאריאג י - רופט ער שטיל זײן בלאנדזשענדיק 

הינטל. 

״װאריאג״איז אויך אסימן-װארט,-א פאראל פאר אושאקן, ײאם 

דארף אוזער אריבערקומען פון יענער זײט גרענעץ. אויף אפ־ 
געשמועסטן לשון הײסט עס: 

-איך שטיי דא פון גאנצפרי אן. 

-איך װארט. 


אין אוים־װאלד, װאם אויף ״דער זײט״ גרענעץ, שמעקט דערי 
סוטאר בעלא־קוט, װי װארעם מיםט אונטער א קעלביקער קו. דעם־ 
כוטארס גרעסטער געשרײ-אקרײ פון א האן. 

אין פינף געצײלטע פונאנדערגעװארפענע שטיבלעך, ארומגעװאקסן 
מיט װערבעם, וו 1 ינט מען, װי אוממיסטן אײנער צום צװײטן מיטן רוקן., 
אלע אין בעלא־קוט האבן אײן פאמיליע: 

- לוקאיאן. 

עם דאכט זיך; טאקע דערפאר װיל דא קײן אײן בעלא־קוטער 
נישט װיסן פונעם אנדערן. פרעגט זײ בחרם, צי זײ האבן זיך אמאל 
אנגעקערט קרובים, צי נײן. 

דער יינגםטער פון אלע דערװאקםענע לוקאיאנם - קוזקא - האנד 
געענדיקט א פירקלאסישע שול, געװען מלחמה־צײט אי א פרײװיליקער 
פון דער צװײטער מדרגה, אי א דעזערטיר, אזעלכער, װאס װעט שויך 
שטענדיק לעבן אן א װייב און אן קרובים. זײן עלטערער ברודער 
אנטאן, אטא דער, װאם האט מלחמה־צייט פארלוירן די רעכטע האנט״ 
האט קוזקאן פײנט. 

- נעדעליבא. - רופט ער אים. 

דעם פשט פון אט דעם װארט װײסט בלויז אנטאן אלײן. 

פון קוזקאן שמעקט מיט שװואקס, מיט שטאטישן פלוידער־זאק, 

מיט פוילן נישט־צורירן-זיך צו באלעבאטישקײט. ער חברט זיך מיט 
סעמענקאן, דעם הויפט פון םאפיע פאקראװםקעס גרופע, ער איז אלײן 
אױך פון דער גרופע; ער האלט אויף םעמענקאן פון מיטן װינטער אן 
בײ זיך אין דער האלבער כאטע, רויכערט בשותפות מיט סעמענקאך 
גוטן, אמתן טאבעק, לעבט פון םעמענקאן, װי פון א קעםט־קינד. איצט 
געפינט זיך ביי קוזקאן אין דער האלבער כאטע נאך אײנער-דער 
עלטערער פון די ברידער פאקראם. ער איז אהער געקומען בײנאכט;- 
ער װארט אויף סעמענקאן, װאם איז אװעק אין װאלד באגעגענען 

.אושאקן *, ער פילט זיך נישט איבעריק גוט, װײל ער איז א ייד, און 
אושאק איז באבלוטיקט מיט פאגראמען, אםך, גרויםע (די גרעסטע אין 
זײן הײמישער געגנט). שוין עטלעכע חדשים, אז ער האט געמוזט 
עוקר־זײן אויף יעגער זײט גרענעץ. זײן באנדע, װאס איז מיט אים 
'אריבער - עטלעכע און דרײםיק - ארבעטן דארט בײ די ארומיקע 
פריצים, נאר ״ס׳א קלײניקײט - אזוי זאגט ער: אלע האבן זײ װאפן 
און זענען גרײט צו יעדער צײט״. ״סע נישט קײן איבעריקע מעלה- 
דאם װאם ער האט געמאכט פאגראמען, - אזוי האט מען װעגן אים 
באשלאםן אין דער גרופע-נאר יעדנפאלם, מ׳מעג דאך אויםהערן, 
יװאם האט ער פאר פלענער״... 


אנטאנם װײב - א קלעצלדיק־בײזע קארנאםע גויקע - האט א גאנצן 
׳פרימארגן געשלאגן איר עלטער שיקסעלע מיט א פום. דאם קלענערע 
צװײ־יאריקע קינד, װאס זיצט בײ איר אין מעוברתן שויס, האט זי 
.געבויכקעט מיט די פויסטן און דערבײ געכארכלט מסובן בײז צו 
אגטאנען: 

- אט־אט, שוין גאר אינגיכן... ער װעט זיך אנרײםן דער 
נעדעליבא דײנער•, מ׳שמעקט שוין אהער פון קאמינא־באלקע... געװען 
נעכטן א ראזיעזד אין הארנע... 

בײ אנטאנען איז געװען רעכט, עס זאל קוזקאן אויםרײםן. ער 
.האט געשאלטן צװישן די צײן און האט נישט געוװםט װעמען: אפשר 
קוזקאן, און אפשר פאר אײן װעגס טאקע שוין אױך זי, דאם אײגענע 
װײב זײנם - א קליפה זאל נישט פארשטײן, אז עס איז גאר בעםער 
אזוי... אדרבה, זאל מען קומען פון קאמינא־באלקע און קוזקאן שיםן... 
װעמעס עסק איז עס ?.. ער האט ארויפגעװארפן ' אויף זיך די 
סװיטקע אנעם ארבל און איז ארוים פון שטוב מיט כעס. אין אמתן 
איז ער געגאנגען א קוק געבן צו זײנע פעלדער-צו יענע פעלדער, 
־װאם אז מ׳װעט שיםן קוזקאן, װעלן זײ שוין קערן נאר צו אים, 
אנטאנען אלײן. די פעלדער זענען געװען אמתע, פעטע, געמיםטיקטע, 
צוגעגרײטע צו פרילינג-צו - זײ האבן געבענקט אינאײנעם מיט אים און 
•זיך נישט געקאנט דערװארטן... 

פון דארט האט ער אװעקגעשפאנט װײטער מיטן װעג• הארט בײ 

די פריש־געמיםטיקטע פעלדער, װאס הינטערן קלײנעם דערפל הארנע, 
האט ער דערזען דעם מיטליאריקן משוגענעם פעדקען-ער זיצט אויף 
א הויפן מיםט און היט פונװײטנס זײן נעץ, װאם איז פארשפרײט 
אויף צו כאפן װילדע טויבן•, די אויגן זענען בײ פעדקען פרום גע• 
שלאםן און די ליפן שעפטשען א שפרוך, די טויבן זאלן װאם גיכער 
קריכן אין דער נעץ. בײ פעדקען האט זיך אנטאן דערוװםט װעגך 

דעם קאמינא־באלקער ״ראזיעזד׳/ װאס איז נעכטן פארפארן קײן 

הארנע: 

- געװען און אװעקגעפארן. 

-וװהין, פעדקע? 

-שטער נישט. 

פעדקע האט צוריק צוגעשלאםן די אויגן און האט צוריק אנגעהויבן 
שעפטשען. רעכט־משוגע און אפגעריסן איז ער געװען בלויז א חדשים• 
דריי אין יאר, אום זומער. דענסטמאל האט פון אים גערונען שװײם• 
אויף אלע ירידים, ער האט טיף אין צעריסענעם הויזן־טאש ארומגעטראגן 
א פום־בײן פון א קו און זיך געשוװירן, אז עס איז א בײן פון 

א מענטשן. איצט אבער איז ער, װי ממיד צו פרילינג־צו, געװען ארעם 

אויסגעלאטעט און אפילו פלוידערדיק-דורכגעטריבן, גרײט מיט אלע כשרע 
און ליגנערישע װעגן צו פארדינען א לעבעדיקן גראשן. אנטאן האט 
זיך צוגעזעצט אויפן בערגל מיסט, אפגערוט אביסל און א זיפץ געגעבן, 
זיך דערמאנט אן די פעלדער, װאם בענקען אינאײנעם מיט אים און 
קאנען זיך נישט דערװארטן... 

-הערםט דאך אמעשה,-האט ער געזאגט-מ׳װאלט אין 
קאמינא־באלקע דערפאר גוט באצאלט... װען מ׳קומט נאר אהין און 
מ׳גיט איבער, אז מ׳האט אלײן געזען, אז מ׳איז אלײן פון דארטן... 

און ער האט דערצײלט אלץ, װאס בײ קוזקאן אין דער האלבער 
כאטע טוט זיך, אלץ׳ װאם ער װײסט װעגן מאשנע, װעגן פארכאפן 
דארט דעם ״קאמבעד׳/ 

- אט קאן מען אפלעקן א בײנדל, - האט ער פון הינטן גע- 
טארקעט פעדקען מיט אן עלנבויגן, - נישט דאס, װאס זיצן דא און 
אפשפרעכן די טויבן... בוץ אײנער! 

אנטאן האט זיך אומגעקוקט: י 

בײ פעדקען שעפטשען מער נישט די ליפן: די אויגן קוקן אין 
װײטן פעלד און פינטלק, פינטלען... 


אושאק האט באװיזן א קונץ: 

צום ארט אין מיטן װאלד, וװ פעמענקא האט אויף אים גע׳ 

װארט, איז ער געקומען פון יענער זײט גרענעץ נישט צופום, װי 
מ׳וזאט געקאנט װארטן, נאר רײטנדיק אויף א פערדל. זײן שװארצע 
קאװקאזער בורקע, װאס אן די ארבל, האט מלכיש באדעקט דעם 
פערדלם רוקן, אזש ביז צום װײדל. זײן קאראקולן מיצל איז געזעסן 
ביז גאר שעלמיש אן א זײט. זײגע לאנגע דין־אראפגעהאנגענע װאנצעם 
האבן פײכטערהײט זיך א ריר געגעבן אויף צו טון א שמײכל, נאר די 
אראפגעלאזטע מײדלש־רױטע ליפן האבן בלויז געמאכט א באװעגונג פון 
אפישן צעשמײכלט האבן זיך גאר צװײ-שפילקע-קעפלעך טיף אונטער 
די ארויסגערוקטע חנדלדיק־באװאקםענע ברעמען ג 

-גו, װאס? 

צוזאמען מיט די צעשמײכלטע ברעמען האט דער ״נו, װאס״ 

געהאט צו זאגן: 

-װאסזאגםטו שוין, װי איך האב דא אויף אײער זײט״מורא״?- 
ממש איך ״ציטער״. 

-איך, אז איך זאג צו קומען, קום איך. 

- און איר ?.. בײ אײך קלײבט מען זיך נאך אלץ, װאס ? - איר 
טוט אײן זאך: איר ״עצהט״ זיך... 

דער קורצער פארקלעפטער ברױו, װאס די עס־ערישע גרופע 
״אויף יענער זײט״ האט מיט אים צו םעמענקאן צוגעשיקט: 

״ער האלט זיך פאר אן עם־ער״. 

״א געװעזענער פאלקס־לערער״. 

״ער האט שוין עטלעכע מאל אנגעבאטן ארבעטן אינאײנעם. 

מ׳האט בײ אים געפרעגט: אויף װעלכע יסודות ? - ער האט גע- 
ענטפערט: ״ם׳א שפעטערדיקע זאך, צװישן זיך װעט מען אויס־ 
קומען״. זײן לעצטער אנבאט: אנפאלן אין מיטן נאכט אויף קאמינא■ 
באלקע״. 

אין דער קורצקײט פונעם ברױו, אין דעם. װאס ער אױ געשריבן 

אביעקטױו-טרוקן און אן שום רעקאמענדאציעס, האט סעמענקא דער- 
פילט די סאלידע לײטישקײט פון זײנע חברים ׳ װאס אויף ״יענער 
זײט׳/ און במילא אויך-די םאלידע לײטישקײט פון זיך ׳ םעמענקאן, 
אלײן - דעם אגפירער מיט דער גרופע, װאס אויף ״דער זײט״ ־, און 
װײל ער האט זיך דערפילט סאליד־לײטיש, האט ער אויך דערפילט ׳ 
אז אין אײן צײט מיטן בליק, װאם ער כאפט אויף אושאקן, איז ער 
אויך מחויב לײטיש־םאליד װעגן אים א טראכט צו געבן: 

״באבלוטיקט ביםטו, גוטער-ברודער, דאבט זיך שוין אביםל צופיל 
אפילו פאר א צייט פון בירגער־קריג״. 

און װײל ער האט בײ אט דעם ערשטן געדאנק זיך דערפילט 
אן א פארגלײך רײנער און העכער פון אושאקן, האט זיך דעריבער שוין 
פון זיך א טראכט געגעבן װעגן אושאקן דער צװײטער געדאנק: 

״מיט דײן גאנצן באנעמען זיך דערמאנםטו מיר אן א באנדיט 
עפעם גאר, גאר פון אמאליקע צײטן״.״ 

ער האט אים גענומען פירן צו קוזקאן אין דער האלבער כאטע- 
א גרויס צימער מיט א פארפםחדיק אנגעהײצטן צאק־אוױון אין װינקל 
און מיט א פינצטער קארידארל אויף יענער זײט טיר. 

בײם ארײנקומען האט אושאק א פרעג געגעבן: 

-און בראנפן קאן מען קריגן? 

קוזקא האט געענטפערט לעבעדיק, װי א ״דיענשטשיק״: 

-אין הארנע... םאמאגאן. 

און ער אױ אװעק ברענגען. 

מיטן בליק ׳ װאם סעמענקא האט פארבײגײענדיק געטון אויף 
פאקראםן/ איז ער אויסן געװען אים צו װיםן געבן װעגן זײן לײטישקײט - 
זאל פאקראם װיםן, אז ער טראכט: 

״דער אײנדרוק איז אזוי זיך... נישט גאר װאזשנע״... 

- נו יא ׳ - האט ער הארט־נאקיק און קאלטלעך אפגעענטפערט 
אושאקן ׳ - מיר גרײטן זיך, מ׳טאר נישט כאפן. מ׳מוז אנהײבן מיט 
א םדר. 

- אט־אט־אט... 

אושאק דערלאנגט שיער נישט מיט דער האנט די נידעריקע 
סטעליע, בעת ער שארט אראפ םון קאפ זײן מיצל: 

״מיט אםדר׳/-זיפצט ער אפ,-דאס ריכטיקע װארט... דא אין 
טאקע די גאנצע מכה. מיט דעם האט מען זיך באגראבן, אלע, אפילו 
פעטלױרע - אויב ״בירגער־קריג׳/ איז װאס מיר ״סדר״ ?.. סע נישט קײן 
םטראטעגישע מלהמה מיטן דײטש. די באלשעװיקעם, א רוחן זײער 
קישקע, האבן עס גוט *רײנגענומען אין קאפ: דער עיקר איז, נישט צו 
דערלאזן, אז בײ דײן שונא זאל װערן א םדר און אזײ לאנג, לאנג 
ביז אײנער דעם אנדערן װעט מיד מאכן, װארים אז איינעם װעט זיך 
אײנגעבן צו מאכן א םדר, איז דאם שוין א מיאוםע מעשה, אויף לאנג. 
מ׳דארף האבן מוח אט דא־א... אין קאפ. 

דערנאך האט ער פלוצים אויפגעהערט ארומצושפאנען, צוזאמענ׳ 

-געצויגן די אויגן, באקוקט סעמענקאן. 

- אויםטרינקען - האט ער איס אריינגעזאגט אין אויער-װעט 
זײן?.. איז גוט... 

און סעמענקא האט פלוציס דערפילט, אז אושאק האלט זיך אסך 
העכער פון אים מיט זײן גאנצער גרופע און מיט זײן לײטישקײט״ 

ס׳האט זיך גיך ארויםגעװיזן, אז קיין סודות אויסצוזאגן האט 
ער נישט, קיין באזונדערע פלענער-אויך נישט. אין פינצטערן קארידאר 
האט סעמענקא א שעפטשע געטון פאקראסן: 

-ם׳איז נישט דאס... 

געשװיגן א סעקונדע און אמאך געגעבן * 

-אבאנדיט ♦ 44 מ׳איז אפילו נישט זיכער, אז ער האט עמעצן 
הינטער זיך. 

מ׳איז אװײלע געשטאנען אין דער פינצטער, 

פאקראס האט געפרעגט: 

-צו װאס־זשע דארף מען אים דא? 

א פויזע. 

סעמענקא האט געענטפערט: 

- װעט ער זיך פארן צוריק. 

און מ׳איז ארוים פון קארידארל מיט באנײטער מױשבדיקײט. 
פאקראס איז אװעק קײן בראזשע און קײן פאדװעםאקע צו פויערים, 
װאס האבן צוגעזאגט צוצושטיין, 

ארום האלבער נאכט האט מען אנגעקלאפט צי קיזקאן אין 
כאטע - אױף צװײ פורן האט מען געבראכט געװער. די שעהן האבן 
גענומען אונטערשפרונגען • י דער געבליבענער שלאף - ביז גאר א ?ןורצער- 
האט שוין געקערט צו די מארגנדיקע געשעעגישן: 

-מארגן אין דער צײט װעמ שוין •ײן פארכאפט דער קאמבעד 
אין מאשנע. 

נאר אויף מארגן האט דער טאג זיך געגעבן א שרומפ-אײן א ן 
האט גלײך פארלארן זײן ערשטע האלב. 

ארום אײנס אזײגער האט קוזקא זיך נאך אלץ נישט געהאט 
אומגעקערט פון װײטן ארט אין װאלד., וװ עסי האבן נאך גאנצפרי 
זיך באדארפט צונויפקומען אײניקע באװאפנטע מעוטשן. בײ קוזקאן 
אין דער האלבער כאטע האט דאן אושאק פון פרימארגן אן געטרונקען 
גאנצע גלעזער און אפילו נישט געטראכט אװעקצופארן. ער האט פאר״ 
זיכערט, אז ער איז א מזלדיקער: 

- מיט מיר, גוטע־ברידער, איז נאך קײנמאל קײן בײז נישט געשען... 

זיין צוזאמענגעצויגענער בליק איז דערבײ געװען פול מיט 

רמזים, אז מ׳באהאלט דא עפעם אויס פון אים, אז מ׳װיל אים 
באלײדיקן, נאר עס װעט נישט געראטן: 

- יעדערער, װער עס װיל מיך באלײדיקן, האט א מיאוסן םוף... 
װאס?..-האט ער אנגעכאפט דעם פארבײגײענדיקן סעמענקאן און אים 
ארומגענומען, - כ׳האב א טעות ?״ נו, איז גוט... האב איך גארגישט 
נישט געזאגט... 

צעכראסטעט, פול אנגעגאםן מיט קראפט פון א געזונטן זכר, װאס 
האט דא נישט אויף װעמען זײנע גלוםטענישן אויםצוגיסן, האט ער 
מיט צערטלערײען, װי צו נקבות, זיך געטוליעט צו יעדן מאנסביל, 
אזוי אז אלעמען האט דערפון געעקלט, װי גלײך ער װאלט שלעפן צי 
משפב־זכר. ער האט אלץ פיל־פנימדיק פארזיכערט: 

- ם׳א געלעכטער! 

ארום דרײ בײטאג האט דער עלטערער פאקראס געבראכט פון 
בראזשע א שלעכטע בשורה: 

-מ׳האט געענטפערט: ״זאלן אנהײבן די מאשנער-מירך 
צושטײן נאכדעם״. 

םין װאלד איז געקומעי קיזקזן פים געצײלטע פעגטשן - פיל 
װײניקער, ײי מ׳האמ גערןיכגט. 

םעמענקא איז ארײגגעקובען צד אוישאקן און איט פארגעלײגט, ער 
זאל פארן צוריק צי זיך, אויף ,יענער זײט״ - אז מ׳װעט אים דארפן, 
װעט מען איב געבן צו װיסן. 

אושאק הןןט גישט געהעדט - ער איז געװען טויט-שיפור. פון 
אונטער זײנע אנגעשװאלענע ברעם-בײנער זענען ארויסגעקראכן די 
צװײ שװארצע שפילקע-קעפלעך, זיך אויסגעגלאצט, זיך אנגעגאםן און 
זיך צוגעשלאםן; זײן שלעפעריקער קערפער האט פארקלײסטערט זיך 
גענליטשט פון שטול, זײן פנים מיטן נאסן טשוב און מיטן נאסן מויל 
האט זיך געבאמבלט אן א זײט. ער האט געכארכלט: 

- ם׳א געלעכטער 

לעגגער זיך װאזגען מיט אים איז נישט געבליבן קײן צײט. איך 
דרויסן איז שױן געװען אװנט־טונקל. עם האט געשאטן זײער א גראבער 
און זײער א נאסער פארפסחדיקער שנײ-מ׳האט געמוזט װאס גיכער 
ארויםפארן, נדי אין דער באשטימטער שעה אנקומען קײן מאשנע, 
װאס ליגט א װיארסט פופצן אין מיטן װאלד, און זיך דארט באגעגענען 
מיט דער צװײטער גרופע, װאס מיטן געװעזענעם גאליכאװקער מיליציע• 
נאטשאלניק אין שפיץ. 

מ׳איז געפארן אהין מיטן װאלד און זיך אײנגעהערט צום סקריפען 
פון בײדע שװערע װאגנס. אין שטאק־פינצטער האט מען די גאנצע 
צײט געהערט, װי ערגעץ זײער װײט, אין טיפן װאלד שיםט מען 
אײנציקװײז, אפגעריסן, װי עפעם זײער פארטראכמ ; מ׳האט אויף די 
װאגנס גערעדט צװישן זיך: 

- אפשר אושאקם באנדיטן ?.. זיי היטן אים. 

-א*א!.. ער איז בײ זײ טײער. 

-תמיד, אז ער פארט אריבער די גרענעץ, פארן אים אהער 
נאך צװײ אדער דריי-אזוי זאגט מען... 

בײ קוזקאן אין דער האלבער כאטע האט אושאק זיך אויפגעכאפט 
אינדערפרי א ניכטערער און דערזען, אז ער איז אײנער אלײן. ער האט 
געמאכט א גװאלד; קײנער איז נישט ארײנגעקומען. ער האט גענומען 
אלע מאל ארוים• און־ארײגגײן, קלאפן שטארק מיט דער טיר און װידער 

יארײנגײן. אין דער צװײטער האלבער כאטע האט די קארנאםע אנטאנעכע 
.געריסן שטיקער פון איר מאן: 

-גײ ארײן צו אים, א כאליערע אױף דיר... ער װעט דארט 
צעטראגן די שטוב, װעט ער צעטראגן. 

אנטאן איז געװען ביז גאר אין פעס, װאס זי שטופט זיך 
אומעטום, אט די באבע זײנע-איר עםק ו ער האט איר סוף־פל־סוף 
אפגעלאזט א פאר םטוסאקעס טאקע דארט לעבן פריפעטשיק, וװ זי 
פארעט זיך בײ די טעפ אויף די הײםע קוילן, און אלײן איז ער אװעק 
אין שפײכלער, פארמאכט נאך זיך די טויערן און גענומען קוקן דורך 
א שפאלט אין הויף ארײן - אושאק, האט ער געזען, קומט אלעמאל 
אהין ארוים פון שטוב, צענעמט די פאלעס, װי אשיכורער, מאכט 
אלעמאל א נייעם ״אשר־יצר״ פון דעם בראנפן, װאס ער האט נעכטן 
זײער פיל געטרונקען, און בשעת־מעשה שאקלט ער זיך און האלט אין 
;אײן מאכן אין דער מאמען ארײן אלע עס־ערן, װאם האבן אים באלײ• 
דיקט און אפגענארט: 

- װארט, װארט, - דרײט ער אן אויפהער דרײגארנדיקע און 
פירגארנדיקע, - איך װעל אײך באװײזן, סוקיני־סיני!.. איך װעל אײך 
באװײזן. איר׳ט מיך האבן צו געדענקען. 

עם הײבט שוין אן נאכט װערן. דענסטמאל זעצט ער זיך אין 
זײן קאװקאזער בורקע אויף זײן פערדל און, דרײענדיק אט די קללות, 
לאזט ער זיך אװעק צוריק אויף ״יענער זײט״ גרענעץ. 

-װארט, װארט, - דרײט ער די דרײגארנדיקע, - איך װעל 
אײך באװײזן, סוקיני־סיני!... 

בלוטיקע שרפה־פלעקן זענען צו פארנאכט־צו געהאנגען אין דער 
װײטער כמארע, װאם צו דער גרענעץ - פײערדיקע מלחמה־פלעקן. 

פון גאליכאװקער מארק האט מען אהין געקוקט. פון גאס איז 
געקומען צו לויפן דער טויב־שטומער. זיך געבויגן, געבלאזן און באװיזן 
דעם דאקטאר מיט אלערלײ װרנקען: 

- דארט, אין א דארף... 

אפשר האט ער געמײגט: 

- שרפות י 

און אפשר: 

-געשלעגן... מ׳זאגט... 

אײנער פונעם טויב־שטומענס כארכלען: 

-עס־ערן... 

דעם דאקטארס פנים איז זויערלעך־פארקרימט - מיט אט דעם 
װארט װעט אים דער טויב־שטומער אומברענגען. 

- נו, גוט, - בעט ער זיך בײ אים, - גוט... נו, גענוג! 

מיט ציטעריקע פינגער האט דער דאקטאר אנגעטון זײן מאנטל- 
פאמעלעך און אויפגערעגט, װי ערב א גרויםן ױם־טובדיקן צו־קינד־גיין,. 
האט ער געשטופט די הענט אין די אלטע ארבל און איז ארוים אין 
דרויםן א קוק געבן אויף די בלוטיקע מלחמה־פלעקן. 

זיך אלײן זאגט ער: 

- גוט... הײסט עס, עס האט זיך אנגעהויבן... 

פון קאמינא־באלקע קײן גאליכאװקע האט מען געשלעפט צװײ 
הארמאטן - געשלעפט מיט אםך פערד, װי א שװערע דרעש־מאשין, זײ 

אײנגעפעםטיקט אויםער דער שטאט אויף יענער זײט בריקל און פונאנדער• 
.געטריבן אלע, װאם לויפן קוקן. אלי דער קלעזמער-דער 
.געוועזענער ארטיליעריםט — האט דארט געפאפט א פאר בייזע םטוםאקעס 
פון איגומענקא דעם מאטראס, פארװאם ער גײט נישט אװעק. 

די שװארצע פעט-געמאכטע הארמאטן־פיסקעס האבן בלינד און 
װארטנדיק געקוקט צו די וועלדער ארום מאשנע, צו יענעם ווייטן 
גרענעץ-עק, וװ מ׳האט נעכטן געזען הענגען רויטע פלעקן. 

אין מארק איז מען געשטאנען ארום בעל-עגלהם, וואם האבן 
.גישט וועמען צו פארקויפן די פערד, מיט װעלכע מ׳קאן שוין מער 
גישט פירן צו דער גרענעץ. מ׳האט געהערט, װי כײקל שפאק זאגט: 

-מ׳װאלט אין גאליכאװקע אויך געדארפט אזוי טון... מיט די 

.גבירים. 

כאסקל בערעזאװםקי, דער געװעזענער רײכםטער גאליכאװקער 
װאלד-הענדלער, האט דארט געפרעגט: 

- מיט װאסערע גבירים, א ?... כאםקל. 

כאםקל האט געענטפערט: 

- מיט אײך, אשטײגער. 

בערעזאװםקי האט געזאגט: 

- נו, זאל מען טון, כאםקל. 

כאםקל האט אים געקוקט מיט עזות אין די אויגןז 

- עט מען טון... עט מען טון... מעטצעך שעמען ?.. 

דערנאך האבן אויף יענער זייט בריקל אנגעהויבן שיסן ביידע 
הארמאטן, און פון מארק איז מען צעלאפן - כאםקל שפאק איז געלאפן 
בײגלײך מיט בערעזאװסקין, װעמען ער האט נאר-װאס געשראקן: 

- עט מען טון... עט מען טון... מעטצעך שעמען ?.. 

דער דאקטאר האט זיך אומגעקערט אהיים מיט בענקשאפט צו 
זײן שטוב, מיט אומגעהײערן ױנגן חשק זיך אײנצוהילן אין איר, װי 
אין א װארעמער קאלדערע, װאם פארדעקט דעם גאנצן קערפער ביז 
איבערן קאפ. 

איצט מעגן די פילן אפילו אלײן קומען צו אים אין שטוב 
ארײן, װעט ער זײ, פארשטײט מען, שוין אויך נישט גײן טראגן קײן 
קאמינא-באלקע - אין געגנט האט זיך אנגעהויבן... פון שלאף האט זיך 

אויפגעכאפט די אומרױקײט, יענע, װאס האט אין אלע װינטיקע נעכט, 
װי שוידער זיך באהאלטן אין נאגנדיקן בלעטער-קלאפערײ אויף אלע 
בײמער. 


אין גרויסן דארף מאשנע - א װיארםט פופצן אן א זײט פון די 
בוטארעם הארנע און בעלא־קוט - האט מען געהרגעט דעם מיליציאנער 
און פונאנדערגעטריבן דעם ״קאמבעד׳/ דעם שטארקסטן אין יענעם 
שליסל. 

גאליכאװקע איז געבליבן פארטײעט, װי זי װאלט ציען דעם גורל 
פון אגרויסער לאטעריע-אדער זי װעט געװינען, אדער נישט: 

- איז אט גאר אין װאםער א װינקל דער פאקראװסקעס חברה 
האט אנגעהויבן!,. 

לעבן הינטער-טירן האט מען זיך געשעפטשעט: 

- אײדער די ״גרויםע״ טרעטן אפ, לאזן זײ םונאנדער די 
ארעםטירטע. 

-אזוי, זאגט מען, איז אומעטום זײער פירעכץ. 

מ׳האט געצײלט די טעג: 

-מאגטיק, דיגסטיק, מיטװאך... 

מ׳האט געזיפצט: 

-דערװײל איז נאך אלץ נישט אהין און נישט אהער. 

צום דאקטאר באביצקי איז געקומען א גאםט - דער יאנאװער 
האלב געלײמטער גלח - און איז פארבליבן אויף עטלעכע טעג בײ אים 
אין שטוב, װײל טאמער װעט זיך ״אנהײבן״ אויך אין יאנאװע, טא 
זאלן אלע װיםן : ער איז גאר דענסטמאל נישט געװען אינדערהײם. 
ער האט דא געצײלט די שעהן נישט לויטן זײגער, נאר לויט זיין 
אלטער גלחישער געװײנשאפט - פון דער העלער הויט געקאנט עזאג 
געבן מיט אזא פנים, גלײך ער הערט עפעס: 

-א !.. עס גײט די אבעדניע!.. 

אדער אינאװנט, גענעצנדיק משוגעגערװײז, זיך פלוצים ןןכאפ*טון: 

- הו־הו־הו-ן.. שפעט... װײט נאך דער װעטשערניען 

בײדע - דער דאקטאר און דער גלח - זענען א גאנצן טאג 
געזעסן אין שטוב און געשפילט אין דאם מיט געפילן פון מענטשן, 

װאם זײער צוג האט זיך מיט זײ אפגעשטעלט אויף לאנג א*ן מיטן 
פעלד-ביז דער צוג װעט זיי נישט ברענגען אהין, וװה-־ן ײי פערן, 
האבן זיי נישט װאם צו טראכטן װעגן אײנארדענען זייער לעבן. *ן 
צײט צו צײט זענען זײ געבליבן זיצן און זיך אײנגעהערט: 

-די הארמאטן שיםן נאך אלץ נאענט, צי װײטער שױןו 

דער גלח איז נאך דערצו א גארישער - א פעטער רארפישער 
לעבזעק מיט א ריח, װי פון פיש׳שמאלץ, מיט אשװערער צונג אויף 
״האספאדי פאמילױ׳/ מיט אגראבן יקאפ פאר אלערלײ שכלותן״ װאס 
ליגן אין די ארומיקע רעװאלױציע-געשעענישן. דער דאקטאר האט אים 
אן שום פארגעניגן געשטופט אײן בערדע נאך דער צװײטער און 
געהערט, װי ער צײלט אויף די פינגער: 

- מאשנע. 

- גרויס-צעבערמאנעװע. 

- בראזשע. 

- פאדװעסאקע. 

- נו, נו... - אײלט ער אונטער דעם דאקטאר, - געגאנגען איז 
געגאנגען. 

דער דאקטאר האלט אין אויג דאס ציגל, װאס דער גלח האט 
נאר־װאם א רוק געגעבן, און אין קאפ האלט ער סײ אלע גענג, װאס 
ער קאן מאכן, םײ אלע שכלותן, װאם ליגן אין די געשעענישן: 

- א רעװאלױציע מיט רעװאלױציעלעך - פאנפעט ער דערבײ, - 
װי אװינט מיט װינטעלעך - אהין, וװ עם דערלאנגט נישט דער 
גרויםער װינט, דערלאנגען די קלײנע... און א ציגל דא אין סאמע עק 
איז אויך אזאך... װי פיליפאװ... א?.. וװהין־זשע? וװהין גײט איצט 
פיליפאװ ?.. 

דער דאקטאר טוט ענדלעך ארוק אציגל און קוקט מיט וװנדער 
גאויפן גלח, הלמאי ער זעט נישט, אז אט־אט כאפט ער בערדע. דער 
נלח, זעט ער, קוקט פארטראכט אויף אלע ציגלעך מיטאמאל און דרײט 
אך אלץ מיט דער שװערער צונג: 

- און יאנאװע שװײגט נאך דערװײל... װאם ?.. יאנאװע איז צר 
נאענט... 

אין שטאט רעדט מען אויך װעגן די זעלבע דערפער: 

- װאס האטן צו קלערן?-אין מאשנער שליםל זענעו די עס-ערו 

שטענדיק געװען תקיף. 1 

-װעלכע עס־ערן? די ״קעפ״ זײערע זענען שוין גאר לאנג אויף 
״יענער זײט״-געבליבן זענען דא נאר די קלײניטשקע. 

- םע דען זיי אלײן?-און װער האט זײ געגעבן אכצן־און־דרײצן ? 

- הערטאך, װאם בערעזאװםקי זאגט: ס ׳ אױ צונויפגערעדט מיט די 
אנגלא־פראנצויזן. 

אין מארק שטײען רויטארמײער אויף פערד, און אין גאם דרײט 
זיך שוין נישט ארום קײנער, אויסער עטלעכע ארבעטער־ײנגלעך מיטן 
מײדל אין רויטן טשיפיקל - זײ זעען אויס, װי נײע שטאט־בןןלעבאטים 
און שײנען פון גליק: 

-מ׳האט אפגעטריבןז 

- אפגעטריבן... 

אין שטאט האט מען גערעדט װעגן זײ: 

- אפילו זײ אלײן זאגן: מ׳האט גאר אפגעטריבן די עס־ערן. קײן 
מאשנע אױ מע נישט ארײן. 

צו כײקל בערעזאװסקי איז מען געקומען מיט א נײעס: 

-זײ בארימען זיך-דאם מײדל אין רויטן טשיפיקל, דער 
בראזשער בחור, װאס ארבעט לעבן בריקל בײם קאװעל, און אלע, 
װאם ארום זײ : ״מירן, זאגן זײ, צונעמען כײקל בערעזאװםקיס הוױ 
פאר א ״קלוב״• 

ם׳איז געװען זונטיק. 

מ׳האט געשלעפט די צװײ שװערע הארמאטן צודיק קײן קאמינא־ 

באלקע. * ״ י 

פון קאמינא־באלקע האט אײנע אלײן זיך אומגעקערט נעכע- 
שמואל װאלציס ווײב. זי איז געװען פארװיקלט אין שאלן און שטארק 
פארקילט אזױ, אז מ׳האט נישט דערקאנט נישט איר פנים, נישט איר קול. 

- שמואל, - האט זי געזאגט, - א שענערן פון אים לײגט מען 
אין קב׳ר... מ׳װיל אים שטעלן אויג־אויף־אויג מיט דער בלאנדער... ער 
װעט זיך נעמען דאם לעבן. 

זי האט נישט פארשטאנען, װאם מ׳פרעגט בײ איר און האט 
װידער געװײנט: 

-איך זאג צו אים: ״זאגסטאך אלײן-מעסעך אײיסלאזך/ 
ענטפערט ער : ״יא, נאר איך װעל עס נישט אויםהאלטן... אינער אזא 
פאםקודםטװע...״. 

עס איז געװען פארנאכט, און פון דער געגנט האט זיך אומגעקערט 
דורך גאליכאװקע דער לעצטער קאמינא-באלקער ״ראזיעזד״ - א רײטער 
צװעלף," אנגעפירט דורך איגומענקא דעם מאטראם• אחת פע קע יוײ ׳ 
װאס איז״אויף א רגע פארלאפן צום מײדל אין שנײדערשן סיטקעלע, 
האט מען צװישן די רײטער דערקאנט אויך ױזי ספיװאק: מ׳האט עס 

צעטראגן... 

- א פשוטער קראסנאארמײעץ... 

-אן ענױ, נעבעך״. א גרויסער ענױ... 

- אפנים׳ ער האט גאר מער נישט געװאלט. 

-זעסט צי נײן?-קײן גרױםן טשין שטעקט מען נישט אזויגיך... 

דער טויב־שטומער איז מיט דעם געקומען צו לויפן פון מארק׳ 

דער דאקטאר האט א שמײכל געטון מיטן שפיץ נאז און קײן צײט נישט 

געהאט צו זאגן: 

-פרומער פונעם פויפם... 

ער האט געהאלטן בײם ארײנקנאקן דעם גלח נאך א בערדע. 

דער ״ראזיעזד״ איז פאמעלעך דורכגעריטן די שטאט. שװייגנדיק־ 

שטום זענען די רייטער געפארן בארג־ארויף, געקיקט אוי 1 * די 
הײזער: יעדער הויז - א קבר פאר אלטן קאלטן אומגלויבן. ער שװײגט - 
דער קבר. בלויז די פענצטער שטעכן, װי מיט שפילקעם( זײ 
באגלײטן: 

- איר פארט אװעק ? - אפשר שוין אויף שטעגדיק ?.. 

זײ שיקן נאך אוװגטשעלע: 

- א גליקלעכער תמיד״• 

מ ׳ האט דעריבער, ווי ווייט מעגלעך, איינגעהאלטן בארג־ארויף די 
פערד— אויף צױלהכעים, זייער פאמעלעך ארויס אין פרײען פ על?י 

פ י נק ע װײל איז דארט פרײלעך צוגעשפרונגען אויף זײן פערד 

פון שטאט-ארויס און זיך אויסגעגלייכט מיט ױזי ספױואק: 
-חבר ספיװאק'... 

אים האט זיך נאך אלץ געדאכט, אז מיט יעדן שפרונג, װאס ער 
מאכט אויף זײן פערד, מיט יעדער ברעקעלע פון זײן ליבע צום 
מײדל, װאם אין שנײדערשן םיטקעלע, - מיט אלץ, מיט אלץ נעמט ער זיך 
אן פארן גליק מון אלע מענטשן. איצט איז ער געװען גליקלעך, װאם 
״םע דא ארבעט׳/ גליקלעך מיטן ענטפער, װאם ער האט אין שגײדערשן 
םיטקעלע געגעבן ײדן: 

- איך האב זײ געזאגט: ״װאס־זשע ? מ׳עט זיך צאצקען מיט 
אייך, מיינט איר ? - זאל מען נאר געפינען ביי אייך באהאלטן איין 
׳עם־ער״... 

ער האט דערזען, ווי יוזים פראפיל ווערט פארשטײנערט ביים 
זוארט ״עם־ער׳/ זיך געװאלט פארכאפן, נאר נישט באװיזן און 
אגטשװיגן געװארן. 

צוליבן גליק פון אלע מענטשן האט זיך ערשט איצט רעכט פאר■ 

װאלמ זאגן ױזין גאר, גאך א װארעם װארט - אט, צום ביישפיל: אין 
סיטקעלע האט אים זײן מײדל דערצײלט װעגן א מענטשן אכט ארטיקע 
.בחורימלעך, ױנגע ארבעטער, װאס װאלטן געגאנגען אין ״אטריאד׳/ 
װעגן נאך אנדערע אזעלכע אין די װייטערדיקע שטעטלעך - עס דארף 
.נאר זײן װער ם׳זאל מיט זײ א קנעל טון. 

- אחוץ אײך, - האט ער א זאג געגעבן צו ספױואקן מיט הארץ, - 
איז טאקע דערויף בײ אונדז קײנער נישטא... לאמיך אזוי לעבן! 

און פלוצים האט ער דערפילט, אז די גאנצע סרײלעכקײט, װאם 
..״סע דא ארבעט׳/ די גאנצע װארעמקײט, װאס ער טראגט צו ספױואקן, 
איז געבליבן אין אים נישט ארויסגערעדט. ער איז געפארן אין אײן 
שורה מיט ױזין, זײער נאענט •, זײערע פיס האבן פון מאל צו מאל 
זיך אנגערירט. 

- חבר םפױואק!- האט ער מיט א באפרײטער האנט געגעבן 
א גלעט די גריװע אויף ױזיס פערד, - אוי, זײט איר א שװייגער 
פארװאס שװײגט איר תמיד, א?.. חבר םפיװאק... אז מ׳גיט אײך 
א װארט אויף אונדזערער א םאבראניע, רעדט איר דװקא אזוי גלאט... 
נאר װעגן זיך-אוי, זײט איר א שװײגער! 

פון װעלן שמײכלען האט ױזים פנים זיך בלויז א קרום געגעבן, 

•ײי אויף צו װײנען - םונװאנען, אשטײגער, האט ער איצט געקאגט 


211 



אנהײבן װעגן זיך פינקען דערצײלן: פון זײן זײדן נןאסיח״ פון זײד 
מאמעס לשון־קודשדיקע פםוקים? צי װעגן זײן יארן-לאנגער ארבעט 
מיט די עם־ערן, אקעגן װעמען ער איז איצט דא אין ״אטריאד״?״ 
דער אמת װאלט געװען, װען ער ענטפערט: ״איך שװײג׳ װײל איד 
האב אסך, אםך צו רעדן-פיל מער, אײדער יעדערער דא אין אטריאד״♦ 
נאר אז ער האט אויפגעהויבן די אויגן צו פינקען, איז אים אויך דאם 
שװער געװען *צו זאגן. ער האט דערזען: פינקע קוקט אויף אים מיט 
טרערן אין די פריילעכע, גליקלעך־שטראלנדיקע אויגן, און די אויגן 
אלײן הערן דערבײ נישט אויף צו בעטן *. ״רעדט, רעדט, חבר םפיװאק״.״ 
מיט דער לינקער באפרײטער האנט האט ער פינקען ארומגעכאפט 
און אים געגעבן א דריק־צו צו זיך. איצט האט ער פלוצים באקומען, 
װאם צו זאגן: 

״ס׳איז גוט,-האט ער געזאגט,-מיר׳ן זיגן,.. און ער האט גע־ 

נומען אויםמאלן פינקען, װי אזוי די װעלט װעט אויםזען שפעטער, 
שפעטער - אז מען װעט זיגן״• 





מיט א פאר טעג שפעטער. 

װי דורך דער שטאטם א הינטער-טיר איז ארײנגעפארן קײן 
גאליכאװקע א צװײטער ״ראזיעזד״ - לחלוטין אן אנדערער סײ מים די 
קלײדער, סײ מיטן װאפן. 

געװען איז דאס ארום צען אזײגער אינאװנט. 

שטיל, מיט באשײדן־אראפגעלאזטע קעפ, װי אין סטאטעטשנער 
־טרויער, איז דער ״ראזיעזד״ שטײן געבליבן לעבן דער אפטײק-דעם 
אײנציק־באלויכטענעם הויז. 

פון אקעגן האבן אויף דער אפטײק געקוקט כײקל בערעזאװםקיס 
אויםגעלאשענע פענצטער - א פעסט הויז אויף א שטײנערנעם פונדאמענט 
און פונקט, װי כייקל בערעואװסקי: אי עס האט מורא, אי עם חלשט 
.מ׳זאל װיסן. 

- געװען דער גרעסטער װאלד־העגדלער אין גאליכאװקע. 

דורך בערעזאװםקים אויסגעלאשענע פענצטער זעט מען: א פאר קריכן 
אראפ פון די פערד ; א פאר גײען ארײן אין אפטײק, זײ זוימען זיך... 

קוקט מען פון כײקל בערעזאװםקיס פענצטער מיט פארטײעטן 
אטעם, קײן לאמפ צינדט מען נישט אן, און דאס געפיל, װאס מ׳טראגט 
אין זיך, איז געגליכן צו א שטומען מזל־טוב װעגן א קימפעטארין, װאם 
צו-קינד גײט זי שוין, נאר רעדן דערפון דארף מען נישט, כײקל 
.בערעזאװסקי טוט שטיל א הוסט: 

-שא!.. 

מײנען מײנט ער, זײן װײב זאל נישט אנהײבן זאגן קײן נביאות - 
אן אלטער פלל: אז זי לײגט עפעס אויס, טרעפט נאכדעם פונקט 
קאפויר. נאר אלײן איז ער זיכער, װי אלע: 


213 



-װער דען?״ 

- אט, אפגים - זײ, די עס־ערן. 

בײ כייקל בערעזאװסקי אין ד,ויז, וװ עס איז פאראן װײניק 
מאנסבלען (סך־הכל אײן כײקל), נעכטיקט, װי אלע נאכט, צוליב 
היימלעכקײט זיין געװעזענער װאלד־מענטש משה װאלאװגיק — א לאנגער׳ 
א געלער, א שװאכער אין געזונט, א יאדעשליעװער ביז גאר, נאר זײער 
א שטארקער רויכערער. ער האט אויך געקוקט אין פענצטער. פון אויפ־ 
רעגונג האט ער שטארק געװאלט רויכערן, נאר נישט געהאט װאם, און 
פון אויפרעגונג באלד א חנפע געטון בערעזאװסקין: 

- איז אפשר וועט מען גאר אינגיכן אנהייבן נאכאמאל פארן אין 
װאלד ארײן... 

- די עם-ערן װעלן דאך אומקערן די װעלדער, א ?.. רב־ כייקל...- 
גיט א ציגאר טוטין... פונעם גוטן טאבעק... 

איז אט, װי נאר ער האט עם אויסגערעדט- 

- תוך פדי דיבור... 

אזוי האט נאכדעם דערצײלט משה װאלאװניק. 

צו כײקל בערעזאװםקי האט מען אנגעקלאפט אין טיר - זײער מיאוס׳ 
אנגעקלאפט. 

אין דער ערשטער רגע האט זיך װאלאװניקן געדאכט, אד 
שולדיק אין דעם איז בלויז ער, װאלאװניק אלײן, װײל עס איז 
געװען צו פרי - אט דאס, װאס ער האט זיך צוגעאײלט מיט ״גיט 
א ציגאר טוטין, רב כײקל״. 

אין שטוב זענען מיטאמאל ארײנגעקומען דרײ, זײער גראב 
אקאמאנדעװע געטון, מ׳זאל זיך נישט רירן, מ׳זאל געבן אלץ, װאס 
מ׳האט מזומן און גאלד, זילבער, בריליאנטן, און עסן זאל מען אויך 
געבן דאס בעםטע - ״א געבראטענע אינדעטשקע״... און טאמער װעט 
זיך ארויסװײזן, אז מ׳האט אויםבאהאלטן... 

און אז צו זײ האט אגגעהויבן רעדן בערעזאװםקים טאכטער 
(יענע, װאם ״ איז דא געבליבן ״ שטעקן, און װאם איר מאן האט זי 
גענומען צוליב שײנקײט און איז נאך עד־הױם ערגעץ א גביר), האבן 
זײ אויף איר א קוק געגעבן... 

אזוי האט נאכדעם דערצײלט משה װאלאװניק: 

- בעסעו/ - האט ער געזאגט, - איז שוין גארנישט צו געדענקען׳ 

װי אזוי זײ האבן אויף איר אקוק געגעבן... און דא האבן זײ גראד 
דערזען דעם װישניאק אוייף דער שאפע, אין פלעשער... נו ׳ נו, האבן 
זײ אפגעקאמאנדעװעט א נאכט! 

דאס איז געװען אויף מארגן אינדערפרי. קײנער פון ״זײ״ איז 
שוין אין שטאט נישט געבליבן. 

משה װאלאװניק האט געזאגט: 

- עפעס טאקע נאר װי שדים אין א פוסטער מיל 

אין אפטײק אױ געלעגן צעקלאפט מולי. 

מ׳האט דארט צוגענומען די גאנצע קאםע מיטן גאנצן קאקאין. 

אויף דער קאסע איז געלעגן א צעטל: 

״אושאק מאכט אין דער מאמצן ארײן אלע צם־ערן, װאם 
זזאבן אים באלײדיקט און ןןפגענארט. ער װײזט, אז אײדער 
זײ װעלן זיך רירן, קאן ער דערװײל קומען מיט זײנע 
מענטשן קײן ג^ליכאװקע און אפילו קײן קאמינא-באלקע. ער 
בלײבט מיט זײנע מענטשן אויף דער זײט גרענעץ — זאל מצן 
זיך ריכטך. 

א י לאנגע פארהוילעגע קאטשערע האט צונויפגעשארט אין מארק 
ארײן אלע אומגליקן: 

- מ׳איז געװען נאך אין אנדערע הײזער. 

-בײ אסך י 

- בײ ארעמעלײט - אויך. 

- לעבן בריקל בײם קאװאל האט מען געהרגעט דעם ארבעטער - 
נפתלי בראזשערם בחור... געפונען בײ אים אלע זיבן זאכן... די פאן - אויך. 

- די פאן ?.. מ׳האט זי דאך ערשט הײנטיקע װאך צו אים 
ארײגגעשטעלט... 

- ער האט זיך ערשט נעכטן פארנאכט בארימט, דער בחור - 
״מיר׳ן נעמען כײקל בערעזאװסקיס הויז אויף א קלוב...״. 

עס איז געװען אינדערפרי בײ זון־אויפגאנג. 


אין גרינגן פארפסחדיקן פרעסטל האט בײ זון־אויפגאנג געשמעקט 

מיט פארשלאפענעם מײדלשן באגער, מיט האניק-ױרע יײוװת, װאס 
מ׳װײםט נישט פונװאנען זײ קומען. די גאנצע שטאט״בלאטע - געפרוי- 
רענע שויבן, װאס פלאצן מיט קלאנג אונטער לויפנדיקע פים. עס 
הערט זיך; א שטארקער קלאפ פון א הינטער־טיר •, אקול האט זיך 
דארט ארויסגעכאפט אין דרויסן: 

- שוטה! 

-װעלכע עס־ערן?׳. 

קילער אטעם האט געקיצלט דאס פניס און פארשיכורט די נאז• 

לעכער בײם מײדל אין רויטן טשיפיקל, װען זי איז געשװינד ארײם 
פון שנײדערשן סיטקעלע. אירע אויגן-גרײט צו נעמען אויף הערנער. 
איר חכמהדיק נעזל האט קײן צײט נישט געהאט צו שמײכלען •, איר רויט 
טשיפיקל האט פארבײלויפנדיק א רײץ געטון די שטאט: 

- א-א! 

- מ׳עט בענקען נאך עם-ערן ? 

זי איז אװעק צום חבר, דעם געהרגעטן בחור, װאס בײם שמיד 
לעבן בריקל. מ׳האט זיך דערוװסט: 

דאס גרײט מען דעם ״חבר״ א לויה מיט א קנאק, מיט א נײער 
פאן, מיט אלע זיבן זאכן... און מיט רעדעם אויך - מימ רעדעס אקעגן 
די עס־ערן. 

אין מיטן דער גרויסער מענטשן-מענגע, װאם לעבן דער אפטײק 
האבן געשטארקט די קולות: 

- װער ?! 

- אט די זניקן ?!,. 

- גײן אירע זענען זײ. 

- אײן קלײניקײט... 

- אלץ זי - אין רויטן טשיפיקל. 

אויפן פנים בײ כײקל בערעזאװסקים טאכטער האבן זיך א קנײטש 
געטון די ״םימנים״ - אװי האט זיך געדאכט - די סימגים פון דעם, 
ײאם מ׳האט בײנאכט אויף איר געקוקט... זי איז אויך צוגעגאנגען צו 
דער מענטשן־מענגע, װאס בײ דער אפטײק. 

- װאס לאומ מען זײ ? - האט זי געפרעגט, - די עם־ערן קומען 
דאך הײנט־מארגן ארײן... 

און םון אויבן האט, װי אין פרילינג, געװארעמט די זון. פון די 
־ג עזערנע שויבן, װאם אונטער די פים, איז צוריק געװארן װאםער - 
א רײן־בלאער הימל אויף אבלאטיקער ערד. אין דער לופט האט 
געשמעקט מיט ױגגן פארפאלקישן באגער, מיט האניק־זיםע ריחות, װאס 
מ׳װײםט נישט, פונװאנען זײ קומען״ ״ ׳י 


בײ כײקל בערעזאװםקי איז דער חשבון אזא: 

-יעדער זאך מוז קאסטן רבי׳געלט, און נישטא גאר דאט גוטע 
געשעפט, װאס זאל צייטנװייז^ נישט ברענגען קײן היזק.^ 

בײ כײקל בערעזאװםקײזענען די באקן געשוירן ימיט מאשינקע 
נומער נול, שיער גישט געגאלט, פארקערט, אין פארבליבענעם ״בארד- 
•פאסיקל, װאס אונטער זײן מויל, איז בײ אים יעדער האר געציילט 
און טײער - אזא מענמש איז ער •, ער איז שוין גראלעך. 'ער שפאנט 
ארום אגאנצן בײטאג בײ זיך אינדערהײם אין כאלאט און אױ״ די 
שטעק-שיך און טראכט: ׳ 

- מה־נפשך... 

אויב עס שטאמט טאקע פון די ענגלענדער און פון די פראנ׳ 

צויזן, אם דאס׳ װאס די עס־ערן קומען אהער, איז עם ד״אך 
א שטענדיקע זאך... עט מען דאך אנהײבן פארן נאכאמאל אין װאלד 
אייין און מ׳עט צוריק דורכלאזן די זעג־מיל... װי געװען: שמואל 
ײאלציס - א ״נאדרעזשטשיק״, משה װאלאװניק - א ״מענטש״, גוים- 
?ורבעטער, און כײקל בערעזאװםקי - באלעבאם. נארישקײטן!- געהילץ 
איז איצט נאך טײערער, װי פריער. דעמאלט ״איז עס אשפײ-דאס װאס 
מ׳האט הײנט בײנאכט באראבעװעט און באנומען און געלאזט הויל און 
בלויז, כמעט אן א העמד... ס׳איז װערט א שמעק־טאבעק... 

נאר פון דער אנדערער זײט... 

אויב ס׳איז נעכטיקע טעג, אויב ס׳איז נישט קיין עס־ערן, גאר 
״עםערלעך״... ליגט מען דאך ניין איילן טיף, און ״מ׳וועט״ עם נישט 
איבערטראגן: אדער - אן אפאפלעקסיע, אדער װי חײם ראטהויז, דער 
׳װאלד־הענדלער פון אונטער זשיטאמיר - א שטריק אויפן האלדז... װארים 
דערהערן איצט, אויף די עלטערע יארן: ״כייקל בערעזאײםקי איז 

א קבצן״ איז פונקט, װי ״כײקל בערעזאװםקי — א גנב, א שארלאטאן.״ 
באראבעװעט די גאנצע װעלט״... א? 

ער דערזעט פלוצים דעם ארײגגעקומעגעם װאלאװניק און פרעגמ 
בײ אים, נישט אויפהערנדיק ארומצושפאנען: 

- נו ? משה. װי מײנסטו ? 

משה װאלאװניק איז לאנג און געל און יאדעשליעװע, בענקט 
נאך א ציגאר, ווי״אמםופנער רויכערער, און אומעטיק איז ער אויך 
געגוג-װאס דער טאג װערט גרעסער און לויטערער צו פםח-צו, אלץ 
מער אומעט אויף אים. די הויט אויף זײנע פארטריקנטע ליפן שײלט 
זיך, ווי אין א תעגית, און די אונטערשטע ליפ איז נאך דערצו באזעצט 
מימ פרישטשיקלעך ; יעדער פרישטשיקל — א טרוקן גרינדל• 

- עם טוט זיך דארט,-זאגט ער, —לעבן קאוואל בײמ בריקל.,. 

א חתונהו זיי האבן געגעבן צו װיסן קײן קאמינא־באלקע, די ״חברים״ - 
װעגן געהרגעטן בחור. זײ װילן אים מאכן א לויה מיט אלע קונצן, 
מיט פאנען און מיט קלעזמער און מיט רעדעס... קעגן די עס־ערן. 

כײקל בערעזאװםקיס פאםיקל־בארד װיל טון א שמײכל: 

- װי א גוטן־ײדן, א ? 

ער קראצט אונטערן קאלנער, גישט אויפהערגדיק ארומצושפאנען. 

-און חתמעוען האט ער זיך געקענט, דער בראזשער בחור?.. 

א? משה... װער-װאם?.. 

פונדעםטװעגן בלײבט בײ אים, אז װאלאװניק זאל שטילערהײט 
אריינרופן צו אים עטלעכע פארמעגלעכע באלעבאטים אוו מ׳זאל זיך 
מישב זײן : 

- ערשטנס: אפשר איז גאר גלײכער מ׳זאל באצאלן די קלעזמער, 

זיי זאלן דװקא נישט שפילן, און צװײטנם... 

"־װיבאלד עס גײט די נאכט און מען װײסט גישט, צי אושאק 
וועט ווידער נישט ארײנקומען... און וויבאלד די עם־ערן זענען נישט 
מעבר לים... 

און דא האנדלט זיך וועגן א פלאן, װאס נישט פאר אלע ק״ן 
אים כײקל בערעזאװםקי ארויםזאגן... 

- פארשטײםטו שוין װעמען צו רופן, א ? משה... 

צו בערעזאװםקין אין הויז האבן מענטשן זיך אנגעקליבן צופיל 
און נישט נאר יענע, װעמען ער האט געהײסן שטילערהייט ארײנרופן* 
ןגסך האבן געװאלט הערן/ װאס פאר א פלאן האט כײקל... 

- און אפשר איז טאקע דא, װאס צו הערן: אמאל איז ער 
געװען א מוצלח... 

מ׳האט, נאך אטאג װארעמער פארפםחדיקער זון.. געזוכט טרוקענע 
טריט אין דער בלאטע און מ׳איז״ װי אויף אן אםיפה, געקומען פײ 
מיט דער הינטערשטער טיר, סײ מיט דער פעדערשטער. מ׳האט זיך 
אנגעשטופט א פולע שטוב, געבעטן אײנער בײם אנדערן ציגארם,. 
גערויכערט משוגעגערװײז, געכראקעט לעבן זיך אויף דער פאדלאגע 
און געהערט, װי אין טשאד, װי כײקל בערעזאװסקי דרײט זיך אויפן 
קארעק, רעדט מיט האלבע װערטער, און דעם פלאן זיינעם, װיל ער, 
זאל מען אלײן טרעפן. 

מ׳האט בײם אים געפרעגס; 

- איז זאגט שוין: איז װאס׳זשע זאל מען טון? און אז צו די 
עס־ערן איז נאענט ? 

כײקל האט װידער־אמאל אנגעהויבן פון אנהײב: 

-איך זאג: איך בין א סוחר. איך װײם, אז פון װארעמען זיך בײ 
דער הרובע קומט גארנישט נישט ארויס•, איר האט שוין געזען, אז פון 
ײארעמען זיך בײ דער הרובע זאל עמעצער פארדינען געלט? איך זאג: 
אז מ׳װיל זײן א שותף, דארף מען עפעס ארײנלײגן אין געשעפט, און 
װאט האט מען מורא ? וואס טויג דאס לעבן, אז מ׳האט נישט קיין פרנסה ?.. 
איך זאג עס אקעגן דעם, װאם מ׳זאגט: די עס׳ערן זענען נאענט... 

און פלוצים איז מען ארײן פון דרויסן, װי פון א שרפה: 

- אוי, מ׳טראגט ״אים״... מיט רויטע פאנען... מיט קלעזמער ז... 

אלע האבן אויםגעשאטן אין דרויסן. 

עס איז געװען א ליגן: 

קײן קלעזמער האבן נישט געשפילט. מ׳האט אים בלויז געטראגן 
מיט צװײ פאנען: אײנע א נײ־אויפגענײטע, און די צװײטע-די 
אלטע, יענע, וואס מ׳האט ערשט הײנטיקע װאך צו אים ארײנגעשטעלט, 
נ״אר אין מארק ״איז דענסטמאל דאך געװען צו א גרויסער עולם - אין 
מארק ארײן איז מיט א ״ראזיעזד״ אנגעקומען פיליפאװ, אנגעלאפן פון 

די ארומיקע דערפער, וװ ער איז ארומגעפארן אגיטירן אקעגן די 
•עם־ערן. בײ דער זײט האט מען גערעדט: 

- זע נאר, װי ער איז צערײצט... 

- הײזעריק אזש! 

- מםוכן! 

- קוק אן א פנים! 

געװען שוין שפעט פארנאכט; עם האט געשמעקט מיט נײעס 
גרינגן פרעסטל, מיט האניק־זיםע ריחות, װאם מ׳װייסט נישט פון װאנען 
זײ קומען. די לויה איז שוין געהאט דורכגעגאנגען. דורכזיכטיק און 
בלוטיק-רויט איז שוין געװען בלויז יענע זײט, װו די זון איז פאר■ 
.גאנגען. פיליפאװ איז אין מיטן מארק געזעםן אויפן פערד•, ארוס 
אים - א גרויםער עולם. ער האט געבליצט מיט די אויגן און ה$ט 
געשריגן: 

אונדז איז אלץ־אײנס: אושאק, עס־ערן, צי די אלע, װאס 
האבן דא די עם־ערן אויםבאהאלטן און װארטן אויף זײ... טשטא־װי?.. 
שוטיטיע ? ! 

די ױנגע ארבעטער מיטן מײדל, װאם האבן אים ארומגערינגלט, 

האט ער נאכדעם אויסגעהערט אין דער פינצטער. 

-זעסט? צו זײ איז ער דװקא װייכער. 

- ער גײט מיט זײ צו כײקל בערעזאװםקי. 

- ער גיט זײ ארױס א צעטל אויף צו נעמען די שטוב אויף 
א ״קלוב״. 


זונטיק, צו באנײען דעם קלוב, זענען פון קאמינא־באלקע 
אראפגעקומען רויטארמײער. 

אויף כײקל בערעזאװסקים הויז, װאס מיטן הויך-געמויערטן פונ■ 
דאמענט, איז פון נעכטן־אן געהאגגען א פאן - א שפאגל־נײע, א גרויםע. 
אינעװײניק, אין די פריש־אויםגעלײדיקטע צימערן, האבן געבאלעבא■ 
טעװעט רויטארמײער, דאם מײדל אין רויטן טשיפיקל, יונגע ארבעטער 
און נאך אנדערע פוגעם קאװאלס געסל, װאם בײם בריקל, געקלעפט 
פלאקאטן אויף די װענט, געגרײט א װאנט־צײטונג. כײקל בערעזאװםקי 
האט זיך נישט געקאנט אײנהאלטן אין די הינטערשטע דריי צימערן, 

וװ ער איז געבליבן װ 1 ינען, זיך געקרימט אויף אט דעם עולם אינ- 
דרויסן, געקוקט מיט שטעכיקע אויגן: 

- פארכעם... ס׳איז נאר אויף עטלעכע טעג... מ׳עט נאך זען. 

ער דערזעט הײמישע, לאזט ער ארײן א שמײכל אין פאסיקל־ 

בארד. 

- נננא!... מיר נישט געזאגט אפילו קײן דאנק. 

פון גאנצפרי־אן האט א זון - א גיכע טוערין - געטריקנט שמעקנ־ 

דיקע סטעזשקעס צו פםח־צו, און אונטער דער זון האט מען געגרײט 
דעם גאניק אין דרויםן, צונויפגעקלאפט לעבן אים א טריבונע, געזעגך 
און געהאקט ברעטער. 

מ׳האט גערעדט װעגן זײ: 

- אמער - עפ האט גאר קײן פחד נישט. 

- די עם־ערן זענען אונטער דער נאז... אנישט האט עס שכל 
א טראכט צו טון ?.. 

אויגן פון א ײנגערן און עלטערן עולם זענען דארט שטארק 
ארײנגעטון אין קוקן, און צװישן עולם - דער לאנגער פארדאגהטער 
משה װאלאװניק •, װי א געװעזענער װאלד-מענטש האט ער זיך שויך 
מער נישט געקאנט אײנהאלטן און גענומען אנװייזן, אז די פלעקער 
פארגראבט מען לעבן גאניק װי איבערגעקערטע קעפ: 

- זי װעט אײך אויםקומען קרום און שטום, די פלאשטשאדקע... 

בהמות! 

ביםלעכװייז, בלויז פון לײדיקגײערישקײט, איז ער אלע מאל 
צוגעגאנגען נענטער, ביז ער האט אלײן אנגעהויבן אונטערצוהאלטן 
א פלאקן, ארום װעלכן מ׳שיט ערד און מ׳טרעט מיט די פיס, ביז די 
ױגגע חברה האט בײ אים אנגעהויבן צו פרעגן : 

- דאס ברעט איז גלײך ? 

-מ׳מעג שוין פארקלאפן, א?.. װאלאװניק. 

נאך מער נאענטער מהומן פילט זיך דא בײ דער ארבעט דער 
געװעזענער בעל־עגלה כאסקל שפאק. 

דאס נעמט זיך דערפון, װאס אים האט אמאל פיליפאװ געזאגט: 

״און אז דו װעםט נישט אויפהערן םירן צו דער גרענעץ, װעל 
אין דיך שיםן״. ער קאן עם נישט פארגעםן - אט דאם, װאפ. 

אזוי האט פיליפאװ דענםטמאל געזאגט דװקא צו אים און נישט צו 
קײן אנדערן, כאטש עם איז גאר א ליגן: פיליפאװ האט דאם דענםטמאל 
גאר געזאגט נישט אים, נאר בונעם דעם רויטן, און דאם דערנענטערט 
אים שטארק צו אט דער גאנצער ױנגער חברה, דאס קומט אויך דערפון, 
ײייל ער, כאסקל שפאק, איז שוין לאנג אוים בעל־עגלה-ער איז שוין 
גאר צוריק א פארבער איז ער • ג ער פארבט איבער פארשידענע װײםע 
לײװנטן אויף אלערלײ קאלירן - אויף גרין, בלא, געל, פאפיליאטע און 
אויף אלע אינאיינעם - ם׳איז אים א קלײנע דאגה, אזוי זאגט ער: 

- אבי די גויעס צעכאפן עס און באצאלן מיט קארטאפליעס, מיט 
מעל, צי מיט אייער און אמאל אפילו מיט א הון און מיט חזיר־האר. 

דאס האט ער פאר דער חברה פון ״קלוב״ איבערגעפארבט 
עטלעכע לײלעכער אויף רויט-זײ טריקעגען זיך נאך בײ-אים אינ־ 
דערהײמ. בלויז אײנער פון זײ װינטלט זיך שוין פרײלעך אויפן דאך 
פון ״קלוב״-דאס שטײט ער און שפיגלט זיך אין אים. 

- העל־רױט,-זאגט ער,-א?.. שײןן די איבעריקע װעלן נאך 
זײן בעסער - טיף, טיף־רויט. 

-כאםקל׳-שרײט מען צו אים דורך א פענצטער פון קלוב,-איז 
װו זענען די קלעזמער ? אירטאך געזאגט, איר װעט זײ ברענגען... 

כאםקל טוט זיך א כאפ, װי א ױנגער, גרײט צו פאלגן א גאנג. 

- לאמיך אזוי לעבן, - שװערט ער, - איך בין שוין געװען בײ 
זײ דרײ מאל... אט לויף איך נאכאמאל. איכל זיי ברענגען אהער טויט 
אדער לעבעדיק... אין א לײלעך װעל איך זײ ברענגען... 

די קלעזמער פארענטפערן גאליכאװקער װײבער: 

-װאם האטן צו זײ, נעבעך?-אזא ״חתונה״ האבן זײ נאך 
קײנמאל נישט געשפילט. 

- מ׳מאכט ״חתונה דער גאנצער שטאט״ - זײ זעען דען נישט ?.. 

די קלעזמער האט כאםקל צונויפגעשלעפט אין קלוב אײנציקװײז. 

- קוים מיט צרות... - האט ער געזאגט. 

אז ער האט געבראכט דעם לעצטן, איז שוין דערװײל געהאט 
אויפגערונען דער ערשטער - א געל־בערדלדיקער, א געשוירענער מיט 
בלאע פארזארגטע ברילן און מיט א ריח פון גערויכערטע פישלעך, 
כאטש גערויכערטע פישלעך זענען פון פאר דער מלחמה אן שוין גאר 

נישטא אין פארקויף. כאסקל איז שוין געװען פארשװיצט און איז 
אװעקגעלאפן נאכאמאל. 

-ער איז דער גלאװנע זײערער, - האט ער געפאנפעט, - איכל 
אים אויםזעצן די צײן... 

דער ״גלאװנע״ איז געשטאנען אינדרויסן לעבן כײקל בערעזאװסקי, 
געשמעקט אויף אים מיט גערויכערט פישל, געקוקט אויף אים מיט די 
פארזארגטע ברילן און זיך פארענטפערט, װי פארן רײכםטן באלעבאס, 
פון װעמען ער האט שטענדיק אויף א חתונה געהאט פיל מער, אײדער 
פון אנדערע צען: 

- װאס־זשע ? איך װאלט נישט געװען קאנטעט, װען מ׳לאזט 
מיך צורו? 

דערנאך האט מען אין קלוב, קעגנאיבער די אפענע פענצטער, 

פלוצים א זינג און א שפיל געטון. פון אלע זײטן האט מען געגעבן אהין 
איאג. דער טאג איז געװארן אנישט־געװעזן נײער װי די פאן אויפן 
דאך; דער הימל-אויך. גאליכאװקע איז פארשטארבן געװארן און זיך 
;אײנגעקוקט אין די געעפנטע קלוב־פענצטער, דורך װעלכע מ׳זעט אסך, 
.אסך אנטפלעקטע קעפ, זיך אײנגעהערט פונװײטנם אינעמ געזאנג- 
א פרעמדער געזאנג׳ אן אפיקורסות זיכערער, נישט אזא שטארקער, װי 
הארטנעקיק־פארעקשנטער און פראנק־פרײער - פון אפענע פענצטער 
קומט ער. 

אונטער דער באגלײטונג פון אט דעם געזאנג האט כײקל בערעזאװםקי 
מיט גרויס בענקשאפט זיך דערמאנט, אז ער איז געװען א גביר, ער 
האט געהאט אט די שטוב, די זעג-מיל, דעם װאלד צװישן בראזשע 
און פידװעסאקע - ער איז געװען א מוצלח, און מ׳פלעגט אים נאכזאגן 
א גלײך װארט. װאס שטארקער דער געזאנג אין די ברײט־פונאנדער■ 
.געעפנטע פענצטער איז געװאקסן, אלץ מער האט די בענקשאפט געזויגן 
אונטערן לעפעלע און צוזאמען מיט איר איז געװאקסן אין אים דער װוינדער 
און דער פארדרוס, װאס קײנעם פון די ארומיקע ארט עס נישט: 

- זע נאר ? !.. קײנער שטעלט זיך אפילו נישט אײן... 

-זע נאר?!.. מ׳האט נאך דערפון, װי הנאה... 


223 





קײן קאמינא־באלקע איז געקומען אן ארעמער גוי - פון מאשנער 
צעטריבענעם ״קאמבעד״. 

פיליפאװ איז נישט געװען אינדערהײם; ער איז נאך אלץ מיטך 
״ראזיעזד״ ארומגעפארן איבער די דערפער און צװישן פארזאמלטע 
פויערים ארויסגעטראטן קעגן די עס־ערן. 

דער גוי האט זיך ארומגעדרײט לעבן דער קאגצעליאריע אוך 
האט געגעסן אלע מאכלים, װאם מ׳האט אים געגעבן. 

צװישן אײן מאכל און צװײטן האט ער דערװײל געקײט ברויט, 

װי א שטארק-אױםגעהונגערטער - ער האט זיך געגנבעט אהער ארום־ 
און־ארום מיט מאשנער זומפיקע װעלדער און האט עטלעכע מעת־לעת.. 
גארנישט נישט געגעםן. 

איטלעכם מאל, װאם נדרופט אים אין קאנצעליאריע צו א נײעם׳ 
פארהער, גײט ער דעריבער אויך אהין נישט װי א פוםט־און־פאם — 
ער קײט דערװײל. 

ער האלט נאך דערצו אין אײן פינטלען מיט די אויגן, װײל ער 
איז בכלל פון דער הײם זײער אן ארעמער פויער און האט נאך דערצו 
די ״הינערישע בלינדקײט״ - אזוי זאגט ער: 

- אז עם קומט די נאכט, זע איך נישט װײטער פון זיך אפילוי 
אויף קײן טריט. 

פון אים שטאמען די ערשטע ידיעות: 

- מאשנע האבן אין דער נאכט פון דאנערשטייק אויף פרײטיק 
פארנומען די עס־ערן-נישט אלײן זענען זײ-פון יע־נער זייט גרענעץ 
איז צו זײ אריבערגעקומען קאצאק מיט זײן באנדע. 

בײם גוי האט מען געפרעגט: 

- אםך ז 

ער האט אויף •א ו^ע אויפגעהערט צו קייען: 

-אזו־י... בערך... עטלעכע הונדערט. 

ער האט א פינטל געטון מיט די אויגן: 

- מיט פוליעמיאטן, מיט ביקםן, מיט אלע די דאזיקע זאכן... זײ 
האבן ארעםםירט עטלעכע פונעם קאמבעד. 

בײם גוי האט מען געפרעגט: 

- דעקרעטן... צעטלען האבן זײ ארויסגעהןןנגען ? 

ער האט װידער אויפגעהערט צו קייען: 

- מענטשן האבן געלײענט: אויב מ׳װעט אין קאמינא־באלקע שיטן 
עמעצן פון זײעריקע, װעלן זײ צעשיםן דעם גאנצן קאמבעד. 

בײ איגומענקא דעם מאטראס-דעם נאטשאלניק איבערן ארטיקן 
״אטריאד״-האט זיך געשמאלצן דאס הארץ. זײן פנים איז געבליבן 
זויערלעףפארשלאפן. 

- נו, אט: װער איז געװען גערעכט ? - פיליפאוו, צי איך ? 

ער האט נאך פריער געזאגט: ״פיזעם... מיט אכט און דרײםיק 
מענטשן פון קאמיגא-באלקע טרעט מען נישט ארוים אקעגן מאשנע: 

- מאשנע ליגט אין װעלדער - דא װעט מען זיך קוים באלעקן 
מיט א גאנצן פאלק״. 

און פיליפאװ האט זיך דענסטמאל נאך צעשריגן: 

- ״פפאלקן״ \ עס שטײט פון אײערטװעגן צוגעגרײט!.. 

איז אט - זאל ער זיך איצט קראצן פיליפאװ/ אויב ער איז שוין 
יא ארויס אזא ״װאיאקע״ פון דארט, פון די שאכטעס פון זײנע... זאל 
ער איצט מוחל זײן װערן אלײן דער נאטשאלגיק איבערן ״אטריאד״ 
און אלײן פראװען - א קנאקער... זאל ער זיך נישט מישן דארט, וװ ער 
װײםט נישט. 

צוריק גערעדט: 

איגומענקא מיט פיליפאװן - פײער מיט װאסער. פון ערשטן טאג 
אן איז דא צװישן זײ דורכגעלאפן א שװארצע קאץ. 

איגומענקא איז שוין א פאר מאל געפארן אין דער װײטלעכער 
שטאט מיטן הײסן באשלוס: 

-פטור! אדער איך, אדןיר ער. 

געענטפערט האט מען אים דארט אלעמאל וײער קאלטבלומיק, 

נאר אזוי, אז עס איז דאך געװארן קלארג 

- מ׳דארף אײך פײדע אױף פפרות. 

מיט דעם האט מען אים געװאלט בלויז לאזן הערן, אז קײן 
מןוחםים זענען נישטא. 

ם׳איז געװען א מעשה אין די ערשטע טעג, װען מ׳האם אײנגע• 

זעצט די בלאנדע: 

ביי דער בלאנדער אין קאמער האט אין מיטן נאכט זיך שטארק 
צעװײגט דאס קינד, זיך געריסן מיט די העכסטע קולות, װאם א קינד 
קאן. משוגענערװײז האט די בלאנדע געקלאפט מיט בײדע פויסטן אין 
טיר פון קאמער - רציחהדיק און זײער לאנג, איבערגעשראקן אין מיטן 
נאכט אלע ארעסטירטע, געזידלט קאמינא׳באלקע, די גאנצע מאכט, 
געװאלדעװעט, אז די מינוט, די רגע זאל װערן דעם קינד א פלאש מילך ׳. 

פיליפאװ איז גראד דאן געלעגן מיט שװערע וױיטיקן. ער האט 
געהײםן: 

-זאל עמעצער צוגײן אין נאענטן דערפל נאך מילך. 

איגומענקא האט געענטפערט פאר אלע: 

- נישטא מער קײן פריצישע ניאנקעס... זאל ער אלײן גײן... 

נישט דערויף איז מען דא אװעקגעשטעלט. 

מיט גרױםע װײטיקן איז פיליפאװ אין מיטן נאכט אויפגעשטאנען 
פון בעט. 

דער םוף איז געװען: 

נאך מילך איז .דענסטמאל געגאנגען פינקע װײל. 

כדי קײנער זאל נישט בלײבן באלײדיקט, האט ער פארטאג געבראכט 
פון נאענטן דערפל אײן פלאש מילך און צװײ פלעשער בראנפן, 
געטרונקען נאכדעם מיט איגומענקאן ביז שפעט אויפן טאג, געװארן 
מיט אים שטארק חבר, װאס מער איגומענקא האט געטרונקען, אלץ 
מער איז אים קלאר געװארן דער װײטיק פון זײן טענה אקעגן 
פיליפאװן, אלץ מער האט זיך אים געדאכט, אז ער איז גערעכט און 
אז עם איז זײער טיף, אט דאם װאם ער שרײט בײ יעדן קלאפ 
אין טיש: 

- װארים װיבאלד איך דארף דא שיסן קאנטר־רעװאלױציאנערן, 

קאן איך זיך דא נישט ניאנטשען מיט קינדער! 

נאר פיגקע איז שוין אויך געװען שיכור און שטארק זיכער, אז 
נאך פיל טיפער און שכלדיקער זענען די װערטער, װאם ער זאגט 
בעת ער נעמט איגומענקאן ארום: 

- נו, גוט... קענסטו נישט... מוזטו קעגען... א ברירה ? װעסטו 
זיך אויסלערנעך 

די זאך װאלט נישט אזוי גיך געװען פארגלעט געװארן, װען 
נישט דאס, װאס אויף דער בלאנדערס צװײטן אדער דריטן פארהער 
האט זיך גאר ארויםגעװיזן, אז דאס קינד איז גארנישט אירם. דאס 
קינד האט מען דענסטמאל בײ איר צוגענומען, און איגומענקא אלײן 
האט זיך מער װי אנדערע געשפילט מיט דעם, בעת עס איז מיט 
.געשװינדע פיסעלעך ארומגעלאפן אין קאנצעליאריע *, איגומענקא האט 
ליב באקומען זיך אראפצוזעצן צו אט דעם דריטהאלבן יאריקן מײדעלע, 
שמײכלען צו דעם, ארויסשטעלן די צונג און בײ דעם פרעגן: 

- סקאזשי-קא, טיאטיא, קודא טי יעכאלא ? - 

און מאדנע הנאה געהאט, געװאלט אלע זאלן קוקן, װי דאם 
קינד שטופט מיט א פינגערל צו אים אין דער פארריסענער נאז און װי 
עס ענטפערט מיט א פופע-קולכל: 

-עק טיעבע... 

איצט אבער האט איגומענקא איבעראנײם מיט װאס צו קלאגן 
זיך אין דער װײטער שטאט אויף פיליפאװן - נישט איבער א קלייניקײט: 

-זאל מען זען י צרות מאכט פיליפאװ אן מיט זײן מישן זיך- 
און אים צונעמען פונדאנען - װער איז געװען גערעכט ? פאראן 
א לעבעדיקער עדות: דער גוי... 

נעמט פיליפאװ אינעם ערשטן פרימארגן, װי נאר ער האט זיך 
אומגעקערט פון די ארומיקע דערפער (אומגעקערט האט ער זיך שפעט 
בײנאכט) און הײסט בײנײם ארײנרופן דעם גוי צום פארהער. ער 
אלײן זיצט אויך דערביי. 

- דערצײל פון אנהײב, - האט ער געזאגט צום גוי, ־י- אלץ, װאס 
ךו װײסט. 

דער גוי האט אויפגעהערט צו קײען און האט אויסגעלײגט, 
נאכאמאל, װי אזוי אין דער נאכט פון דאגערשטיק אויף פרײטיין 
האבן מאשנע פארנומען די עס־ערן, װי אזוי צו זײ איז פון יענער 
זײט גרענעץ אריבערגעקומען קאצאק מיט זײן באנדע... אםך, אסך... 
פיליפאװ האט אים איבערגעשלאגן: 
-אפשר נישט קאצאק, נאר אושאק? 

און אלײן האט ער דערבײ שארף געקוקט, װי דער גוי פינטלט 
מיט די אראפגעלאזטע אויגן נ 
-מא בוטע... אושאק... 

די גאנצע מעשה האט נישט געשטימט מיט אושאקם צעטל אין 
אפטײק, אז ער איז מיט די עם-ערן צעקריגט. 
איז אט: 

איבער אט דעמ גוי. 

פיליפאװ איז ארויםגעגאנגען פון קאנצעליאריע, געהײסן גוט ; 

היטן די טויערן. נישט ארויםלאזן אין ערגעץ דעם גוי אן זײן באפעל׳ 
און בכלל: 

- אים גוט האלטן אין אויג, בעת ער דרײט זיך ארום אין הויף.. 
איגומענקא, אז ער האט דערהערט, האט ער אזש א קריץ געטון 

מיט די ציין און איז געװען אלע קאלירן -נישט בלויז פון רחמנות צר 
אט דעם גוי. דער עיקר איז, װאם פיליפאװ האט אזוי זיך, מיט א זײט• 
גענגעלע געװארפן א חשד אויפן גוי: אפשר איז ער גאר א פארשטעלטער, 
פון זײ טאקע - פון די עס-ערן אלײן... זײ האבן, הײסט עס, אונטער 
זיך קײנעם נישט און האבן אונטערגעשיקט דעם גוי אויסקוקן און אנשרעקן״. 

- אהא!... א קלוגיטשקער אזא, פיליפאװ... 

- מ׳ײײסט די חכמות! 

- אויב אזוי, טא זאל ער אלײן מוחל זײן פראװען... 

אין הויף האט איגומענקא זיך געקלאפט אין הארצן פאר אלע: 
רויטארמײער אין די אויגן און געשריגן, אז ער איז דא מער נישט 
קײן נאטשאלניק פון ״אטריאד״. 

- זאל ״ער״, דער װאיאקע דער גרויסער אלײן איבערנעמעך 
אויף זיך די קאמאנדע! 

- ראם־טעריבאם י 

-זאל ער באװײזן די קונצן פון די שאכטעם... 

אין הויף, צװישן די רױטארמײער - א צעמישטער טומל. 

די שטימונג - װי פאר א שטרײק ־, קײנער טוט נישט גארנישט. 

אין הויף דרײט זיך ארום דער ארעמער גוי פונעם צעטריבענעם 
*קאמבעד׳/ קײט ברויט, פינטלט מיט די אויגן און הערט זיך צו צו 
אלץ, װאם מ׳רעדט, צו יעדן געשרײ. 

דער אויסגעצויגענער אינדערפרי האט אנגעהויבן אויסצוזען 
.אנדערש, ײי אלע, נײ, ײי גלײך פאר אים איז נאך קײנמאל קײן 
אינדערפרי נישט געװען. בײ די װײטע הויף-שטיבלעך האט מען איבער 
עפעם גענומען הילכיק צונויפשלאגן א קעםיטל - װי אויף צו פאקעװען 
זיך, װי אויף אהײם צו פארן־, פון אויבן, אויף די שפיצן פון קאמיגא• 
באלקער זשאװערנדיקע קלויםטערס, האט פון אט די קלעפ, װי פרײלעכער 
א װאדעם געטון די פארפםחדיקע זון. 

ארום עלף אזײגער איז פיליפאװ ארויסגעקומען פון קאנצעליאריע, 

זוי תמיד אינעם בעקעש און אינעם שעפםענעם מיצל, נאר דאס מאל - 
אפגעגאלט, װי אויף עפעס א ױם־טוב, װאם איז באוװסט בלויז אים 
אלײן. ער האט זיך אויםגעהוסט, זיך א דרײ געגעבן, א קוק געטון 
אהין, וװ איגומענקא שטײט און טענהט פאר די רויטארמײער. ער האט 
דערזען, ײי דער גוי דרײט זיך דארט ארום מיט א קײענדיק מויל און 
האט געהײםן מ׳ואל אים באלד אײנזעצן. ער האט צוגעװארט ביז 
מ׳האט אים געבראכט דעם שליםל פון דער באזונדערער קאמער, וװהין 
מ׳האט דעם גוי אײנגעשפארט, זיך אומגעקערט צוריק אין קאנצעליאריע 
און זיך אנגעבײזערט, פארװאס ס׳איז שוין עלף אזײגער און נישטא 
נאך אלע בײ די טישן. מוסר האט ער א זאג געגעבן בלויז דעם לאנגן 
םליעדאװאטעל: 

- װער - װער, נאר דו, גוטער-ברודער, דארפסט זײן פלײסיקער, 

װי אנדערע... דו װײסט אלײן פארװאס... 

נאר רויטע פלעקן האבן זיך דערפון באזעצט גאר בײ דעי• 

חברטע םאשא אויפן פנים. מ׳האט אנגעהויבן אויף אלע דרײ טישן 
אויםלײגן די פאפירן אין ארײנרופן צום פארהער. דענסטמאל איז אין 
קאנצעליאריע שװער-אטעמעגדיק ארײנגעקומען איגומענקןן און פון 

גרויס אויפגערעגטקײט געװען אין שטאנד צו זאגן .יעט צער, װי די־ 
פאר װערטער: 

- איך דין פון ערשטן טאג אן... דעו רעװאלױציע... איך פאדער 
אים באלד ארויםלאזן, דעם מאשגער... אויף פײן אחרױיז... 

נאר פיליפאװם עקשנלת - זי האט נישט קײן ברעג. ער ענטפערט 
נישט איגומענקאן, קוקט זיך אפילו נישט אים. ער איז גאר שטארק 
אריינגעטון אין דעם, װאס אין קאנצעליאריע קוניט איצט פאר - לעבן 
חברטע סאשעם טיש שטייען איצט אויג־אויף׳אייג שמואל וואלצים מיט 
דער בלאנדער, װעמעי ער האט מער װי צװיי חדשימ אײסבאהאלטן 
ביי זיך אין שטוב. י , 

-- שפעטער, - ענטפערט פיליפאװ איגומענקאן, - שטער נישט... 

װעםט אפשר גאר אנהייבן טון אן אױף־צו־להכעים, װי צוריק מיט 
צװיי חדשים - האסט זי געהאט א<ין די הענט, אט די׳א, און האםט 
זי ארויסגעלאזט. 

דערביי ווייזט ער אן אויף דער בלאנדער. 

איגומענקא טוט א קרום מיט די אנגלען, א קריץ מיט די צײד 
און גײט ארויס״ די ארנעט אין קאנצעליאריע פירט מען װײטער. 

שמואל װאלציס האט געקוקט דער בלאנדער אין פנים ארײז 
בײז, װי אום שבת נאך א שװערן טשאלנטיקן שלאף. 

אירע באקן זעגען געװען פרעמד און האבן געפלאמט, װי די 
באקן פון א פארעקשנטער און טרײף־שיינער חצופה - גרינג אפגטן זיך 
װעט זיך אזוינם נישט לאזן. 

שמואל װאלציס עס געפילן: 

װי גלײך ״די בלאנדע גיט זיך אויס פאר זײנם א װײב. אים גײט 
עם אין לעבן: ער מוז דא אויפן ארט פון איר פטור װערן. ער האט 
א קוק געטון אויף איר מיט שנאה, װי אויף א גרויסער ארורה. זײנע 
געדערים האבן זי א שעלט געטון. ער האט בײ איר געפרעגט: 

-איך האב געדונגען פאר אײך פורן?.. װען האב איך אײך 
געדונגען פורן? 

די בלאנדע האט געטון א הוסטעלע, פדי די שטימע זאל בײ 4 
איר יײן קלעדער ; זי האט געענטפערט מיט אזא קול, ױאם אפילו, 

;זז זי זאגט א ליגן, װעם דאס אויך בײ איר א קרענק עמעצער װיסן ג 

- נאך מער װי געדונגען... מיט מיר געהאגדלט... איר אלע- 
ינײער גאנץ שטעטל. 

שמואל װאלציםעס אויגן האבן זי געװאלט דורם זײן. - זע!.. עם 
ק$כש אין איר די שנאה צו ײדן... זי װיל מסרן גאנץ גאליכאװקע... 
און אביסל אמת שטעקט דאך אין דעם: װאם־זשע?.. מ׳האט נישט 
געהאנדלט מיט אט דער סחורה?.. גאר שמואל װאלצים האלט, אז אפילו 
װען מ׳האש געהאנדלט, איז ער אויך געװען לײטישער פון אלע 
גאליכאװקער - אלע האבן ״געזשובט״, ״געזשובט׳/ װי די חזירים, און 
ער, שמואל, האט פון אנהײב אן געטראכט: ״מ׳עט עס אויסקרענקען״. 

ער האט געפרעגט: 

- אז מ׳האט אײך אומגעקערט פון דער גרענעץ, האב איך זיך 
בײ אײך גישט געבעטן: ״געפינט אײך אן אנדער סטאנציע - איך בין 
אײך מוחל די פארדינסטן?״ 

די בלאנדע האט צונויפגעצויגן אײן אײגל. די לעפלעך פון איר 
קורצן נעזל האבן זיך פונאנדערגעבלאזן. 

- אז מ׳האט מיך אומגעקערט פון דער גרענעץ, - האט זי 
געזאגט, - האט איר זיך דערפרײט איבער מיר: איר מיט אײער װײב 
זײט מיר ארויסגעלאפן אקעגן• 

ביים טיש האט מען א פרעג געגעבן: 

- און איר ברױו ?.. אירן א בריװ האט איר עמעצן אפגעטראגן ? 

בײ שמואל װאלצים איז פארקילט געװארן אין הארצן - הײםט 

עס: די בלאנדע האט שוין ארײנגעמישט דעם דאקטאר באביצקי אויך... 

ער האט אנגעהויבן אויםצולײגן, װי אזוי נישט ער און נישט 
דער דאקטאר האבן זיך נישט געװאלט מישן אין אירע ״געשעפטענישן״ • 
װי אזוי ער האט ארויםבאגלײט דעם דאקטאר אין הינטערהויז מיטן 
לאמפ אין די הענט װי אזוי ער האט דארט געפרעגט: ״װער איז 
זי?״ און װי אזוי דער דאקטאר האט אים געענטפערט: ״הײנטיקע 
צײטן... אז דו קאנסט א מענטשן פון נעכטן, הייםט עס נאך נישט, אז 
דו קאנםט אים הײגט״. 

״פון דער שטילקײט ארום טיש, פונעם פרומען סאמעט אין די 
אויגן, װאם קוקן צו אים, ירינגט שמואל װאלצים, אז אין זײנע רײד 

גלויבט מען מער אײדער אין דער בלאנדערס. ער הײבט דעריבער אן 
אויםצולײגן, װי אזוי ״ביז אט דעם אומג ליק״ האט ער שװער געארבעט 
אויף דער זעגמיל בײ כײקל בערעזאװםקי - א ״נאדרעזשטשיק״ און װי 
אזוי איצט ׳ װען א ״נאש־בראט״ איז גאר געװארן א שטיקל מױחס... 
נאר ער מוז װי אין טשאד איבעררייםן. װאס איז געשען ?.. די 
בלאנדע װיל אים ״סװיטשען״ אין די אויגן, אז ער זאגט א ליגן. 
שמואל װאלצים קוקט ערשט איצט אויף איר רעכט בײז • 

- ״זעםט, צי נײן ?.. א קופערנער שטערן ן״ 

אויב אזוי, װעט ער זי באלד לײגן אין דער ערד-זאל זי אים 
קוקן גלײך אין פנים*, ער פרעגט בײ איר: 

-איר האט נישט געטון אין טויט ארײן, מ׳זאל אייך צונויפפירן 
מיט פיליפאװן ? 

-שא!.. איר האט זיך נישט בארימט, אז פיליפאװ װעט זיך 
אין אייך פארליבן? 

א שטילקײט אין צימער. 

אפויזע פון קוקנדיקע אויגן. 
פיליפאװ האט געפרעגט: 

- קטא ?.. יא-טא ? 

בײם טיש האט מען זיך פונאנדערגעלאכט מיט א בפױונדיקער 
הײמישקײט, װאם מײנט צו זאגן, אז דא זענען קײן עלטםטע נישטא, 
נאר אין אט דער בפױונדיקײט האט זיך דװקא שטארק דערפילט, אז 
דער עלטםטער איז דא פיליפאװ. 

-כאראשא,-האט פיליפאװ איבערגעהאקט דאס געלעכטער,- 
מאזשעט אי פאזשענימסיא. 

ער האט דורכשפאנענדיק איבערן צימער אויף איר א קוק געגעבן. 

- פאזשאלױ, - האט ער אויםגעלאזט, - ראדי םפאםעניא ראדיני... 

ער האט זיך געלאזט אװעקגײן פון דער קאנצעליאריע אזוי 

ברוגז, װי גלײך מ׳װאלט אים דא אויפן רעכטן אמת פירגעגעבן 
זײער א מיאוםן שידון/ נאר פון דער טיר האט ער זיך אומגעקערט 
און האט איבערגעשלאגן שמואל װאלציסעס נײע טענות: 

- אלץ אײנם, װער דו ביסט געװען פריער, - האט ער געװארפן 
אקעגן אים אין דער לופט מיט א האנט, - האסט אויסבאהאלטן אט 



דאס גוטפ בײ זיך אין שטוב# איז צעצאל ןיך - 

אויף עטלעכע חדשים אין קאנצענטראציע־־לאגער 
שוטיטיע?ן ־־ ׳ ־־ * 


װעסטו איצט גיין 
טשטא װי ? #4 


און ער איז נאך מער ברוגז ארוים פון קאנצעליאריע♦ װי תמיד 

״ י״ײי ־״־ 1 , >י< ־ײן פ$ר אים ״ אינעם י ״משמא ^ װי^ 
״י־׳יעי־ ״ײען ײ םער אײמי מ׳קאן ־יפ % 
זאגן: יעדערער, מיט װעמען עם קומט דא אויס האבן צו טון, האט 
זיו זײן אײגן ױערימדיק ״שטיקל גערעכט״ בײם ^נטון צרװ 1 בײם 
אונטערשטעלן א פיםל• אין פ*ר*ן דער גרויסער ;־ערעכט״ פון דער 
רעװאלױציע - צעטרעטן און פארברענען אין אומברחמנותדיקע פײערן 
?ט די אלע קלײנע װערימדיקע גערעכטעלעך, און אט-איצט ברענט 
ער מיט אלע זײנע פלאמען, דער ״גרויםער גערעכט״: 
־־־ טשטא װי ?♦. שוטיטיע ? 

אין הײף האט ער באגעגנט ױזי ספיײאק, א קוק געגעבן אויף 
ם, זיך אפגעשטעלט, א רעד געטון מיט אים צום ערשטן מאל הײמיש 

ײי מיט אן ארטיקן, אפרעג געגעבן, צי קאן ער נישט דעם 
מאשנער גוי: * 


- נו, אזוי זיך, פון פריער - פון דער ארבעט מיט די עם-ערן. 

יהי אלז בלאס געװארן און האט געענטפערט נישט תיבף אװ 
פוילבלעך: 1 1 

- אזוי אז קענטלעך זעט ער נישט אויס... 

ער איז נאך מער בלאס געװארן און האט צוגעגעבן: 

- א חשד קאן מען פונדעסטװעגן האבן. י 

-נו, אט... 

אין עם האט אויםגעזען, װי פיליפאװ איז געװארן בײ זיך 
ששאדקער בלויז פון דעם, װאם נישט נאר ער אלײן טראכט אזוי. ער 
איז צוגעגאנגען צו די רויטארמייער, װאם שטייען נאך אלץ ארום 
איגומענקאן אין א רעדל׳ און האט גענומען אין זײ איינרעדן, װארפן 
אקעגן זײ אין דער לופט מיט אהןגנט: 

— װאם איז מען דא?.. ציטעריקע איז מען דא?.. זיך דורכ• 
געפארן אויף א שפאציר און זיך אומגעקערט... געװען צװעלף װיארסט 
אונטער מאשנע און מורא געהאט ארײנצופארן אין דארף ארײן... 

דארט האט איר אויף אײער זײט די גאנצע דארפישע ארעמקײט... איך 
קום אן פון די דערפער: די ארעמקײט איז אומעטום מיט אובדזיז־ 
א בײשפיל און מער גארנישט - אט װאם האט מען געדארפט זײ װײזן... 

ער איז עטלעכע מאל פון רעדל אויפגערעגט אװעקגעגאגגען. 

נאר אלעמאל זיך בײז אומגעקערט צוריק: 

- פאלקן זאל מען אײך צוגרײטן! 

- גאנצע פאלקן: 

- זײ שטייען פון אײערטװעגן אנגעגרײט! 

- וװ זאל מען אײך נעמען פאלקן ? 

ער האט, אװעקגײענדיק, דערהערט, װי פונעם רעדל שרײט 
מען אים נאך: 

- פארײאם האםטו, חבר נאטשאלניק, אלײן נישט מוחל געײען 
צו פארן ?! 

- אהין... טאקע קײן מאשנע... 

- האםטו זיך אויםגעזוכט גרינגערס! - אין די נאעגטע דערפער... 

- אהין, וװ מ׳האט דיר אויסגעבעט מיט םאמעט, ביםטו געפארן... 

ער האט זיך אומגעקוקט. 

- איז איך: - האט ער מיט אן אנגעגאסן פנים זיך געקלאפט 
אין ברוסט, - איז װאס ? ! איז נאר איך אפ!.. 

און ער האט מער צום רעדל נישט געװאלט צוגײן. אויפן װעג 
צוריק אין קאנצעליאריע האט ער װידער דערזען ױזין, זיך אפגעשטעלט 
מיט א שװער־אטעמענדיקער ברוםט, מיט אזא אויסזען, װי דער קאפ 
איז אים נאך דארט - בײם רעדל, און א זאג געגעבן א פאר אומקלארע 
װערטער: 

- װעסטו אפשר שפעטער ארײנקומען... חברטע םאשא - אויך... 

מ׳עט זיך אפשר מישב זײן. 

ױזי האט אים נאכגעקוקט: צום ערשטן מאל האט דער מעגטש 
געזאגט: ״אפשר׳... ביז אהער האט ער געוװםט אלץ אויף זיכער. 

עם איז געװען בײטאג. פון די קאמערן האט מען ארויסגעלאזט: 

אייפן שפאציר. א גרופע ארעסטירטע (צװישן זײ - שמואל װאלציס) 
האט מען אנגעזאגט, זײ זאלן זײן גרײט: מ׳װעט זיי נאך הײגט 
אפשיקן מיט. א קאנװאי אין קאגצענטראציע־לאגער. 

מ־חאט אויפן שפאציר שוין געוװםט אלץ: עם-ערן איןי מאשנע״, 

אושאק אין גאליכאװקע, א גױ, װאם מ׳װײםט נישט װער ער איז, און 
דא, אין קאמינא־באלקע אלײן, איז מען, זעט אוים, אויך שטארקן 
צעריסן צװישן זיך. מ׳האט דעריבער אריבערגעקוקט איבערן פלויט מיט 
אזעלכע װארטנדיקע, אויסקוקנדיקע אויגן און מיט האפענונג: 

- ס׳איז נאך גארנישט געזאגט... אפשר װעט נאך גאר אינגאנצן 
װערן אויס?.. 

אויגן, װאם קוקן אין הויף ארײן, זענען געװען פול מיט 

װארטעניש. 

- עס פעלט דען אםך ?.. אײן ברויזעלע... 

נאר דאס ״ברויזעלע״ איז נישט געקומען. 

עס איז געװען מיט א פאר שעה שפעטער, װען דער פרילינג 
אין דרויםן איז פלוצים קאליע געװארן, װען עם האט זיך ביינײס 
אנגעכמארעט, װען פון צפון האט א בלאז געגעבן א נײער קאלטער 
װיגט און עס האט בײנייס אנגעהויבן שיטן א נײער נאםער און זײער 
גראבער שנײ. 

ארומגעװיקלט מיט שארפעס און מיט שמאטעדיקע שאלעכלעך און 
באגלײט מיט באװאפנטע רויטארמײער, האט זיך ארױםגעגליטשט פון טויער 
א הויקערדיק הורטל פון א מענטשן פופצן - א געמיש פון ײדן מיט 
גויעס, װאס זעט אויס פון װייטן, װי א כאפנדיקע לװיה, און פארקע• 
רעװעט געשװינד רעכטס צום בלאטיקן װעג אויף אויסצופעלן גאליכאװקע. 
מ׳איז געגאנגען מיט אזעלכע געפילן, ײי גלײך דאס אלץ האט שוין 
אײנמאל געטראפן - שוין לאנג, לאנג - מ׳איז שוין אײנמאל אזוי 
געגאנגען, און דעריבער איז עס א ״מוז״, און עם קאנען נישט אפהאלטן 
נישט די בלאטע, גישט דער קאלטער װינט, װאס טרײבט אונטער פון 
צפון, נישט דער פײכטער גראב־גראבער שנײ, װאס שיט אין אלכסון, 
נעצנדיק די געהויקערטע פלייצע, דאם פנים, די הענט און אפילו די 
אויגן - מ׳איז געגאגגען נישט װי פאר א פארדינט אפקומעגיש, פאר 
שלעכטע מעשים, נאר װי גלײך מ׳טוט מיטן גיין א שליחות פון גורל. 

אינעװײניק, אינעם געהויקערטן מענטשן־הורטל האט מען זיך פון 
לאנג שוין געקאנט צװישן זיךן דארט זעגען געװען : דער בחור, װאס 
האט געדינט בײ רב אהרנען אין קאזשעװגע זאװאד, יאכעלזאנם װײב, 

װאם איז שוין לאנג פארברודיקט, מיט איר שײנעמ פנים, מיט אלע 
.אירע אונטערשטע און אײבערשטע קלײדלעך, און האלט נאך אין אײן 
צופודרען זיך, אין אײן אונטערשפריצן אויף זיך פון איר אויםבאהאלטן 
פלעשעלע אדעקאלאן. דארט איז אויך געװען דער זײגערמאכער, װאם 
א׳־ז מער בארײדעװדיק און לעבעדיק, װי אלע, נאר דערפאר, װײל אן 
עק, פטור - מ׳װעט כאטש מער שוין נישט זאגן אויף אים, ער איז 
א שפיק, אונטערגעשיקט פונעם אדון, דעס סליעדאװאטעל אלײן... 

בלויז שמואל װאלצים איז דארט געגאנגען אין מיטן הורטל, װי 
אײנער אלײן, געגאנגען פארשטומט און דערהרגעט מיט עפעס אן 
אינעװײניקםטן רוקן צו אלע ארעםטירטע און מיט אזא מפונק־געפיל, 
װי גלײך זײ אלע זענען ״פאסקודםטװע שבפאסקודסטװע״ און נאר 
ער, שמואל װאלצים אלײן, - װי ער װאלט פון הוילער לײטישקײט זיך 
אלײן געהײםן מיט אט דעם עולם גײן און אפקומען. 

ער האט געהאלטן אין קאפ דעם קאנצענטראציע־לאגער, וװהין 
מ׳פירט אים, און האט געטראכט מיט אן א שיעור ביטערקײט, אן 
אויפהער: 

-געארבעט אלע יארן אזוי שװער בײ בערעזאװסקין אויף דער 
זעגמיל - א נאדרעזטשיק געװען... איז אט האםטו דיר, פלוצים... איצט, 
.װען א ״נאש־בראט״ איז גאר געװארן א שטיקל מױחם... 





- נו אט ז 

- שוין... 

- אושאק האט זיך באוױזן לעבן װערמיגםקער װאלד. 

- באפאלן צװײ פורן פױערים צוױשן טאטאראווקע און לױבאן. 

- א שפיצל פון א באנדיט י 

- געל^זט א צעטל ״איך קום נאכאמאל׳/ און געהאלטן װארט..- 
אין דרויסן איז נאך געװען פארטאגיק-טונקל. דער טומל האט 

אויפגעװעקט קאמינא-באלקע פון שלאף: 

פון לױבאן און פון טאטאראװקע, צװײ ארעמע דעיפער, װי• 

מ׳האט פיליפאװן שטארק מיטגעפילט ערשט־א, װען ער האט דארט 
אגיטירט אקעגן די עס-ערן, זענען פיר גויים - צו צװיי פון יעדער 
״קאמבעד״,- געקומען זיך קלאגן און האבן טעגות: 

- נו אט! 

ז■ 

- שוין... 

װי שולדיק אין דעם װאלט געװען בלויז פיליפאװ, װאס האט 
צוריק מיט עטלעכע טעג ביי זײ ארויםגעטראטן. 

בײ האנען־קרײען איז פיליפאװ ארויס אין הויף אינעם בעקעש 
אויפן אונטערשטן װעש, דערזען, װי אין עק הויף לויפט מען איבער 
מיט אט דעם נייעם פון איין שטיבל אין צווײטן - פריילעך, מ׳האט שוין 
בײ זיך געפועלט: אין אלץ איז שולדיק בלויז ער, פיליפאװ... 

ער האט אויסגעהערט די פויערים זײער זויערלעך און פארשלאפן 5 
יעדער זויערער אטעם - א געמיש פון נמאס-געװארענע געפילן סיי צר 
יענע, װאם פאלן אן, סײ צו יענע, װאס קומען זיך קלאגן. ער האט 
ברוגז צו די פויערים געזאגט: 

- און װאס האט איר אלײן געטון דערצו?-איר, די ״קאמבעדן״ ז 

װי אויף צו־להכעיס איז ער אװעק צוריק צו זיך אין צימער. 

דער הויף האט זיך אנגעכמורעט. 

די פויערים זענען דארט געבליבן מיט זײערע טענות. רויט־ 
ארמײער האבן אויםגעהערט אלע קלײניקײטן: װי אזוי אושאק האט 
אויפן װעג די פורן באזוכט און צוגענומען אלץ, װאס מ׳האט בײ 
זיך געהאט: 

-אויסגעטון די שטױול אפילו-ביזן העמד. 

-געהײסן איבערגעבן, אז ער װעט קומען אין די דערפער און 
װעט אויסשנײדן אלע, װאס האבן געהאט צו טון מיט קאמוגיסטן... 

דענסטמאל איז פיליפאװ אין אויפרעגונג נאכאמאל ארויםגעקומען 
און האט געהײסן די פויערים פארן אהײם. זיי האבן װידער אנגעהויבן 
טענהן, האט ער זײ איבערגעשלאגן: 

-גוט, שוין געזאגט... 

-מ׳װעט אננעמען מיטלען. 

עס האט אויםגעזען: ער האלט זיך אײן מיט אלע כוחות, ער 
זאל נישט װערן אין כעס. 

די פויערים זענען אװעק, האט ער זיך נאך אלץ ארומגעדרײט 
:אין הויף. אין פארשידענע הויף־װינקלען האט ארומגעבלאנדזשעט זײן 
הוםט-אײנער אטרוקעגער, הילכיקער און װאכעדיקער הוםט גיט 
צו װיסן: 

- אז אך און װיי שוין צו אײך אלע.,. 

א פויזע. א צװייטער הוסט ענדיקט: 

- אז אך און װיי, אויב צװישן אײך אלע בין איך דא דער 
.אײנציקער. 

ער האט ארײנגערופן צו ױך חברטע םאשא און ױזי 
ספױואק. 

זײערע מײנונגען: 

קלאר... קײן םבנה... אהײפעלע באנדיטן האבן זיך באזעצט 
יגישט װײט אין אװאלד... נאר פון דער אנדערער זײט... פון הינטן- 
די מאשנער עם־ערן... אויף ארויסצורוקן זיך םון מאשנע האבן זײ קײן 
בוחות נישט... אנקװעלן װעלן זײ... 

כדי צו דערײײזן זיך אליין, אז זי האט פאר סיליפאװן קײן 
-מורא גישט, האט חברטע סאשא א פרעג געגעבען: 

- און װען מ׳שיקט דאך אין שטאב... נאך הילף ?״ 
דענםטמאל האט פיליפאװ איר געהײסן בלײבן מיט אים אליין, 

באליידיקט ארויסגענומען אן אויםבאהאלטן פעקעלע פאפירן און איר 
באוױזן: צװיי מאל געשריבן אין שטאב, מ׳זאל צושיקן הילף; בײדע 
מאל האט מען פין שטאב געענטפערט מיט אן אויפשריפט ״געהײם״: 

״מיר זענען אדומגערינגלט מיט אן א שיעור פראנטן און האבן 
:אלײן װייניק כוחות-, קיין שום מאכט װאלט זיך מיט אזוי ווייניק 
.פענםשן נישט געהאלטן״. 

און נאך האט מען פון שטאב געענטפערט: 

״מוט, װי מיר: האלט זיך אויף מיט אײגענע כוחות״. 

- טשטא ײי ?.. - האט ער באלײדיקט געזאגט צו חברטע םאשא, - 
שוטיטיע ? 

און ער האט זיך אװעקגעשפעלט בײם פענצטער קוקן אין דרויםן. 

דארט איז געװען, װי אויפן הארצן - א פארנאכטיקע טונקלניש פון 
גאנצפרי־אן. ס׳האט אי זומערדיק גערעגנט, אי װינטערדיק געשאטן; 
ס׳האט אלעמאל אויפגעהערט און װידער אנגעהויבן. װאטאװע־גראבער 
פײכטער שנײ האט פאלנדיק געטוקט זײן קלארע װײםקײט גלײך אין 
ברודיקער קאלוזשע. געמוקט מיט א רמז, אז אין לעבן איז אויך אזוי. 

ארום צען אזײגער אינדערפרי. 

אונטער טראטגדיקע פיס האט זיך שוין געפילט דער זעלבער 
.גװאדז, װאס טיף אונטער דער ברוםט-, געדאכט האט זיך: עס איז 
אויף לאנג - אושאקס אראפקומען אין דער געגנט האט קאליע געמאכט 
דעם פרילינג גרינמלעך און אויף אײביק. עם האבן זיך געדענקט די 
װעגן ארום װערמינםקער װאלד, וװ ער געפינט זיך-אויך בלאםיקע, 
פארפינצטערטע, קויטיקע, װי דא אין הויף. ם׳איז נײטיק געװען באלד. 
אויף דער הײסער שעה צוגײן אין װײטן הויף־װינקל צו די רויט- 
:ארמײער און אװעקשיקן אהין עטלעכע רײטער. 
-גרײט זיך-זעקם אויף פערדו 

נאר אין די אויערן האבן נאך אלץ געקלונגען די נעכםיקע אויםגעשרײען: 

- ״האסמ זיך אױסגעזוכט נרינגערם״. 

- ״וװ ם׳איז דיר אויםגעבעם םיט סאמעט ביסטו געפארן״... 

און אלץ, װאס ארום. האם ביז נאר צערײצט און אויפגעבראכט. 
רויטארמייער האבן, װי אין א געחײגלעכן טאג, געפירט די פערד צום 
ברונעם, זיי געפוצט, געװאשן און געשריגן, װען א פערד שטײט נישט 
אײן; חברטע סאשא איז געשװינד דורכגעלאפן פון אײן װייטן שטיבל 
אין צװײטן, געטראגן אין אײלעניש צװײ בעקנס, װי עפעס אויף 
א שמחה... אויך זי איז דא געװארן א באבע: 

-פארװאם גײט זי נישט צו דער ארבעט אין קאנצעליאריע ? 

ארום האלב עלף. 

פיליפאװ איז געגאנגען בײנײס טענהן און זידלען צו די פערד■ 
שטאלן, וװ עס פארקען די רויטארמײער, דער אינעװײניקסטער כעם 
האט אהין געשלעפט און געצויגן. די פיס האבן פעםט אהין געשפאנט. 
נאר אויף אהאלב װעג איז ער שטײן געבליבן. אינעװײניק אין אים־ 
האט דער פעס זיך געגעבן א שאר אויף רעכטם און אויף לינקם, און 
ארױםגערוקט האט זיך דארט דער אײזערגער טראפן, װאם קער צו דער 
רעװאלױציע און הארטעװעט און האלט אפ... שטעגדיק, אין אלע 
שװערע מינוטן האט אים אט דער טראפן אונטערגעזאגט דאס נײטיקע, 
דאם ריכטיקע, און איצט, פון נאך דער נעכטיקער קריגערײ-עפעס װי 
א זיפ פאר די אויגן, װי א נעפל אויפן גאנצן פארשטאנד... 

ער האט געדענקט די ענטפערס פון שטאב, נאר צוגיין מיט זיי 
איצט צו די רויטארמײער האט געהײסן - אויםפויקן זײ, דערצײלן דאם, 
װאם װיםן מעג בלויז אײנער, און ארויסשטעלן זיך אלײן - באװײזך 
און רײנװאשן דאס אײגענע ״שטיקל גערעכט״... שוין בלויז פון אט 
דעם געדאנק אלײן האט ער זיך אנגעצונדן מיט זײן גאנצן אינע׳ 
װײניקםטן ברען. טיף אין זיך האט ער אנגעשריגן אויף זײן אײגענעם־ 
״שטיקל גערעכט״. 

- טשטא װי ?.. שוטיטיע ? ! 

די זיפ מיטן נעפל, װאם הילן אײן פון נעכטן אן דעם פאר- 
שטאבד, האפן פון אט דעם ״טשטא װי ? שוטיטיע ?״ אנגעהויבן צעגײן און 
פארשװינדן. די פיס האבן פעםטער גענומען שפאנען צוריק אין 
קאנצעליאריע. איצט איז ער געווען פול מיט מדת־הדין פונעם ״גרויסך 

גערעכט׳/ אלץ אײנם קאלט און אלץ אײנס װײט צו אלע ארומיקע פונקט 
װי צו זיך אלײן. ער האט אין קאנצעליאריע געפרעגט: 

- װעמענם פאפירן גײען צוערשט ? 

אויבן-אויף זענען געלעגן די פאפירן פון אנגא ארקאדיעװנא 
מארזאװיצקאיא, א געװעזענע פרוי פוגעם אנטלאפענעם צארישן זןפיצער 
יעסאול זשאראװ (אין גאליכאװקע האט מען זי גערופן פשוט-״די 
בלאנדע״). בײ פיליפאװן האט מען געפרעגט: 

- צוערשט די ׳ אדער אנדערע ? 

ער האט נישט געענטפערט. םיי־װי-סײ האט ער שוין איצט צו 
אלע ארומיקע געטראגן אין זיך דעם זעלבן אומברחמנותדיקן באשלום, 
װאס צו זײן אײגעגעם ״שטיקל גערעכט״. אין קאנצעליאריע איז 
דעגסטמאל ארײנגעקומען ױזי ספױואק, ער האט געהאט איבערצוגעבן, 
אז א װיארסט זעקס פון דאנען, לעבן קלײנעם װעלדל האט עמעצער 
געזען בײ פיר־פינף פון אושאקס באנדיטן. נאר פיליפאװ האט אים 
באלד, בײ די ערשטע װערטעה איבערגעשלאגן: 

-לאז צורו ׳ -האט ער געזאגט, - שטער גישט. 


עם איז געװען בײטאג, בײ א הימל, װאס װיל זיך לײטערן און 
פארציט זיך װידער מיט נעפל. 

נאך דער ארבעט אין קאנצעליאריע איז פיליפאװ דורכגעגאנגען 
די מיטלסטע אלעע ׳ די הענט-פארלײגט ארונטער, דער קאפ מיטן 
באנדאזשירטן האלדז-אביסל אן אזײט. פון דער זײט האט זיך צו 
אים דערנענטערט ױזי ספױואק און אים געװאלט עפעס זאגן׳ האט 
ער א מאך געטון מיט דער האנט, מ׳זאל אים לאזן צורו. עס האט 
אויםגעזען, װי ער װאלט װעלן זאגן: 

— מיט רײדענישן װעסטו שוין איצט גארנישט מאכן - מ׳דארף 
נעמען און טון. 

און ער איז אװעקגעגאנגען װײטער. 

לעבן די פערד־שטאלן, װו יעדער געלעכטער און יעדער שטויס 
האט דערמאנט, אז די פרײלעכקײט איז דא א קראנקע, האט ער פאר■ 
קערעװעט לינקס. ער איז פארשוװנדן אינעם אפגעגרויזטן װינקל צװישן 
די ארומבלאנקענדיקע פארדריפעטע רעזערװ־פערד און האט פון דארט 

ארויםגעפירט די שװארצע שקאפע, אױף װעלכער ער האט געריטן פאר 
זײן לעצטער קרענק - א כודאבע מיט דרעמלדיקע אויגן און מיט 
א לאנגן פארדריפעטן עק-, פרעםן פרעםט זי דא גלײך מיט אלע ׳ 
נאר עפעס, װי עס באקומט איר נישט-זי װערט פון טאג צו טאג 
דארער. 

-שטײן-האט ער אויף איר אנגעשריגן. 

די שקאפע האט מיט אפערדישן זיפץ געעפנט די דרעמלדיקע 
אויגן און האט פרײלעכער אויף אים א קוק געגעבן. דענסטמאל האט 
ער גענומען זי פארצוימען און אנזאטלען. ער האט עס געטון נישט 
געאײלט, נאר זיכער - צופרידן, װאס קײנער טוט דא פאר אים גאר- 
נישט, זײנע פעסטע, גלײכמעסיקע באװעגונגען האבן אימ װי געהאלפן 
צו האלטן אן אויפהער אויפן קאפ דעם װערמינסקער װאלד, וװ אושאק 
געפינט זיך: 

-דערגײן, צוערשט, װיפל זענען זײ דארט... 

-פארשטײט מען... עס האבן גאך גאנצפרי באדארפט אהין 
אװעקלויפן... 

מיט אנשטרענגונג ביז צײן־פארקװעטשן האט ער פארצויגן דעם 
פאם אונטער דער שקאפעס בויך און געענדיקט אין געדאנק: 

- א מענטשן זעקם... 

איצט האט ער דערהערט, װי הינטער זײנע פלײצעס רופט מען 
אים זײער נישט זיכער-אן אפגעשװאכט קול פרװומ דארט אלעמאל 
צו װערן שטארקער און בלײבט דאך שװאך. זײנע אױגן האבן זיך 
אומגעקוקט זײער פאמעלעך, װי אן גלויבן-זײ האבן דעדזען, צוערשט, 
אסך, אסך פלעקן אויף חברטע סאשעם פנים און נאכדעם - חברטע 
סאשען אלײן, איר ראז ציצן קאפטל, אין װעלכן זי איז, װי אין אײן 
אטעם ארויסגעלאפן אין דרויםן. אירע ליפן זענען געװען בלאס. אירע 
אויגן האבן צוגעפינטלט און זיך געקנײטשט, װי תמיד, װען זי דער־ 
פילט פון אים, פיליפאװן, אז ארום־און־ארום איז אומרױק. 

- און איך, - האט זי געקגײטשט די אויגן, - איך האב דיך נאר 
געװאלט בעטן... זאלסט אויך ארײנקומען, חבר פיליפאװ... בײ מיר 
איז היינט אימענינעס... 

אירע אקםלען זענען פון נישט ענדיקן געבליבן אונטערגעהױבן, 

אין אירע אראפגעהאנגענע הענמ האט זיך געפילט די זעלבע פ&רלןרנקײט, 
י־ײאס אין אירע צוזאמענגעצויגענע אויגן און אין איר פנים: 

-״איז װאס־זשע װעט זײן?.. װאס װעט זײן ?׳*... 

-אך... אזוי גאר.״~האט ער געזאגמ,-אימענינעס... 

ער איז שוין ײידער געשסאנען צו איר מיטן רוקן, געקוקט צום 
פערד, געפרװוט מיט בוח, צי דער זאטל זיצט פעסט. טיף אונטער 
אלע געהארטעװעטקײטן האט אנאג געגעבן א געזעגן-געפיל צו די חדשים, 
װאם מ׳האט דא אינאיינעם געארבעט: װאס טוט זיך מיט איר?.. צי 
איז זי װירקלעך משוגע אויף פראװען אימענינעם איצט, אין אט דער 
צײט ? צי אפשר האט זי פארטראכט מאכן א שלום דארט, ארום איר 
סיש - װײבערשע דיפלאמאטיע, װאס ?.. 

- כאראשא, - האט ער געענטפערט, נישט אומקוקנדיק זיך, - איך 
װעל ארײנקומען. סײ-װי-םײ... מײנע א ביקס שטײט דארט בײ דיר... 
איך דארף זי איצט האבן... 

פאר א נאװענע האט מען געשאטן צוקער אין דער הײסער טיי 
און דערבײ צוגעשמײכלט, װי גלײך מיט יעדן נײ-ארײנגעשאטענעם 
׳לעפעלע איז מען זיך נוקם אין דער װעלט-בורזשואזיע: 

- אט אזוי האט זי געטון, ארוחן איר קישקע! 

מ׳האט חװק געמאכט פונעם םליעדאװאטעל אגדרעיעװ: 

-שיט, שיט... 

- זשאלעװע נישט, גוטער-ברודער. 

-ווייז, ווי אזוי האםטו געטון אין די גוטע יארן... 

אויף אפצוטשעפען זיך האט פיליפאװ געענטפערט דער חברטע 
םאשען: 

-ניע זגאױ קאגדא מאי אימעניני. 

- קאק בודטא ליש װ אקטיאבריע אי ראדילםיא. 

אקעגן האבן א בליץ געטון איגומענקאס אויגן: 

- אלץ װעגן זיך... װעגן זײן אײגענער פערסאנען 

ער האט ארויסגערופן עמעצן פון צימער אויף א ס 1 ד, זיך אומ- 
געקערט און ארויסגערופן א צװײטן, א דרימן. אינעװײניק, אין פיליפאװן, 
האגז זיך אנגעצונדן דער פאריבל אויף חברטע סאשע: ״נאך װאס-זשע 

האט זי אהער גערופן?״ און באלד איז אויפן זינען ארױפגעקומען די" 
דןרגעזאטלטע שקאפע, װאם װארט הינטערן פערד׳שטאל. די בלאטיק■ 
קויטיקע װעגן ארום װערמינסקער װאלד האבן צו זיך א צי געגעבן׳ 
ײי א לײכט װינטל, וואס וויל מיט פרישקייט א גלעט געבן די אויגןי 
און דעם שטערן. 

- א מאלטשיק ביל כאראשי. - האט ער ױך דערמאנט, װעגן װא$ 

חברטע סאשא האט אים געפרעגט פריער. 

איצט האט ער דערציילט, ווי ארעם ער מיט זיין באבען — 

א מאגערע ביז גאר, א גרויסע צלמניצע - האבן געלעבט אין פארשטאט 
פון דער גרויםער שטאט לענן די שאכטעס. קײן מוטער האט ער 
נישט געהאט. עס האט אויםגעזען, װי זײן באבע וואלט אויף דער 
עלטער געהאט נישט קײן קינד, נאר ׳אן אײניקל. ער געדענקט: רויטע 
טריפנדיקע אויגן, אן איינגעפאלן מויל, װאס שמעקט מיט אפגעלאשענער 
שריפה, אן אלטע פארעקשנט־גלויביקע פלײצע און א בײנערדיק דארע, 
האנט, װאס שלאגט אים, פארװאס ער קניט שלעכט פאר די בילדער - 
דער לעצטער פון אירע דרײ געשטארבענע מאנען איז געװען א קאטוילישער י 
זי װייםט שוין דעריבער אלײן נישט, צי זי איז קאטױליש, צי א רעכט- 
גלויביקע און שטעלט דעריבער ליכטלעך אי אין קאשטשאל, אי איך 
קלויסטער - אין בײדע שלעפט זי אים מיט זיך, ער זאל דארט מיט 
איר קניען, און אים איז דער עיקר, װאס לעבן בײדע שטײען בײמי 
ארײנגאנג קבצנים, עם װילט זיך אננעמען אײנעם פון זײ, א בלינדן, 
און אים אװעקפירן, זיך אװעקשאקלען מיט אים איבער דער װעלט־- 
דאם בעסטע איז פירן א בליגדן און קוקן דערבײ אויף מענטשן מיט■ 
אויגן, װאם װילן אײנצײטיק אי װײנען, אי לאכן... 

- א מאלטשיק ביל כאראשי... 

ביז צװעלף יאר האט ער נישט געהאט נישט קיין שיך און נישט 
קײן היטל. הינטערן הויכן פלויט פון דימענטיעװס גרויסן גארטן האבך 
אים דעריבער דארט אין פארשטאט חברים המיד געהויבן אויף דיי 
אקסלען, ער זאל אריבערקריכן און אנרײסן פרוכטן, װײל םײ-װי־םײ, 
אפילו אז מ׳װעט אים כאפן, איז װאס װעט מען בײ אים אראפרײםןז 

און נישט דאם גאר האט זיך געװאלט דערצײלן. 

דער באבעס בײנערדיק־דארע האנט װעקט פארטאג פון שלאף- 


244 



באר א פרומע באבע א צלמניצע קאן מיט אזא אכזרױת װעקן פון שלאף 
.א קינד. אין שלעפעריקן װײטיק פארקרימען זיך די ױנגע מוסקו״לן 
ארום די אויגן און מאכן זיך אויף. בײנאכטיק־שטיל קלאפן אין פאר• 
שטאט די טירן. א שלעפעריק לעמפל לעשט זיך אוים אין אײן שטוב 
און צינדט זיך אן אין א צװײטער - מ׳גײט פון פארשטאט צו דער 
,ארבעט אין די שאכטעם. עם מעראקעט אויף אלע גרויע פארטאגיקע 
פליםיקײטן: אסך, אפך גײען, און אויך ער-די באבע פירט. אקעגן, 
אין דער בערגיקער שטאט־געדיכטעניש טוען אלע אינאיינעם א ליארעם 
צו דער ״זאוטרעניע״ די קלויםטערס און מאנאםטירן. זײער פלוידער 
זעצט אראפ די באבע אין מיטן בלאטיקן טראטואר אויןי די קני און 
צװינגט זי זיך צלמען. 

- קני, - האט זי, צלמדיק זיך, אויף אים א געשרײ געטון. 

און אקארשט דאן האט ער מיט שרעק דערפילט, אז דאס פירט 
זי אים דאם ערשטע מאל אהין-אין דער פאבריק, װאם לעבן די 
׳שאכטעס - צו דער ארבעט. 

ארום טיש-אויסער דער חברטע םאשא איז שוין נישט געװען 
קײנער. דער חברטעס םאשעם פנים מיט די רויטע פלעקן׳ צוזאמענ־ 
געצויגענע אויגן און מיט דער אייבערשטער אפגעשטאטענער האלב׳ 
קײלעכיקער ליפ-װי זײ װאלטן נישט אויפגעהערט צו פרעגן: 

איז װאם-זשע װעט זײן?... װאם־זשע װעט זײן?!.. 

א בענקשאפט, װי זי װאלט קומען פון די נאגנדיקע קינדער-יארן׳ 

האט װידער א צי געגעבן צום אגגעזאטלטן פערד, װאס אין דרויםן״ צו 
די בלאטיקע װעגן ארום װערמינםקער װאלד. 

'- װארט, - האט ער זיך דערמאנט, - מײן קלײנע ביקס; כ׳האב 
זי דא אנומלטן איבערגעלאזט... 

דערנאך האט חברטע סאשא דערצײלט, אז װען זי ה$ט אים 
דערלאנגט די ביקס פון װינקל, האט ער צו איר געזאגט: 

״האסט זיך אויסגעזוכט גרינגערם״, האט מען מיר נעכטן גע• 

שריגן... א תירוץ. א ?.. דעריבער טוט מען גארנישט... 


עס האט געבלאזן אין פעלד, װי פון א פארהוילענעם פײכטן 
קעלטער. 

עם חאט גארנישט װי צו פסח-צו א שמײס געגעבן אין אלכסון 
מיט חארטע געפרוירענע גרײפעלעך, אויפגעקלויצעט די לופט׳ ײי 
א גרױע רפואה אין א פלעשעלע. אויף א רגע איז געװארן ליכטיקער. 
דער װינט איז פארשוװנדן, און נאכדעם איז שוין װידער געגאנגען פון 
אויבן אנעפל, װי עס גײט א רעגן אדער א שנײ, שװײםיק געמאכט 
דאם פערד אונטער פיליפאװן, גענעצט דאם פנים און די חענט. פון 
נאענטע זומפן האט א צי געגעבן א ריח פון פוילע געװירצן״ הייזעריק 
און פארקילט האט דארט צו פארנאכט־צו אגרילץ געטון אפויגל, און 
װי אן ענטפער אויף אט דעם גרילץ האט זיך אפגערופן דער בייזער 
קרעל אונטער דער ברוסט: 

- ״האםט זיך אויסגעזוכט גרינגערם״, האט מען נעכטן געשריגן... 

- א מירוץ, א ? 

און ער האט אויף צו־להכעיס פארקערעװעט לינקס צום װעלדל- 
אהין, װו• מ׳האט בײטאג געזען פיר־פינף פון אושאקס באנדיטן. 
צוזאמען מיט אים האבן זיך געטרײםלט אין זאטל די װערטער, מיט 
װעלכע ער האט װעגן זיך דערצײלט בײ דער הברטע סאשא - זיך 
געטרײסלט מעכאניש און אן שום געפילן•, ער האט מיט זײ ײי 
אוגטערגעטריבן דאם פערד: 

- ;א מאלטשיק ביל כאראשי... 

ארום װעלדל איז געװען פוםט. ער איז דארט ארומגעפארן 
אויף די גראבנס פון רעכטס און פון לינקם און האט קײנעם נישט 
געפונען. װי רויך פון שלעכטער שוױיםיקער הײצונג, האט דער נעפל 
דא שיטערער, דא געדיכטער זיך געקוליעט גאר נידעריק בײ די 
שטאמען. ,עם האט אנגעהויבן גאכט װערן. ער האט אפגעשטעלט דאס 
פערד און זיך אײנגעהערט: 

- נישטא קיינער... עס זאל זיי אויםרײסן... 

די שטילקײט איז געװען אזא, װי זי װאלט זיך ציען פון יעדן 
בוים באזוגדער און פונעם גאנצן װעלדל פון עק ביז עק, און פון 
דער דאזיקער שטילקײט האט אנגעכאפט אװייטיקלעכער פארדרום — 
אומקערן זיך איצט לעבעדיק צוריק קײן קאמינא-באלקע, אומקערן זיך 
אהין אן גארנישט הייםט: געבן דארט אלעם די מעגלעכקײט צו 
בלײבן״ בײם תירוץ: ״האסטו זיך אויסגעזוכט גרינגערם״... און װידער- 


246 



אמאל - מאשנע, אושאק, װידער װעט מען פון די ארומיקע דערפער 
קומען זיך קלאגן... 

שוין פון דער פארשטעלונג, װי אזוי ער קומט אהין צוריק אן 
גארנישט, האט אנגעכאפט אן עקל צו זיך אלײן, צו דער לאגע, װאס 
איז ארום־אוןיארום געשלאםן. ער איז אראפגעקראכן פוגעם פערד און 
האנז װי אויף עפעם געװארט, װי אויף עפעס באשטעלטס. דערנאך 
איז ער װידער געריטן פארבײ דעם װעלדל. 

די נאכט האט אנגעהויבן צופאלן א מער טונקעלע. דער װעג איז 
מיט א קלײנעם בארג־ארויף, אװעק א מער הארטער. די שקאפע האט 
אונטער אים אנגעהויבן קוים-קוים אונטערצולויפן און אונטערטרײםלען 
אין אים דעם פארדרוס, דענםטמאל, װען ער אלײן האט מער װעגן 
גארנישט נישט געטראכט. פון אלע הארטע געפילן, מיט װעלכע ער 
האט בײטאג געזאטלט הינטער דער שטאל די שקאפע, - געפילן, אז 
ער פארט די געשלאםענע לאגע אויפשליסן, - איז שוין איצט נישט 
געבליבן אפילו קײן שפור. א שװערער, א פארקלײםטערט־גרויזאמער 
מיט א באנדאזשירטן האלדז, מיט א שטימע, װאס װען זי װאלט איצט 
אנהײבן רעדן, װאלט זי גערעדט הײזעריק, איז ער געזעםן אין זאטל 
און װי געצוװנגען, נישט אויפהײבנדיק די אויגן, זיך צוגעהערט צו 
דער שטילקײט ארום װעלדל, װאס דראט אים מיט אומקומען. דער 
שלעפעריקער קאפ האט ?יך אלץ מער און מער אראפגעלאזן, און דאם 
.פערזענלעכע אנאסטאסיעװ־געפיל איז אים פון רגע צו רגע געװארן 
אלץ מער טעמפער און טעמפער אונטערן דרוק םון יענער גרויםער 
זאך, צו װעלכער ער האט געדינט זײן גאנץ לעבן זינט זײן באבע 
האט אים אמאל אין א פארטאג אפגעפירט צו דער פאבריק - געדינט 
אין די שאכטעס און, װאלגערנדיק זיך איבער טורמעס אין סיביר. 
געדינט אויף קאלטשאקישע און אנדערע פראנטן, געדינט אין קאמינא־ 
באלקע. ער האט אויך װעגן דעם נישט געטראכט. מיט א טיפער 
דרעמלדיקער בענקשאפט האט ער איצט בלויז געװארט אויפן םוף פון 
זײן דינען, פילנדיק, אז דאס קאן און מוז זיין אויך דער םוף פון אים 
אלײן - פון פיליפאװן, װאס האט ביז דער רעװאלױציע גאר געהײםן 
אנאסטאסיעװ, נאר״ פארפאלן - װען מ׳ברענגט אים איצט קײן קאמינא־ 
באלקע א געהרגעטן דורך די באנדיטן, װאלטן אלע דארט אויפגעברויזט 

און װאלטן ארױםגעטראטן אקעגן מאשנע... ער האט װעגן דעם פמעט 
קײן אײן מאל נישט באשלאסן - ער האט בלויז אין זיך מיט אלע 
דרעמלדיקע געפילן געפילט, אז די זאך, װעלכער ער דינט, פאדערט 
עס ׳ נישט מײנענדיק אימ פערזענלען/ פונקט װי נישט פערוענלעך האט 
מען אפטמאל געמײנט יענע, װאס אויף צו שיסן זײ איז ער אליין געװען 
ךעי לעצטער ״יא־זאגער״. די שװערקײט, װאס אין קאפ און אין אלע 
גלידער, האבן אים געגעבן צו פילן, אז פאר אים זענען איצט מעגלעך 
די זעלבע לײדן און דער זעלבער טויט... און נישט צו העלפן - אזוי 
איז אויסגעפאלן. 

- נא \ - האט ער א טרייב געטון אונטער זיך דאמ פערד. 

און ער האט פארקערעװעט אין דער זײט פון װערמינםקער 

װאלד. 


א שיסערײ האבן אין דארף טאטאראװקע געהערט נאר יענע 
פויערים, װאם זײערע הויפן גרענעצן מיט װערמינםקער װאלד. געװען 
איז דאס- װי עס האבן געזאגט אײניקע - שפעט בײנאכט •, װי עם 
האבן געזאגט אנדערע - מיטן גרויען טאג־ליכט. 

צו יענע פויערישע הויפן זענען גאנצפרי אנגעלאפן אויף פערד 
עטלעכע פון אושאקס באנדיטן און האבן געפאדערט, מ׳זאל זײ געבן 
רײנע האנטעכער אויף איבערצובינדן; זײ האבן זיך אויך דערפרעגט, 
צי אין דארף איז נישטא א שטיקל אפטײקל, און פון דעם האט מען 
געדרונגען, אז אויך זײ האבן יעדנפאלס אײנעם אדער צװײ פארוװנ- 
דעטע. בײם פויער בעזקרענױק, וװ מ׳האט זײ געגעבן די האנטעכער, 
האבן זײ אויף אײן װעגס שוין אויך צוגענומען א מעשענעם סאמאװאר, 
צװײ שעפסעלעך מיט א יונג קעלבעלע. זיי האבן זיך בארימט: 

- ״מיר האבן בײנאכט געהרגעט א העכט״. 

מ׳האט װעגן דעם געגעבן צו װיםן קײן קאמינא־באלקע. 

אין קאמער, װי עס זענען געזעסן סאפיא פאקראװסקאיא און 
די בלאנדע - א היפשע, א פירעקיקע מיט א לײמיקער פאדלאגע - האט 
אין אונטערשײד פון אלע ארומיקע קאמערן געשמעקט מיט פארשלאפענער 
רײזע, מיט בײנאכטיקער קופע, וװ עס פארן לויטער לײטישע מענטשן - 
: לײטיש און שטיל טוט מען אפילו די נײטיקסטע באדערפענישן. עם 
.האט בלויז געפעלט, אוגטער דער קאמער זאלן מיט גרויס געשװינדקײט 
זיך דרײען רעדער. צי מ׳איז דארט געשלאפן צי נײן - םײ־װי־סײ איז 
-מען פון תחילת אװנט געלעגן מיט פארמאכטע אויגן. די לופט אין 
קאמער איז אויך געשלאפן-זי האט אן אויפהער געלעכצט נאך אריח 
■פון לימענעס און פון מאראנצן. 

אין דער בײנאכטיקער פינצטער האט מען קײן פנימער נישט 
■געזען. אין צװײ װינקלען - װײט אײנע פון דער אנדערער - זענען 
בײדע פרויען, װי פלאצקארטע־פאסאזשירן, געלעגן יעדערע אויף איר 
מאטראץ און פמעט נישט געקוקט אײנע צו דער אנדערער - יעדער 
שמועס, האט״זיך ארויסגעװיזן, לאזט זיך אוים מיט מבזה זײן אײנע 
די צװײטע, מיט פארשװעכן די אידעע, פאר װעלכער מ׳איז אהער 
.ארײנגעזעצט געװארן יסאפיא פאקראװסקאיא - פאר סאציאל־רעװאלױ■ 
.ציאניזם, די בלאנדע - פאר פראװאסלאװנעם מאנארכיזם). 

געקריגט האט מען זיך דא א סך-הכל צװײ מאל, נאר װי עם 
קער צו זײן• 

דאס ערשטע מאל קריגן זיך: 

אינאײנעם מיט זײ איז דא אין קאמער נאך געהאט געזעסן 
יאכעלזאנם װײבל. די בלאנדע און אט דאס װײבל - װי צװײ שטרויענע 
אלמנות פון אײן מאן - האבן עטלעכע מאל אין טאג זיך דא געריסן 

פאר די שלײערם. די בלאנדע האט געהאט טענות צו דער פאקראװסקע,. 
פארװאם זי שװײגט - זי איז דאך אויך א קריםטלעבע: 

-זעט,-האט זי אנגעװיזן אויפן װײבל,-זי האט נאך פליי 
אין דער נאז... זי דערװעגט נאך צו פארענטפערן די קאמוניםטן - אויף 
אוגטערלעקן זיך... זײ האבן זי אײנגעזעצט, און זי פארענטפערט זײ• 
א פארשױוע זשידאװקע. - קוקט: אלע זשידעם זענען אזעלכע... 

םאפיא פאקראװסקאיא, פול מיט עקל צו זײ בײדע, האט געגעבן 
צו פילן ״ דער בלאנדער, זי זאל זי אויפהערן ארײנצונעמען צו זיך 
אין קאן. 

- נײן, טײערינקע, - האט זי געזאגט מיט שפילקעס אין די 
אויגן,-װאם איך בין, ביך איך, נאר נישט קײן שװארץ־מאהניצע, 
װי איר. 

דערויף האט נישט װייניקער שטעכיק געענטפערט די בלאנדע: 

-נו, יא, אװדאי... 

- עם־ערן, - דער רוח זאל זײ נעמען... װען נישט איר, װאלטן 
דאך די באלשעװיקעס גארנישט געװען געקומען צו דער מאכט. 

-נו, גענוג,-האט םאפיא פאקראװסקאיא אפגעהאקט,-אפגערעדטז 

מיט דעם האט זי געלאזט הערן, אז אויף צו פירן אװעלכע 
נישט איז װיפוחים האט זי נישט קײן מינדסטן חשק. 

דאס צװײטע מאל קריגן זיך: 

יאכעלזאנס װײבל איז שוין דא נישט געװען. װי אויף אײביק 
שװייגן זענען ביידע געבליבן דא אין קאמער. בלויז מןט איר עזות- 
דיקער פירעכץ האט םאפיא פאקראװםקאיא דא געלערנט די בלאגדע, 
זי זאל איר נאכטון: װארפן צוריק אין פנים דאם עםן, װאס מ׳ברענגט 
ארײן, פאדערן בעסערס, מאכן גװאלדן, פארװאם מ׳הײצט נישט צי 
דער צײט, שרײען טאג־טעגלעך: 

- פארװאם גיט מען נישט קײן בעטן ?! 

און בכלל - דערװײזן ״זײ״, אז מ׳האט פאר ״זײ״ נישט קײן 
מורא און נישט קײן. דרך-ארץ, כאטש מ׳איז בײ ״זײ״ אין די הענט, 
װינקען מיט טויזנטערלײ וװנקען: 

- אופפ !.. אוזורפאטאריו 

האט אבער די בלאנדע געהאט אירע באזונדערע פללים, װי אזוי 

אויפצופירן זיך, און אירע באזונדערע חניפהדיקע װעגן - יעדן געװײנ- 
לעכן רויטארמײער האט זי דא געמאכט אן שיעור חנדלעך, געװען 
גרײט צו שפילן אליבע און אפדאנקען מיט אלץ, װאם זי פארמאגט 
פאר יעדן קלענםטן ״טובהלע״. בײ דער פאקראװסקע האט עם ארויס׳ 
גערופן אן שיעור פארדרוס. 

-נאך אזוי צו זאגן... פונעם אדעל,-האט זי געזאגט דער 
בלאנדער,-איר װאלט ״זײ״ דאך געװאשן די פים און געטרונקען 
דאס װאםער... 

די בלאנדע - װי טאקע נאר דערויף האט זי געװארט. מיט 
אויפגערעגטע הענט האט זי גענומען פראװען אויף זיך דאם קלײדל 
און שיטן, שיטן: 

-נו, יא... אקלײגיקײט?., װער קאן זיך דען גלײכן צו אײך?... 

פכע!- עם־ערן... איר זײט דאך פרױויליעגירט... װי אייגענע... אײך 
שיםט מען דאך נישט. אייך פארשיקט מען בלויז, װי פארבלאנדזשעטע 
קינדער... אײך איז מען דאנקבאר... פאר אמאליקע פארדינסטן... 

אנשטאט צו ענטפערן דער בלאנדער האט סאפיא פאקראװםקאיא 
געמאכט א סקאנדאל דער אדמיניסטראציע, פארװאם מ׳האט זי ארײנ• 
געזעצט אין אײן קאמער מיט קאנטראבאנדיםטקעס, מיט גאסן־פרויען} 
זי האט געשריגן: 

- ם׳איז אומיסטן!., 

זי האט געפאדערט, מ׳זאל זי איבערפירן אין אן אנדער קאמער: 

- באלד! 

- אן תירוצים... די רגע! 

און אויפן שפאציר האט מען שוין דענסטמאל גערעדט װעגן די 
אויפשטאגדן אין מאשנע, װעגן דעם ארעםטירטן גוי, װאס גיט זיך 
אוים פון מאשנער ״קאמבעד״ און איז א פארשטעלטער, אן אונטער• 
געשיקטער, און די אײנגעשפארטע פאקראװםקאיא האט מען דענסטמאל 
אומזיםט געפירט אין קאנצעליאריע צום פארהער. זי האט געענטפערט, 
אז סײ-װי־סײ: 

- איך װעל נישט ענטפערן אויף קײן אײן פראגע. 

עס האט אויסגעזען, װי זי הײליקט זיך - זי האט א שטענדיק 
קלאפנדיק הארץ פון גישט װיסן, צי מ׳װעט איר דא ארויםטראגן איר 

־אורטײל נאך אײדער די געשעענישן װעלן אהער קומען. און דער 
מאטראץ, אויף װעלכן זי זיצט דא אין קאמער, האט זיך מיטאמאל, 
װי אויף גאנצע מײלן דערװײטערט פונעם מאטראץ, אויף װעלכן עס 
זיצט אין קעגנאיבערדיקן װינקל די בלאנדע. עס איז אויםגעקומען, װי 
$ט די געשעענישן װאלטן צו איר א וװנק געטון: 

- װאם קערםטו זיך אן מיט דער בלאנדער ?״ 

- װאס האםטו גאר צו קוקן אין איר זײט ? 


שװאך אין געזונט, קלײן, בײז, מיט א גרינער פארב אין צורקע, 

מיט א קלעפיק און שװארץ פיםקל, װאם איז באשאפן געװארן אויף 
צו רעדן אםך, אםך און האט נישט צו װעמען, האט סאפיא פאקראװסקאיא 
אין יענע טעג האלב־געדרעמלט אין איר װינקל, געזעםן אײנגענורעט 
אין אירע דארפישע שאלעכלעך, זיך צוגעשאקלט, װי אין שטענדיקן 
צײן־װײטיק אץ געהאלטן אפגעדעקט סך־הכל אײן בעקל, װאס זעט 
אוים פון װײטנס רויטלעך און װי געשװאלן ארויף, צום נעזל־צו - 
.א קורצם, א פארריסנם, א משפחה־נעזל... 

זי האט זעלטן זיך גערירט פון ארט, נאך זעלטענער ארויםגעגעבן 
אװעלכן נישט איז קלאנג, געהאט א שנעל-קלאפנדיק הארץ, פארמאכטע 
.אויגן און געהאלטן אין געדאנק די מאשגער געשעענישן, װאם דער■ 
נענטערן אהער זײער אויפברויז, געשעענישן, װאס זי אלײן האט 
צוגעגרײט נאך אײדער מ׳האט זי אײנגעזעצט - עס װעט זײן א קאמף, 
א ריכטיקער... מיט בלוט - גוט אזוי... זאלן ״זײ״ װיסן, אז מ׳האט צו 
טון נישט מיט נױנקעלעך... נישט מיט אזעלכע ״פארשיװצעם׳/ װי די 
ספױואקם, װאס לאזן באלד נאך, װײל די מאכט איז אויף ״יענער 
זײט״... עם װעלן זײן אםך הרוגים... גוט, אויף לעבן און אויף טויט... 

װי פון זיך איז פון צײט־צו־צײט ארויפגעקומען אויפן געדאנק 
דער פויער, װאס זיצט דא װי זי ארעםטירט - אין דער זעלבער 
געבײדע אפילו, און װער ער איז - װײםט מען נישט. בלויז אין 
אנהייב האט זי געמײנט: ער איז אײנער פון איר גרופע, װאס אויף 
״דער זײט״ גרענעץ, אדער אײנער פון דער גרופע, װאס אויף ״יענער 
זײט״ גרענעץ. װי אים האבן אבער אויפן שפאציר אויסגעמאלט יענע, 
װאם האבן אים געזען ארומגײן אין הויף, איז ער״װירקלעך 

א פשוצער - אײנער פון פאלק, און װען מ׳האט איר אים נאכדעם 
באװיזן אויפן פארהער, האט זיך װירקלעך ארויםגעװיזן, אז זי װײםט 
נישט, װער ער איז, כאטש קלאר איז איר געװארן - ער איז אהער 
געקומען אדער אויף צו באפרײען, אדער אויף אומצוקומען אינאײנעם. 
אײנם אבער איז נישט צו דערגײן: 

- װער האט אים י אהער געשיקט ? 

װי פון זיך האבן די האלב-דרעמלדיקע געדאנקען א גאנצן טאג 
זיך געדרײט ארום דעם, נאר אינמיטן דער נאכט, אין שטאק-פינצטער 
איז געװען אנדערש. פארפראװעט מיט שטארקן שלעפעריקן געטראנק, 
זענען, װי עפעס לעבעדיקס, געקראכן אויפן הארץ די אומקום־געפילן, 
און אין מיטן דער פינצטער האט זי, פארװיקלט אין אירע שאלעכלעך, 
זיך געקאנט אויפזעצן און אין אלע פארשלאפענע גלידער דערפילן 
א שטארקע בענקשאפט צו אים - אט דעם פויער: 

- אן זדיעס... 

געפילן פון עפעם א מין באזונדער ״מודה אני״ - אזא, װאס 
פרומע מאנאכן זאגן מיט פארמאכטע אויגן באלד, װי זײ כאפן זיך 
אויף פון שלאף - האבן אנגעפילט איר הארץ מיט הכנעהדיקער דבקות, 
זיך פונאנדערגעגאםן איבערן גאנצן פארשלאפענעם קערפער און געצויגן 
צו ״אים״, װי צו א ״קדוש״... נישט קײן קרוב איז ער... נישט אפילו 
קײן מאטע און נישט קײן ברודער $ פון פאלק איז ער - גאר, גאר 
א פרעמדער, אײנער פון די טיפע דארף־מאסן, װאס אין זײער נאמען 
האבן עם־ערן אין פארלויף פון צענדליקער יארן זיך געלאזט הענגען 
אויף אלערלײ תלױת, איז ער געקומען מיט שטילע טריט, װי א סימבאל 
פון דאנקבארקײט, װי א נס פון יענע טיפע שיכטן, װעלכע מ׳האט 
שטענדיק געהאלטן אין שרעקלעכער אומבאוװסטזיניקײט, ער איז 
שמומערהײט געקומען אויםלײזן די לײדן פון טויט מיט זײן אײגענעם 
אומקומען, און אלץ אזוי שטיל, װי ער װאלט נישט אויפגעהערט 
פאטערלעך צו טרײסטן פון יענער זייט װענט, וװ מ׳האלט אים אײנעם 
אלײן פארשפארט: 

שא... אן שרעק... אן היםטערישע גװאלדן... 

טאקע דערפאר איז זי, פארװיקלט אין אירע שאלעכלעך, װי 
פארגלױוערט געזעסן אויף איר מאטראץ אין איר װינקל אפילו נאכדעם, 

<וי אהער אין קאמער איז מען שוין געוזאט ארײנגעקומען מיט א צעטל, 
און פון דעם, װאס מ׳איז מיטן צעטל ארײנגעקומען, איז געװארן קלאר, 
אזי עמעצער פון זײ בײדע - פון איר און פון דער בלאנדער - האט 
שױן אן אורטײל. בלויז אויף אײן רגע איז דענםטמאל בלאם געװארן 
דאם בעקל, װאם שטעקט ארוים, װי אנגעשװאלן פון אירע פארװיקלטע 
שאלעכלעך •, אירע צײן האבן פיבערדיק א שאקל געטון װי בלויז פון 
דעם, װאם יענער, װעלכער איז מיטן צעטל ארײנגעקומען, האט איבער׳ 
געדרײט איר נאמען: 

פארװאם האט ער געזאגט נישט פאקראװםקאיא, נאר פאר• 
קאװסקאיא 

דערנאך האט זי נאך מער נידעריק אראפגעלאזט איר קאפ; זי 
.איז אזוי פארגלױוערט געװארן, און איר איז שוין מער גארנישט נישט 
אנגעגאנגען. 


גאר אנדערש האט עם אויפגענומען די בלאנדע - אט דאס, װאס 
־מ׳איז פון קאנצעליאריע ארײנגעקומען אין קאמער און מ׳האט פון 
א צעטל איבערגעלײענט די נעמען - זי איז געבליבן אויף אזויפיל 
,רױק, אז פון רויקײט האט זיך איר פמעט װי געװאלט טון אגענעץ. 

װען מ׳איז אװעק מיטן צעטל פון דער קאמער, איז זי געװען 
אינגאנצן זיכער, אז גישט זי מײנט מען. זי האט גלאט אזוי זיך צוגע׳ 
לײגט אויף איר מאטראץ, זיך צוגעלײגט, װי פון הרחבה װעגן אויפן 
רוקן, פארװארפן די הענט איבערן קאפ, פארמאכט די אויגן און מיט 
אלע אינעװײניקםטע געפילן א פרעג געגעבן װעגן דעם בײ די הענט, 
.ביי די פים, בײ די ברוםטן. דער ענטפער, װאס איז איר באלד אנגע- 
קומען פון אירע יאדערדיקע אברים, איז געװען א בארױקנדיקער - אלע 
מוסקולן אין איר קערפער האבן איר גלײך צוגעשטעלט דעם ראפארמ: 

מיר פילן אויך אזוי - נישט אונדז מײנט מען... 

דענםטמאל האט זיך נאך מער פארשטארקט די זיכערקײט אין 
יאיר. פדי לחלוטין צו פארגעסן, אז פון קאנצעליאריע איז מען דא נאר׳ 
װאם געװען מיטן צעטל, האט זי, ליגנדיק מיט פארמאכטע אויגן און 
מיט פארװארפענע הענט, זיך אויסגעמאלט: זי װארעמט זיך נאקעט 
.אויף דער זון אויפן ברעג׳ים, און באלד האט זיך פון אט דער 

פארשטעלונג, װי תמיד, דערפילט א נאגנדיק גלוסטעניש צו שײנע 
מאנסבלען, ווי גלייך זיי וואלטן װירקלעך דא נישט ווייט שטיין און 
אויף איר נאקעטן לײב קוקן. די גלוםטעניש האט זיך געצויגן פון אלע 
עקן קערפער צו דער ברוםט־צו און האט דארט גענאגט, גענאגט, 
צװינגענדיק איר פנים זאל זיך אלץ מער און מער פארדבקען, און 
אויך דאס האט בארויקט - די לײדנשאפטן, װאם זענען דער היפוך פון 
טויט, האבן פארזיכערט, אז נישט זי מייגט מען. איצט האט זי מער 
נישט געהאט צוליב װאס צו ליגן. זי האט זיך פלוצים געגעבן אזעץ 
אויף און האט דערזען, װי פון איר נעמט פאמעלעך און שלעפעריק 
אװעק דעם בליק םאפיא פאקראװסקאיא, װאס זיצט אקעגן אין װינקל, זי 
האט בלויז פארכאפט א ברעג פון אט דעם שלעפעריקן בליק, בלויז 
א קלײנעם נשאר, אבער אויך פון אט דעם נשאר האט איר א טיאך 
געגעבן אין הארץ - אויך דאם האט איר געגעבן צו פילן, אז סאפיא 
פאקראװםקאיא האט די גאנצע צייט אויף איר געקוקט און די גאנצע 
צײט געטראכט, אז מיטן איבערגעלײענטן צעטל האט מען דא געמײנט 
דװקא זי - די בלאנדע... זי האט צוערשט דערפילט א שרעקלעכע 
באליידיקונג, װי די פאקראװסקאיא װאלט איר אויסגעװארפן די 
שענדלעכםטע זאכן־, איר האט זיך פארװאלט זידלען. נאר אין דער 
יזעלבער צייט איז פאר דער אינעװייניקסטער רױקײט ביז גאר נייטיק 
׳געװען, אז דער חשד ״מיטן צעטל מיינט מען זי — די בלאנדע״ זאל 
.נישט זיין ביי קיינעם, אפילו . נישט ביי אט דעם שונא אירן _ ךןןף 
עם-ערעװקע. זי האט דעריבער מיטאמאל פארגעסן אן אלע פריערדיקע 
קריגערײען, אן אלע באלײדיקונגען, װאס מ׳האט דא אײנער אויף דער 
.אנדערער געשאטן, און אנגעהויבן צו רעדן, ארומצושפאנען הין און 
צוריק איבער דער קאמער און שיטן, שיטן: 

- מיך - געװיס נישט... - האט זי זיך בארימט... - מיך? 

זי האט איבער דער קאמער געשפאנט געשװינד, פמעט געלאפן, 

און געשװינד געמאלט, םארא גלויביקע זי איז: 

-איך פיל עס מיטן גאנצן קערפער, מיט די האר אפילו, מיט 
די נעגל... א מינדםטע םפנה פיל איך המיד פאר א מײל... און איצט 
בין איך רייק... איך בין א לײדנשאפטלעכע... מיך ציט גאר איצט אין 
.אט דער רגע צו מאנםבלען... שטארק, שטארק ציט מיך... און דאם 

איז אויך א םימן... מיך - קאן נישט זײן... װען איר זאלט אנקוקן מיױ 
קערפער נאקעט, װאלט איר אויך געזאגט דאס זעלבע... איך ד.אב מיר נאך 
קײנמאל נישט אויסגעמאלט און קײנמאל נישט געפועלט בײ זיך, אז 
איך װעל שטארבן - אלע מענטשן יא ׳ נאר איך נישט ׳ סײדן מיט זײער־ 
פיל יארן שפעטער, װען איך װעל שוין זײן גאר ׳ גאר אן אלטע... און 
דאס ׳ װאס א מענטש קאן זיך בשום אופן נישט אויםמאלן - דאם 
הײסט נישט גאט, דאם קאן מיט אים נישט געשען... איך זע פאר זיך 
אםך ׳ אסך זומערדיקע זוניקע טעג-זײ זענען מײנע, מײנע טעג... 
קיינער קאן זיי בײ מיר נישט צונעמען.. און ״זיי״ אלע דא - די הענט 
זענען בײ זײ דערויף קורץ... 

טראגנדיק זיך הין און צוריק מיט א צעפלאמט פנים, מיט בליצנ׳ 

דיקע אויגן, האט זי אזוי געשאטן לאנג ׳ לאנג, ביז זי האט דערזעןנ 
די פארגלױוערטע פאקראװסקאיא זיצט אין איר װינקל מיט אן אראפ־ 
געלאזטן קאפ און הערט זי נישט. דענטסמאל האט זי זיך צוגעזעצט 
אין איר װינקל אויפן מאטראץ, אירע אויםגעגלאצטע אויגן האבן מיט 
זײער גאנצער גרײס געקוקט, געקוקט, אלע מוםקולן האבן זיך אנגע־ 
שטרענגט, װי אויף עפעס אויםצוברעכן און אומגעריכט, צוזאמען מיטך 
קול זיך פארגאנגען אין היסטעריקנ 

- איך דארף נישט... 

- איך װיל נישט!!! 

זי האט זיך געריםן פאר די האר. אירע הענט האבן פלוצים מיט 
אלע כוחות גענומען װארגן דעם אײגענעם האלדז - לאנג ׳ לאנג. איר 
פנים האט זיך אנגעגאסן, די אויסגעגלאצטע אויגן האבן אנגעהויבן 
ארויסצוקריכן. דענסטמאל איז זי אויך אזוי פלוצים אנטשװיגן געװארן־ 
און דעם האלדז אפגעלאזט•, מעכאניש ׳ אן שום אינעװײניקסטער 
צוגרײטונג האט זי אין װינקל זיך אװעקגעשטעלט אויף די קני זיך 
צלמען און תפילה טון. 

דענסטמאל האבן די מינוטן אין קאמער זיך אויפגעהערט צו־ 

רוקן... 

עס איז געװען פארנאכט, װען סאפיא פאקראװםקאיא האט 
געמוזט אויפהײבן דעם קאפ ׳ װאס איז פארװיקלט אין אירע שלעפעריקזנ 
שאלעכלעך - זי האט דערזען: 

פארשטארקט, אפנים, מיט נײעם פעםטן גלוינן שטײט לעבן איר 
אנגעבויגן די בלאגדע און רוימט איר אײן מיט א פרום קול, אז 
״ער״... ער װעט נישט דערלאזן... 

- ״ער״ װעט אין דער לעצטער רגע באװײזן... 

- ״ער״ איז דערויף צוגעשיקט פון מײגע - אויף ״יענער זײט״... 

פון די ״װײסע״. 

סאפיע פאקראװםקעם געםיל: װי צו איר נאקעטן לײב װאלטן 
זיך צוגערירט קאלטע זשאבעס. אירע געעפנטע אויגן האבן באמערקט: 
די בלאנדע איז זיכער, אז דעם ארעםטירטן פויער האבן צוגעשיקט 
אהער אירע ״װייםע״ און אין אט דער זיכערקײט איז זי אויפריכטיק 
נישט װייניקער, װי זי - פאקראװםקאיא - איז אויפריכטיק אין איר 
זיכערקײט, אז ״אים״ האבן אהער צוגעשיקט אירע עס׳ערן... 

זי האט נישט געװאלט מער זען דער בלאנדערם צורה און האט 
זיך צוריק אײנגענורעט. נאר די בלאנדע איז נאך אלץ לעבן איר 
געשטאגען און האט מיט עקשנות פארזיכערט • 

- װעט איר זען... 


עם איז געװען אויף מארגן בײטאג, װען עס האט זיך אנגעהויבן 
דאכטן: 

- ער װערט מקוים - דער בלאנדערם ״װעט איר זעך/ 

כװאליעס װינט האבן געטראגן דעם געפילדער פון װײטן עק 
הויף צו די קאמערן־צו. געשרײען, אויסגעמישט מיט רויטארמײישע 
קללה, האבן בײז איבערגעיאגט דעם װינט, װאס טראגט זײ. צארנדיקער 
טומל, באגלײט מיט מענטשן־געלויף, האט א יאג געגעבן ראד-ארום פון 
אײן שטיבל אין צװייטן, זיך א דרײ געגעבן מיטן װירבל, זיך פארהאלטן 
און אויף לאנג פארבליבן אין מיטן הויף אן אטעם. 

פארהוילענע הענט האבן װי אנגעקלאפט מיט גרױל צו אלע 
ארעסטירטע אין די פענצטער, און באלד האבן אלע ארעסטירטע 
דערפילט, אז מ׳איז געבליבן אלײן, אן אװאך-דעם לעצטן היטער 
האט מען פון דארט אװעקגערופן אזוי הויך, אז אלע אײנגעשפארטע 
האבן דאם דערהערט. די פרײד, אז אפשר איז מען אלע מיטאמאל 
פרײ געווארן, האט זיך פײל־אויםן-בויגן געביטן מיט השערות, אז די 

מידת״הדין ( 17 ) 



געבײדעס ברענען פארשלאםענערהײט פון אלע זײטן, און מ׳איז אלע 
פארפאלן, מ׳קומט אום. 

די ערשטע האט אין קאמער דאן אנגעהויבן צו גװאלדעװען און 
צו קלאפן די בלאנדע. 

אכזרױתדיק, מיט פארקלעמטע ציין, מיט פארמאכטע אויגן און 
מיט אלע פוחות געטאראבאכקעט מיט װאם זי האט נאר געקאנט, זיך 
אנגעלײגט אויף דער טיר מיטן גאנצן קערפער, מיט די קלאפנדיקע 
פויסטן און מיט בײדע פיס. און באלד האט מען פונקט אזוי אכזרױתדיק 
װי די בלאנדע גענומען קלאפן אין די געשלאסענע טירן, װאס אויף 
רעכטס און אויף לינקם. בלויז אין אײן קאמער האט עמעצער אין 
ליארעמדיקער שרעק באװיזן אויסצושלאגן די שויבן אין הויכן פאר• 
גראטעװעטן פענצטערל, זיך ארויפשטעלן אויף עמעצנם אקסלען און 
דערזען: 

אין מיטן הויף ענדיקט זיך דער מיטינג, צו װעלכן עס רעדט 
ױזי ספױואק. עס טוט הײזעריק א קאמאנדע איגומענקא דער מאטראס, 
רויטארמײער לויפן פון מיטן הויף צו די פערד, צו די ביקסן, און 
נאכדעם הערט מען שוין װידער פון קארידאר די טריט פון דער װאך. 
אין גרויס אויפגעבראכטקײט טוט מען פון דארט אן עפן די טירן אין 
אײן קאמער, אין א צװײטער, מ׳שרײט בייז איבער אלעמענס גװאלדן: 

- טשטא עטא װי ?.. 

- סדורילי ? ן ן 

און בייזער װי צו אלע שרײט מען צו דער בלאנדער אין 
קאמער: 

- ניעטשעװא ראדאװאטםיא:... ניע װאש פראזדניק... 

די בלאנדע אבער קלעפט זיך אן אנעם שרײענדיקן רויטארמײער • נ 
זי שלעפט אימ צו זיך, אויף צו האלדזן און קושן. זי פלאטערט און 
ציטערט איבער אים, מאכט אים אן אשיעור חניפהלעך און חנדעלעך 
און אלץ מיט אזא אימפעט, אז דער רויטארמײער קלעפט זיך קוים 
פון איר אפ. 

- דא ניטשעװא. - שטויםט ער זי אפ פון זיך צוריק אין 
קאמער ארײן. 

- נו, אובילי יעװא... פיליפאװא... דא טיעביע טא טשטא ?.. 

א כװאליע פרײד האט א טראג געטון די בלאנדע אין א רעדל 
איבער דער צוריק־געשלאםענער קאמער. זי האט געטאנצט און גע• 
שפרונגען. מיט פונאנדערגענומעגע הענט האט זי זיך א בײג געגעבן 
צו דער פאקראװםקע אין װינקל: 

- געהערט ?!.. און װאס האב איך געזאגט ?.. 

באלד אבער האט זי זיך פארכאפט. אין גרויס אויפרעגונג האט 
זי איבעראנײס זיך אװעקגעשטעלט אין איר װינקל מפילה טון אויף די 
קני און זיך צלמען פון דאנקבארקײט. 

איצטיקס מאל האט איר דאװנען געדויערט גאנצע שעהן. 

עס איז װידער געװען בײנאכט. 

אין קאמער האט געשמעקט מיט פארשלאפענער קופע, וװ עס 
פארן לויטער לײטישע מענטשן $ דער לופט האט זיך געחלומט א ריח 
פון לימענעס און מאראנצן•, די בלאנדע האט אויפגעהערט צו דאװנען. 

מיד פון תפילות, פון צלמען זיך און בוקן זיך האט זי אין 
שטילער פרומקײט צוגעפויזעט צו דער פאקראװסקע און איר גענומען 
שעפטשען אין אויער װעגן דעם ״וװנדער׳/ אין װעלכן זי האט נישט 
אויםגעהערט צו גלויבן די גאנצע צײט, זינט זי האט מיטן קינד אויף 
די העגט זיך געלאזט צו דער גרענעץ: 

- איצט קומט ער - דער ״וװנדער״... ער קומט, ער קומט... 

מיט פרומער גאטםפארכטיקער דבקיה האט זי דערבײ געהאלטן 

אין אײן דערצײלן װעגן ״אים׳/ דעם ארעםטירטן גוי - דאס האט ״ער״ 
געמאכט, מ׳זאל פיליפאװן הרגענען... 

זי האט נאך מער אונטערטעניק און שטיל זיך צוגעבויגן צו 
דער פאקראװסקע און נאך מיט מער פרומקײט איר ארײנגעשעפטשעט 
אין אויער: 

-״אן״ םװיאטאי... װיערטיע װ ״ניעװא״... אן םפאסיאט אי 

ײאם... 


אין יענער זעלבער נאכט, מיט גרויען טאג-ליכט, האט מען די 
בלאנדע ארויסגעפירט פון קאמער און איר איבערגעלײענט דעם אורטײל 
פאר שפיאנאזש, פאר פירן געגנבעטע דאקומענטן פון אײנעם פון די 
רויטארמײישע שטאבן צו װײםע געגעראלן, װאם אויף יענער זײט 

גרענעץ - דעם אורטײל, ײאם פיליפאװ האט אונטערגעשריבן ממז 
עטלעכע שעה פריער, אײדער מ׳האט אים *עהרבעט. 

אין גאליכאװקע האט מען נאכדעם װעגן דעם גערעדט: 

- האט זי געמאכט גװאלדן 

- האט זי נישט געװאלט שטארבן!.. 

- װאם רעדמ איר ? - אוא מין לעבעדיק שטיק! 

- שוין געװען אײנמאל א בלאנדע , 

אין מארק האט זיך דענסטמאל ארומגעדרײט רער ארעם־געלא• 

טעטער גוי, װעמען פ׳האט ארויםגעלאזט פריי פון קאמינא-באלקע. ער 
האט אפגעשטעלט דורכגײער, געפינטלט מיט די אויגן און האט געבעטן, 
מ׳זאל אים אויסבארגן א שטיקל ברויט. ער האט ;יך געשיײירן, אז עס 
װעט נישט זײן געשענקט - ער װעט אומקערן מיט װילדע טויבן... 

יארידניקעם האבן אים דערקענט: 

- םע דאך פעדקע, דער הארנער משוגענער. 

-ער האט זיך אויםגעגעבן פון מאשנער ״קאמבעד״. 

- מ׳האט אים, זאגט ער, אײנגערעדט, אז אין קאמינא־באלקע 
װעט מען אים דערפאר גוט באצאלן. 

צו כײקל בערעזאװסקי אין הויז איז ארײנגעקומען זײן געװעזענער 
װאלד־מענטש משה װאלאװניק - ארײנגעקומען פארקבצנט, פארדאגהט, 
מיט פארטריקנטע ליפן מיט בענקשאפט נאך אציגאר טוטין. ער האט 
געהאט אזא אויסזען, װי גלײך די גאנצע װעלט טויג אויף כפרות. 

- איר זעטאך, - האט ער געזאגט, - מ׳האט גאר געהאט א טעות 
אין גוי. 

פינקע ײײל איז געװען אן א ש־נעל מיט דער ביקס אויפן רוקי 
־שנעלעמ װי שנעל האט ער זיך געטראגן אויפן פערד פון קאמינא• 
.פאיקע קײן גאליכאװקע. 

פײם פערד— נאם די גרױוע. 

בײ פינקען-נאס דער טשוב. 

פינקעס אויסזען: 

םײ ער, פײ זײן פערד מעגן פון דעם װילדן יאגן בײדע 
*קלאפירן - א קלײנער אומגליק י דער עיקר: 

- געהרגעט פיליפאװן... 

און ער, פינקע, האט גארנישט געװוםט פון דער גאנצער 
״חתונה׳/ ער איז געװען אין ״קאנװאי׳/ װאם האט אפגעפירט די גרופע 
ארעסטײטע אין קאנצענטראציע־לאגער. טאקע דארט אין װעג, װאס 
האט געדויערט בײ דריטהאלבן מעת־לעת, האט ער זיך צוגעקילט און 
;איז הײזעריק אזוי שטארק ׳ אז אפילו װען ער װיל שרײען מיט אלע 
בוחות, מאכט ער נאך אלץ בלויז מיט די ליפן, און זײן קול - קוים• 
׳קוים װאס מ׳הערט עס. נאר נישט אין דעם גײט עם. פארקערט-דורך 
דעם״ װאס ער איז פארקילט און שאנעװעט זיך נישט פילט ער נאך 
מער, װי דאם. װאם מ׳האט געהרגעט פיליפאװן, האט שטארק אנ־ 
גערירט אים״ פינקען. י ' 

- פלי! - פארקרימט ער די פארקװעטשטע צײן און בויכקעט 

גאך שטארקער מיט בײדע פים אין יאגנדיקן פערדס זײטן. 

און אים דאכט זיך, אז ער חזרט: 

״ מעגסט קלאפירן... מעגסט קלאפירן... 

פליט דאס פערד מיט א לאנג-געװארענעם בויך, מיט אן 

אויםגעצויגענעם האלדז אויף אט־אט צו דערלאנגען קײן גאליכאװקע, אוך 
פון הינטן װארעמט די זון אין האלדז־און־נאקן. פינקע קוקט, װי עס 
פליט אויף דער ערד זײן רײטערישער שאטן, און נאך גיכער פון אט 
דעם שאטן פליען לעבנס - װעמענס ?״ זײנם, פיליפאװם, אלעמענם, װער 
עס איז אזוי געפאלן װי פיליפאװ, װער עס װעט אזוי פאלן... 

בײ פינקען אין קאפ: 

די פור, װאס האט אינדערפרי געבראכט פיליפאװם דערהרגעטן 
קערפער קײן קאמינא־באלקע - זי איז צו לאנג געשטאנען אינדרויסן 
לעבן דער קאנצעליאריע. בײדע הויפן-פוסט, צו דער פור איז לאנג 
קײנער נישט צוגעגאנגען/ װי מ׳װאלט זיך עצהן, װי עס װאלט פעלן 
דער לעבעדיקער פיליפאװ, װאס זאל זאגן-װאס זאל מען טון מיט 
פיליפאװ דעם טויטן. ער, פינקע, האט דערזען: חברטע םאשא הײבט 
אן ארויסצוטראגן די בענקלעך מיט די טישן פון דער קאנצעליאריע- 
בײ איר איז די נאז פארװײנט און די אויגן נישט-האט ער גענומען 
איר העלפן. פיליפאװן האט מען דארט אװעקגעלײגט אויף א סאפקעלע, 
פארשפרײט מיט רויטן; מיט רויטן האט מען דארט באהאנגען די 
װענט-מ׳האט דערויף צונויפגענומען וװ ערגעץ א פאן אין קאמינא־באלקע, 
נאר עס איז אלץ געװען קארג. פינקען האט זיך געדאכט: ס׳איז נישט 
קײן בבוד פאר פיליפאװן - דאס װאס גאנצע שמיקער װעגט זענען נאך גע• 
בליבן װײם, און אויך דאס, װאם פיליפאװ ליגט אין קאנצעליאריע 
אליין-קייגער קומט נישט אריין, ער איז ״דעריבער נאך אלץ גע■ 
שטאגען אין קאנצעליאריע. ער האט געקוקט: פיליפאװ איז פיל מאל 
דורכגעשאםן - אפשר פינף־זעקם קוילן, און אויף זײן פניפ איז נאך 
הוץ דעם פאראן א טיפער פארבלוטיקטער קארב ביז ארייף צום 
שטערן, נאר די ברעמען זענען נאך אלץ אנגעברוגזט און עס 
דאכט זיך, אז נאך מער, װי בעת ער האט געלעבט, װיל ער זאגן 
טויטערהייט: 

- טשטא װי ? - שוטיטיע ? !! 

ביי פינקען אין קאפ: 

עם האט געדויערט זײער לאנג ביז אין קאנצעליאריע האבן 
אײנציקװײז אנגעהויבן ארײנצוקומען רויטארמײער, און דער ערשטער 
פון זײ איז דװקא געװען איגומענקא דער מאטראס - ער האט זיך 

אפגעשטעלט בײ דער טיר, װי אויף באלד אװעקצוגײן צוריק, גאר 
דאך געבליבן א װײלע, געקוקט, געקוקט צו די שטארק-ברוגזע ברעמען, 
װאס בײם געהרגעטן פיליפאװן אין פנים, און פלוצים אזש געגעבן 
$ רעװע: 

- טאװיו־א־רררישטש! 

און גלײך ארויס מיט א גװאלד אין דרויסן. אין הויף האבן זיך 
באלד פארזאמלט אלע רויטארמײער. ױזי ספיװאק האט גערעדט, חברטע 
סאשא האט גערעדט •, טרײסלענדיק מיט די פויסטן אין דער לופט, 
האט איגומענקא נישט געפילט, אז ער ענדיקט פונקט, װי עם פלעגט 
ענדיקן פיליפאװ: 

- טשטא װי ?.. שוטיטיע ?.. 

מ׳האט באשלאסן אין נאמען פון חבר פיליפאװ: 

- נאך הײנט פארנאכט ארויסטרעטן אקעגן מאשנע. 

ױזי ספױואק איז אװעק אין די װײטערדיקע שטעטלעך ברענגען 
פון דארט די ארבעטער, װאס זענען גרײט ארײן אין ״אטריאד׳/ און 
ער, פינקע, לויפט צוליב דעם קײן גאליכאװקע צו די אכט-נײן ױנגע 
ארבעטער, װאס אין קלוב, ארום זײן מײדל אין דויטן טשיפיקל•, אז 
מ׳װעט דארפן, װעט ער דארט אפשר אויך האלטן א רעדע. ער בויכקעט 
דעריבער אזוי שטארק אין יאגנדיקן פערדם זײטן. ער טראגט זיך 
שנעלער װי שנעל, און אים דאכט זיך, אז ער מײנט מיט דעם םײ 
זיך, םײ זײן פערד,-מיט דעם, װאס זײן געדאנק חזרט אן אויפהער: 

- מעגםט קלאפירן..* מעגסט קלאפירן... 


נאר אז פינקע איז ארײן אין הויז, װאס אין שנײדערשן םיטקעלע, 

האט ער אין אונטערשטיבל געטראפן דאם מײדל אײנע אליין. 
ארום־און־ארום - ביז גאר שטיל. דער שנײדער מיט זײן הויזגעזינד - 
װי זײ װאלטן אװעקפארן אויף א יאריד. דאם מײדל איז אויפגע׳ 
שטאנען פון דער נײמאשין, בײ װעלכער זי האט געארבעט, 
און פון דעם, װאס זי האט אים דערזען, איז זי בײ זיך אלײן, װי 
געװארן פיל חשובער - אזוי האט זיך געדאכט פינקען. איר נעזל האט 
-פארגעםן צו שמײכלען און צו זײן קלוג. אירע ברוםטלעך האבן זיך 
.געװיגט, בעת אירע אויגן - קײלעכיקע, װי דורכאויס שווארצע לעבעדיקע 

קנעפלעך - האבן אויף אים א װײלע פונדערװײטנם געקוקט, און דאס• 
האט געװירקט אויף פינקען, ער זאל אויך שטײן בלײבן און זאל אויך 
אויף איר א װײלע פונװײטנס קוקן. - זי האט שוין געוװסט, אז מ׳הזןט־ 
געהרגעט פיליפאװן •, דאם הארץ האט איר געזאגט, אז פינקע װעט איצט 
קומען - איר בליק איז געװען אזא, װאס זאגט אן אויף אײנמאל בײדע: 

זאכן - בײדע גיםן זיך צונויף אין איינער א ביז-גאר גרויסער װיכטיקײט 

און װאקםט און װאקסט, אזוי אז ביי פינקען קלאפט שױן אויך דאט 
הארץ; עס שטויםט אים אן אויפהער, ער זאל צוגײן צו איר גאר־גאר 
נאענט, ער זאל זי אננעמען פאר דער האנט, ער זאל זאגן מיט זײןך 
מויל איר נאמען: 

- באםי... 

איצט, בעת ער האלט זי שוין פאר דער האנט, פילט ער ערשט,. 

װי שטארק אים װילט זיך צוגײן צו איר גאר נאענט, װי שטארין 

ס׳װילט זיך אים זי אננעמען פאר דער האנט. אז ער פרװוט א רעד 
טון, איז ער איצט נאך פיל מער הײזעריק, װי פריער. 

- מ׳האט געהרגעט פיליפאװן. - זאגט ער צו איר, קוים־קוים״ 

װאס מ׳הערט. 

דערבײ קוקט ער אויף איר און זעט, װי עס מאכן זיך צר 
אירע אויגן. 

- איך װײם, - זאגט זי שעפטשענדיק־שטיל, נישט אויפמאכחײין 
די אויגן, - מ׳האט געהרגעט פיליפאװן... 

ביי בײדע װיגן זיך שטארק די ברוםטן-פון װאם?-פון דעם״ 

װאס מ׳האט געהרגעט פיליפאװן ? - פון דעם, װאס זײ האבן זיך ליב ? - 
אלץ אײנס... ס׳איז װי אײנע און די זעלבע זאך און זײ זענען ביז♦ 
גאר גערירט. עס דערהערט זיך א קלאפ פון דער טיר - דאם איז ארײנ♦ 
געקומען א חבר, אײנער פון יענע ױנגע ארבעטער, װאם זענען גרײט, 
און װײםן שוין אלץ, און קאנען זיך קײן ארט נישט געפינען, און 
לויפן ארום אײנער צום אנדערן און װארטן - װאס פאר א שאלה, צי 
מ׳װעט גיין ? װאס־זשע ? - מ׳װעט װארטן ביז מ׳װעט קומען און מ׳װעט- 
אויםקוילן אײנציקװײז, װי דעם בראזשער ארבעטער פאראכטאגן?- 
אט לויפט ער, דער ױנגער ארבעטער גלײך אװעק און ברענגט אלזך 
חברים אהער צו דער שטוב... 

איצט פילט פיגקע ביז׳גאר שטארק, אז ער האט פאר װאם צו זײן 
גערירט; זײן אויפגעבראכמקײט, װאס מ׳האט געהרגעט פיליפאװן, 
ײאקסט פון רגע צו רגע. ׳ 

איצט, בעת אין דרויסן האבן זיך פארזאמלט אלע חברים, - 
האלט ער א רעדע - צום ערשטן מאל אין לעבן, - ער װיל זאגן, פאר׳ 
װאם האט פיליפאװ אפגעגעבן זײן בלוט און זײן לעבן. עם שאדט נישט, 
װאם ער איז אזוי שטארק הײזעריק. די חברים קוקן מיט פארשטארבענע 
הערצער, װי די בלוטן גיסן זיך אים אריין אין פנים פון וועלן שרייען 
מיט אלע כוחות; זײ זעען, װי עס שאקלען זיך זײנע ליפן, כאטש דער 
װינט אינדרויםן איז א שטארקער און מ׳הערט כמעט נישט קיין איין 
װארט - סײ־װי־סײ זענען נישטא קײן װערטער פאר דער זאך, פאר 
װעלכער פיליפאװ האט אפגעגעבן זײן לעבן; ם׳איז שױן אפשר 
גאר גיכער א מעלה, װאם פינקע איז אזוי שטארק הייזעריק בעת ער 
רעדט... ״ ׳ 

איצט דערמאנט זיך פינקע, אז ם׳איז נישט קײן כבוד פאר 
פיליפאװן - װאם אין קאנצעליאריע, וװ ער ליגט, זענען נאך געבליבן 
גרויםע װייםע שטיקער ווענט. 

-גיט אײערע פאנען.-זאגט ער ביז־גאר הײזעריק. 

-גיט *װעק אלע פאנען. אויף אויסצוהענגען ארום אים די 
װענט... 

פינקע מײנט עם פראםט, נאר באקומען באקומט זיך - ביי אלע 
ארומיקע גײט פון דעם איבער א גרויל. מ׳קוקט, װי די בלוטן גיםן ״זיך 
אים ארײן אין פנים און עם דאכט זיך, אז ער שרײט פײערדיק־הײס, 
מיט אלע כוחות; י 

- ניט אװעק אלע פאנען אויף אויםצוהענגען ארום אים די 
װענט 1 ! 1 

